

Мирзо
Муллоаҳмад

Инсон
Адабиёт
Фарҳанғ



ИНСОН
АДАБИЁТ
ФАРХАНГ

ДУШАНБЕ
«АДИБ»
1998

ББҚ 83.3 Тоҷик 1.
М 81

Ба ҷашни бузурги 1100-солагии Сомониён баҳшида
мешавад

Муҳаррир *Одина Мирак*

АЗ МУАЛЛИФ

Мақоми инсон дар адабиёт ва фарҳанги бою бостонии мардуми эронинажод дар ҳамаи давру замонҳо баланду воло будааст. Ҳарчанд гуманизм ҳамчун ҷаравёни адабиву фалсафӣ дар Аврупо дар асрҳои XIV—XV ташаккул ёфтааст, вале афкору андешаҳои гуманистӣ, ғояву эҳсосоти баланди инсондӯстӣ таърихи хеле қадима доранд. Ба ҳусус дар адабиёту маданияти тоҷику форс бозтоби равшани анъанаву суннатҳои инсонпарвариро дар ёдгориҳои бостоние, ки беш аз ҳазор ҳазор сол муқаддам оғарида шудаанд, мушоҳида кардан мумкин аст. Ҳанӯз дар шоҳкориҳои тамаддуни бостонии ҳалқҳои эронинажод монанди «Авесто», «Ёдгори зарирон», «Бундахиши», «Дарахти асурик», «Динкард», «Панднома»-ву «Худойнома»-ҳо таваҷҷӯҳу ғамхорӣ дар ҳаққи инсон, ҳаёту мамоти ў чои муҳимро ишғол менамояд. Адабиёти нави форсу тоҷикро, ки беш аз ҳазор солро фаро мегирад, бемуҳобот адабиёти инсондӯстона номидан мумкин аст. Зоро ҷавҳари оғаридаҳои сипаҳсолори ин адабиёт Абӯабдулло Рӯдакӣ, ҳамосасарои маъруфи тамоми асрҳову наслҳо Абулқосими Фирдавсӣ, табибу файласуф ва шоири донишманди беназир Абӯалий ибни Сино, яке аз бузургтарин донишмандони шоир Умари Хайём, суханвару мутафаккири мумтоз Ҷалолиддини Румӣ, устоди ғазалсароён Ҳофизи Шерозӣ, падари ҳикматгӯён Саъдии Шерозӣ, суханвари равшанзамири хирадманд Абдураҳмони Ҷомӣ ва садҳо адабони дигарро ситоиши инсон, баёни афкору андеша, орзӯву омол, бузургиву шаҳомати ў ташкил медиҳад.

Андешаҳои инсондӯстии адабони тоҷику форс асрҳост, ки на танҳо мардуми форсизабон, балки ҳалқҳои гуногуни оламро ба некиву накӯкорӣ, ахлоқи ҳамида ҳидоят менамоянд.

Ҳарчанд инсон ва инсондӯстӣ аз мавзӯъҳои марказии адабиёти мост, вале, мутаассифона, он ҳанӯз хеле

БИОВНОНАИ
ТЕХНОЛОГИЧЕСКОГО УНИВЕРСИТЕТА
ИМ. М. В. ЛОМОНОСОВА
БИБЛИОТЕКА
Таджикистан

ИНВ. № 2547

кам тадқиқу баррасӣ шудааст. Ҳол он ки омӯзиши ҳарҷонибаи ин масъала аз як тараф барои муайян кардани моҳияту арзишҳои асосии ин адабиёти оламшумул ва ҳал кардани масоили мураккаби таърихи адабиёгу фарҳанг судманӣ бошад, аз тарафи дигар дар тарбияи ахлоқиву маънавии одамон, ки имрӯз хеле зарур аст, маводи фаровон медиҳад. Маҷмӯае, ки манзури хонандагон мегардад, албатта, иҷрои пурраи ин вазифаи муҳимму мушкилро ба ӯҳда надорад. Вале дар аксари мақолаҳои он гоҳо бевосита ва гоҳ ба воситае ба масъалаи бузургдошту ситоши инсон таваҷҷӯҳ шудааст. Аз ҷумла дар мақолаҳои баҳши аввал таҳлили бозтоби масъалаи мазкур дар оғаридаҳои як зумра бузургони адабу илму фарҳанг сурат гирифтааст. Дар баҳшҳои дигари маҷмӯа ҳам ҳарчанд сухан аз масъалаҳои гуногуни таъриху назарияи адабиёти форсу тоҷик, таҳқиқи ҳаёту осори адабони маъруфу номашхур, робитаҳои адабиву фарҳангӣ, нишон додани саҳми як зумра адабиётшиносону ховаршиносони мумтоз дар омӯзиши адабиёту фарҳангӣ мардуми форсизабон мешавад, масъалаи инсону инсондӯстӣ ҳамеша дар мадди назар аст.

Аксари мақолаҳои ин маҷмӯа ба адабиёту фарҳанги гузаштаву имрӯзai Эрон алоқаманданд. Албатта, таърихи адабиёту фарҳангӣ мо, мардумони эронинажод, дар тӯли ҳазорсолаҳо муштарак аст, вале давраҳои таърихие ҳастанд, ба ҳусус дар асрҳои охир, ки байни ин ҳалқҳои ҳамнажоду ҳамзабон бар асари ҳодисаҳои таърихиву сиёсӣ ҷудоҳо афтодааст, ки таъсири ҳудро ба адабиёту фарҳанг ҳам расондааст. Аз ҷумла дар асрҳои XVI—XX адабиёти тоҷик ва форс бо равандҳои гуногун инкишиф ёфтаанд, ҳарчанд миёни онҳо робитаҳо комилан гусаста нашудаанд. Дар ҷонд аз мақолаҳои маҷмӯа ба гӯшаҳои торики он давраҳо равшани андохта шуда, як зумра ҷеҳраҳои ношинохтаи адабиёти Эрон ба хонандагони тоҷик муаррифӣ гардидаанд.

Дар маҷмӯа асосан мақолаҳо ва баъзе тақризу лавҳаҳое ҷой дода шудаанд, ки дар солҳои гуногун таълиф ёфта, ягон далелу диди тозае доранд, ё ҳеч набошад бо ишораву таъкиде ва гузориши масъалае хонандаро ба андеша водор менамоянд. Албатта, ҳамон онҳо дар як сатҳу дарачаи илмӣ нестанд ва дар сабку муҳтавои онҳо таъсири замон эҳсос мешавад. Вале

муаллиф аз таҳриру тағиیر худдорӣ намуд ва арзёбии ҳусну кубҳи андешаҳоро ба ҳонандай мӯшикоф вогузашт. Зеро ба падидаву рӯйдодҳои адабӣ ҳар давру замон баҳои худро ҳоҳад дод ва зарур нест, ки назари ҳамаи сухансанҷону суханшиносон ҳатто дар як давраи муайян якрангу яксон бошад.

Ниҳоят, бояд гуфт, ки як зумра маколаҳои маҷмӯа ба давраи тиллоии тамаддунаномон — аҳди Сомониён баҳшида шудаанд, ки дарвοқеъ сароғози ҳамаи суннатҳои наҷиби адабиёти форсу тоҷик дар асрҳои минбаъда то имрӯз мебошад. Аз ин рӯ муаллиф ҷуръат пайдо карда маҷмӯаи ҳозирро чун дастоварди ҳурде ба ҷашини бузурги 1100 — солагии Сомониён баҳшида, умед дорад, ки донишмандон баррасиву таҳқиқи амиқу ҳарҷонибии адабиёту фарҳанги ин давраи шукуфони таърихи ҳалқамонро идома медиҳанд ва дурданаҳои беназири ганчинаи тамаддуни ниёгонро манзури оламиён мегардонанд. Ниҳоят аз ройзани фарҳангии ҶИЭ дар Тоҷикистон ҷаноби Муҳамад Алии Ҷаъфарӣ, раиси идораи ихтиносии таркишкории ҶТ Қурбумахмад Сангов ва раиси кулли бирҷаи мулку моликияти Тоҷикистон Қамол Қамолов, ки дар чопи ин китоб мусоидат намуданд, сипозгузорам.

25 декабря 1997

БАХШИ АВВАЛ

ХУСНУ МАҚОМИ ИНСОН

СИТОИШИ ИНСОНИ НЕК

Дар эчодиёти қофиласолори адабиёти классикии тоҷику форс, яке аз саромадони адабиёти олам Абӯабдулло Рӯдакӣ, ки имрӯз аз он намунаҳои каме чун алмоспораҳои дурахшон бокӣ монда аз рангиниву шукӯҳ ва арзиши баланди он шаҳодат медиҳанд, тасвири инсон ва тавсиифу бузургдошти он мақоми шоистае дорад. Тасвиру тавсиифи инсон дар таърихи адабиёту мадзинияти тоҷику форс аз замонҳои қадим аз масъалаҳои умдаву асоссии эҷоди бадеӣ ба шумор мерафт. Ҳанӯз дар мифологияи қадимаи ҳалқҳои эронӣ, ёдгориҳои бостонии адабиёти паҳлавию монавӣ ситоиши кудрау тавоноии инсон ҷой дошт. Дар ёдгории бостони ниёғони мо — «Авесто» бузургии инсонҳои неруманду тавоно, диловару зебо ва ситоиши некиву накӯкории одамон ва муборизаи онон бар зидди зиштиву торикӣ ба қалам омадааст.

Адабиёти нави тоҷику фарс, ки ҳамбаста бо худо-гоҳиву ташакқули ҳалқи тоҷик ва муборизаи он алайҳи хилофати араб баҳри истиқлол тақвият меёфт, аз сарчашмаи пурфайзи анъанаҳои гуманистии тамаддунни гузашта ғизо гирифта он суннатҳоро ҳамвора такмил медод. Эҷодҳои сарвару саромади ин адабиёт устод Рӯдакӣ, ки саршори эҳсосоти инсонпарварона буда, асрҳост, ки чун таронаи муҳаббат ва садоқат ба инсон садо медиҳанд, ба ин гувоҳ аст. Аз ин чост, ки пас аз гузашти ҳазор сол шоири озарбойҷонӣ Сулаймон Рустам аз номи ҳалқи худ мегӯяд: «Рӯдакӣ ба мо аз он ҷиҳат наздику азиз аст, ки инсонпарвар буд».

Маъниву мақсади асосии зиндагии инсонро Рӯдакӣ пеш аз ҳама аз некиву накӯкорӣ иборат медонад. Дар умри гузарон, ки ҳар лаҳзаи он бебозгашт аст, инсон бояд аз худ танҳо ба некӣ ёдгор монад. Шоир ин матлаби инсондӯстонаи худро бо образҳои ҳаётиву заминӣ

хеле соддаву сәмимій бо услуги сақли мұмтанеъ баён
кардааст:

Ин чаңонро нигар ба чашми хирад,
Не бад-он қашм, к-андар ү нигарй.
Хамчу дарёст в-аз нақуқорй
Киштие соз то бад-он гузарй.

Дар ситоиши инсон Рұдакій ба аńанаҳои маданияти гузаштаи халқои эронинажод содиқ мондааст. Зеро дар ёдгориҳои бостонй ҳам тавсифи некию нақұкорй ҷои асосиро ишғол намуда, афзалияти некій бар баді ва сифати барозандаи инсон ва тамоми мавчудоти ҳастій будани некій ифода шудааст. Рұдакій некиро ча танҳо аз хислатҳои ҳамида медонад, балки онро дар баробари тансиҳативу дониш аз воситаҳои асосии зиндагии хуши инсони озода мешуморад:

Чахор чиз мар озодаро зи ғам бихарад:
Тани дурусту ҳұй неку номи неку хирад.

Некиву нақұкориро шоир ба ҹангчұиву фитнакорй, ки аз хислатҳои манфур дар ҳамаи давру замонхост, мүкобил мегузорад ва сулхчұиро, ки мақсаду матлаби ҳамешагии башар аст, муродифи некій медонад:

Ҳама ниюшан хоча ба некуиву ба сұлх аст,
Ҳама ниюшай нодон ба ҹангу фитнаву ғавғост,

Некиву нақұкорй, ки Рұдакій васфу ситоиш кардааст, пеш аз ҳама аз сиришти худи ү, аз ахлоқу назари нек, аз нияту орзұхой неки ү сарчашма мегирад. Мароми шоирии Рұдакій ҳам аз оғоз тавассути шеър некій расондан ба мардум будааст. Ү бо ҳамин нияти нақұкорй барои ҳар чи бештар расонданни манфиат ба халқу кишвар рохи дуру дарозеро тай намуда ба хидмати давлати наубунёди сомонй, ки истиқтоли сиёсиро ба даст оварда буд, пайвастааст:

Рахй савору ҹавону тавонгар аз раҳи дур
Ба хидмат омад некусиголу ңекандеш.

Симои шоир, махсусан, дар қасидаи маъруфи «Шикоят аз пирий», ки ҹанбаи ҳасбиҳолии он хеле бақувват аст, ҳамчун инсони зебо («рұяш ба сони дебо буд,

мүяш ба сони қатрон буд»), хушхолу фархунда («шод буду хуррам буд, нишоти ў ба фузун буд»), ҳаётдўсту зиндадил («ҳамеша шоду надонистам, ки ғам чӣ буд»), ташнаи илму дониш («ҳамеша гӯшам зӣ мардуми сӯҳандон буд») ва ниҳоят чун шоири тавоно ба назар ҷилвагар мешавад. Аз ин ҷост, ки тасвири инсони накӯкору тарғиби ғояҳои инсонпарвариву башардӯстӣ ақсари ашъори бэқимондан Рӯдакиро фаро гирифтааст. Шоир ба қудрату тавоноии инсон, нерӯи эҷодкори он бовариву имони комил дорад. Дар замоне, ки зимомдорони давр инсонро беиродаву очиз мешумурданд, Рӯдакӣ эҳтирому бузургдошти инсонро талқин намуда, пахлӯҳои гуногуни олами ботинии ўро тасвир мекунад ва роҳу василаҳои рушду ташаккули инсони накӯкорро нишон медиҳад. Шоир пеш аз ҳама инсонро ба амалу фаъолият даъват мекунад. Ў таъкид менамояд, ки ҷаҳон дар назари аввал орому ҳамвор аст, вале дар асл он пур аз тазодҳои шадидест ва танҳо шахсе метавонад аз моҳияти онҳо огоҳ шавад, ки дили бедор дошта фаъолу қӯшо бошад. Чунин андешаҳои фалсафии шоир, ки саршори рӯҳияи ҳушбинона нисбат ба инсон ва нерӯю тавоноии он мебошад, дар қитъаи зери ни ў хеле равшану возех ифода ёфтаанд:

Ин ҷаҳон пок хобкирдор аст,
Он шиносад, ки дил-ш бедор аст.
Некии ў ба ҷойгоҳи бад аст,
Шодии ў ба ҷои тимор аст.

Қӯшишу ҳаракат аз василаҳои пешрафти инсон дар зиндагист. Шоир дар ҳар ҳолат ҳомӯшу фориғбол нағудан ва пайваста дар қӯшишу ҳаракат буданро талқин менамояд:

Агарат мадад расонад ҳаме бадри мунир,
Мубодират куну ҳомӯш мабош чандино.

Саъю қӯшиш ва меҳнат барҳақ оғаридгори асосии баҳти инсонанд. Шоир азалий будани сарнавишти инсонро, ки дар урфият ба ҳукми конун даромада буд, ба эътибор нагирифта таъкид мекунад, ки ҳарчанд дар замони ў баҳт ёри хирадманд нест, вале вай бо саъю қӯшиш метавонад баҳти худро ба даст орад:

Бо хирадманд бевафо бувад ин баҳт,
Хештан хешро бикӯш ту як лаҳт.
Худ хӯру худ дех, кучо набуд пушаймон
Хар ки бидоду бихӯрд аз он чи ки билфаҳт.

Зимнан шоир мағхуми баҳтро низ шарҳ додааст, ки он на аз ҷамъ кардани молу сарват, балки аз истифодаи оқилонаи неъматҳои моддӣ ҳам ба манфиати худ ва ҳам ба нафъи дигарон иборат аст. Барои расҷдан ба мақсад инсон бояд ба танбаливу фориғболӣ роҳ надода меҳнати боазму субот ва душворро пеш гираҳ:

Ту аз фарғул бояд дур бошӣ,
Шавӣ дунболи корӯ чон ҳарошӣ.

Рӯдакӣ мақоми илму донишро дар ҳаёти инсон ҳеле баланд медонад. Ӯ таъқид мекунад, ки инсон ба дониш эҳтиёчи қалон дорад ва он мушкилкушои ҳама гуна душвориҳои ҳаёт буда, ҳамеша раҳнамои зиндагист:

То ҷаҳон буд аз сари одам фароз,
Қас набуд аз рози дониш бениёз.
Мардумони биҳрад андар ҳар замон
Рози донишро ба ҳар гуна забон
Гирд карданду гиромӣ доштанд,
/ То ба санг андар ҳаме бингоштанд:
Дониш андар дил ҷароғи равшан аст
В-аз ҳама бэд бар тани ту ҷавшан аст.

Аз ин ҷост, ки шоир омӯзиши илму донишро ҳам яке аз шартҳои асосии камолоти инсон медонад ва пайваста инро талқину тарғиб мекунад. Ӯ донишро аз тамоми ганҷӯҳи олам афзалтару пурарзиштар медонад:

Ҳеч ганҷе нест аз фарҳанг бех,
То тавонӣ рав туву ин ганҷ нех.

Шоир дар марсияи ба вафоти Шаҳиди Балхӣ баҳшидааш бузургии ҳамзамону ҳаммаслаки худро ҳамчун инсон дар хирадмандии Ӯ медонад. Ҷои дигар шоир шахсеро, ки аз хираду дониш бенасиб буда, ботинан зишт аст, танҳо зоҳирон ба инсон монанд, вале аслан инсони ҳақиқӣ намешуморад. Зоро моҳияту арзиши инсонро на сурати Ӯ, балки сирату ботинаш муайян мекунад:

Зишт нофархахтаву нобихраде,
Одамирёеву дар ботин баде.

Ситоишу бузурдошти ақлу хирад ва илму дониш низ аз мавкеи инсондүстии шоир сар мезанад. Зеро шоир бо тавсифи ақлу дониш мұқтадири тавоно будани инсонро дар мубориза бо қаҳолату зулмот ва зиши туви нобасомонихо таъкид мекунад. Бехуда нест, ки концепцияи мазкур дар адабиёти классикии точику форс минбаъд инкишоф ёфта, дар эчодхон суханварони маъруф ҳамбаста бо диду назари ахлоқиву иҷтимоии онон бо рангу чилои тоза ифода гардидааст. Онҳо ҳам ин нуктаро ҳамвора таъкид кардаанд, ки бе омӯзиши илму дониш инсон наметавонад зиндагии ҳақиқӣ ба сар барад. Аз чумла Фирдавсӣ, ки тавоноиро аз доной медонад, донишро мояи ҳастии инсон қаламдод мекунад:

Ҳар он кас, ки дониш фаромӯш кунад,
Забонро зи гуфтор ҳомӯш кунад.

Носири Хисрав бошад камолоти инсонро дар илму дониш медонад:

Чамоли одамӣ дар ҳилм бошад,
Камоли одамӣ дар илм бошад.

Аз назари Саъдӣ ҳам илм воситаи камолоти инсон буда, давлату сарват дар қиёси он ноҷиз аст:

Бани-одам аз илм ёбад камол,
На аз ҳашмату ҷоҳу молу манол.

Вале аз назари чӣ Рӯдакӣ ва чӣ шоирони дигар ақлу хиради инсон ва омӯхтани илму дониш на бар сари ҳуд, балки дар робита бо ҳаёти инсон маънизу арзиш пайдо мекунанд. Рӯдакӣ таъкид месозад, ки бузургиву матонати инсон ҳангоми барҳўрди ў бо мушкилоти зиндагӣ зоҳир мегардад. Дар ин мавкеъ донишу хираде, ки дар тайи умр омӯхтааст, мададгори инсон ҳоҳад шуд. Шоир барои муайян кардани арзиши инсон зиндагиро маҳаки асосӣ қарор дода, зуҳури мөҳияти инсон, боигарии маънавии ўро дар рафттору амалиёташ мебинад. Аз ин ҷост, ки шоир ба инсон маъюс

нашуданро дар рӯзҳои саҳт ва бо изму иродай қавӣ ва донишу хирад бартараф кардани душвориҳоро талиқин менамояд:

Андар балои саҳт падид юранд
Фазлу бузургмардиву солорӣ.

Ҳаёт омӯзгори асосии инсон аст. Махз дар зиндагии рӯзмарра инсон ташаккул ёфта, дар натиҷаи бархӯрд бо ҳодисаҳои гуногуни рӯзгор аз неку бад огоҳӣ мебад. Ҳамин ҳодисаҳои муҳталифи рӯзгор аст, ки инсонро обутоб дода ба набардҳои тоза ва душвориҳои оянда тобовар мекунад. Рӯдакӣ, ки худ гармиву сардиҳои зиндагиро хис карда, талхиву шириниҳои онро ҷашида буд, аз пастиву баландиҳои ҳаёт гузашта ба дараҷаи камолот расида буд, сабақҳои рӯзгорро ҳечроҳ фаромӯш намекунад ва ҳамеша аз сабақҳои зиндагӣ баҳравар шуданро тарғиб менамояд:

Бирав зи таҷрибаи рӯзгор баҳра бигир,
Ки баҳри дафъи ҳаводис туро ба кор ояд.

Ашъори бокимондаи Рӯдакӣ ҳам далели он аст, ки ӯ ҳамеша бо мардум буда, ҷалолу ҳашамати дарбор ҳам натавонистааст, ки ӯро аз зиндагии мардуми оддӣ дур созад. Инро аз ҳар сатри ашъори шоир, аз ҳар образу андеша, аз ҳар гирумони сухан, шевай гуфтори ӯ пай бурдан мумкин аст. Соддагии баёну образҳои зоҳиран дуруште, ки бисёр шоирон аз онҳо ҳазар мекарданд, ҳама аз робитай зичу ҳамешагии ӯ бо рӯзгори мардуми оддӣ дарақ мединад. Бесабаб нест, ки ӯ ҳар як рӯйдоди зиндагиро панди нонавиштае барои ташаккули инсон медонад:

Замона панде озодвор дод маро,
Замона чун нигарӣ, сарбасар ҳама панд аст.
«Ба рӯзи иеки касон,— гуфт,— ғам махӯр зинхор,
Басо касо, ки ба рӯзи ту орзӯманд аст».
Замона гуфт маро: «Хашми хеш дор нигоҳ,
Киро забон на ба банд аст, пой дар банд аст».

Ба ақидаи Рӯдакӣ ҳеч омӯзгоре дар тарбияву ташаккули инсон ҷои ҳаётро гирифта наметавонад. Зеро воқеяни ҳаёт басо серпаҳлӯву бехудуд аст. Танҳо шаҳ-

се аз санчишу душвориҳои он ба осонӣ мегузарад, ки
аз рӯйдодҳои он сабақ омӯхта бошад:

Хар кӣ и-омӯхт аз гузашти рӯзгор,
Низ и-омӯзанд зи ҳеч омӯзгор.

Чунон ки академик А. Мирзоев таъкид карда буд,
андешаи Рӯдакӣ оид ба омӯзгори асосӣ будани ҳаёт ба
афкори ахлоқии шоирони дигар таъсири амиқ расон-
дааст. Абушукури Балхӣ дар пайравии Рӯдакӣ фарму-
дааст:

Магар пеш биншонадат рӯзгор,
Ки бех зӯ наёбӣ ту омӯзгор.

Ин матлабро Фирдавсӣ ҳам дар «Шоҳнома» борҳо
таъкид кардааст:

Касе, кӯ бувад судам рӯзгор,
Наёяд ба ҳар кораш омӯзгор...

Рӯдакӣ аз панду андарз чун василаи тарбияву та-
шаккули шахс хеле устодона истифода кардааст. Зим-
нан бояд гуфт, ки анъанаи панду андарзгӯй дар ада-
биёти тоҷику форс қадимӣ буда, ҳанӯз ба забонҳои
форсии қадим ва паҳлавӣ суруда шудани як катор ан-
дарзномаҳо аз қабили «Пандномаи Бузарҷомеҳр», «Панд-
номаи Анӯшервон» «Хирадномаҳо» маълум аст. Ба эҳ-
тимоли қавӣ Рӯдакӣ низ монанди «Офариннома»-и ҳам-
замони худ Абушукури Балхӣ пандномаҳо навиштааст,
ки мутаассифона, то замони мо нарасидаанд, vale әбё-
ти зиёди бокимондаи ҳикматомез аз ҳамин қабил асар-
ҳои шоир шаҳодат медиҳанд. Дар он байтҳои парешон
андешаҳои ҷудогони ахлоқии шоир ифода ёфтаанд, ки
матлаби асосии онҳо ба корҳои неку ҳамида раҳнамун
соҳтани одамон мебошад. Аз ҷумла шоир бехтар буда-
ни хомӯширо нисбат ба пургӯии бечо ба ин тарик таъ-
кид мекунад:

Баски бар гуфта пушаймон будаам,
Баски бар ногуфта шодон будаам.

Ростиву росткорӣ, ки аз ҳислатҳои инсони нек аст,
ба қас шодиву кишот меорад, зоро инсони росткор ҳа-

меша осудаву хотирчамъ буда, парешониву пушаймонй надорад:

Хар к-ӯ биравад рост, нишастаст ба шодӣ
В-он к-ӯ наравад рост, хама мурда хамедиши.

Инсон бояд ба қаси дигар ҳечгоҳ бадиро раво наби-
над, дар акси ҳол ба ивази он албатта, худ бадӣ ҳо-
ҳад дид:

Чӣ хуш гуфт он мард бо он ҳадеш:
«Макун бад ба қас, гар наҳоҳӣ ба хеш».

Рӯдакӣ ҳамчунин аз ёфтани молу сарват мағрур на-
шудан, бадгӯиву бадкорӣ накардан, ба қасони дигар
ҳасад наварзиданро талқин менамояд. Шоир хирсу та-
маъро низ аз хислатҳои бади инсонӣ шуморида, онро
сабабгори пайдоиши бадгӯиву бухлу ҳасад ва дигар
хислатҳои зишт медонад. Дурӣ ҷустан аз ин хислат-
ҳои зишт ва пеша қардани қаноатро шоир аз шартҳои
зиндагии озодонаи инсон меҳисобад:

Бо дода қаноат куну бо дод бизӣ,
Дар банди тақаллӯф машав, озод бизӣ.
Дар бех зи хӯлӣ назар макун, ғусса маҳӯр,
Дар кам зи худӣ назар куну шод бизӣ.

Аз назари Рӯдакӣ покии дилу ботини инсон нисбат
ба симон зоҳириву либосҳои пуророиш муҳимтару аф-
залтар аст:

Бо дили пок маро ҷомаи нопок равост,
Бад мар онро, ки дилу дила палидасту палишт.

Зиндагии инсон бе дӯстӣ маъниву сафое надорад.
Аз ин ҷост, ки суханварони маъруфи ҳар давру замон
дӯстиро васф намуда, душманиро маҳкум кардаанд.
Рӯдакӣ низ фараҳу шодии ҳангоми боздиҳи дӯstonро
хуштарин лаҳзаи умри инсон шуморида, лаҳзҳои фи-
роқи ононро талхтарин овони ҳаёт медонад:

Ҳеч шодӣ нест андар ин ҷаҳон
Бартар аз дидори рӯи дӯстон.
Ҳеч талҳӣ нест бар дил талхтар
Аз фироқи дӯstonни пурхунар.

Ин қабил байтҳои ҳикматомези шоир, ки ба услуби саҳли мумтанеъ басе соддаву латиф, равону возех ва нишонрас эҷод шудаанд, имрӯз ба ҳукми зарбулмасалу мақоли ҳалқ даромада, вирди забони хурду қалон гаштаанд.

Дар таълимоти ахлоқии Рӯдакӣ, ки тавассути образҳои бадеъ ифода шудааст, мақоми тарбия баланд аст ва шоир нақши муассири тарбияро дар ташаккули инсон эътироф мёкунад. Тарбияи фарзандони некухисолу хирадманд аз вазифаи муҳимми падарон аст. Зоро бидуни тарбияи дуруст ба камол расондани фарзандони кобилу фозил аз имкон берун аст. Аз ин чост, ки Рӯдакӣ аз ҳодисаи ба воя расидани фарзанди бехираду ноҳалаф аз падари хирадманд, ки дар зиндагӣ гоҳо ба назар мерасад, афсуси зиёд меҳӯрад:

Эй дарефо, ки хирадмандро
Бошад фарзанду хирадманд не.
В-арчи адаб дораду дониш падар,
Хосили мерос ба фарзанд не.

Аз оилаи шахси хирадманд ба вучуд омадани фарзанди бадфеълро шоир бесабаб намедонад:

Хар он карим, ки фарзанди ў балода бувад,
Шигифт бошад агар аз гуноҳ сода бувад.

Аз шеъри мазкур, мутаассифона, танҳо ҳамин як байт боқӣ мондааст, вале аз ин ҳам пай бурдан душвор нест, ки шоир сабаби ба воя расидани фарзанди нокобилро аз тарбияи нодуруст дар оилаи марди карим медонад, ки «аз гуноҳ сода будан» ишораи киноярomez ба ҳамин маънист.

Андешаву ғояҳои аҳлоқиву гуманистӣ дар адабиёти бадеъ бо роҳу воситаҳои гуногун ифода мешавад, ки ба тарики панду андарз баён намудан яке аз онҳост. Василаи дигари хеле муносиби ифодаи афкору ғояҳои инсондӯстӣ тамсилу масал мебошад. Дар масал дар назари аввал гӯё ҳадафи шоир ё нависанда рафтори ҳайвонот ва ҳодисаву воқеаҳост, ки бо ҷонварон ба вучуд меояд. Вале дар асл ин танҳо як василаест барои ифодаи ғояву андешаи аҳлоқиву гуманистӣ. Нависанда бо тасвири ҳайвонот эҳсосу ҳаяҷон, фикру андешаи инсониро ифода мекунад, ба одамон ягон мат-

лабро талқину тарғиб месозад ва ё хислати ношоямеро мазаммат менамояд. Зийда аз ин дар ҳар лаҳзаи тасвир муносибати худи шоир, эҳсосу назари ў чун фарди чамъияти ифода мегардад. Устод Рӯдакӣ аз ин василаи ибрози эҳсосу анҷешаҳои ахлоқиву гуманистӣ ҳам, ки чи дар адабиёти ҳалқҳои эронинажод ва чи дар маданияти ҳалқҳои дигари олам (маҳсусан, Ҳиндустон, Ҳитой, Юнон, Рим...) таъриху анъанаи бисёрҳазорсола дорад, хеле моҳирона истифода бурдааст. Аз осёри бокимондаи шоир мағнавии «Калила ва Димна» намунаи барчастаи ин қабил асарҳост, ки аксари панду андарзҳои бозмондаи ў ҳам аз ҳамин маснавӣ мебошад.

Аз Рӯдакӣ то имрӯз ягон асари илмиву фалсафӣ нарасидааст, vale аз шеърҳои бокимондаи шоир ҳам пай бурдан душвор нест, ки ў аз илмҳои гуногуни замони худ ба хубӣ огоҳ буда, маҳсусан фалсафаи Эрони бostonу Юнони Қадим ва Ҳиндро амиқ аз худ кардааст. Ипро дар анҷешаҳои шоир оид ба пайдоиши инсон ҳам мушоҳида кардан мумкин аст. Аз ҷумла дар байтҳои зер ҷузъе аз олам будани инсон ва аз ҷор үнсури моддӣ — хок, об, оташ, бод таркиб ёфтани оламу одам, аз хок пайдо шуда ба хок табдил ёфтани одам пас аз марг барин анҷешаҳо баён шудаанд, ки бештар аз фалсафаи қадим сарчашма мегиранд:

Халк зи хоку зи обу оташу боданд
В-ин малик аз офтоби гавҳари Сосон.

* * *

Буданат дар хок бошад окибат,
Ҳамчунон, к-аз хок буд анбуданат.

* * *

Чунон ки хоксириштӣ, ба зери хок шавӣ,
Бинот хоку ту андар миён хокогин.

Анҷешаву нуктаҳои фалсафии Рӯдакӣ оид ба ҳаёгу мамоти инсон, маъниву моҳияти он, оини ҷаҳону табиат ва амсоли инҳо, маҳсусан, дар қасидai «Шикоят аз пири» ва як қатор байтҳои парешони шоир равшазну возех ифода ёфтаанд. Аз ҷумла шоир таъқид мекунад, ки умри инсон бебозгашту тақрорнашаванда аст ва ҳаёти дубора ба касе мұяссар наҳоҳад шуд. Ин анҷешаи фалсафии шоир зарбай саҳте ба таълимот дар ҳусуси ҳаёти ондунёии инсон аст:

Мурда нашавад зинда, мурда ба сутудон шуд,
Оини чахон чунин, то гардун гардон шуд.

Лирикаи фалсафӣ, ки солҳои охир дар адабиёти олам ва аз чумла дар адабиёти мо ривоҷ ёфта истодааст, чунон ки мебинем, дар эҷодиёти Рӯдакӣ мавқеи муҳим доштааст. Дар ашъори шоир андешаҳои амиқ доир ба ҳастии инсон, ташаккули шахсият, моҳияту маънни ҳаёт, инсон ва табиат, инсон ва замон ва пахлӯҳои дигари зиндагиву андешаи инсон баён шудаанд. Тахқиқи ҳамаҷонибаи андешаҳои фалсафии шоир, ки дар ин роҳ Ақбар Турсунов ва Т. Отаконов қадамҳои шоистаи идомаву пайравиро гузоштаанд, ташаккули концепсияи фалсафии Рӯдакиро оид ба оламу одам, ки бештар дорои ҷанбаи материалистӣ мебошад, ба субут ҳоҳад расонд.

Инсоне, ки устод Рӯдакӣ васфу ситоиш карда орзуву омол, эҳсосу андеша ва ангезишҳои олами ботини ўро ифода намудааст, ҳаёливу мавҳум набуда, пеш аз ҳама намояндаи мардуми oddиву меҳнаткашест, ки тамоми ғаму андӯҳ, ҷавру зулми замона ба сари онҳо бор шудааст:

Дар манзили ғам фиканда мафраш моем
Б-аз оби ду ҷашм дил пуроташ моем.
Оlam чу ситам куиад, ситамкаш моем,
Дасти хушу рӯзгори ноҳ (а) аш моем.

Дар ҷамъияти феодалӣ, ки ҳуқуқҳои инсонии аҳли меҳнату заҳмат поймол мегардид, Рӯдакӣ ба химояи мардуми бечораву мазлум «ки ҷавин нон наёбад сер», барҳоста, дастиригу пуштибонии онҳоро нишонаи мардӣ медонад. Ин хитоби инсонпарваронаи шоир эътироzi сахте буд ба ҳокимону давлатмандони давр, ки пой задан ба афтодагон аз хислатҳои хоси онон ба шумор мерафт:

Гар бар сари нағси ҳуд амирӣ — мардӣ,
Бар қӯру кар ар нукта нагирий — мардӣ,
Мардӣ набувад фитодаро пой задав,
Гар дасти фитодае бигирий — мардӣ.

Дар тасвири Рӯдакӣ инсон ошики содики зиндагӣ ва маъшуки зебову дилрабост. Ишқи маъшук барои ошиқ аз намозу саҷда муҳимтару зӯртар аст, меҳробу масци-

ди ў күи ёр аст, худованди ў ишқ аст, ки ба он саңда мекунад. Маъшуқ дар ашъори шоир тимсоли инсони зебо буда, дар баробари олиҳаи ҳусну малоҳат будан ҳамчунин бо некиву накӯкориаш мумтоз аст ва ба қавли ў «мояни хубиву некномист».

Дар лирикаи ишқии Рӯдакӣ на танҳо зебоии инсон, ки васфи он аз мавзӯъҳои асосии ашъори ошиқонаи шоир аст, балки то андозае озодии маънавии шахс ҳам ифода ёфтааст. Қаҳрамони лирикии Рӯдакӣ ба ҷои Каъбаву қалисо ба маъшуқи ҳуд саҷда меорад, ишқи маъшуқ барои вай аз дину мазҳаб болотар аст:

Рӯй ба меҳроб ниҳодан чӣ суд?
Дил ба Бухорову бутони Тироз.
Эзиди мо васвасаи ошиқӣ
Аз ту пазирад, напазирад намоз.

Қаҳрамони лирикии ашъори Рӯдакӣ инсони ҳаёт-дӯсту бебокест ў пойбанди ғаму аندӯҳи зиндагӣ нашуда бештар ба ҳушиҳои он рӯй меорад ва ҳушгузаронии лаҳзаҳои нотакрори умрро пеш мегирад. Яке аз воситаҳои ҳушгузаронии умр дар ашъори шоир маю майгусорист. Рӯдакӣ дар як катор шеърҳояш майро ба маънни асливу конкретиаш васф намуда, онро василаи айшу нишот, тарабу шодӣ медонад. Нӯшиданӣ май хислатҳои аслии инсон ва сифатҳои ботиниашро ошкор мекунад, ба инсон куввату илҳом мебахшад, ўро кариму саховатманд мегардонад. Вале ситоиши май дар ашъори Рӯдакӣ маънои талқини майпарастиро надошта мақсади асосӣ истифода бурдан аз лаззату неъматҳои зиндагист.

Ҳамин тавр, Рӯдакӣ бар хилофи онхое, ки мардумро ба тарки дунёву гӯшанишинӣ ва умед бастан ба зиндагии пас аз марғ ташвиқ мекарданд, инсонро ба ҳушгузаронии вакт, манфиатбардорӣ аз неъматҳои моддии зиндагӣ, истифодай ҳушиҳои ҳаёт ва лаҳзаҳои беъзашти дунёи гузарон даъват менамояд:

Шод зӣ бо сиёҳчашмон, шод,
Ки чаҳон нест чуз фасонаву бод.
Зомада шодмон бибояд буд
В-аз гузашта накард бояд ёд.
Некбаҳт он қасе, ки доду бихӯрд,
Шӯрбаҳт он ки ў наҳӯрду надод.

Боду абр аст ин чаҳон, афсӯс,
Бода пеш ор, хар чӣ бодо-бод...

Қобили қайд аст, ки ин чо ҳам Рӯдакӣ мөҳияти яке аз категорияҳои ахлоқ — баҳтро ба таври сoddаву ҳаққонӣ муайян кардааст. Дар шеъри дигар шоир, чунон ки дар боло зикр шуд, мағҳуми неъматро шарҳ дода, онро на аз ҳама гуна молу сарвати ғуншуда, балки аз он ашёву ҷизҳое иборат медонад, ки мавриди истифоҳад инсон дар зиндагӣ қарор гирифтаанд.

Дар баъзе шеърҳои Рӯдакӣ дар назари аввал талқини дил набастан ба зиндагии моддӣ ва ногузир будани марг мушоҳида мешавад, ки ба рӯҳияи ҳаётдӯстии қаҳрамони лирикӣ шоир мухолиф менамояд. Вале агар ба ин қабил шеърҳои шоир ба тааммуқ нигариста мӯҳити суруда шудани онҳоро, ки дарбори пуртажаммули феодалӣ буд, ба назар гирем, пай бурдан душвор нест, ки он шеърҳо пеш аз ҳама ба дарбориёну давлатмандон нигаронида шуда, мақсади шоир нигаҳ доштани онон аз ҷамъоварии молу сарвати фаровон будааст. Инро аз ишораи нозуки шоир дар зимни яке аз ҳамин гуна шеърҳояш равshan дарк кардан мумкин аст:

Зери хок андар-т бояд ҳуфт,
Гарчи акнун-т хоб дар дебост.

Ҳарчанд ин зумра шеърҳои шоир ба мардуми оддиву бенаво, ки имкони ғундоштани молу сарвати фаровон ва бар дебо ҳуфтандро надоштанд, баҳшида нашудааст, вале аз мавқеу дидгоҳи онон суруда шудани шеърҳоро ғояву матлаби шоир далолат менамояд.

Дар эҷодиёти Рӯдакӣ мадҳ, ҷои мухимро дорад, ки ба ин худи шоир ҳам борҳо ишора кардааст. Вале, чунон ки С. Амирқулов дуруст таъқид кардааст, мадҳи Рӯдакӣ аз мадҳи шоирони дигар ба кулӣ фарқ мекунад. «Аз мавқеи манфиати ҳалқ ва манфиати ватандӯстонаи ҷамъиятӣ,— менависад ў,— мадҳ гафридани ҳоқимони Сомонӣ мөҳияти ғоявии ашъори Рӯдакиро таъмин кард». Худи шоир ҳам ба яке аз ҳусусиятҳои ҳоси мадҳияҳояш ишора карда, қайд менамояд, ки ў ҳамеша накӯкориву некномии мамдӯҳро мавриди си тоиш қарор додааст:

Агар ман ҳамеша саногӯи ту бошам,
Ситоям набошад ба ҷуз номи некут.

Инро порчаҳои бокимондаи мадҳияҳои шоир, ки дар онҳо ба ҷои ситоишҳои дурӯғомез бештар тавсифҳои росту воқеӣ ба назар мерасанд, тасдиқ мекунад. Дар ашъори мадҳии Рӯдакӣ низ пеш аз ҳама хислатҳои ҳамидаи инсонӣ ситоиш меёбад. Мамдӯҳони шоир дар накӯкориву хирадмандӣ, шучоати далерӣ, сухандониву химматбаландӣ бехамтоянд. Зимнан бояд гуфт ки ҳарчанд ситоишҳои Рӯдакӣ нисбат ба мадҳи шоирони дигари дарборӣ табииву воқеитаранд, vale бо вучуди ин онҳо низ аз тасвири муболигаомез ҳолӣ нестанд. Сэбаби инро пеш аз ҳама бояд аз табиати жанри қасидай мадҳӣ ҷуст, ки барои барҷаставу муассир нишон додани бузургиву шаҳомати мамдӯҳ муболигаро такозо мекунад. Аз тарафи дигар, чунон ки академик Д. С. Лихачёв друст қайд кардааст: «Идеализация (ин чо тасвири муболигаомез то андозае муродифи ин калима аст — М. М.) яке аз тарзҳои ҷамъбасти бадӣ дар асрҳои миёна буд. Нависанда тасаввуроти ҳудро бобати он ки инсон ҷӣ гуна бояд бошад дар образи инсоне, ки меофарад (арбоби давлатӣ ё динӣ, рӯҳонӣ), ҷой медиҳад ва тасаввуроти ҳудро аз инсоне, ки бояд бошад бо инсонни мавҷуда як мекунад».

Бузургдошли макоми инсонро дар шеърҳои ба шаҳсони таърихӣ бахшидаи Рӯдакӣ низ мушоҳида кардан мумкин аст. Аз ҷумла дар марсияи Абулҳасани Муродӣ шоир аз макому манзалати баланди ў чун инсон, ки аз тамоми мавҷудот баландтар меистад, ёд мекунад:

Коҳ набуд ў, ки ба боде парид,
Об набуд ў, ки ба сармо фусурд.
Шона набуд ў, ки ба мӯе шикаст,
Дона набуд ў, ки заминаш фушурд...

Дар шеъри мазкур, чунон ки донишманди номии тоҷик Акбар Турсунов друст ба мушоҳида гирифтааст, «васфу тараниуми рӯзгори нодиру нотакори инсон» ҳам муроди шоир аст.

Рӯдакӣ чун инсонпарвари бузург ҳамеша бо ҳисси баланди ҳайрҳоҳӣ ба ҳимояи инсон пардохта, зулму ситами онро дар ҳар шаклу намудаш маҳкум менамояд. Шоир андешаҳои инсондӯстии ҳудро бо далелҳои ҳаётӣ тавассути образу тасвирҳои воқеӣ басо муассиру нишонрас ифода мекунад. Гоҳо шоир чун рӯҳшиноси моҳир саъӣ менамояд, ки андешаҳои ҳудро ба золимо-

ну ситамкорон, ки аз чавру зулм ва ҳатто күштори мардуми бегунох рүй наметофтанд, талқин карда, ин тоифаро аз зиштиву бадкорихо нигаҳ дорад. Дар шеъри зер шоир матлаби аслин худро дар мисраи аввал ба таври қатъй баён намуда, барои ба идроки хонанда расондани матлаб далелҳо меорад. Шоир василаи эз ҳама беҳтари таъсиррасонӣ ба идроки инсонро дэр эътиқоду боварии ў медонад ва барои таъкиди матлаб аввалин аз рӯйдодҳои зиндагӣ, сониян аз ривоятҳои динӣ истифода мебарад. Шоир маҳсусан, нуктаи маъруфи динӣ — мукофоти амалро хеле бачо корбаст на-мудааст. Мувофики ин нукта ҳар кас имрӯз ё фардо подоши амали худро мебинад: агар бадӣ кунад, бадӣ ва агар некӣ кунад, ҳатман некӣ хоҳад дид. Шоир бо таъкиди ин нукта хостааст то ҳадди имкон дасти си-тамкорону қотилонро аз зулму күштор боздорад:

Чун төғ ба даст орӣ, мардум натавон күшт,
Наздики худованд бадӣ нест фаромушт.
Ин төғ на аз баҳри ситамгорон карданд,
Ангур на аз баҳри набид аст ба ҷархушт.
Исо ба раҳе дид яке күшта фитода,
Хайрон шуду бигрифт ба дандон сариангушт,
Гуфто, ки киро күштӣ, то күшта шудӣ зор?
То боз кӣ ўро бинушад он ки туро күшт.
Ангушт макун ранҷа ба дар қӯфтани кас,
То кас накунад ранҷа ба даркӯфтанат мушт.

Дар шеъри мазкур шоир барои ифодаи ғояи инсон-дӯстии худ аз ривояти динӣ истифода кардааст ва матлаби асосии ў имрӯз ҳам аҳамияти худро гум накардааст ва зиёад аз он хусусияти умумибашарӣ касб на-мудааст. Дар воқеъ ҳоло сармоядорони ҷангҷӯи олам аз комёбихои илму фан ва дастовардҳои инсоният барои қатли ом истифода мебаранд, ҳол он ки ҳамаи ин бояд ба манфиати инсон корбаст шавад. Таърихи башар дурустии матлаби шоирро ба субут мерасонад, ки истилогоарони аввалин шуда ба ҷанг күштор шурӯъ намуда окибат ҷазои худро хоҳанд дид.

Дар ҳақиқат, Рӯдакӣ, чунон ки худаш фармудааст, ҷаҳонро «ба ҷашми дил дид», моҳияти ҳодисаву рӯйдодҳои оламро амиқ дарк мекунад ва бо образу тағвирҳои бадей андешаҳои баланди ахлоқиву фалсафиро

ифода менамояд. Аз назари ў инсони накӯкор не танҳо неъматҳои моддӣ меофараду худро тағириу такмил медиҳад, балки метавонад инону ихтиёри давру замонаро ҳам ба даст гирифта, идора кунад:

Замона аспу ту роиз барои хештан тоз,
Замона гӯю ту чавгон барои хештан боз.

Дар ин хитоби рӯҳбаландонаи шоир як ҷаҳон бовариву эътиқод ба инсон ва кудрату тавонони он эҳсос мешавад. Ҳол он ки имрӯз дар замони пешрафти бемисли илму фан, ки инсон ба фатҳи кайҳону асрори табият даст ёфтааст, пайравони як қатор ҷараёнҳои нави буржуазӣ мақоми инсонро паст зада, байни инсону ҳайвон фарқ намегузоранд; инсонро беиродаву хотавон ба қалам дода, муборизаву талошҳои ўро пешгирий мекунанд ва ба ў яъсу рӯҳафтодагиро талқин менамоянд. Донишмандони буржуазӣ ташаккули ҳамаҷонибан шаҳсро инкор намуда, ақидае пеш меронанд, ки инсони ба ҷиҳатҳои моддии зиндагӣ таваҷҷӯҳ дошта ҳатман аз маънавиёт дур мегардад.

Бар хилофи ақидаи мазкур дар замоне, ки инсон дар назди табақаи ҳукмрону сарватмандон арзише надошту чун мол ҳариду фурӯш мешдд, Рӯдакӣ бузургии инсони оддӣ ва шаъну шарафи ўро ситоиш намуда, дар баробари рушду камоли маънавӣ ҳаётдӯстиву истифода аз неъматҳои моддии зиндагиро ҳам талқин мекунад.

Ҳамин тавр симони Рӯдакӣ аз миёни порчаҳои пареншони ашъораш чун инсондӯсти бузург намудор мешавад. Андешаҳои баланди инсондӯстии ў бошад саҳифаи дурахшоне дар таърихи афкори ахлоқиву гуманистии башарият ба шумор меравад. Афкору андешаҳои устод Рӯдакӣ бори дигар ақидаи носавоби муҳаққиқонро, ки маданияти Шаркро аз андешаҳои гуманистӣ ҳолӣ мепиндоранд, ботил намуда, дурустии ақидаи профессор М. А. Коростовсевро тақвият медиҳад, ки навишта буд: «...гуманизм ба маънни васеи ин калима — таваҷҷӯҳи ҷомеа ба инсон, ба фард ва муносабати инсондӯстона ба одам (яъне таркиби гуманизм ва одамгарӣ) на дар дунёи антиқ, балки дар Шарқи қадим ба вучуд омада» дар асрҳои миёна такомул пайдо кардааст.

Тасвири инсон дар ашъори Рӯдакӣ, албатта, пеш аз

хама аз мушоҳидаву тадқики бадеи ҳаёти мардуми замонааш сарчашма мегирад. Вале ҷамъбастиҳои бадеӣ ва андешаҳои ахлоқии шоир ҷанбаи умуминсонӣ пайдо карда, аз доираи замону макони худ берун баромадаанд ва то имрӯз дар кишварҳои гуногуни олам чун раҳнамои зиндагӣ хидмат мекунанд. Афкору эҳсос ва ғояву андешаҳои гуманистии устод Рӯдакӣ, ки дорон моҳияти умумибашарианд, на танҳо имрӯз, балки фардо низ барои тарбияву ташаккули инсони комили сайёран мо хидмати шоистае анҷом ҳоҳанд дод.

1985.

«ШОҲНОМА»-И ФИРДАВСӢ МАЗҲАРИ ХИРАД ВА ХИРАДМАНДӢ

«Шоҳнома»-и Абулқосим Фирдавсӣ ганцинаи пурбагои афкору андешаҳои баланди иҷтимоӣ, сиёсӣ, ахлоқиву фалсафи буда, дар он таҷрибаву озмудаҳои башар ва ба ҳусус мардуми эронинажод ҷамъбасти гардида, дар пирояи қаломи фасеху ширин ва образу тасвирҳои малеҳу рангин ба зухур расидаанд. Яке аз мавзӯъҳои муҳимме, ки дар саросари ин шоҳасар чун риштаи заррин андешаҳои гуногуни шоирро пайванд месозад, масъалаи хирад ва хирадмандист. Хирад дар «Шоҳнома» санги маҳақест, ки моҳияту мансалати шоҳону ҳокимон, қаҳрамонону паҳлавонон, сипохиёну хуармандон, мӯъбадону донишмандон ва тоифаҳои дигари инсонҳои асотираву таърихиро зоҳир менамояд ва мақому мартабаи онҳоро дар ҷомеа муайян мекунад.

Ҳарчанд дар зимни асарҳои зиёди ба «Шоҳнома» бахшида шуда роҷеъ ба ситоши хирад низ сухан раftааст, вале то ҳол ин масъала мавриди таҳқики ҳарҷонибаву амиқи донишмандон қарор нагирифтааст ва ҷанбаҳои иҷтимоиву сиёсӣ ва ахлоқиву фалсафии он равшан нагардидааст. Ҳоло мо низ аз таҳқики ҳарҷонибаи масъалаи мазкур ҳуддорӣ намуда, танҳо баъзе мушоҳидаҳову мулоҳизаҳои ҳудро роҷеъ ба ҷанбаҳои ахлоқии ситоши хирад дар «Шоҳнома»-и Фирдавсӣ ва бозтоби бадеиву зебошинохтии он иброз медорем.

Дар «Шоҳнома» ситошу бузургдошти хирад мавқеи басо муҳимро дорост. Фирдавсӣ ба ин ғаризи беназири инсонӣ аҳамияти бузургеро қоил буда, дар саросари асар ба он таваҷҷӯҳи зиёд зоҳир менамояд. Бе-

сабаб нест, ки дар сароғози шоҳасар, ки ба тариқи маъмул ба наъти парвардигори олам бахшида шудааст, Фирдавсӣ аз сифату оғаридаҳои худованд пеш аз ҳама маҳз хирадро интихоб ва таъкид намуда, ҳатто дар писраъи аввали нахустбайти маснавӣ чой медиҳад:

Ба номи худованди ҷону хирад,
Қ-аз ин бартар андеша бар нагзарад.¹

Таъкиди Фирдавсӣ ба аҳамияти хирад дар оғози «Шоҳнома» таваҷҷӯҳи бисёр донишмандонро ба худ қашидааст. Аз ҷумла дабири кулли созмони ҷаҳонии ЮНЕСКО Федерико Майор дар қунгураи байнамиллалии бузургдошти Фирдавсӣ ва «ҳазораи тадвини Шоҳнома», ки декабри соли 1991 дар Техрон баргузор гардид, аз мисраъи аввали ин ҳамосаи бузург ҳеле муассир шуда суханронии худро бо ҷунин қаломи пурҳая-ҷон шурӯъ карда буд:

«Ба номи худованди ҷону хирад».

«Шоҳнома»-ин асари адабии фанонопазир бо ҷунин шукуҳе оғоз мешавад. Дар ин асари ҷовидона бедаранг дар пайи ситоиши парвардигор дар ҳамон нахустин сафҳа ба абёте бармехӯрем, ки лаҳзае моро ҳайрону шигифтзада бар чой мегузорад. Зоро ки ба тарзе но-мунтазир бо мадҳи хирад рӯбарӯ мешавем.

Оё ҷунин ҷизе дарҳӯри тасаввур аст? Ҳазор сол пеш, қабл аз Ренессонси Ғарб, садаҳо пеш аз қарни ҳаждаҳум — қарни равшангарӣ, пеш аз таваллуди Декарт ва таваллуди Волтер як шоири эронӣ фаротар аз ҳар ҷиз андешаву хирадро сутудааст. Шоири эронӣ ин ситоишро бо ҷунон эътиқоду бо ҷунон шӯру ваҷде баён мекунад, ки хонандаро беихтиёр шефтани хирад месозад².

Сипас ўзандешаҳои худро дар бобати мағҳуми хирад дар «Шоҳнома» баён мекунад, ки ҳеле ҷолиби диққат буда, барои дарки масъала кӯмак мерасонад: «Хираде, ки Фирдавсӣ ба тавсифи он пардохта ба маънои қувваи ғидрок ба танҳои нест, балки қобилияти шинохти некиҳост, ҳикмате жарфу паҳновар аст, оромишу

¹ Фирдавсӣ: Шоҳнома, ҷилди аввал, муқаддима, матни илмии интиқодӣ, ҳошия, тавзехот ва мулҳакот ба дasti Муҳаммаднурӣ Усмонов, М., 1991, саҳ. 1.

² Матни суханронии мудири кулли созмони ҷаҳонии ЮНЕСКО ба муносибати баргузории қунгураи ҷаҳонии бузургдошти Фирдавсӣ, Дошишгоҳи Техрон, даймоҳи 1369, саҳ. 2.

тумонина аст, ки аз дарун бармехезад ва зодаи тасаллут бар нафс аст. Ин мафҳуми зебо дар саросари «Шоҳнома» чун хуршеди тобон аст. Ин нафхаест, ки ба «Шоҳнома» рӯҳ баҳшидааст ва хислатест, ки «Шоҳнома» онро ба аълодарача меситояд. Дар чаҳон ва дар таърих камтар асаре чун «Шоҳнома» дидо шудааст, ки инчунин мазҳари ҳувияти миллӣ гардад»¹.

Иштирокчии дигари кунгураи мазкур донишманди урдуни доктор Салмон Албудур низ дар суханронии худ «Чанбаҳое аз ҳикмату фалсафа дар шеъри Фирдавсӣ» роҷеъ ба ақлу хирад дар «Шоҳнома» баҳс қушода, ба бузургдошти онҳо дуруст ишора мекунад, вали дар ҳусуси мафҳуми ақлу хирад дар асар якҷониба изҳори андеша менамояд:

«Аз гуфтаи Фирдавсӣ ин матлаб истинбот мешавад, ки ў ба ин амр эътиқод дошта, ки лаззати ҳакиқӣ лаззати ақлӣ аст ва монанди ҳукамои мусулмон лаззати ақлро аз лаззати часадӣ мутамойиз дониста, чун давоми он бештар ва доманаи он васеътар аст.

Ногуфта намонад, ки Фирдавсӣ ба буъди онтоложики ақл ҳам ишора мекунад ва ақлро махлуқу содири аввал донистааст ва мегӯяд:

Наҳустоғариниҳо хирадро шинос.

Фирдавсӣ дар ин ҷо мушаххас намекунад, ақл қадом аст, ақл ба маънӣ логос, ки иборат аст аз назму тартибе, ки дар ин ҷаҳон ҳаст ё ақл ба маънӣ ахасс, ки дар ҳуди инсон аст ва нишона аз назму тартиби куллии ҷаҳон мебошад. Аммо ба ҳар сурат нишонае аз ин ки Фирдавсӣ ба файз эътиқод дошта дар даст намебошад»².

Чунон ки мебинем, муҳаккиқ ба ин масъала таъзаммук накарда, аз байтҳои аввали достон ҳамчун аз як рисолаи фалсафӣ таърифи саҳехи ақлро ҷӯстааст ва ба назар нагирифтааст, ки «Шоҳнома» асари бадеист ва дар ин қабил асарҳо андешаҳои адаб тавассути образу тасвирҳои бадей ва қаломи шоирона на мафҳуму муҳокимаҳои илмиву мантиқӣ ифода мейбанд. Гузашта аз ин тавре, ки қаблан зикр шуд, Фирдавсӣ шарҳу ситоши хирадро на фақат дар фасли аввали «Шоҳнома», балки дар саросари асар густариш додааст ва ба

¹ Ҳамон ҷо, саҳ. 1—2.

² Салмон Албудур. Ҷанбаҳое аз ҳикмату фалсафа дар «Шоҳнома»-и Фирдавсӣ. Мачаллаи донишкадаи адабиёт ва улуми инсонии Донишгоҳи Техрон, 1371, шумораи 2, саҳ. 77.

василаи байту порчаҳои чудогона ва симои қаҳрамонону мӯбадон, панду андарзҳои ҳакимона, образу таєсвирҳои рангин моҳияти онро бозгӯ кардааст.

Фирдавсӣ бехуда шоҳасари худро бо ситоиш бузургдошти хирад оғоз накардааст. Воқеан хирад ҷавҳари ҳастии инсон буда симои маънавии ўро муайян месозад. Хирад ҷароғест, ки дар зиндагии рӯзмарра аҳмроҳи инсонро равшан менамояд, ўро ба роҳи рости ҳаёт раҳнамун месозад. Ба туфайли ақлу хирад аст, ки инсон некро аз бад чудо мекунад, ба адлу дод мегарояд. Ҳамаи корҳои неки инсон аз ин мояи аслий ғизомегирад. Аз ин чост, ки шоир мақоми хирадро дар зиндагии инсон аз ҳама боло дониста, онро волотарин атои худованд мешуморад. Шоир инсонеро, ки дорои ин падидай илоҳӣ буда, бо саъю қӯшиш ва фарогирии дониш онро рушду тавсия медиҳад, аз ҳама қудратмандтар медонад:

Тавоно бувад, ҳар ки доно бувад,
Ба дониш дили пир барно бувад.

Фирдавсӣ ба ин қаноат накарда, барои равшану возехтар баён кардани моҳияти хирад ва арзишҳои волои он дар ҳаёти инсон фасли хосеро таҳти унвони «Гуфтор андар ситоиши хирад» чудо менамояд. Дар ин фасл шоир саъӣ намудааст, ки таваҷҷӯҳи инсонро ба ин ҳадди илоҳӣ ҷалб кунад, бузургдошту корбурди онро дар зиндагӣ талқин созад. Бо ин мақсад ў аввал арзишҳои баланди хирадро ҳамчун мояи аслии ҳастии инсон, роҳнамоии он дар пешрафту шодкомиҳои зиндагӣ баён менамояд:

Хирад бехтар аз ҳар чи ээид бидод,
Ситоиш хирадро бех аз роҳи дод.
Хирад роҳнамою хирад дилкушой,
Хирад даст гирад ба ҳар дӯ сарой.

Инсоне, ки ба ин мояи зиндагӣ носипосӣ мекунад, ба қадраш намерасад, аз он дурӣ ҷуста, баҳри бехбудии ҳаёт баҳра намегирад, саранҷом ба хориву зорӣ мубтало хоҳад шуд. Инсон бе раҳнамоиву мадади ақл наметавонад роҳи дурусти зиндагиро пайдо намояд ва мушкилоту душвориҳои рӯзмарро паси сар кунад. Ҳар фарде, ки аз ин сармояи маънавӣ камтар бархӯр-

дор аст, дар зиндагӣ ба гумроҳиҳо роҳ медиҳад инону ихтиёри нафсро идора карда наметавонад ва ба худу ба ёрон ва инсонҳои дигар мушкилоти зиёдеро пеш меорад. Агар ақлу хиради шахс тираву нуқсадор бошад, ҳеч гоҳ ӯ ба матлаб наҳоҳад расид ва шодмону саъодатманд наҳоҳад шуд:

Аз ӯ шодмониву з-ӯят ғамист
В-аз ӯят фузуливу з-ӯят ғамист.
Хирад тираву марди равшанравон
Набошад ҳаме шодмон як замон.

Чунон, ки аз нахустмисраъи достон ҳам пайдост, шоир хирадро ба ҷон тавъамон медонад ва ҳар дуро ҳаддиян илоҳӣ мешуморад. Бинобар ин инсон бояд ин ҳадяро ҳамеша пок дорад ва дар пайи такмили тавсиаи он бошад ва аз рӯи фармудаҳояш амал кунад. Ҳар коре, ки бе раҳнамоии хирад аст ҳатман пушаймонӣ ба бор меорад. Зеро хирад дидай ҷони инсон аст:

Касе, к-у хирадро надорад ба пеш,
Дилаш гардад аз кардаи хеш реш.
Хушивор девона ҳонад варо,
Ҳамон хеш бегона ҳонад варо.
Аз ӯйи ба ҳар ду сарой арчманд,
Шикастахирад пой дорад ба банд.
Хирад ҷашми ҷон аст, чун бингарӣ,
Ту бе ҷашм шодон ҷаҳон наспарӣ.
Нахустофарниш хирадро шинос,
Нигаҳбони ҷон асту они се пос¹.

Фирдавсӣ ҳангоми шарҳи «масъалаи пайдоиши оламу одам низ Ҷаҳон» хирадро дар ташаккули инсон ва бартарӣ додан ба ӯ аз тамоми оғаридаҳои дигар таъкид мекунад. Инсон маҳз ба туғайли хирад бандҳои табиату ҳаётро мекушояд, роҳи ҳалли мушкилоти зиндагиро пайдо менамояд, ҳайвонотро ром карда мутеъи худ месозад:

¹ Дар «Шоҳнома»-и ҷони Душанбе ибораи оҳирин дар шакли «сипос» дарҷ шудааст, ки ғалат аст. Зеро шоир хирадро нигаҳбони се пос, яъне гӯш, ҷашм, забон доноста, ба онҳо дар байтҳои баъдина ишора кардааст.

Чу фарчом шуд, мардум омад падид,
Шуд ин бандхоро саросар калид.
Ба боло чу бар шуд чу сарви баланд
Ба гуфтори хубу хирад корбанд.
Пазирандай хўшу рою хирад,
Мар ўро даду дом фармон барад.
Зи рохи хирад бингарӣ андаке,
Ки мардум ба маънӣ чӣ бошад яке.

Вале қудрату тавоной, сарфарозиву воломақомии инсон танҳо бо хиради фитрӣ муюссар намегардад. Инсон бояд дар зиндагӣ хиради азалии худро бо омӯзиши дониш такмил диҳад, ки ин ба осонӣ даст намедиҳад ва ранҷу азобҳои зиёдеро такозо дорад. Аз ин рӯ шоир инсонро ба ранҷ бурдан дар роҳи донишомӯзӣ даъват мекунад ва инро василаи раҳӣ аз ҳама зишири бадиҳо низ медонад:

Туро аз ду гетӣ баровардаанд,
Ба ҷандин миёнҷӣ бипарвардаанд...
Ба ранҷ андар орӣ танатро равост.
Ки худ ранҷ бурдан зи дониш сазост.

Инсон ва хирад — ин ду оғаридаи парвардигор дар «Шоҳнома» бо ҳам саҳт марбутанд ва яке бе дигарӣ вучуд надорад. Аз як сӯ инсон барои ташаккулу такомули худ аз хирад баҳра мебардорад. Аз тарафи дигар ў бояд барои рушду тавсиаи хирад низ пайваста кӯшо бошад ва дар ин роҳ аз баҳри bekанori дониш мудом бархӯрдор гарداد:

Туй кардаи кирдиғори ҷаҳон,
Набинӣ ҳаме ошкору ниҳон.
Ба гуфтори донандагон роҳ чӯй,
Ба гетӣ бипӯю ба ҳар кас бигӯй.
Зи ҳар донише ҷун сухан бишнавӣ,
Зи омӯхтан як замон нағнавӣ.
Чу дидор ёбӣ ба шоҳи сухун,
Бидонӣ, ки дониш наёяд ба бун.

Дониш аз назари Фирдавсӣ ёвару мададгори хирад аст, ки пайваста онро ғизову нерӯ мебахшад. Аз ин ҷоҳист, ки ў ҳам монанди муосири бузургаш Абӯабдулло

Рұдакій донишро қавшане медонад, ки инсонро аз ҳа
май хатархой нерухои зиштій эмин медорад. Ин матлаб-
ро шоир аз забони шоҳ Ҳурмузд баён мекунад:

Ба дониш бувад марлро әманий,
Бубандад зи бад дасти оҳарманий.

Фирдавсій дар саросари «Шоҳнома» атои худовандій
буданы хирадро борхо таъкид намуда, поку беолоиш
ва аз ҳама гуна бадиҳо дур доштани онро талқин ме-
кунад. Аз ҷумла дар байти зер барои боз ҳам муассир-
тар ифода кардани матлаб онро аз забони Бузургмех-
ри ҳаким, ки рамзи носеҳони хирадманд аст, бозгү мес-
намояд:

Хирад мардро хилъати әзадист,
Зи андеша дур асту дур аз бадист.

Хирад дар «Шоҳнома» бо хислатхой ҳамидаи инсо-
ни қарину пайваст аст. Ҳар кори хубу дурусте, ки ин-
сон дар зиндагі анчом медиҳад, бо хиради ў марбут
аст. Ахлоқи неку ҳамидаи инсон, созандагиву нақуко-
риаш зухуроти хиради волои ўст. Некиву нақӯкорӣ, ки
аз назари Фирдавсій аз мұхимтарин хислатхой инсон
мебошад, бо хирад на танҳо робитай ногусастанӣ дорад,
балки онҳо муродифи ҳамдигар низ ҳастанд. Бинобар
ин дар зимни сұхбати фиристодаи рўмӣ бо мӯъбадони
Баҳром шоир мағхуми хирадро шарҳ дода чанд хисла-
ти неки инсониро аз қабили меҳру вафо, ростиву зи-
ракӣ, бурдбориву роздорӣ баён намуда, онҳоро таҷал-
лии хирад дар зиндагі ва ҳатто номҳои дигари он мес-
донад ва ба ҳамин васила хирадро волотарин сифат ва
сарманшай ахлоқи неки инсон мешуморад:

Ту чизе мадон, к-аз хирад бартар аст,
Хирад бар ҳама некуихо сар аст,

Аз ин рӯ нақӯкориву хубрафтории инсон пеш аз ҳа-
ма бо хиради ў вобаста аст. Ҳар қадар хираду дониши
инсон афзунтар бошад, ҳамон қадар хулку атвори ў
бехтар ҳоҳад шуд:

Касе, к-ӯ ба дониш тавонгар бувад,
Зи гуфтор кирдор бехтар бувад.

Хирад инсонро танҳо ба корҳои нек раҳнамун месозад. Бехирадӣ бошад ӯро ба зиштиву бадкориҳо ҳоҳад бурд:

Ҳар он қас, ки гардад зи роҳи хирад,
Саранҷом печад зи кирдори бад.

Дар зиндагӣ некиву бадӣ ҳамеша бо ҳам вучуд доранд. Инсоне, ки соҳиби хирад аст, роҳи некро пеш мегирад ва ба ҳашму ғазаб, қинаву парҳош, ки падҷаҳои бадианд, гаравиши пайдо намекунад:

Баду нек бар мо ҳаме бигзарад,
Набошад дижам ҳар кӣ дорад хирад.

Фирдавсӣ ба замонаву гардиши рӯзгор, ки ҳамеша бар ҳилофи мардуми нек аст, эътимод надорад ва илоҳи раҳоиро аз ғиребу найрангбозихои даҳр дар хираду дониши инсон медонад:

Киро дар ҷаҳон ҳаст ҳӯшу хирад,
Кучо ӯ ғиреби замон мебарад?

Аз назари шоир сухан низ он гоҳ арзише пайдо мекунад ва ба ғӯяндаву шунаванда таъсиру лаззат мебахшад, ки бо хирад омехта бошад:

Сухан чун баробар шавад бо хирад,
Равони сароянда ромиш барад.

Ҳарчанд сухан дар ҳаёти инсон ва ҷомеа нақши бузург дорад, vale бо ин ҳама аз хирад болотар нест. Аз ин ҷост, ки шоир хирадро ба шоҳ ва забонро ба паҳлавоне, ки дар хидмати ӯст, монанд мекунад.

Хирад шоҳ бояд, забон паҳлавон,
Чу ҳоҳӣ, ки беранҷ бошад равон.

Хирад барои ҳар фард мояи асливу ҷавҳари ҳастист, ки бе он ҳаёти ӯ маъние надорад. Дар «Шоҳнома» ҳамчунин таъкид мешавад, ки хирад ба ҳусус барои шоҳону ҳокимон хеле зарур аст. Ҳокиму роҳбаре, ки дорои хирад набошад, бо ҳама сифатҳои дигари ҳамида аз ӯҳдаи идораи мулку сарварии мардум баромада наметавонад. Аз ин ҷост, ки меъёри асосии Фирдавсӣ дар

арзёбии шоҳон пеш аз ҳама хиради онҳо мебошад. Адолату садоқати шоҳон, устувориву пойдории ҳукумати онҳо аз хирадашон вобаста аст. Яке аз аввалин шоҳони асотирий, ки дар «Шоҳнома» батафсил тасвир шудаанд, Ҳушанг аст, ки аз ибтидо Фирдавсӣ ўро чун шоҳи бохираду бофарҳанг ба қалам медиҳад. Ё худ пас аз кушта шудани Нӯзар барои интиҳоби шоҳ хеле ҷустуҷӯй мекунанд ва ниҳоят Зави Таҳмоспро, ки аз авлоди Фаридун буда, соҳиби хирад аст, ба таҳт даъват менамоянд. Қайхусрав пас аз муборизаву набардҳои зиёд бар Афросиёбу лашкариёни туронӣ зафар мекунад ва қасоси падараш Сиёвушро ситонда, Тӯронро аз бадӣ пок месозад. Бо ин ҳама ўро эҳсоси ноумедӣ фаро мегирад, ки мабодо ба бадиву қачӣ роҳ надиҳад то дар оянда аз бадиҳои ў ёд накунанд. Бо ин мақсад ў аз худованд талаб менамояд, ки ба ў хирад бахшад. Зоро маҳз хирад инсонро аз ҳама гуна бадиҳо эмин медорад:

Нигоҳ дору чанде хирад дех маро,
Ҳам андешан неку бад дех маро.

Фирдавсӣ яке аз сабабҳои ба худкомагиву мағрурӣ ва нобарориву пушаймонӣ дучор шудани шоҳони асотирии муқтадире ҳамчун Чамшеду Ковусро аз камхирдии онҳо медонад. Дар тасвири шоҳони таъриҳӣ низ Фирдавсӣ пеш аз ҳама ба хиради онҳо таваҷҷӯҳи хос зоҳир менамояд. Ў аз забони Баҳром дар зимни номааш ба шоҳи Ҳинд Шангул ба арзиши баланди хирад дар нигаҳдории инсон аз ҳама гуна бадиву балоҳо ишора намуда, зарурати онро барои шоҳон таъкид месозад ва ба точи шоҳон монанд мекунад:

Фузун аз хирад нест андар ҷаҳон,
Фурӯзандай қеҳтарону меҳон.
Ҳар он кас, ки ў шод шуд аз хирад.
Ҷаҳонро ба кирдори бад наспарад...
Наҳустин нишони хирад он бувад,
Ки аз бад ҳамасола тарсон бувад.
Бидонад тани ҳешро дар ниҳон,
Ба ҷашми хирад ҷуст бояд ҷаҳон.
Хирад афсари шаҳриёрон бувад,
Хирад зевари номдорон бувад.

Чунон ки маълум аст, «Шоҳнома», танҳо аз тасвири қаҳрамонии шоҳону корнамоии паҳлавонон, ҷангу на-бардҳо ва қишваркӯшиҳои онон иборат нест. Ин шоҳкорест, ки аз ҷанбаҳои гуногуни зиндагӣ, масоили умдаи ҳастии инсон, моҳияти оламу одам, ҳикмати рӯзгор ва дигар масъалаҳои муҳими ҳаёт ҳикоят мекунад. Ҳуди Фирдавсӣ ҳам дар оғози достон таъкид менамояд, ки асари ўз аз баёни ривоятҳои дурӯғ иборат нест ва аз роҳи хирад метавон аз он баҳраҳои фаровон гирифт:

Мар инро дурӯғу фасона мадон,
Ба яқсон равшан замона мадон,
Аз ўз ҳарчи андар ҳӯрад бо хирад.
Дигар бар раҳи рамз маънӣ барад.

Шоир ҳарчанд аз ривояту асотири кӯҳан сухан мегронад, vale онро аз ҳақакат дур намедонад. Мақсаду мароми ўз аз баёни ривоятҳои афсонавӣ пеш аз ҳама ошкор соҳтани ҳақиқати ҳаёт аст. Аз ин чост, ки ўз хонандаро ба дарёфти рамзҳои достонаш, ки аз вое-нияти зиндагӣ бозгӯ мекунанд, даъват менамояд. Дарки ҳақиқати зиндагиро низ шоир ба хиради инсон вобаста медонад. Шахсе, ки аз хирад баҳраи кофӣ надорад, зуд аз роҳи нек берун меравад ва ба корҳои ношоиста даст мезанд. Фирдавсӣ дар мисоли Захҳок нишон медиҳад, ки чӣ тавр як ҷавони некдил, vale мағзаш аз донишу хиради баланд тиҳӣ зуд ба суханҳои зебои иблис фи-рефта шуда аз роҳи нек ба роҳи бад меравад.

Дар «Шоҳнома» хирад, ки мояи азалий ва худодод аст, бетағийир намемонад ва дар натиҷаи омӯзишу парвариши рушду камол меёбад, яъне он ниёз ба омӯзгору парастор дорад. Бесабаб нест, ки Афросиёб хабари зода шудани Қайхусравро шунида, амр медиҳад, ки ўро ба назди шӯбонон ба кӯҳ фиристанд, то ки хирадаш тавсиаву такомул наёбад, аз ҳурдӣ дар муҳити дур аз фарҳангу дониш ба воя расад ва аз асли худу ҳодисаҳои хунине, ки нисбат ба падара什 Сиёвуш право дидаст, огоҳӣ наёбад:

«..Мадореш андар миёни гурӯҳ,
Фиристед назди шӯбонон ба кӯҳ.
Бад-он то надонад, ки ман худ киям,
Бад эшон супурда зи баҳри чиям.
Наёмӯзад аз кас хирад бо нажод,
Зи кори гузашта наёд-ш ёд».

Фирдавсӣ дар ташаккули инсон ва рушду тавсиаи хиради он нақши тарбияву ҳикматро хеле бузург мепонад. Ҳикмати амалиӣ, ки дар асоси донишу хирад ва таҷрибаи рӯзгори инсон дар тӯли асрҳо ҳосил мегардад, бо мурури замон сайқал дид ба як василаи муҳимми тарбиявӣ табдил мейёбад. Дар «Шоҳнома» аз ин васила дар мавридиҳои гуногун хеле моҳирона корбаст шудааст. Чунон ки аз мисолҳои зикршуда ҳам пайдост, аксари пандҳои ҳакиманои Фирдавсӣ аз ситоиши хираду омӯзиши дониш ва амсоли инҳо иборатанд, ки ба ифодаи худи шоир «панди хирад» мебошад ва рӯй тофтани ба кор нагирифтани он инсонро ба рангу азобҳо ва пушаймонӣ гирифтор ҳоҳад кард:

Зи панди хирад гар бигардад сараш,
Пушаймонӣ ояд зи четӣ бараш.

Фирдавсӣ аксари панду андарзҳои худро аз забони файласуфону мӯбадон, ки дар «Шоҳнома» тимсоли хирадмандонанд, баён намуда, таъсир ва дарки он пандҳоро бештару афзунар кардааст. Шоир ба хусус аз ғанчи шойгони панду андарзҳои Эрони бостон «Пандномаи Бузургмехр» истифодай фаровон намуда, аз ҷумла аз забони Бузургмехри ҳаким дар бораи мақоми доғнишу хирад дар ҳаёти инсон овардааст:

Зӣ дониш чу ҷони туро моя нест,
Бех аз ҳомушӣ ҳеч пероя нест.
Чу бар дониши ҳеш меҳр оварӣ.
Хирадро зи ту бугсилад доварӣ...
Мадоро хирадро бародар бувад,
Хирад бар сари ҷон чу афсар бувад...
Фурутан бувад шоҳ, ки доно бувад.
Ба дониш бузургу тавоно бувад.

Вале Фирдавсӣ танҳо бо андарзҳои ҳакимона, ки «Шоҳнома» саршори онҳост, қаноат намекунад ва бо қаҳрамонони худ низ ба мардум панд медиҳад, роҳу равиши дурусти зиндагиро пешниҳод менамояд ва ба корҳои неку ҳамида раҳнамоӣ мекунад. Ҳамчунин дар «Шоҳнома» як силсила симоҳои хирадманд оғарида шудаанд, ки бо андешаву рафтори неки худ намунаи ибрат ва шоистаи пайравии дигаронанд. Аз ин рӯ адабиётшиносӣ тоҷик Шодӣ Асрор барҳақ таъкид карда

буд, ки муроди Фирдавсӣ аз шахси хирадманд инсони комил аст: «Шоир таҳти мағҳуми «хирад» волотарин хислатҳои инсонӣ ва зери мағҳуми «хирадманд» Инсони Комилро дар назар дорад»¹.

Фирдавсӣ хирадмандиро бо накукорӣ баробар медонад, зоро ӯ бовар дорад, ки шахси бохирад ҳамеша аз рӯи ақл амал ҳоҳад кард. Шахси оқил огоҳ аст, ки сазовори аъмоли худ мукофоти амал ҳоҳад дид:

Ту чандон, ки бошӣ, сухангӯй бош,

Хирадманд бошу накухӯй бош...

Нигар, то чи корӣ, ҳамон бидравӣ,

Сухан ҳар чи гӯи, ҳамон бишнавӣ.

Ҳар қадар инсон хирадмандтар бошад, аз назари Фирдавсӣ ҳамон қадар қадру эътибораш баланд гашта ба худованд наздиктар мешавад. Аз ин рӯ инсони хирадманд бояд мақому мартабай баланд дошта бошад ва маҳсусан ҳокимон вазифадоранд, ки эҳтироми онҳоро ба ҷой оранд ва аз дониши онҳо баҳра бардоранд:

Ҳаме подшоҳе, ки дорад хирад,

Зӣ гуфти хирадманд ромиш барад.

Ба яздон хирадманд наздиктар,

Бадандешро рӯз ториктар.

Фирдавсӣ дар ҳар маврид хирадмандиро чун сифати аз ҳама волои қаҳрамононаш таъкид менамояд. Фаридун дар паёми худ ба шоҳи Яман фарзандони худро муаррифӣ карда, пеш аз ҳама хирадмандии онҳоро гӯтрас менамояд:

Се фарзанди шоистаи тоҷу тоҳ,

Хирадманду бодонишу дастгоҳ.

Ӯ ҳамчунин хирадро аз молу сарват авлотар дониста, фарзандонашро чун хирадманд ба камол расондаст:

Забон ростиро биёроста,

Хирад хоста, ганҷ ноҳоста.

Ҳамаи қаҳрамонони мусбати «Шоҳнома» пеш аз ҳама бо хирадмандии худ мумтозанд. Аз ҷумла ҷаҳор фарзанди Қайқубод ҳама монанди падар хирадманд мебошанд:

Писар буд мар ўро хирадманд чор,
Ки буданд аз ў дар чаҳон ёдгор.

Фирдавсӣ хирадмандиро аз ҳамидатарин хислатҳои инсонӣ дониста, ҳар касеро, ки аз ин сифат орӣ бошад, нокомил мешуморад. Масалан, сарлашкар Тӯс бо ҳама паҳлавониву ҳунармандӣ аз хирадмандӣ дур аст, аз ин чост ки ҳамеша мавриди сарзаниш қарор мегирад. Паҳлавон Баҳром ўро ба Фуруд ин тавр шиносо менамояд:

Валекин сипаҳбуд хирадманд нест,
Сару мағзи ўаз дари панд нест.
Ҳунар дораду хоста, ҳам нажод.
Наёрад ҳаме бар лаб аз шоҳ ёд.

Шоир ҳатто паҳлавонеро, ки соҳиби хирад нест, мурда медонад:

Валекин сипаҳбуд хирадманд нест,
Сару мағзи ўаз дари панд нест.

Дурахшонтарин симои инсон дар «Шоҳнома» Рустам аст, ки беш аз дигар паҳлавонону қаҳрамонон ва ҳатто шоҳон таваҷҷӯҳи Фирдавсиро ба худ ҷалб кардааст. Вале Рустам дар асар на танҳо намунаи барҷастай инсони тавонову қудратманд, ҷасуру далер, шуҷоъу бебок ва паҳлавону ҷанговари беназир аст, балки тимсоли инсони бохираду донишманд низ ҳаст. Бесабаб нест, ки дар оғози достони Қомуси Қашонӣ Фирдавсӣ пас аз ситоиши худованд аз Рустам ёд мекунад ва сифатҳои ўро ба ин минвол зикр менамояд:

Шигифтӣ ба гетӣ зи Рустам басест,
К-аз ў достон дар дили ҳар касест.
Ба хушкӣ чу нилу ба дарё наҳанг,
Хирадманду бедордил марди ҷанг.
Сари мояни мардиву ҷанг аз ўст,
Хирадмандиву донишу санг аз ўст.

Бузургии Рустам фақат дар ҷуссаву қувваи тавони, шуҷоъату далерии беҳамтои ў нест, балки ҳамчунин хирадмандиву башардӯстии вай низ ҳаст.

Рустам асосан барои дифоъи ватан аз душманон ҷангу муҳориба мекунад ва дар ин маврид аз рӯи хирад амал менамояд:

Тахамтан чу аз хоб бедор шуд,
Сари пурхирад пур зи пайкор шуд,

Вале ҳирси ҹанг гоҳ Рустам барин паҳлавони хирадмандро низ аз хирад дур месозад ва ин боиси сар задани фоциаи бузурге чун күштани фарзанд мегардад. Фирдавсӣ ин лаҳзай ҷонгудозро таъсир намуда, ба таассуфи амиқ таъқид мекунад, ки ҳар гоҳ хирад аз инсон дур шуд, ў ҳатто аз ҳайвон ҳам залилу пасттар мешавад:

Аз ин ду якеро начунбид меҳр,
Хирад дур буд, меҳр нанмуд чехр.
Ҳаме баччаро боздонад сутур,
Чи моҳӣ ба дарё, чи дар дашт гӯр.
Надонад ҳаме мардум аз ранчи оз
Яке душманеро зи фарзанд боз.

Ҳамин тавр, дар «Шоҳнома» хирад дар муқобили ҹанг қарор дода шудааст. Шахси хирадманд ҳамеша на ба ҹангю хунрезӣ, балки ба сулҳу накукорӣ майл мекунад. Фирдавсӣ дар мисоли ду бародари тӯронӣ Ағрирасу Афросиёб ин матлабро хеле барҷаста ифода намудааст. Ағрираси хирадманду накукор ҳам бо амали ҳайрҳоҳонааш ва ҳам бо тавсияву роҳнамоиҳо ҳамаро ба некӣ даъват мекунад. Бар хилофи ў Афросиёб аз хирад дур аст ва ҳамеша дар андешаи ҹангю хунрегист:

Яке пур зи оташ, яке пурхирад,
Хирад бар сари дев кай дар ҳ(в)арад,

Ағрирас то охири умр саъӣ мекунад, ки бародари камхиради худро ба роҳи рости ҳаёт раҳнамун созад.

Фирдавсӣ тавассути симои Ағрирас яке аз василаҳои муҳимми пешгирии ҹанг будани хирад ва хирадмандиро нишон додааст. Шоир таъқид мекунад, ки шахси хирадманд хеч гоҳ ҹангҷӯй нест. Хираду ҹанг бо ҳам созиш надоранд. Ҷое, ки кину ҹанг аст, хирад раҳт мебандад. Ағрирас ҳам сарлашкар аст, вале бар хилофи аксари лашкаркашони дигар соҳибиҳираду некоҳҳаст. Ў дар ҳар маврид роҳи сулҳу осоишро пеш мегирад. Ҳангоме, ки Афросиёб бо дили пур аз кину сари пуршиитоб ба назди падара什 Пашанг омада, ҳар чи зудтар ба Эронзамин лашкар кашиданро талаб меку-

над, Ағрирас бо дили пурандеша ба падар ва бародари чангчӯяш чунин тавсия медиҳад:

Агар мо нашурэм бехтар бувад,
Қаз ин чунбиш ошуби кишвар бувад.

Дар мавриди дигар Ағрираси бохирад дар муҳорибаи Сорӣ бидуни муқобилат лашкарро ба эрониён месупорад ва мардуми зиёдеро аз марг раҳо мекунад. Дар симои Ағрирас шоир лашкаркашеро тасвир кардааст, ки аз рӯи аклу хирад амал намуда, пеш аз ҳама манфиати мардуму ватанро ба назар мегирад. Ӯ бар муқобили ҳама гуна нерӯҳои зишт мубориза мебарарад, vale мухолифи чангест, ки баҳри кулоҳу мансаб пешгирифта шудааст.

Ба ин минвол шарҳу тавзехи ахлоқӣ ва бадеии хирад ва хирадмандӣ дар саросари «Шоҳнома» бо роҳу василаҳои гуногун сурат гирифтааст ва «Фирдавсӣ», ҷунон ки сазовори марду донишманду донишдӯст аст, дар манзумаи беназiri ҳеш ҳар ҷо ки тавонист аз бузургдошти хираду дониш дареф накарда ва аз он ба нежӣ ном бурда ва онро мояи фалоҳ дониста, ва аз ҳар ҷи эзид дод, бехтару бартар шумурда аст»¹.

Аз тавзехоти боло пай бурдан душвор нест, ки андешаҳои Фирдавсий ҳаким аз фалсафаву дониши вазсеъи ҳалқҳои гуногун сарчашма мегирад, ки таъйини ҷиддии он то ҳол, мутаассифона, шурӯъ нашудааст ва тадқики ҳоси донишмандонро тақозо менамояд. Ҳоло факат ҳамиро бояд гуфт, ки дар андешаҳои Фирдавсӣ дар бораи хирад ва хирадманд таъсир ё ҳамоҳангиро бо ақоиди файласуфони Юнони қадим ба хусус Сукроту Арасту ва мутакаллимони Шарқ, ки ақлро гавҳари ҳаёти инсон медонистанд, мушоҳида кардэн мумкин аст. Шабоҳати зиёде миёни порчаҳои «Шоҳнома» ва «Меноги ҳунар» мавҷуд аст, ки аз огоҳии қомили Фирдавсӣ аз осори оини зардуштӣ гувоҳӣ медиҳад². Ҳамин гуна шабоҳатро миёни андешаҳои Фирдавсӣ бо ақоиди зарвония ва машоияву мӯътазила барин фирқаву ҷараёнҳои мазҳабиву фалсафии Эрони бостон ва ислом мушоҳида кардан мумкин аст. Андешаҳои

¹ Забехулло Сафо. Ҳамосасарой дар Эрон, Техрон, 1333, сах. 258.

² Е. Э. Бертельс. История персидско-таджикской литературы, т. 1, М., 1960, с. 198.

Фирдавсӣ дар бораи хирад ҳамчунин аз як қатор оятҳои Қуръон ва аҳодиси пайғамбару пандҳои Алӣ ва дигар аимаи динӣ ғизо гирифтаанд¹.

Ҳамин тавр, Фирдавсӣ бо истифода аз афкору андешаҳои ахлоқиву фалсафии мардумони гуногун ва ҳикмати рӯзгор хирадро чун сармояи аслии ҳаёти инсон ситоиш намуда, ҳамчун ҳакими бузург панд медиҳад, ки инсон бояд ҳамаи кирдору рафтори худро дар поян хирад анҷом диҳад ва бемашварат бо ин ҳадаяи илоҳӣ кореро ба сомон нарасонад. Ин нукта дар ҳамаи замонҳо муҳим ва зарур аст, баҳусус имрӯз, ки ҷомеаи мо ниёзманди инсонҳои оқилу хирадманд аст, ниёзманди он аст, ки ҳамаи корҳо аз рӯи ақлу хирад анҷом ёбанд.

1994.

НЕКИВУ НАҚУҚОРӢ ДАР «ШОҲНОМА»-И ФИРДАВСӢ

Абулқосим, Фирдавсӣ ҳамчун адибу донишманди баруманд дар «Шоҳнома»-и безаволи худ ҳампои эҳёи асотир, расму оин, одобу суннат, қиссаву ривоёт амсолу ҳикам ва бозгӯи саҳифаҳои дураҳшони таърихи Эрони бостон волотарин андешаҳои ахлоқии мардумро пайваста бо афкору эҳсосоти инсондӯстиаш ба риштai назм қашидааст.

Некиву накӯкорӣ аз руқиҳои асосии андешаҳои инсондӯстии Фирдавсӣ буда, дар таърихи афкори иҷтимоъиву ахлоқии мардумони эронинажод суннатҳои қадивиму ғанӣ дорад ва дар ҳамаи шоҳкориҳои адабиву фарҳангӣ аз «Авесто» то «Шоҳнома» ҷои муҳимро ишғол менамояд. Фирдавсӣ ин суннати инсонпарвариро идома дода дар шоҳасари худ некиро ситоишу ташвиқ намуда, як силсила симоҳои одамони накӯкорро оғридааст. Шоир дар ҳар достону фаслҳои гуногуни он гаштаю баргашта некиву накӯкориро талқин менамояд. Зоро худи некӣ сифатест, амалест, ки дар ҳама ҷо ва дар ҳар мавриди зиндагӣ ба кор меояд. Дар ҳаёт барои некиву накӯкорӣ ҳамеша ҷой ҳаст ва инсон бояд

¹ Дар ин бобат рӯҷӯй шавад: Ҳошимифард. Ақл дар аввали «Шоҳнома»-и Фирдавсӣ. Вежаномаи Кунгуран ҷаҳонии «Ҳазорай тадвии «Шоҳнома»,— 1369, № 4, с. 4—7; Махмуди Шоҳруҳӣ. Ҳирад рахнамою хирад дилкушӣ, Кайҳони ҳавоӣ, 16 январи 1991, с. 16.

аз ин имкон ҳамеша истифода намуда, аз худ фақат номи неку кори нек бокӣ гузорад:

Ҳама некият бояд оғоз кард,
Чу бо некномӣ бувӣ ҳамнавард.
Накӯй чу ҳар ҷо чу ояд ба кор,
Накӯй гузин в-аз бадӣ шарм дор.

Дар воқеъ «Шоҳнома»-и Фирдавсӣ ҳазинаи пурбазҳои андешаҳои ахлоқӣ буда, аз аввалин асарҳои адабиёти оалм аст, ки дар он инсон мақоми баланд дорад. Яке аз меъёрҳои асосии бузургии инсон ва мақоми баланди ў дар «Шоҳнома» некиву накӯкорист. Ин мағҳумҳо дар асар ба ҳамон маъни, ки дар зиндагии рӯзмарра мардум ба кор мебаранд, истифода шудааст ва то чӣ андоза ҳаётиву заминӣ будани ғояву мароми шоирро нишон медиҳанд. Аз ҷумла дар зимни суолу ҷавоби Бузарҷумҳо бо мӯбадон некӣ ба ин тарик хеле соддаву равshan ҷарҳ дода мешавад:

«Чи созем то номи нек оварем
В-аз оғоз фарҷоми тек оварем?»
Бад-ӯ гуфт: «Шав, дур бош аз ғуноҳ,
Ҷаҳонро ҳама чун тани хеш хоҳ.
Ҳар он ҷиз, к-онат набошад писанд,
Тани хешу душман бад-он дармабанд».

Аз назари Фирдавсӣ некӣ мағҳуми таҷридӣ ва умуми набуда, пеш аз ҳама хидмати содикона барои мардум ҷиҳати беҳбуди аҳволи моддиву маънавии онон аст. Ҳар кору амале, ки ба манфиати мардум бошад, нек аст ва ҳар коре, ки бар хилоғи он бошад, бад аст. Шоир ин матлабро тавассути симоҳои фаровони шоҳон ва қаҳрамонону паҳлавонон ифода намудааст. Аз ҷумла ў сабаби некномии яке аз аввалин шоҳони Аҷам Ҳушангро аз корҳои неки ў амсоли қашфи оҳан, соҳтани оҳанолот, омӯзондани қишту обёри, эҷоди оташ, таъсиси ҷашни Сада медонад, ки ҳама барои мардуманд:

Зи Ҳушанг монд ин ёдгор,
Басе бод чӯн ў дигар шаҳриёр,
К-аз обсд кардан ҷаҳон шод кард,
Ҷаҳоне ба некӣ аз ў ёд кард.

Хушанг дар тӯли подшоҳии чилсолаи худ барои одамон факат амали некро раво донистааст:

Бубахшиду густурду хӯрду супурд,
Бирафту ҷуз аз номи некӣ набурд.

Инсони накӯкор касест, ки аз ӯ ашхоси дигар ранҷе набинанд ва ҳамеша ба қавлу аҳди худ содиқу ваддор бошад. Ардашери Некӯкор дорои ҳамин хислатҳои ҳамида аст ва аз ин сабаб ба ин унвон соҳиб гаштааст:

Мар ўро накуор зон хонданд,
Ки ҳар кас таносон аз ӯ монданд...
Нагашт он диловар зи паймони хеш,
Ба мардӣ ниғаҳ дошт сомони хеш.

Инсон бояд ҳамеша на танҳо кору амали некро анҷом диҳад, балки нияту андешааш ҳам нек бошад, яъне инсон бояд дорои пиндори нек бошад. Аз нигоҳи Фирдавсӣ накӯкории инсон аз андешаи неки ӯ шурӯъ мешавад. Бинобар ин бояд ҳамеша фикру андешаи некро дар сар дошт:

Ҳамеша хирад посбони ту бод,
Ҳама некӣ андар гумони ту бод.

Агар андешаи инсон бад бошад, натиҷаи кору ҳаёти ӯ низ нек наҳоҳад буд ва саронҷом ба ноҳушӣ анҷом меёбад. Бесабаб нест, ки Фирдавсӣ достони Сиёвушро бо таъқиди ҳамин нукта шурӯъ мекунад. Дар ин достон шоир аз набарди некиву бадӣ дар сиришти инсон сухан меронад ва дар оғози он менависад:

Қасеро, ки андеша ноҳ (в)аш бувад,
Бадон ноҳушӣ ройи ӯ, каш бувад.
Ҳаме хештанро ҷалипо кунад,
Ба пеши хирадманд расво кунад.

Илова бар рафттору пиндори нек инсон бояд дар гуфтор ҳам нек бошад ва ҳамеша суханҳои хуб гӯяд. Суханҳои хуби инсон дар сурате арзиш доранд, ки бо рафттори неки ӯ созгор бошад:

Зи гуфтори некуву қирдори зишт,
Ситоиш наёбиву хуррамбихишт.

Ҳама рост ҹүеду некй кунед.
Дили некпай мардумон нашканед.

Чои дигар аз забони Бузургмеҳри ҳаким шоир гуфтори неку рафтори некро ёдгори асосии умр ва бақои зиндагии инсон медонад ва мардумро маҳз ба ин хислатҳои ҳамида ташвиқу тарғиб менамояд:

Ба гетй ду ҹиз аст ҷовид бас,
Дигар ҳарчи бошад, намонад ба қас.
Сухан гуфтани ńағзу кирдори нек,
Нагардад кухан то ҷаҳон асту рек.

Фирдавсӣ таълимоти маздаяснои оини зардуштиро, ки дар шиори «рафтори нек, гуфтори нек ва пиндои нек» таҷассум ёфта, ҳанӯз дар «Авесто» баён шудааст, идома дода, бо далелҳои тоза ва андӯхтаҳои зиндагӣ тақвият мебахшад. Ӯ дар ҳар маврид таъкид меқунад, ки дар олам ҷизе ҷовидона нест ва инсон бояд аз ҳуд некиро бокӣ гузорад. Аз ҳамаи шоҳони номдор танҳо онҳое, ки некий кардаанд, аз ҳуд номи нек гузоштаанд ва мардум дар ҳамаи давру замонҳо аз онҳо ба некий ёдовар мешавад:

Набошад ҷаҳон бар қасе пойдор,
Ҳаме номи некий бувад ёдгор.
Кучо Офариҷуну Захҳоку Ҷам,
Мехони араб, ҳусравони Аҷам?
Кучо он бузургони Сосониён,
Зи Баҳромиён то ба Сомониён?
Накуҳидатар шоҳ Захҳок буд,
Ки бедодгар буду нопок буд.
Фариҷуни фарруҳ ситоиш бибурд,
Бимурд ўву ҷовид номаш намурд.

Ин суханҳои ҷамъбастии ҳакимонаро, ки хулосае аз таҷрибаи таъриҳ аст, Фирдавсӣ беҳуда дар зимни ситоиши Султон Маҳмуди Ғазнавӣ наовардааст. Чунон ки маълум аст, Султон Маҳмуд бештар ба лашкаркашиҳои ҳаробиовар машғул буд. Шоир хостааст бо ин далелҳои таърихиву башарӣ таваҷҷӯҳи ўро ба некиву нақӯкорӣ ҷалб намояд.

Фирдавсӣ дар «Шоҳнома» аксаран аз беътибории дунёву бевафоии гардонсипеҳр, аз марги қаҳрамонону

шохони накӯкор андӯҳгин мегардад, аз рӯзгори ногувору бесуботии давр шикоят месозад, аз ранчуриҳой бешумори ҳаёташ ёд мекунад:

Чаҳонро чунин аст онну сон,
Яке рӯз шодиву дигар ғамон.
Ба парвардан аз маргамон чора нест,
Замиро ба чуз гӯр гахвора нест.

Бо ин ҳама шоир ҳеч гоҳ дар гирдоби яъсу навмединӣ намешавад ва ба рағми носозгориҳои давр ба номи нек мурданро авлотар медонад:

Чаҳон ёдгор асту мо рафтани
Зи мардум намонад чуз аз гуфтанӣ.
Ба номи наку гар бимирам равост,
Маро ном бояд, ки тан маргрост.

Фирдавсӣ дар ҳама ҳолатҳо некӣ кардану бокӣ гузаштани номи некро аз худ талқин менамояд. Шоир таъкид мекунад, ки бузургӣ насиби онҳое мешавад, ки некиву накӯкориро дареф намедоранд ва ба ивази некӣ ба онҳо албатта, хубӣ хоҳад расид:

Ба подоши некӣ биёбӣ биҳишт,
Бузург он ки чуз тӯҳми некӣ накишт.

Нӯшинравони одил ҳангоми супурдани таҳти шоҳӣ ба фарзандаш Хурмузд ҳамеша некӣ карданро васият мекунад:

Ба некӣ гирою ба некӣ бикӯш,
Ба ҳар некӯ бад панди доно ниюш.

Ӯ таъкид мекунад, ки пеш аз ҳама ба одамони нақӯкор, ҳунармандону покмардон бояд ғамхорӣ зоҳир намуд. Шахсони бадандешу бадкор бошанд сазовори некӣ нестанд:

Чу некӣ намоянд, подош кун,
Ҳамон то шавад ранчи некӣ кухун.
Ҳунармандро шоду наздик дор,
Чаҳон бар бадандеш торик дор...
Зи некӣ фурӯмояро дур дор,
Ба бедодгар мард магзор кор.

Нӯшинравон ба золимону бадкорон некӣ карданро ба пошидани тухм дар шӯразамин, ки аз он ҳосил на-мерӯяд, монанд мекунад ва ба ин васила андешаи худро возеху нишонрас баён менамояд:

В-ар эдун, ки душман шавад дӯстдор,
Ба шӯразамин тухми некӣ макор.

Ба ақидаи Фирдавсӣ некӣ ҳам бояд ҳадду андоза дошта бошад ва танҳо ба шахсони сазовору шоиста зохир карда шавад. Ба каси нолоиқ, ки ба некӣ бо бадӣ ҷавоб ҳоҳад дод, некӣ кардан дуруст нест:

Макун некмардӣ ба рӯи касе,
Ки подоши некӣ наёбӣ басе.

Зимнан бояд ёдовар шуд, ки дар ин масъала миёни адибону донишмандони маътуфи олам ду нуктаи назари ба ҳам мухолиф мавҷуд аст. Гурӯҳе дар он ақидаанд, ки инсон бояд ҳамеша дар ҳар маврид ва ҳагто нисбат ба бадкорон некӣ кунад. Вале аз назари гурӯҳи дигари адибон инсон бояд дар мавриди некӣ накӯкорӣ ва дар баробари бадӣ бошад бадӣ намояд. Фирдавсӣ, ҷунон ки аз гуфтаҳои боло бармеояд, ҷонибдори гурӯҳи дуюм аст ва нисбат ба бадӣ некӣ карданро ҷоиз на-медонад. Ин ақидаро дар асрҳои баъдина муаллими бузурги ахлоқ — Саъдии Шерозӣ ҳам идома медиҳад Ҷа аз ҷумла мефармояд:

Накӯй бар бадон кардан вубол аст,
Надонанд ин сухан чуз ҳӯшмандон,
Зи баҳри он ки бо турғон накӯй
Бадӣ бошад ба ҳоли гӯсфандон.

Дар байти дигари Саъдӣ ин матлаб хеле равшану ошқоро ифода ёфтааст:

Бо бадон бад бошу бо некон накӯй,
Чои гул гул бошу ҷои хор хор.

Муборизаи некӣ бо бадӣ аз мавзӯъҳои марказии «Шоҳнома»-и Фирдавсӣ буда, аз ибтидо то интиҳои дос-тон идома пайдо кардааст. Ҳамон тавре ки маълум аст, ин масъала дар ахлоқу фалсафаи Эрони бостон ҷои

асосиро ишғол намуда, ҳанӯз дар «Авесто» ба таври возеху равшан дар симои Аҳуромаздо — худои некӣ ва Ахриман — худои бадӣ таҷассум ёфтааст¹. Дар «Шоҳнома» ин мубориза бо ҳама пастигу баландиҳо ва гармиву сардиҳояш тасвир шудааст.

Фирдавсӣ пеш аз ҳама андешаи бадро мазаммат мекунад ва онро сарчашмаи ҳамаи бадкориҳои инсон мешуморад:

Ба дил низ андешаи бад мадор,
Бадандешро бад бувад рӯзгор.

Шахсе, ки дар дил андешаи бад мепарварад, окибат ба худаш низ зарар ҳоҳад овард. Инро шоир аз забони шоҳи одил Нӯшинравон баён мекунад:

Ҳар он қас, ки андешаи бад кунад,
Ба фарҷом бад бо тани ҳ(в)ад кунад.

Хислату рафтори бад низ сабабгори бадкориҳову бадбаҳтҳои одамон аст. Шоир ин нуктаро борҳо таъкид намуда, ба хислати бад майл накарданро тақозо дорад:

Зи ҳӯи бад ояд ҳама баттарӣ,
Нигар то сӯи ҳӯи бад нангари.

Фирдавсӣ барои ба таври барҷаста нишон додани муборизаи некиву бадӣ аз образҳои асотириву фарҳанги мардум моҳирона истифода бурдааст. Аз ҷумла ӯ девро, ки дар ривоёти ҳалқҳои эронинажод таҷассуми нерӯи бадист, чун муродифи зиштӣ корbast менамояд. Бузарҷмехри ҳаким дар сӯҳбат бо Нӯшинравон даҳ хислати бади инсонро даҳ дев ё худ Ахриман номидა, ҳар қадомро шарҳу тавзех медиҳад:

Даҳ Оҳармананд ин ба неруи шер,
Ки оранд ҷону хирадро ба зер.
Бад-ӯ гуфт Кисро, ки даҳ дев чист,
Қ-аз эшон хирадро бибояд гирист?
Чунин дод посух, ки «озу ниёз
Ду деванд бозӯру гарданфароз.

¹ Дар ин бора ниг: Диншоҳи Эронӣ. Аҳлоқи Эрони бостон, Техрон, ҷопи ҷаҳорум, 1353; М. Раджабов. Фирдоуси и современность, Д., 1976.

Дигар хашму рашк асту нанг асту кин,
Чу наммому дурӯю нопокдин.
Даҳум он ки аз кас надорад сипос
Ба некиву ҳам нест яздоншинос».

Фирдавсӣ саъӣ мекунад, ки пеши роҳи бадӣ дар зиндагӣ ба ҳар васила гирифта шавад. Бо ин мақсад ӯ пеш аз ҳама ба некӣ бадӣ накарданро талқин менамояд. Ҳар касе,— таъкид мекунад шоир,— ба некӣ бо бадӣ ҷавоб гӯяд, ҳатман ҷазои ҳудро ҳоҳад дид:

Ту подоши ин некӯй бад кунӣ,
Чунин дон, ки бад бо тани ҳ(в)ад кунӣ.

Бадӣ ҳеч гоҳ некӣ ба бор намеорад ва саранҷом зарару ғусса ҳоҳад овард. Бинобар ин инсон набояд Ҷа бадиву бадкорӣ роҳ диҳад:

Зи бад кардан ояд ба ҳосил зиён,
Агар бад кунӣ, ғам барӣ аз ҷаҳон.
Машав шодком, ар бадӣ кардай,
Ки озурда гардӣ, гар озурдай.

Фирдавсӣ ҳамеша дар он ақидааст, ки шахси бадкор, албатта, сазояшро ҳоҳад дид. Дар ин бобат досгенини Маҳбуд — дастури Нӯшинравон ибраторомӯз аст. Надими шоҳ Зарвон бо мадади яхудие нисбат ба Маҳбуд хиёнат карда, ӯро ба қатл мерасонанд. Саранҷом сирри онҳо фош мегардад ва ҳар ду бадкор ба дор қашида мешаванд. Достони мазкурро ҷамъбаст намуда шоир бори дигар бадӣ нақарданро таъкид месозад:

Ҷаҳонро набояд сипардан ба бад,
Ки бар бадкуниш бегумон бад расад.

Қаси бадкор ҳеч гоҳ хотири ҷамъ надорад ва мудом дар тарсу ҳарос ба сар мебарад:

Пур умmed дорад дили некмард,
Дили бадкунишро пур аз биму дард.

Фирдавсӣ аз забони Аристотелис дар зимни насиҳат ба Искандар бадиро саҳт мазаммат намуда, ба он нағаравиданро ташвиқ мекунад:

В-агар бад қунй, чуз бадй надравй,
Шабе дар чахон шодмон нағнавй.
Ба некй бувад шохро дастрас
Ба бад рўзи некй начустаст кас.

Аз порчаҳои мазкури «Шоҳнома» пай бурдан душвор нест, ки Фирдавсӣ ҳам монанди шоирони дигари асрҳои миёнаи форсизабон ба ғояи мукофоти амал бо-вар доштааст ва иддао мекунад, ки ҳар инсоне амали нек намояд, некй мебинад, vale агар бадй кунад, оқибат бадй хоҳад дид. Бо ин усули равонӣ шоир меҳоҳад одамонро аз бадкориву бадраfterӣ боздорад. Бесабаб нест, ки дар «Шоҳнома» ин матлаб бештар дар муроҷиат ба ҳокимон баён шудааст. Шоири инсонпарвар саъӣ мекунад ба ҳусус дasti шоҳонро аз зулму ситам, ки нишонаҳои бадист, нигоҳ дорад. Дар мисоли Афросиёб — шоҳи Тӯрон, ки ҷангҷӯро пеш гирифта буд, шоир ба бадй анҷом ёфтани зиндагии ўро нишон медиҳад ва аз рӯзгори пурмоҷарои ўчунин натиҷа мегирад:

Зи кирдори бад бар танаш бад расид,
Мачӯ, эй писар, банди бадро калид.

* * *

Макун бад, ки бинӣ би фарҷом бад,
Зи бад гардад андар ҷаҳон ном бад.

Ҳамчунин дар «Шоҳнома» як силсила симоҳое чун Тӯр, Кайковус, Судоба, Гарсеваз оғарида шудаанд, ки намояндагони нерӯҳои бадиву аҳриманий буда, сабабгори ҷангҳову хунрезихо, вайрониву ҳаробии Эрон, бенавоии мардум ва кушта шудани ҷавонмардоне амсоли Эраҷ, Сӯҳроб, Сиёвуш гаштаанд. Vale тимсоли асосии бадй дар «Шоҳнома» Захҳок аст. Пеш аз ҳама бояд гуфт, ки Фирдавсӣ бехуда ба симои Захҳок таваҷҷӯҳи зиёд зоҳир накарда, онро хеле барҷаста наоғаридааст. Шоир бо ин меҳоҳад нерӯи қавии бадиро нишон дихад то ки нисбат ба он саҳлангорӣ накарда муборизан бемон бурда шавад. Захҳок бо ҳар роҳ меҳоҳад пеши роҳи некиро гирифта, торикиву зулмотро дар ҷаҳон пойдор созад. Дар замони подшоҳии ў, ки ҳазор сол давом кардааст, адолату муруват кам мегардад, бадй бар некй дастболо шуда давраи тантанаи зиштӣ фаро мерасад:

Хунар хор шуд, ҷодуй арчманд,
Ниҳон ростӣ, ошкоро газанд,
Шуда бар бадӣ дasti девон дароз,
Зи некӣ набудӣ сухан ҷуз ба роз.
Надонист ҳуд ҷуз бад омӯхтан,
Ҷуз аз куштану ғорату сӯхтан.
Бад-ин буд бунёди Захҳоки шум,
Чаҳон шуд мар ўро чу як мӯҳра мум...
Зи бедодгар шоҳу аз лашкараш
В-аз он расмҳои бад андархӯраш...
Ҳаме бингарид ин бад-он, он бад-ин,
Зи кирдори бедоди шоҳи замин...
Пас оини Захҳоки вожунаҳӯй
Чунон буд, ки чун мебудаш орзӯй.

Чунон ки мебинем, дар аҳди ҳукмронии Зеҳҷок қувваи бадӣ бар некӣ ғалаба мекунад. Вале ба ақидаи Фирдавсӣ тантанаи бадӣ доимӣ нест ва зулму ситам, ҷаҳолату зулмот пойдор намемонад. Аз ин ҷост, ки дар натиҷаи муборизаи нерӯҳои некӣ дар симои Коваи оҳангару Фаридун Захҳок кушта мешавад ва нерӯҳои бадӣ мағлуб мегарданд. Фаридун ҳадафи муборизаашро аз пок кардани дунё аз бадӣ дониста хитоб менамояд:

Бибуррам пай аҷдаҳоро зи хок,
Бишӯям ҷаҳонро зи нопок пок.

Дар достони Захҳок муборизаи оштинопазири некиву бадӣ хеле барҷаста нишон дода шудааст. Фаридун ба ҳар васила ҳам бо силоҳу лашкар, ҳам бо панду машварат ҳамроҳ бо мардум мубориза бурда саранҷом бар Захҳоки мордӯш, ки маҳзари бадиву нопокиҳост, дастбolo мешавад. Бо ин шоир таъкид мекунад, ки ғалабаи некӣ бар бадӣ ногузир аст ва бояд ҳама ба некиву накӯкорӣ машғул шаванд. Зоро Захҳок ҳарчанд аз ҳама бештар, яъне ҳазор сол ҳукмронӣ кардааст, вале оқибат салтанати зулмбунёдаш аз байн рафт ва аз ўноми бад боқӣ монд. Фирдавсӣ дар байтҳои хотимавии достон мақсади асосии худро ба ин тариқ иброз медорад:

Биё, то ҷаҳонро ба бад наспарем,
Ба кӯшиш ҳама дasti некӣ барем.

Набошад ҳаме неку бад пойдор,
Ҳамон беҳ, ки некй бувад ёдгор.

Фирдавсӣ симои Фаридунро бо меҳру дилгармии зиёд оғарида, ба хонанда муроҷиат мекунад, ки аз ӯ ибрат омузанд ва адолату накӯкориро пеша созад:

Фаридуни фаррӯҳ фаришта набуд,
Зи мушку зи анбар сиришта набуд.
Ба доду дехиш ёфт он некӯй,
Ту доду дехиш кун, Фаридун туй.
Фаридун зи коре, ки кард эзадӣ,
Наҳустин ҷаҳонро бишуст аз бадӣ.

Муборизай некиву бадӣ ва ғалабаи некӣ дар «Шоҳнома» бештар ба василаи тасвири шоҳон зоҳир гашгаст. Фирдавсӣ некиву адолатгустиарио аз вазифаҳои асосии шоҳон мешуморад. Шоҳе, ки аз ин амал дурӣ мечӯяд, дар «Шоҳнома» ба марг маҳкум мегардад. Масалан, ҷабру зулме, ки Яздигурди сосонӣ ба мардум раво дид, на танҳо боиси аз ӯ рӯй гардондани меҳгарони қишвар гардид, балки ба вориси ӯ низ таъсири бад расонд. Эрониён пас аз Яздигурд ба ҷои Баҳром Ҳусравро ба шоҳӣ қабул карданд. Баҳром бо душвориҳои зиёде таҳтро соҳиб мешавад.

Албатта, Фирдавсӣ ҷонибдори нажодиву аҷдодӣ будани шоҳон аст. Вале бо тасвири ҳодисаи мазкур аввалан ба адлу некӣ пардохтани шоҳон ва дур нашудан аз ин амалҳоро таъкид карда бошад, сониян ба иқтидори мардум ва муҳим будани назару ҳоҳиши мардум низ ишора намудааст.

Дар воқеъ агар ба тасвири шоҳон дар «Шоҳнома» бештар диққат дода шавад, пай бурдан душвор нест, ки Фирдавсӣ бештар на ба шуқӯҳу салтанати шоҳон, балки пеш аз ҳама ба некиву накӯкории онон таваҷҷӯҳи зиёд зоҳир кардааст. Аксари шоҳон дар «Шоҳнома» дар умури давлатдорӣ некиро пеша карда, барои беҳзистии мардум, ободии қишвар қӯшиш менамоянд. Аз ҷумла Таҳмурас ҳадафи аввалини худро мисли аҷдодо наш аз пок кардани дунё аз бадӣ ва иҷрои корҳои нек барои мардум медонад:

Ҷаҳон аз бадиҳо бишӯям ба рой,
Пас юн гаҳ кунам дар кеҳӣ гирд пой...

Хар он чиз, к-андар ҷаҳон судманд,
Кунам ошкоро, кушоям зи банд.

Маҳз бо кӯшиши Тахмураси девбанд дар тӯли сӣ
соли ҳукмрониаш мардум тарошидани пашми гӯсфандон,
риштану бофтани мӯинаҳо, ром кардани ҳайвонот,
омӯзондани «мурғони нексоз» ва ҳоказоро ёд мегиранд.

Фарзанди Тахмурас Ҷамшед низ баъди ба таҳт нишастан мубориза бар алайҳи бадиро шиори асосии худ қарор медиҳад:

Равонро сун равшанӣ раҳ қунам.
Бадонро зи бад даст кӯтаҳ қунам,

Ҷамшед ҳам аз худ некии зиёде ба ёдгор мемонад.
У ба мардум аз абрешиму пунба риштану бофтан ва дӯхтани либосро меомӯзонад, гурӯҳҳои иҷтимоъиву табакаҳои ҳунармандонро аз қабили қашоварzon, бинокорон, пизишкон, лашкариён, рӯҳониён ташкил медиҳад, ҷаҳни Наврӯзро таъсис мекунад.

Фаридун низ дар тӯли ҳукмронии панҷсадсолазӣ адолату ободиро барқарор намуда, бадиро аз байн мебарад ва некиро дар ҷаҳон пойдор месозад:

Ба некӣ бубаст ў дару дasti бад,
Чунон, к-аз раҳи шаҳриёрон сазад.

Кайхусрав пас аз ба таҳт нишастан аз пай решакан кардани бадиву бедодӣ шуда, кишварро ободу мардумро шод менамояд:

Бигустурд гирди ҷаҳон додро,
Биканд аз замин бехи бедодро.

Некиву накӯкорӣ шиори ҳамаи шоҳони сосонист на он ҳалқаест, ки марому мақсади ҳокимони ин сулола-ро ба ҳам мепайвандад. Яке аз шоҳони ин силсила Бахроми Бахромиён мегӯяд:

Чу фарруҳ падар кард некӣ ҳама,
Ки ў чун шубон буду шоҳон рама.
Маро низ ҳама некӯй пеша дод,
Ҳама хубиву додам андеша дол.

Шиори ҳамаи шоҳони сосониро Ардашери Бобакон ошкоро ва ба тариқи хитобу муроциат баён кардааст:

Биё, то ҳама дастин некӣ барем,
Чаҳони ҷаҳонро ба бад наспарем.

Дар «Шоҳнома» яке аз меъёрҳои асосии муайян кардани моҳияту мақоми шоҳон некиву додгустарии онҳост. Аз ҷумла Шопури сосонӣ монанди падарав Ардашер адолату некиро пеша мекунад ва ҳангоми супурдани таҳти шоҳӣ ба фарзандаш Ӯрмузӣ ҳамон панду андарзи падару аҷдодонашро такрор намуда, ӯро ба некиву нақӯкорӣ, қаримиву камозорӣ, адолату баҳшандагӣ даъват мекунад:

Ба ҷуз доду некӣ макун дар ҷаҳон,
Паноҳи кехонӣ бошу пушти меҳон,
Ба динор кам нозу баҳшандад бош,
Ҳамон доддех бошу фарҳунда бош...
Ҳама панди ман сарбасар ёд гир,
Чунон ҳам, ки ман дорам аз Ардашер.

Қобили таваҷҷӯҳ аст, ки Фирдавсӣ аксари панду андарзҳои худро маҳз дар қисмати таърихии «Шоҳнома», яъне дар зимни тасвири шоҳони таърихӣ, ба хусуси Сосониён овардааст. Шоир ба корҳои мушаҳҳаси анҷомдодаи шоҳони таърихӣ Ардашери Бобакон, Шопур, Ӯрмузӣ, Баҳроми Ӯрмузӣ, Баҳроми Баҳром, Баҳроми Баҳромиён, Нарсии Баҳром, Ӯрмузди Нарсӣ, Шопури Зулактоф, Ардашери Некӯкор, Шопури Шопур, Баҳроми Шопур, Яздигурди Базагар, Баҳроми Гӯр, Ҳурмуз, Балош, Қубод, Нӯшинравон ва дигарон, ки дар таърихномаҳо сабт шудаанд, таваҷҷӯҳе зоҳир накарда, ҳосили таҷрибаи рӯзгори онҳоро ба таври фушӯрда дар сурати панду андарзҳо ба қалам додааст. Ҳатто ҳангоми зикри подшоҳии Ӯрмузди Шопур танҳо андарзу наслҳати ӯ ба бузургони сарзамин ва фарзандаш Баҳром оварда шудааст. Албатта, ин аз як тараф ба ривоҷи суннати андарзనависӣ дар замони Сосониён вобаста аст, вале аз тарафи дигар Фирдавсӣ хостааст, ки аз забони шоҳони таърихӣ пандҳои ҳакимона ба хонанда бештар таъсир расонанд. Бесабаб нест, ки гоҳо дар зимни овардани пандҳо шоир ба хонанда ҳам мустақиман хитоб

мекунад ва ба корбости он пандҳо дар рӯзгор даъват менамояд.

Аз тасвири Фирдавсӣ чунин бармеояд, ки шоҳони сосонӣ ҳама ба ҷуз неки кори дигаре намудаанд, ба дигарон низ инро талқин намудаанд, ки ин ба воқеяти таърихӣ рост намеояд. Зоро шоир тасвири шоҳони таърихири барои ифодаи ормонҳои инсондӯстона истифода кардааст. Масалан, образи Нӯшинравон (Нӯшервон ё Анушервон), ки Фирдавсӣ дар асоси шахси таърихи Ҳусрави Парвизи сосонӣ оғаридааст, аз ҷеҳраи таърихиаш хеле тафовут дошта, ба туфайли ҳунари оғарандагии шоир ҳамчун симову рамзи шоҳи одилу накӯкор адр адабиёти ҳалқҳои Шарқ ва эҷодиёти даҳонии мардум машҳур гардид.

Ба ин минвол Фирдавсӣ некиву бадӣ ва муборизаи оштинопазири онҳоро ба таври мушаххас бо роҳу василаҳои гуногун таҷассум намудааст. Бинобар ин ба он андеша, ки «ақидаҳои Фирдавсӣ дар масъалаи некиву бадӣ ҷанбаи то андозае умумиву таҷридӣ доранд»¹, роҳӣ шудан мумкин нест.

Фирдавсӣ ормонҳои инсондӯстиашро дар бораи некиву накӯкорӣ ва муборизаи онҳо ҳамчунин дар симои қаҳрамонону паҳлавонони барҷаста, ба ҳусус ҷаҳонпаҳлавон Рустами Дастон ва ҷавонмарди поксиришт Сиёвуш таҷассум намудааст. Рустам бо ҳама паҳлавониву ҷанговарӣ инҷунин шахси хирадманду накӯкор аст. Ӯ баробари ҷангу набард аз инсонгариву накӯкорӣ сӯҳан меронад ва мардумро ба сулҳу осоиш ва ростику покӣ даъват менамояд:

Набояд кашидан гумони бадӣ,
Рахи эзайд бояду бихрадӣ,
Ки гетӣ намонад ҳаме бар қасе,
Набояд бад-ӯ шод будан басе.
Хунар мардумӣ бошаду ростӣ,
Зи қажҷӣ бувад каммику костӣ...

Рустам намояндаи барҷастаи нерӯи некист ва ҳамеша бар зидди бадӣ мубориза мебарад. Ҳуди ӯ дар ин бора ошкоро хитоб мекунад:

¹ М. Раджабов. Фирдоуси и современность, Душанбе, 1976, с. 130.

Заминро ҳама сар ба сар гаштаам,
Басе шоҳи бедодгар куштаам.

Ҳама аз Рустам чун инсони баруманду накӯкор ёд мекунанд ва ҳатто рақиби ў Исфандиёр дар бораи ў мегӯяд:

Накӯкортар з-ӯ ба гетӣ касе
Набудааст, к-овард гетӣ басе.

Сиёвуш ҳам аз симоҳои дурахшони «Шоҳнома» аст, ки тимсоли шуҷоату далерӣ, паҳлавониву кордонӣ ва аз ҳама муҳимаш покиву ростӣ мебошад. Фирдавсӣ дар симои ин қаҳрамони дӯстдоштаи худ ҳама сифатҳои ҳамидаи инсониро ҷамъ овардааст. Ў ҳам дар гуфттору рафтор ва ҳам дар андешаву пиндор поку некӯст ва инро худаш ҳам таъкид мекунад:

Ба гуфттору кирдор аз пешу пас
Зи ман ҳеч нохуб нашнид кас.

Фирдавсӣ бо таассуф таъкид мекунад, ки марг оқибат чунин бузургмардонро ҳам аз байн мебараад, вале бо ин ҳама бояд ба некӣ рӯй овард ва накӯкорӣ кард:

Ту то зиндай, сӯи некӣ гирой,
Магар ком ёбӣ ба ҳар ду сарой.

Зоро некиву накӯкорӣ василаи муҳими раҳоӣ аз ҳама гуна мушкилоти зиндагист ва сабабгори умри абад ёфтани инсон аст:

Ба некӣ тирою маёзор кас,
Рахи растагорӣ ҳамин асту бас.

Ҳамин тавр Фирдавсӣ бо ҳар роҳу васила ҳам бо симои шоҳону қаҳрамонони накӯкор, ҳам бо панду андарзҳои ҳакимона, ҳам бо ситоиши хубиву мазаммати бадӣ мардумро ба адлу додгустарӣ, раҳму шафқат, некиву накӯкорӣ даъват менамояд:

Бикӯшеду хубӣ ба кор оваред,
Чу-дидед сармо баҳор оваред...
Зи хун реҳтан даст бояд кашид,
Сари бегуноҳон набояд бурид.

На мардӣ бувад хира ѿшуфтан,
Ба зер аидаровардаро кӯфтан...
Найяд ҷаҳонофаринро писанд,
Ки чӯянд бар бегуноҳон газанд.
Ҳар он кас, ки чӯяд ҳаме рон ман,
Набояд, ки вайрон кунад ҷои ман.

Ин байтҳои соддаву пурмáйñ ва самимиву босӯзи
дил навиштаро ҳонда кас гумон мекунад, ки Фирдавсӣ
онҳоро имрӯз пас аз мушоҳидай вазъи кунунии ҷаҳон,
ба ҳусус ҷумхурии мо сурудааст ва мардумро ба сул-
ҳу осоиш, нарехтани хуни мардуми бегуноҳ, дароз кар-
дани дasti ёрӣ ба ҳамдигар, ҳароб насохтани мулки
обод, даст қашидан аз таҷовузу форати моли мардум
ва ҳуллас некиву накӯкорӣ кардан даъват менамояд.

Фирдавсӣ ба нерӯи инсон имони комил дорад. Ӯ
мутмаин аст, ки бадӣ ҳамеша ба мардум ва ҷомеа за-
рар ҳоҳад овард. Бар ҳилофи иддае аз донишмандону
файласуфони маъруф, ки бадиро аз гаризаҳои сиришти
инсонӣ дониста, мавҷудият ва авлавияти онро дар ҷо-
меа ногузир мешуморанд, Фирдавсӣ аз миён бардошта-
ни бадӣ ва коштани фақат тухми некиро орзӯ мекунад
ва имконпазир медонад. Андешаҳои инсондӯстии Фир-
давсӣ ва назари ӯ ба некиву накӯкорӣ арзиши баланди
ҳудро гум накардаанд ва имрӯз ҳам дар ташаккулу
арбияи инсони мусоир хеле муфид ва судманданд.

1994.

ҲУНАРИ ШАҲСИЯТОФАРИНИИ ФИРДАВСӢ

Инсон дар «Шоҳнома»-и безаволи ҳаким Абулқосими
Фардавсӣ мақоми хеле баланд дошта, тасвири бу-
зургиву шаҳомат, корнамоиву шучоат, одобу фазилат,
тавоноиву зебони чисмониву рӯхонии ӯ аз масъалаҳси
умдаву асосии ин шоҳасари оламшумул ба шумор ме-
равад.

Ҳарчанд дар бораи ин шоҳкори беназiri ҳамосаи
ҷаҳонӣ асарҳои зиёди таҳқиқотӣ таълиф шудаанд, ва-
ле, мутаассифона, масъалаи мақоми инсон дар асар ва
роҳу усуљҳои тасвири он мавриди баррасии амиқ қарор
нагирифтааст. Таҳқиқи амиқу ҳарҷонибаи ин масъала
бешак барои нишон додани арзиши баланди андешаҳои

инсондўстии Фирдавсӣ, моҳияти бузурги асари ў, хунари волои суханвариаш судманд буда, сабабҳои безаволии ин шоҳасарро равшан хоҳад кард.

Холо саъй мешавад дар бораи баъзе ҷанбаҳои гасвири инсон дар «Шоҳнома», ки барои дарки моҳияту арзиши баланди шоҳкориベンазир мадад мерасонаанд, мулоҳизаҳо баён гардад.

Ҳамон тавре ки маълум аст, тасвири инсон аз замонҳои қадим то имрӯз дар маркази ҳар асари бадеӣ, ҳоҳ шифоҳиву китобӣ ва ҳоҳ устуравию воқеӣ меистад. Вале ин тасвир дар қаломи ҳар адибу суханвари асил ба таври хос ва нотакорор сурат мегирад. Танҳо он асарҳое писанди мардум гашта, умри абад мёёбанд, ки инсон ва рӯзгору омоли ўро ба таври ҳаққониву воқеӣ ва бо маҳорати баланд ба қалам додаанд. «Шоҳнома» аз зумраи ҳамин гуна асарҳои ҷовидонии адабиёти олам аст.

Дар бораи ҳаминигариву воқеънигории Фирдавсӣ муҳаққиқон ишораҳо кардаанд. Аз ҷумла ховаршиноси рус А. Стариқов «ҳам дар тасвири табиат, ҳам дар тасвири инсон, ҳам дар вуруди нозук ба олами ботинии он»¹ воқеънигории Фирдавсиро дармеёбад. Адибу до нишманди Афғонистон Асадулло Ҳабиб дар китоби ҳуд ба таври муфассал дар бораи роҳу усулҳои қаҳрамонсозӣ дар «Шоҳнома» таваққуф намуда, воқеънигории шоиэрро таъқид мекунад: «Фирдавсӣ ҳунармандест дар тасвири мушахҳаси қаҳрамонон чирадаст ва дар ин замина бештар воқеъигрост, бештар нигорише айнӣ дорад то зеҳнӣ»². Вале муҳаққиқони мазкур ҳам ба масъалаи оғариниши шаҳсияти қаҳрамонон камтар таваҷҷӯҳ намудаанд.

Зимнан бояд тазаккур дод, ки дар адабиёти қадим ва асрҳои миёнаи бисёр ҳалқҳои ҷаҳон тасвири инсон ва шаҳсияти он асосан якҷониба сурат мегирифт. Қаҳрамони асар аз аввал то охир ё зебову бенуқсон аст ё баракс аз аввал то охир аз хубиву некӣ орист ва гунаҳгору айбдор аст. Яъне шаҳсияти қаҳрамонон якрангу якнавоҳт аст ва хеле кам таҳаввулу такомул мёбад. Аз ҷумла дар адабиёти рус ба шаҳодати донишманди маъруф Д. С. Лихачев^{*} чунин ҳолат то асри XVII идома доштааст.

¹ Фирдоуси. Шаҳнаме, М., т. 1, 1957, с. 558.

² Асадулло Ҳабиб. Вежагиҳои достонии «Шоҳнома», Кобул, 1367, с. 63—64.

Дар «Шоҳнома»-и Фирдавсӣ бошад аксари қаҳрамонон аз аввал то охир якранг нестанд. Онҳо дар баробари дорон хислатҳои неку ҳамида будан аз нуқсонҳо холӣ нестанд. Бо ҳама доноиву солорӣ гоҳо гуноҳе содир мекунанд. Ҳатто бузургтарин қаҳрамони достон Рустам, ки аз ҳар чиҳат зебову тавоно, далеру часур, накӯкору росткор аст, гуноҳи саҳттарине содир намуда, бо фиреб фарзанди чигарбанди худро ба қатл мерасонад. Дар асар ҳамчунин симоҳое ҳастанд, ки дар ҳоли манғӣ будан баъзе корҳои хубро ҳам ба ҷо мегранд ё аз аввал бад набудаанд ва бо таъсири муҳити носавоб ба хислатҳои зишт соҳиб шудаанд. Гувоҳи барҷастаи чунин симоҳои манғиву манғур Захҳок аст. У воқеан рамзи зиштиву бадкирдорист, вале аз баъзе унсурҳои мусбат тамоман орӣ нест. Ҳангоме ки Фирдавсӣ бори аввал хонандаро бо Захҳок ошно менамояд, се хислати ӯро пай ҳам зикр мекунад, ки яке мусбат буда, дуи дигар манғианд:

Чаҳонҷӯро ном Захҳок буд,
Далеру сабуксору нопок буд.

Дар тасвиру тавсифи Захҳок шоир танҳо ранги сиёҳро не, балки рангҳои муҳталифро ба кор бурда, баҳои туногун ва зидду нақизро медиҳад. Ииро ба хусус дар муколамаву мусоҳабаи Захҳоки ҷавон бо иблис равшан мушоҳида кардан мумкин аст. Дар аввали сӯҳбат шоир камдонишии Захҳокро таъкид карда, ӯро ҳатто некдил мешуморад:

Ҷавон некдил буд, паймон-ш кард,
Чунон к-ӯ бифармуд, савганд ҳ(в)ард.

Аз ин чост, ки Захҳок пешниҳоди иблисро зуд намепазирад. Вале пас аз он ки билохира гуфтаи иблисро мепазирад, оҳангӣ тасвири шоир низ тағйир меёбад:

Фурӯмоя Захҳоки бедодгар,
Бад-ин чора бигрифт гоҳи падар.

Ҳамин тавр, Захҳок аз ибтидо тамоман зишт набуда, бо фиребу таъсири иблис аз роҳи нек берун мераҷад ва ба зиштиву нопокӣ мегаравад.

Ин тарзи тасвири дар симои Ҷамshed боз ҳам рав-

шантар метавон мушоҳида кард. Чамшед дар «Шоҳнома» аввал шаҳриёри накӯкорест, ки барои аз байн бурдани бадӣ мубориза мебарад ва саъӣ мекунад, ки баҳамаи тоифаҳо хидмат намояд:

Бадонро зи бад даст кӯтаҳ кунам,
Равонро сӯи равшанӣ рах кунам.

Ҳадафи Чамшед дар аввал аз худ ба некӣ ёдгор гузаштан аст. Ў ба мардум аз абрешиму пунбаву пашмриштану бофтан ва дӯхтани либосро меомӯзад, гурӯҳҳои иҷтимоиву табақаҳои ҳунармандонро ташкил менамояд, ҷашни Наврӯзро таъсис медиҳад. Дар сесад соли ҳукмронии худ ў ба мардум факат некӣ кардааст:

Чаҳон буд ба ором аз ў шодком,
Зи яздон бад-ӯ нав ба нав буд паём.
Чу ҷанде баромад бар ин рӯзгор,
Надиданд ҷуз ҳубӣ аз шаҳриёر.

Вале ғуруру манманӣ бар ў чира гашту худро ягонаву беназир шумурд ва гумроҳ гардид, ки ин боиси аз ў дур шудани мардум ва сипоҳиён шуда, тиравӯзӣ насибаш гашт.

Зимнан бояд гуфт, ки чунин тарзи тасвир аз оғоз то анҷоми «Шоҳнома» ба назар мерасад. Вале аз чӣ сабаб бошад, ки баъзе муҳаққикон инро дар қисматҳои аввали достон нодида гирифтаанд. Аз ҷумла Ина Шмитс таъкид мекунад, ки дар ибтидои «Шоҳнома», яъне дар тасвири қаҳрамонони асотирий якрангӣ ҳукмрон аст. Сабаби ба чунин ҳулоса омадани муҳаққики мазкур пеш аз ҳама он аст, ки шоир роҷеъ ба шоҳони асотирий хеле муҳтасар сухан рондааст. Вале дар ҳамин шарҳи муҳтасар ҳам пайдост, ки Фирдавсӣ ба ҷанбаи воқеии тасвир бештар майл дорад. Бинобар ин байни симоҳони асотириву қаҳрамонӣ гузаштани фарқ ниҳоят душвор аст. Масалан, аввалин шоҳони асотирий Каюмарс, Ҳушанг, Тахмурас дорои хислатҳои инсони заминианд. Каюмарс аз кушта шудани фарзандаш Сиёмак мисли ҳар инсони оддӣ фарёду нола карда, бо ноҳун танашро ҳуншор мекунад. Ҳушанг ободии кишварро ҳадафи асосӣ қарор дода, ба корҳои заминӣ машғул мешавад, аз санг оҳан чудо мекунаду оҳангариӣ менамояд ва габару теша месозад.

Таҳмурас низ корҳои неку ҳамидаи Ҳушангро идома медиҳад. Дар тӯли сӣ соли подшоҳӣ ў ба мардум та-рошидани пашми гӯсфандон ва риштану бофтани мӯнина, ром кардани ҷонваронро меомӯзад. Вазири ў низ инсони шариғу накӯкор буда, ҳамеша ба корҳои нек раҳнамой мекунад ва ниятҳои шоистаи ўро амалий ме-намояд:

Мар ўро яке пок дастур буд,
Ки рояш зи кирдори бад дур буд.
Ханида ба ҳар ҷой Шедасп ном,
Назад ҷуз ба некӣ ба ҳар ҷой том.
Ҳама роҳи некӣ намудӣ ба шоҳ,
Ҳам аз ростӣ ҳостӣ пойгоҳ.
Чунон шоҳ полуда гашт аз бадӣ,
Ки тобид з-ӯ фарраи эзадӣ.

Вале Таҳмурас некиву накӯкориро на танҳо бо одамони хуб, балки тавассути душманон низ амалий мекунад. Маҳз бо кӯмаки девҳо Таҳмурас қариб сӣ навъи хатро меомӯзад:

Набиштан ба ҳусрав биёмӯхтанд,
Дилашро ба дониш барафрӯхтанд.
Набиштан яке на, ки наздики сӣ,
Чӣ румӣ, чӣ тозиву чӣ порсӣ,
Чӣ сӯғдӣ, чӣ чиниву чӣ паҳлавӣ,
Нигоридани он кучо бишнавӣ.

Инсон дар «Шоҳнома» на ба таври таҷридиву уму-мӣ, балки ҳамеша бо ҳислатҳои фардӣ зоҳир мешавад. Ҳатто қаҳрамонони асотири ҳам дорои ҳислатҳои фардӣ мебошанд. Дар қисматҳои қаҳрамониву таъриҳӣ симо-ҳои «Шоҳнома» комилан фардиву нотакроранд. Дар бисёр мавридҳо ҳислатҳои фардиву умумӣ бо ҳам ома-да симои инсонро барчаставу нотакрор ба зухур мера-сонанд. Барои мисол Ҷамshed ҳазор сол умр мебинад, ки ба воқеъият рост намеояд, vale ў тавре ки зикр шуд, ба мардум корҳои воқеъии рӯзгори ҳамарӯзаро меомӯзад:

Зи каттону абрешиму мӯю қаз
Қасаб кард пурмоя дебову ҳаз.
Биёмӯхтшон риштану тофтан,
Ба тор андарун худро бофтан.

Чу шуд бофта, шустану дўхтан
Гирифтанд аз ў яксар омўхтан.

Фирдавсӣ дар оғаридан симои қаҳрамонони худ бештар ба амалу рафтори онҳо таваҷҷӯҳ намуда аз тасвиру тавсифҳои умумӣ камтар кор гирифтааст. Масалан, дар тасвири шохи Тӯрон Афросиёб шоир ҳам хислатҳои хуб амсоли далериву шуҷоат ва ҳам хислатҳои бади ўро назири ҷангҷӯиву бераҳмӣ, ҳирсу тамаъкорӣ тавассути амали ў ва аз забони ашҳоси дигар ба қалам додааст. Аз ҷумла дар номаи Қовусшоҳ ба Фарзандаш Қайхусрав ба хислатҳои ношоями Афросиёб чунин ишора шудааст:

Бадиро, ки гетӣ ҳаме танг дошт,
Чаҳон аз пан форату ҷанг дошт,
Ҳамасола то буд, ҳунрез буд,
Сабукрӯву бадгавҳару тез буд.

Вале Афросиёб дар назари падараши Пашанг ҷаҳон-паҳлавони часуру тавоност:

Ҷаҳонпаҳлавон пураш Афросиёб
Бихондаш ба наздику омад шитоб. —
Ба мағзи Пашанг андарр омад шитоб,
Чу дидон сиҳиқад Афросиёб,
Бару бозуи шеру ҳам зури пил
Ваз ў соя афканда бар ҷанд мил.

Ҳарчанд Фирдавсӣ ҷонибдори Афросиёб, ки душману сабабгори ҳаробии Эрон аст, намебошад, vale аз таънаву мазаммати ошкорои ў худдорӣ менамояд. Ҳадафу мароми меҳандӯстии хешро Фирдавсӣ тавассути симои намояндаи дигари тӯрониён — бародари Афросиёб Ағрирас таҷассум намудааст. Ағрирас низ ҷанговару сарлашкар аст, vale бар хилофи бародараш пуршитобу ҷангҷӯй нест, ҳамеша роҳи сулҳу мадор мечӯяд. Ҳангоме ки бӯ амири Пашанг Афросиёб ба ҷangi Эрон омода мешавад, Ағрирас ба қаср омада, онҳоро бо оқибатҳои ҳаробиовари ҷанг огоҳ намуда аз ҷанг боздоштани мешавад:

Чу шуд сохта кори ҷангозмой,
Ба коҳ омад Ағрираси роҳнамой.

Ба пеши падар шуд пурандеша дил,
Ки андеша дорад ҳама пеша дил.
Чунин гуфт, к-эй кордида падар,
Зи туркон ба мардӣ бароварда сар...
Агар мо нашӯрем, беҳтар бувад,
К-аз ин шӯриш ошӯби кишвар бувад.

Ба ин минвол Африрас борҳо аз ҷангҳои саҳт пешги-
рӣ намуда мардуми зиёдро аз кӯшта шадан раҳо ме-
кунад. Ӯ бо охири умр бо бародари бадҳоҳу ҷангҷӯяш
Афросиёб мубориза мебарад ва ўро ба баргаштан аз
роҳи бад даъват менамояд. Вале Афросиёб ба ин даъ-
вати Африрас ҷавобе пайдо накарда миёни бародарро
бо шамшер дуним месозад.

Тавре ки зикр шуд, Фирдавсӣ дар тасвири ҷангҳо
аз изҳори назари шаҳсӣ ҳуддорӣ намуда саъӣ кардааст,
ки воқеъиятро ба қалам диҳад. Ӯ ҷангҳои ҳаробиовару
торочгаронаро ҳоҳ аз ҷониби эрониён ва ҳоҳ аз тара-
фи тӯрониён мазаммат мекунад. Вале ҷангоро, ки ҳа-
дафаш дифоъи ватан аст, пуштибонӣ менамояд. Ҳанго-
ме ки шоҳи Эрон Шопури Зулактоф ба Рум ҳуҷум
оварда он ҷойро ҳароб мекунад, шоир аз номи барода-
раш ўро мазаммат намуда ба сулҳ даъват мекунад:

Ту донӣ, ки торочу хун реҳтан
Чи бо бегунаҳ мард овехтан,
Мехони сарафроз доранд шум,
Чи бо марзи Эрон, чи бо марзи Рум.
Набояд, ки вайрон шавад буми Рум,
Ки чун Рум ҳарчиз набудаст бум.

Фирдавсӣ ватани худ Эронзамиро бо тамоми ҳас-
тӣ дӯст медорад ва аз ҳуҷуми Афросиёб ҳаробу валан-
тор шудани онро бо ҳасрати зиёд тасвир мекунад:

Дареғ аст, ки Эрон вайрон шавад,
Куноми палангону шерон шавад.

Вале ҳангоме ки сухан аз ҳимояти ватани тӯрониён
меравад, Фирдавсӣ бо эҳсоси пуршӯр ватандӯстии
ононро низ ба қалам медиҳад;

Нигаҳ кун бад-ин лашкари номдор
Ҷавонони шоистаи корзор.

Зи баҳри бару буму фарзанди хеш,
Зану кӯдаки хурду пайванди хеш,
Ҳама сар ба сар тан ба күштан дихем,
Аз он бех, ки кишвар ба душман дихем.

Ин суханони пур аз эҳсоси баланди ватандўстӣ бар зидди Рустам—қаҳрамони дўстдоштаи худи шоир равона шудаанд. Зеро дар ин маврид ҷангро ўғоз кардааст ва тӯрониён аз ватани худ дифоъ менамоянд.

Воқеънигории Фирдавсиро дар тасвири олами маънавию равонии қаҳрамонон низ метавон мушоҳида кард. Шоир таъкид мекунад, ки дар сиришти инсон ҳам ду неруи ба ҳам зид — некиву зиштӣ ҳамеша дар мубориза мебошанд. Дар аксар мавридҳо ин тазод решан амиқ дошта ба аслу насаби қаҳрамонон низ марбут аст. Масалан, асли Рустам аз як ҷониб ба Ҷамshed, ки рамзи некист, мерасад, аз сӯи дигар дар рагҳои ўхуни Захҳок — намояндаи зиштӣ ҳам ҷараён дорад. Тазоди ин ду асл симои Рустам, барору нобарориҳо, комёбиву нокомиҳо, ҳаёту мамоти ўро равшан менамояд. Ҳамин гуна ҳолатро дар симои Сиёвуш низ метавон дид, ки аҷдоди падариаш аз шоҳони эронӣ ва аҷдоди модариаш аз шоҳони тӯронӣ мебошанд.

Баъзе муҳакқиқон андеша доранд, ки дар «Шоҳнома» факат қаҳрамониву пахлавонии одамон тасвир шудааст ва ба олами маънавии инсон гӯё камтар таваҷҷуҳ шудааст. Аз ҷумла файласуф И. Зиёев зимни муқоясаи андешаҳои Фирдавсӣ ва Иқбол ба чунин натиҷа мерасад, ки «барои Фирдавсӣ инсони паҳлавон, муборизу ҳимоятгар ва ҷисмандаро камол расида кобили пазириш бошад, барои Иқбол бештар камолоти маънавии ўаҳамият пайдо кардааст, то ки эҳёи Шаркро ба дӯши худ гирифта тавонад»¹.

Дар ҳақиқат дар назари аввал чунин менамояд, ки Фирдавсӣ асосан қаҳрамониву пахлавониро ба қалам додааст. Вале агар ба «Шоҳнома» бештар тааммул шавад, маълум ҳоҳад гашт, ки Фирдавсӣ ба ҳамон андоzaе ки паҳлавониву қаҳрамониро тасвир карда бошад, на камтар аз он олами ғанини ботиниву маънавиёт ва аҳлоқи одамонро васф кардааст. Бесабаб нест, ки ин шоҳасарро хираднома ё панднома ҳам номидаанд. Ҳагто дар тасвири Рустам ҳам шоир ба тасвири сиришту

¹ И. Зиёев. Фирдавсӣ ва Иқбол, маҷ. «Адаб» 1994, № 7—8, с. 17.

маънавиёти у таваҷҷӯхи зиёде зоҳир намудааст. Аз ин рӯ ҳақ ба ҷониби донишманди маъруф Ғуломхусайнни Юсуфӣ аст, ки фармудааст: «Шоҳнома-и» Фирдавсӣ бар хилоғи он чи ноошноён мепиндоранд, фақат досто-ни ҷангхову пирӯзиҳои Рустам нест, балки саргузашти миллатест дар тули қурун ва намудори андешаву ор-монҳои онон аст. Бартар аз ҳама китобест дарҳӯри ҳайсияти инсон, яъне мардумеро нишон медиҳад, ки дар роҳи озодӣ ва шарофату фазилат талошу мубориза карда, мардонагиҳо намудаанд ва агар комёб шуда ё шикаст ҳӯрдаанд, ҳатто ба маргашон орзуи додгарӣ ва муруввату озодманиширо неру баҳшидаанд»¹.

Ба ин тартиб «Шоҳнома»-и Фирдавсиро метавон аз зумраи аввалин асарҳои барҷастаи адабиёти олам до-нист, ки дар омҳо шахсияти инсонҳо на якрангу якна-воҳт, балки ба таври мушаҳҳасу нотакрор бо ҳама та-зоду ихтилофҳои ботинӣ тасвир шудааст. Фирдавсӣ ҳам аз нахустин шоиронест, ки дар тасвири инсон ва оғаридани як силсила симоҳои нотакрори асотириву қаҳрамонӣ ва таърихиву пахлавонӣ шевай воқеъгирион-ву воқеънигориро корбаст намудаанд.

1994.

ДОНИШМАНД ВА ИНСОНПАРВАРИ БУЗУРГИ ХОРАЗМИЙ

Муҳаммад ибни Мӯсои Хоразмӣ аз бузургтарин до-нишмандони олам буда, номи ў дар таърихи илму та-маддуни башарӣ ҷовидона сабт гардидааст. Асарҳои пурарзиши ў чун ганҷи пурбаҳои ҳазинаи илм асрҳост, ки барои пешрафти илму фарҳанги ҷаҳон ва ҳалли мушкилоти оламиён хидмати босазое меқунанд.

Ба майдон омадани нобигаҳои илму фарҳанге мисли Муҳаммад Хоразмиву ҳамватани дигари шӯҳратман-даш Абӯрайҳони Берунӣ ҳодисаи тасодуфӣ набуда, ба муҳити илмиву анъанаҳои фарҳангии Хоразми бостонӣ зич алокаманд аст. Ҳамон тавре ки сарчашмаҳои таърихӣ, аз ҷумла «Осор-ул-боқия»-и Абӯрайҳони Берунӣ ва бозёфтҳои бостоншиносӣ шаҳодат медиҳанд, Хоразм яке аз қадимтарин марказҳои маданий ҳалқҳои эрони-

¹ Ғуломхусайнни Юсуфӣ. Мо ва «Шоҳнома», маҷ. «Килк», 1371, № 32—33, сах. 5.

нажод буда, фарзандони барўманди он дар бунёди кэхи тамаддуни башарӣ саҳми арзанде гузоштаанд. Ин кишвари бостонӣ дар тӯли таъриҳ ба бисёр офату балоҳо мубтало шуда, борҳо дар натиҷаи хучумҳои ваҳшиёнаи истилогарони арабу муғулу турк ҳаробу валангор гашта, аз нав қад афрохтааст. Ҳамлаи истилогарони араб бо сардории Қутайба ибни Муслим дар асри VIII аз ҷумлаи ҳамин гуна оғатҳои ҳаробиовар буда Хоразми ободу машҳурро ба ҳаробазор табдил дод. Чунон ки Берунӣ дар «Осор-ул-боқия» менависад, истилогарон на танҳо шаҳру деҳоти Хоразмро ҳароб менамуданд, балки ба маҳву нобуд соҳтани ёдгориҳои илму тамаддуни ин сарзамин кӯшида донишмандону адібонро қир мекарданд, соҳибони фарҳангу забони хоразмиро аз байн мебурданд: «Қутайба ибни Муслим,— менависад Берунӣ,— ҳар касеро, ки ҳатти хоразмӣ медонист, аз дами шамшер гузаронид ва онон, ки аз аҳбори хоразмиён огоҳ буданд ва ин аҳбору иттилоотро миёни худ тадрис мекарданд, эшонро низ ба дастай пешин мулҳақ соҳт (яъне ба катлр расонд — М. М.), бад-ин сабаб аҳбори Хоразм тавре пӯшида монд, ки пас аз ислом намешавад онҳоро донист...»¹.

Бо ин ҳама ҳаробкорӣ истилогарон ҳарчанд ба маҳви забону ҳатти хоразмӣ ва бисёр ёдгориҳои мадании хоразмиён муваффақ шуданд, vale өнҳо натавонистанд тамаддуни бостони Хоразмро ба қуллӣ аз байн баранд. Аньянаву суннатҳои ҷудогонай маданияти бои гузашга ва унсурҳои забони хоразмӣ пас аз истилои арабҳо низ идома ёфта, ба таъсири оғати дигар — ҳамлаи ваҳшиёнаи лашқари муғул бо сардории Чингизхон, ки Хоразмро ба хок яксон кард, аз байн рафтанд. Аз рисолаҳои Хоразмиву Берунӣ бармеояд, ки өнҳо аз дастовардҳон илмии ниёғони худ то андозае баҳраманд гашта, аньанаҳои фарҳангии ононро идомаву тақмил додаанд. «Дар Хоразм,— навиштааст мухаққики таърихи илм Г. П. Матвиевская,— ки аньанаҳои пешини маданияти баланди маънавӣ зинда буданд, илм хеле босуръат ба дараҷаи баланд мерасид. Ба ин пайдоиши олимони гениалии осиёимиёнагӣ Ал-Хоразмӣ (асри IX) ва соннтар Берунӣ (асри XI) далел шуда метавонад»².

¹ Абурайҳони Берунӣ. Осор-ул-боқия, тарҷумаи Акбари Доносиришт, Техрон, 1352, саҳ. 58.

² Г. П. Матвиевская. К истории математики Средней Азии, Ташкент, 1962, с. 26.

Муҳаммад ибни Мӯсои Хоразмӣ тақрибан дар солҳои 780 дар Хоразм ба дунё омада, дар ҳамон мухити илмиву мадани зодгоҳи худ ба камол расидааст. Доир ба шарҳи ҳол ва ҷараёни рӯзгори Хоразмӣ маълумоти кофие то замони мо нарасидааст. Бешубҳа ў дар ҷавонӣ ҳамаи илмҳои маълуми замони худ, маҳсусан, илмҳои табиатшиносиву дақиқро аз худ карда ба донишмандӣ шӯҳрат ёфтааст, ки дере нагузашта ба маркази хилофат — шаҳри Бағдод даъват шудааст. Дар Бағдод бо ташаббуси ҳалифаи аббосӣ Маъмун (солҳои ҳукмрониаш 813—833) «Байт-ул-хикма» (хонаи ҳикмат) таъсис шуда буд, ки он дорои бузургтарин ва бойтариҳи қитобхонаи он давра буда, донишмандони ҳалкҳои гуногуни тобеи хилофатро фаро мегирифт. Дар ин муассисаи мӯътабари илмӣ, ки муҳакқикон онро барҳақ «Академияи илмҳои Шарқӣ асримиёнагӣ» шуморидаанд, ҳамроҳи Муҳаммад Хоразмӣ Аҳмад ибни Муҳаммади Фарғонӣ, Аҳмад ибни Абдуллоҳи Марвазӣ, Ҳолиди Марварудӣ, Аббоси Ҷавҳарӣ барин даҳҳо донишмандони номӣ кор мекарданд, ки аксари онҳо аз мардуми Осиёи Миёна буданд. Фаъолияти кормандони «Байт-ул-хикма», ки бо расадхона ва асбобу дастгоҳҳои гуногуни илмӣ мучаяҳҳаз буд, бештар ба тадқики илмҳои табиатшиносиву амалӣ равона шуда буд.

Муҳаммад Хоразмӣ дар «Байт-ул-хикма» мақоми шоистае дошта тамоми донишу ғайрати худро ба ривоҷу равнаки илм мебахшад. Ў ба бисёр ҷустуҷӯву тадқиқотҳои дастҷамъии донишмандон сарварӣ карда, аз ҷумла дар қашфиёти муҳимми илмиву амалии давр — андозагирии дарозии як дараҷаи ҳатти тӯли (меридиани) замин фаъолона иштирок менамояд. Вай барои пешрафти илмҳои табиатшиносиву дақиқ ва қашфи асрори табиат қушиши зиёд ба ҳарҷ медиҳад, таҷрибаву мушоҳидаҳои дақиқи илмӣ гузаронида, ба қишварҳои гуногун сафарҳои илмӣ мекунад. Яке аз сафарҳои Муҳаммад Хоразмӣ, ки ба Византия сурат гирифта буд, бо мақсади аниқ муайян кардани ривояте буд, ки дар сураи 18 қуръон «Ал-қаҳф» сабт ёфтааст. Мувофиқи он ривоят дастае аз ҷавононе, ки ба ҳудои ягона эътиқод дошта, дар шаҳри бутпаратон зиндагӣ мекарданд, ба горе паноҳ мебаранд. Ҳудо ба онҳо ҳоби тӯлонӣ мединад, ки 39 сол давом мекунад. Пас аз бедор шудан аз ҳоб ҷавонон як нафарро барои овардани ҳӯрокворӣ ба бозор мефиристанд. Дар тафсирҳои Қуръон ин ри-

воят идома пайдо карда, накл мешавад, ки гүё чавон байди чанд вакт ба гор баргашта дўстонашро дар хоби абадӣ мебинад. Муфассирон ба чои гор, ки дар Афсус ном маҳалли Осиёи сағир воқеъ будааст, ишора кардаанд. Ин ривояти машҳур таваҷҷӯҳи одамони зиёдро ба худ ҷалб мекунад ва аз ҷумла халифа Восиқ (солҳои ҳукмрониаш 842—847) низ ба он мароқ зоҳир намуда, Муҳаммад Ҳоразиро бо ҳайате барои аниқ муайян кардани ҳаққонияти ривоят сафарбар месозад. Ҳоразмӣ аз ривоятҳои даҳшатнок дар бораи гори мазкур наҳаросида ба ин сафар розӣ мешавад ва пас аз мушоҳидаву муоянаи дақиқи гор дар он ҷо набудани асаеро аз он ривоят ба субут мерасонад. Ин воқеа агар аз як тараф ба далериву часорати Муҳаммад Ҳоразмӣ гувоҳӣ дихад, аз тарафи дигар мароми эҷодиву илмии ўро, ки аз ҷустуҷӯву барқарор кардани ҳақиқат иборат аст, зоҳир менамояд.

Фаъолияти илмиву эҷодии Муҳаммад Ҳоразмӣ хеле пурдомана буда ў дар соҳаҳои гуногуни илм монанди ҳисоб, ҷуғфория, нӯчуми назариву амали тадқикот бурда, асаҳрои ниҳоят гаронқадре эҷод намудааст, ки чанде аз онҳо то имрӯз бокӣ мондаанд. Дар ҳамаи асаҳрои ин донишманди бузург кӯшиши ўро дар роҳи ҷустуҷӯи ҳақиқат, қашфи асрори табиат ва ба манфиати инсон ба кор бурдани он мушоҳида кардан мумкин аст.

Муҳимтарин нуктаи дигаре, ки аз фаъолияти илмии Муҳаммад Ҳоразмӣ бармеояд, ин ба ҳаёт наздик кардани илм ва татбиқи дастовардҳои илм дар зиндагӣ барои ҳалли мушқилоти гуногуни одамон аст. Ин ҳусусияти фаъолияти донишмандро, ки аз назари гуманистии ў сар мезанад, дар тамоми асаҳояш мушоҳида кардан мумкин аст.

Асари маъруфи Муҳаммад Ҳоразмӣ «Ҳисоб-ал-Ҳинд» аз ҷумлаи аввалин рисолаҳоест, ки ба ҳисоби амали баҳшида шуда, ба инкишофи минбаъдаи математика такон додааст. Бо ин рисолаи худ Ҳоразмӣ системаи ҳисоби даҳиро, қи нисбатан хеле содда буда дар Ҳинд ба вучуд омада буд, аввал дар Шарқ ва сониян дар кишварҳои Европа ҷорӣ ва паҳн намуд, ки то имрӯз дар муомилоти ҳалқҳон гуногуни олам маъмул аст. К. Маркс ҳам дар зимни конспектҳои математикии худ

ба моҳияти системаи шумури даҳӣ ишора намуда, онро яке аз «кашфиётҳои зеботарин» мешуморад¹.

Рисолаи дигари Муҳаммад Хоразмӣ «Ал-ҷабр ва-муқобала...» бошад ном ва мақоми баланди ин донишманди барча старо дар таърихи математика ҷовидон гардондааст. Рисола барои ташаккул ва такомули ал-гебра ҳамчун илми мустақил асос гузоштааст. Бехуда нест, ки худи мағҳуми «алгебра» ҳам аз шакли лотинишиудаи қисмати аввали унвони рисола — «алҷабр» ба вучуд омадааст. Дар ин рисола ҳам баробари баёни масъалаҳои назариявӣ ба масъалаи татбиқи амаливу ҳайтии усулҳои математикӣ дикқати ҷиддӣ дода шудааст. Муҳаммад Хоразмӣ мағҳуми абстракцияро дар математика васеъ намуда, бо роҳи индукция ва дедукция ҳал кардани масъалаҳоро ба таври возех нишон додааст. Хоразмӣ дар ташаккул ва такомули математика ҳамчун илм саҳми бузург гузоштааст. Бехуда нест, ки рисолаҳои математикии ў ба забонҳои гуногуни олам тарҷума шуда ҳамчун дастур хизмат мекарданд. Номи ў дар шакли лотинишиудааш «алгоритм» ба истилоҳи маҳсуси математикӣ табдил ёфтааст. Алгоритм ҳоло на танҳо аз мағҳумҳои асосии математикист, балки назарияи муҳимми соҳаҳои нави илм — кибернетика ва мантиқи математикӣ низ ба шумор рафта, дар асоси амали мошинҳои электрониву автоматӣ қарор гирифтааст. Қобили таваҷҷӯҳ аст, ки Хоразмӣ вазифаи асосии илми ҳисобро пеш аз ҳама аз қонеъ кардани эҳтиёҷу ниёзҳои мардум, осон ва ҳал намудани мушкилоти зиндагӣ иборат медонад. Ў дар муқаддимаи рисолаи «Ҷабр ва муқобала» вазифаи худро равшан намуда, аҳамияти амалии рисолаашро таъкид меқунад: «Барои равшан соҳтани масоили мубҳам ва осон намудани мушкилоти илмӣ ба по хостам ва қитобе дар таърифи ҳисоби ҷабру муқобала таълиф намудам. Қитобе, ки дар айни ихтисор шомили матолиби дақиқ ва боаҳамияти илми ҳисоб, ки мавриди ниёзи ҳамагон аст, буда бошад.

Матолиби ин китоб шомили муҳосабате аст дар ирсу васият ва муқосама (тақсим кардани амволи муштарақ) ва умури девониву тичорат ва низ дар мавриди тамоми умуре, ки ба ҳисобу муомила марбут мешавад, монанди масоҳат кардани заминҳо ва андозагирии нахр-

¹ К. Маркс. Математические рукописи, М., 1968, с. 144.

ҳо ва ҳандаса (нақшакашӣ) ва дигар мубоҳиса ва фунуни риёзӣ қобили истифода ҳоҳад буд»¹.

Пай бурдан душвор нест, ки рисолаҳои математикии Хоразмӣ ба тақозову талаби зиндагӣ таълиф шудаанд. Чунон ки муҳаққиқону бостоншиносони маъруф В. В. Бартольд, Б. Фафуров, С. П. Толстов, А. Ю. Якубовский, Я. Ф. Гуломов, В. А. Шишкин дар асоси бозёфтҳои археологӣ муайян кардаанд, инкишофи илмҳои дақиқу амалӣ дар Хоразм ва дигар вилоятҳои Осиёи Миёна дар он давра пеш аз ҳама ба тавсияи қашоварзиву системаи обёри, равнақи тичорату ҳунармандӣ зич алоқаманд будааст. Ин зарурат ва алоқамандиро фарзандони донишманди он сарзамин монанди Муҳаммад Хоразмӣ хеле хуб дарк карда барои рушду камоли ватани худ дар ҳар ҷое набошанд, хидмат кардаанд.

Рисолаҳои математикии Хоразмӣ натиҷаву маҳсули ҳамин гуна омилҳои ҳаётӣ буда, ҷавобгӯи дарҳостҳои давру замон ва мушкилкушои рӯзгори одамон буданд. Ин ҳама аз як тараф ба он далолат мекунад, ки Хоразмӣ ва муосирони ўқудрати аклу заковати ҳудро барои хидмат ба ҳалку ватан ҳарҷ намудаанд, аз тарафи дигар ба даъвоҳои беасоси олимони буржуазӣ, ки назарияҳои илмии донишмандони Шаркро тақрори маҳз мешуморанд, хати батлон мекашанд.

Хидмати Хоразмӣ дар инкишофи илми ҷуғрофия низ хеле бузург аст. «Китоб сурат-ул-арз»-и ў, ки дар он замон бехамто буд, аввалин асари ҷуғрофии бокимонда ба забони арабӣ мебошад. Рисолаи ҷуғрофии Хоразмӣ ҳарчанд аз лиҳози мундариҷа бо «Дастури ҷуғрофӣ»-и Птолемей наздик аст, vale онро тарҷума шуморидан мумкин нест. Зоро, чунон ки шарқшиносӣ маъруф Ю. Крачковский сабит намудааст, Хоразмӣ рисолаи Птоломейро хеле амиқ омӯхта, матолиби онро бо таҳриру тақмил дар шакли ҷадвалу зич баён намудааст. Рисолаи Муҳаммад Хоразмӣ маълумоти пуркиматеро роҷеъ ба 637 мавзеи асосӣ, 209 кӯҳ ва дигар маҳалҳои ҷуғрофӣ дар бар мегирад. Дар ин асар Хоразмӣ таҷрибаи донишмандони гуногуни олам, бозёфтгу қашғиётҳои ононро ҷамъбаст намуда, асари ҷомеъу мустақиле оғарида, ҳаритаи дар он замон дақиқи оламро ба вуҷуд овардааст, ки аҳамияти қалони амалӣ дошта

¹ Муҳаммад ибни Мӯсо Хоразмӣ. Ҷабр ва мукобала, тарҷуманӣ Ҳусейн Ҳадеви Ҷам, Техрон, 1948, с. 27.

асрҳо чун дастури мухим барои баҳрнавардону қашоварzon хидмат кардааст.

Дар рисолаҳои ба илми нучум баҳшидаи Муҳаммад Ҳоразмӣ низ бештар ба ҷиҳатҳои амалии он илм дикқат дода шудааст ва ҷадвалу зичҳои оғаридаи ўдар соҳаҳои гуногун мавриди истифода қарор мегирифтанд. Ҷадвалу зичҳои астрономии Ҳоразмӣ дар асоси мушоҳидаҳои гузаронидаи ўва ҳамкоронаш аз як тараф ва анъанаҳои астрономии эрониву ҳиндӣ аз тарафи дигар оғарида шуда, дар навбати худ барои ривоҷи минбаъдаи тадқиқотҳои астрономӣ дар Европаи Ғарбӣ замина гузоштаанд. Ҷадвали астрономии Ҳоразмӣ, ки ҳанӯз соли 1126 ба лотинӣ тарҷума шуда, ба тадқиқотҳои астрономӣ дар Европа асос гузоштааст, барои андозагириву ҷенқунии масоҳатҳои гуногун васеъ истифода мешуд.

Чунон ки мебинем, дар тамоми асарҳои Муҳаммад Ҳоразмӣ концепцияи ҳамбастангии илму амал ба таври равшан зохир گаштааст. Зимнан бояд гуфт, ки масъалаи илму амал аз мавзӯъҳои мӯҳимми адабиёти ҳалқҳои эронинажод буда, дар ашъори шоирони гузаштаи тоҷику форс аиз дар ҳар маврид таъкид мешуд. Аз ҷумла Саъдии Шерозӣ омӯзиши илмро бидуни амал эътироф намекунад ва ҳатто нодонӣ мешуморад:

Илм ҷандон, ки бештар ҳонӣ,
Чун амал дар ту нест, нодонӣ.

Абдураҳмони Ҷомӣ бошад илми беамалро зиёдати-
ву бефоида медонад:

Чу қасби илм кардӣ, дар амал кӯш,
Ки илми беамал — борест бар дӯш.

Илми беамалро Бадриддини Ҳилолӣ низ кори бе-
фоида дониста амалро меъёри асосии қадру арзиши
илм қарор медиҳад:

Илме, ки дар он амал набошад,
Чуз арбадаву ҷадал набошад.
Илмат ба амал чу ёр гардад,
Қадри ту яке ҳазор гардад.

Қамолиддини Биной илми беамалро ҳатто барои инсон зарарноку халаловар меҳисобад:

Илм агар бо амал наёmezad,
Халал орад, залолат ангезад.

Ба ин минвол классикони адабиёт орзуву умеди халқро ифода намуда, моҳияти илмро танҳо дар ҳамбастагии он бо амал медонистанд. Мағҳуми «амал» бошад маъни кору амали некро ифода менамуд ва бехуда нест, ки Носири Хисрав «то илм наёмӯзӣ, некӣ натавон кард» мегӯяд.

Муҳаммад Хоразмӣ низ дар рисолаҳои худ маҳз ҳамбастагии илму амали некро ба таври аёни талқин мекунад ва таъкид менамояд, ки илм бояд ба манфиати инсон хизмат кунад, мушкилоти рӯзгори ўро ҳал намояд. Эҳтимол баъзе муодилаҳои ҳалкардаи Хоразмӣ бо мурури замон кӯҳна шуда ҳоло арзиши худро аз даст дода бошанд, vale ғояҳои инсондӯстонаи рисолаҳои ў, яъне ба кори нек, ба манфиати одамон истифода бурдани илм ҳеч гоҳ кӯҳна наҳоҳад шуд ва ҳар қадар инсоният ба зинаҳои баландтари тамаддун барояд ва ба дараҷаи олии инкишофи илму фан бирасад, боз ҳам нуктаҳои башардӯстонаи Хоразмӣ арзиши бештаре касб намуда наву замонавӣ ҳоҳанд монд.

Имрӯз, ки яке аз дастовардҳои муҳимми илми мусир, зодаи ақлу тафаккури инсон — атом ба ҳаёти худи инсоният таҳдид мекунад ва хавфи маҳви зиндагиро ба вучуд овардааст, арзиши ғояҳои инсондӯстонаи Хоразмӣ даҳчанд меафзоянд. Бехуда нест, ки донишмандони бузурги замони мо низ нисбат ба оқибатҳои истифодаи дастовардҳаи илм бетараф набуда, монанди Хоразмӣ ба манфиати инсон равона кардани онҳоро таъкид мекунанд. Аз ҷумла физики барҷастаи асри мо, раиси собиқи Совети Умумицаҳонии сулҳ Фредерик Жюлио — Қюри навиштааст: «Ҳарчанд мо ба оқибатҳои некфарҷоми он (илм — М. М.) имони росих дорем.. мо медонем, ки дар дasti ҷинояткорони оташафрӯзи ҷанг вай ба аслиҳаи ҳаробиоваре табдил мейёбад...»¹.

Дар ҳақиқат, қашфиёту дастовардҳои илмро бо максадҳои муҳталиф истифода кардан мумкин аст. Як қашфиёти физикиву химиявӣ ё биологӣ метавонад ба-

¹ Маҷ. «Новое время», 1983, № 1, с. 11.

рои пешрафти азими инсоният хидмат кунад. Вале барь-акс дар сурати истифодаи нодуруст худи ҳамон каш-фиёт метавонад боиси ҳаробии оламу бадбаҳтии одам гардад. Ин бори дигар моҳияти иҷтимоиву ахлоқии илм ва олимро дар ҳамаи давру замонҳо нишон медиҳад.

Муҳаммад Хоразмӣ монанди Ибни Синову Форобӣ асарҳои фалсафӣ таълиф накардааст (навишта бошад ҳам то имрӯз нарасидааст) то мо бо ҷаҳонбиниву нуқтаи назарҳои иҷтимоиву ахлоқии ў огоҳ шавем. Вале дар зимни рисолаҳои ҳурди илмии ў ҳам, ки то имрӯз бокӣ мондаанд, метавон ишораҳое пайдо кард, ки аз мавкеъ ва эҳсосу андешаҳои инсондӯстии ии донишманди бузург шаҳодат медиҳанд.

Яке аз масъалаҳои нозук ва мураккаби зиндагии табақаҳои гуногуни аҳолӣ дар асрҳои миёна тақсими мерос ба шумор мерафт. Дар ин масъала низ ахли ҳуқмрони давр ва зимомдорони замон сӯйистифода намуда, ба манфиати ҳуд амал мекарданд. Намунаи ғайриодилонаи тақсими мерос дар шеъри машҳури «Тақсими мерос»-и мансуб ба Мушғиқӣ мавриди ҳавҷу замммат қарор гирифтааст:

Ҳамшира! Ҳарчи мотами бобо аз они ту,
Сабр аз ману масорифи курро аз они ту,
Анбори пур зи ғаллаи бобо аз они ман
В-он коҳҳои монда ба сахро аз они ту.
Ин чомаҳобу бистару болин аз они ман,
Бетоқатию нолаи шабҳо аз они ту...
Аз рӯи хона то ба лаби бом аз они ман,
Аз рӯи бом то ба сурайё аз они ту.
Рафтани ба сӯи қабру нишастан аз они мāн,
Дастурхони чалпаку ҳалво аз они ту.

Муҳаммад Хоразмӣ низ зарурати ҳалли одилонаи ин масъаларо ба назар гирифта, қисмати амалии рисолаи «Ҷабр ва муқобала»-ро бештар ба ин мавзӯъ баҳшидааст. Муаллиф мисолҳои фаровонеро аз зиндагӣ накл намуда, усули дурусти тақсими меросро дар ҳолатҳои гуногун ба таври дақиқ нишон додааст. Ҳарчанд Хоразмӣ дар ин масъала аз қоидаву қонунҳон шариат берун намебарояд, вале дар мисолҳои овардаи ў занон низ дорои ҳуқуки муайян мебошанд. Ў на танҳо хиссаи занону духтаронро дар тақсими мерос таъқид мекунад, балки мисолҳоеро меорад, ки зан пеш аз ваз-

фоташ мувофиқи салоҳдиҳи худ васият мекунад. Аз чумла мисоли зеринро аз назар гузаронем: «Зане даргузашт. Ворисони ў ду духтар ва модару шавхараш буданд ва низ висият кард то ба марде ба андозаи саҳми модараши ва ба марди дигар як нӯҳум аз тамоми сарваташро бидиҳанд. Роҳи ҳалли он чунин аст»...

Аз ин қабил мисолҳо, ки дар рисола хеле зиёданд, маълум мегардад, ки Хоразмӣ бар хилофи зимомдорони замон, ки ҳуқуқи занонро поймол мекарданд, мақоми занро ҳамчун инсони мустақил эҳтиром намуда, ҳатто ҳуқуқи занро ба висият кардани мерос ба марди дигар таъкид кардааст.

Аксари мисолҳое, ки Хоразмӣ зикр кардааст, аз ҳаёти рӯзмарра гирифта шуда ба кору фаъолияти мардуми оддӣ (аз қабили ҳариди ҷаву гандум) алоқамананд. Бобҳои маҳсуси «Чабру муқобала» бошад ба масъалаҳои амалии рӯзгор амсоли ҳариду фурӯш, ивазу иҷора ва муомилоти дигар баҳшида шудаанд. Ҳамаи ин аз як тараф аҳамияти амалии асарҳои Муҳаммад Хоразмиро нишон диҳад, аз тарафи дигар симон ўро чун шахси накӯкору инсондӯст, ки меҳоҳад бо ҳарроҳ мушкилоти мардумро осон намояд ва раҳнамову мушкилкушои мардум бошад, чилвагар месозад.

Барои Хоразмӣ барин донишманди инсонпарвар ихтилоғу тамиизи дину мазҳаб, ирқу нажод, миллату забон тамоман бегона буд. Ў ҳамчун инсони пешқадами давр барои қасби камолу дониш аз ганцинаи илму фарҳанги ҳалқҳои гуногун баҳравар мешуд ва аз дастовардҳои муҳимми илмии донишмандони Риму Юнони қадим, Ҳинду Бобулистон, Мисру Ҳитой ва дигар кишварҳои олам оғоҳии комил дошт. Дар рисолаҳои худ ў ба асарҳои Аристотель, Евклид, Птоломей истиснод мекунад, андешаву фарзияҳои ононро тавзеху такмил мебиҳад ва аз «донишмандони миллатҳои пешин» ҳамеша бо эҳтиром ёдовар мешавад.

Дар баробари ин меҳру муҳаббати беандозаи ватандӯсти ҳақиқӣ Муҳаммад Хоразмӣ ба зодгоҳи азизи худ Хоразм, таъриху маданияти бостонии он, ба ҳамватони шӯҳратмандаш аз асарҳои бокимондаи ў ҳам эҳсос мешавад. Вале, мутаассифона, дар бобати аслу насаби ин донишманди бузург баҳсу талошҳои беасос мавҷуданд ва чунон ки Г. П. Матвиевская қайд мекунад, «дар адабиёти ҷаҳонӣ дар бораи баромади миллии ал-Хоразмӣ фикру мулоҳизаҳои муҳталиф ва баъзан

тамоман бемаънӣ мавҷуданд»¹. Шарқшинос М. Салье ба таври ҳаққонӣ ақидаи ховаршиносони буржуазии Фарбро дар ҳусуси маданияти араб шуморидани тамоми дастовардҳои мадании ҳалқҳои истилошуда ба зери тозиёнаи танқид гирифта дуруст таъкид мекунад, ки «аз Хоразмӣ миллати ўро гирифта шарқшиносони буржуазӣ... симои олимӣ бузургро пардапӯш намуда, ба зери соя гирифтанд»². Вале муаллифи рисола дар ақидаи худ то охир устувор намонда ҳарчанд араб будани Хоразмиро дуруст рад мекунад, vale ҳуд ба иштибоҳи дигаре роҳ дода, ўро «фарзанди шӯҳратманди ҳалқи ўзбек» мешуморад. М. Салье ҳамчунин ба забони модарии худ содику вафодор будани Хоразмиро таъкид намуда менависад: «Забони Хоразм ҳам барои ў ҳамеша забони модарӣ монд. Дар Бағдод, маркази хилофат зиста, Хоразмӣ шевай падарони худро фаромӯш накард ва ҳатто дар забон «араб» нашуд». Вале муаллиф дар ҳусуси «забони Хоразм» хомӯш мемонад. Чунон ки тадқиқотчи маъруфи ёдгориҳои забони хоразмӣ А. А. Фрейман ба субут расондааст ва дар «Энциклопедияи советии ўзбек» ҳам қайд шудааст, забони хоразмӣ, ки унсурҳои он то асари XII мавҷуд будааст, из забонҳои шоҳай шарқии эронӣ буда ба забони сүғдӣ наздиқӣ доштааст³.

Мутаассифона, ин иштибоҳи М. Салье на танҳо сари вакт ислоҳ ва тасҳех нагардид, балки дар асарҳон баязе олимони дигари ўзбекистони бародарӣ тақвият ёфт. Файласуфи ўзбек О. Файзуллоев низ бе ҳеч қайду шарте маҳз дар Хоразм таваллуд шудани донишмандро ба асос гирифта таъкид мекунад: «Абу Абдулло Муҳаммад ибни Мусо дар Хоразм таваллуд шуда, фарзанди номии ҳалқӣ ўзбек мебошад»⁴.

Ҳамин тавр ин иштибоҳ аз як асар ба асари дигар меѓузарад. Аз чумла дар китоби илмӣ — оммавии «Ҳикоятҳо доир ба математикҳо», ки дар Минск ҷандин бор бо адади зиёд интишор ёфтааст, Хоразмӣ ҳамчун «алгебрашиноси маъруфи ўзбек» муаррифӣ шудааст.

Сабаби асосии ба чунин иштибоҳ роҳ додани мухакимиён ба назар нигарифтани таърихият, ба ҳодисаҳои

¹ Г. П. Матвиевская. Асари зикршуда, саҳ. 44.

² М. Салье. Муҳаммад Ал-Хорезми великий узбекский учений, Ташкент, 1954, с. 25.

³ А. А. Фрейман. Хорезмийский язык, М—Л., 1951.

⁴ О. Файзуллоев. Муҳаммад Хоразмӣ, Тошкент, 1965, с. 3.

таърихӣ аз рӯи ҳолату тақсимоти маъмурӣ имрӯза ба-
ҳо додан ва эҳсоси дурӯғини «ватандӯстии» онҳост. Ҳо-
ло аз тафсили ин масъала, ки аён аст, худдорӣ наму-
да, танҳо ҳамиро бояд қайд кард, ки дар сарчашма-
ҳои бокимонда ба турк будани Хоразмӣ ишорае нараф-
тааст. (Одатан муаллифони сарчашмаҳо ба турк буда-
ни шахсони таърихӣ ишора менамоянд). Тадқиқоти до-
нишмандони маъруф Н. И. Веселовский, В. В. Бар-
тольд, И. Ю. Крачковский, С. П. Толстов гувоҳӣ меди-
ҳад, ки дар асрҳои VIII—IX сокинони Хоразм асосан
мардуми эронинажод буданд. Абӯрайҳони Берунӣ ҳам
аҳли Хоразмро «шоҳае аз форсиён» шуморида, уму-
мияти забон, одату русум, мазҳабу оин ва умуман ма-
данияти хоразмиёну сүфдиён ва дигар мардумони эро-
нинажодро таъкид кардааст. Академик В. В. Бартольд
дар асоси маълумоти сарчашмаҳо вуруди туркҳоро ба
Хоразм ва турконида шудани ин кишварро бо асрҳои
XII—XIII мансуб медонад. Хоразминоси маъруфи рус
профессор Н. И. Веселовский «мустаҳкамшавии ўзбек-
ҳоро дар Хоразм» аз асри XVI дониста, таърихи нави
Хоразмро ҳам аз ҳамин давра шурӯй мекунад¹.

Бинобар ин ҳақ ба ҷониби академикҳо В. В. Бар-
тольд, И. Ю. Крачковский, Б. Фафуров, муҳаққиқони
маъруфи таърихи илм П. Г. Булгаков, Г. П. Матвиев-
ская, муаллифи мақолаи «Хоразмӣ» дар Энциклопе-
дияи Советии ўзбек ва амсоли инҳост, ки «баромади
хоразмии» донишманди бузург Муҳаммад Хоразмиро
таъкид кардаанд. Фақат ҳамиро ҳам бояд дар назар
дошт, ки хоразмии асри IX на асри XX. Вагарна ба
таҳрифи ҳақиқати таърихӣ ва иштибоҳҳо роҳ додан
мумкин аст. Таърих бошад ҳеч гуна таҳрифро наме-
бардорад...

Муҳаммад Хоразмӣ на танҳо донишманди бузург,
балки аз ташкилотчиёну созмондеҳони барҷастаи илм
буда, андешаҳои ӯ дар хусуси моҳияти илм низ қоби-
ли таваҷҷӯҳанд.

Мулоҳизаҳои Муҳаммад Хоразмӣ доир ба одоби ил-
му олим ва гурӯҳбандии донишмандон саршори эҳсосӣ
баланди гуманистӣ буда, имрӯз ҳам аҳамияти худро
гум накардаанд. Ӯ дар муқаддимаи рисолаи «Ҷабр ва
муқобала» аҳли илмро ба се гурӯҳ тақсим намуда дар

¹ Ниг.: Б. В. Лунин. Средняя Азия в научном наследии отечест-
венного востоковедения, Ташкент, 1979, с. 31.

Байни онҳо имтиёзе намегузорад ва хидмату моҳияти ҳар гурӯҳро дар илм ва расонидани манфиат ба мардум нишон медиҳад: «Дониший,— менависад Хоразмӣ,— се гуна аст.

Ё дониший мардест, ки барои аввалин бор донишеро ибдоъ ё кашф мекунад ва барои ояндагон ба ёдгор мегузорад. Ё донишмандест, ки осори пешиниёнро шарху тафсир мекунад ва матолиби муҳимму пеҷидаи китоберо равshan месозад, барои баёни матлаб роҳи соддатаре нишон медиҳад ва натиҷагириро осон мекунад. Ё хидрадмандест, ки дар баъзе аз китобҳо ба нодурустӣ ва ошуфтагӣ бармехӯрад, пас нодурустиро ислоҳ мекунад ва ошуфтагиҳоро сомон мебахшад, бо хушбинӣ ба кори муаллиф менигарад, бар ӯ хӯрда намегирад ва ӯ ба инки мутаваҷҷеҳи хатову иштибоҳи дигарон шуда ба хештан намеболад».

Дар ин гурӯҳбандии Хоразмӣ пеш аз ҳама масъалаи одобу вазифаи инсонии олим ба миён гузашта шудааст. Махсусан, мулохизаҳои донишманд дар хусуси танқиди илм ва мунаққидон хеле ҷолиб аст. Ба ақидаи Хоразмӣ олиме, ки ба таҳқики таъриху танқид ва тафсiri илм машғул аст, пеш аз ҳама дар баробари нишон додани иштибоҳу норасоиҳои асар бояд инсони хушбин бошад, ба хӯрдагириву ҳудситой дода нашавад ва ба иззати нафси муаллиф нарасида ба у ва асараш муносибати объективона дошта бошад. Ин нуктаҳои одилонаву инсондӯстонаи Хоразмӣ на танҳо аҳамияти худро гум накардаанд, балки имрӯз ҳам бояд сармашқи аҳли илм ва махсусан, мунаққидон бошанд. Зеро имрӯз ҳам аз аҳли илм қасоне ёфт мешаванд, ки бо ғаразҳои беасоси шаҳсиву бадбинӣ қаламфарсой мекунанд, ба ҷои баҳои объективона додан ба асар ва тақдири хидмати ҳамкасбон аз рӯи иштибоҳи ноҷизе, аз пашиша фил соҳта, асареро ботил ва муаллифашро бадном месозанд.

Чунон ки борҳо ёдовар шудем, вазифаи асосии илмиро Хоразмӣ дар хидмат ба мардум медонад. Ӯ таъқид мекунад, ки донишмандони асили ҳалқҳои гуногун кудрату тавонони худро сарфи ин кору нияти нек намудаанд:

«Донишмандони рӯзгорони гузашта ва андешамандони миллатҳои пешин пайваста саргарми ниgorишу тасниф будаанд. Онон ба андозаи тавонониву биниш барои мардуми пас аз худ дар анвои дониш ва гузидаҳои фал-

сафа китобҳо таълифу тасниф кардаанд бад-он умед, ки дар дигар сарой подошё ёбанд ва дар ин ҷаҳон номи нек бар ҷой монад. Номе, ки тамоми сарватхову пирояхое, ки заҳмату ранчи бисъёр ба даст меояд, дар баробари ҳеч аст...»

Ҳамин тавр, Хоразмӣ илмро на манбаи даромаду маишати рӯзгор, балки василае барои мададрасонӣ ба мардум ва соҳиб шудан ба номи нек медонад, ки он аз ҳама гуна молу сарвати дунё, афзалтар аст. Бо ин андешаҳои худ Хоразмӣ низ монанди файласуфи юонӣ Протагор, ки 24 аср муқаддам шиори ҳикматомези «инсон меъёри ҳама чиз аст»-ро ба миён гузашта буд, нақӯкорӣ ва хидмат ба инсониятро вазифаи муқаддаси илм мешуморад.

Донишманди инсонпарвар Муҳаммад Хоразӣ, ки тамоми ақлу хирад, донишу заковаташро барои хидмат ба мардум, пешрафти илму тамаддун, хушбахтиву саёдати одамон сарф карда, некиву нақӯкориро мароми аслии худ қарор дода буд, аз ёди ҳалқ ҳечгоҳ наҳоҳад рафт ва мисли дигар бузургони илму адаби олам номи ӯ ҳамеша ба некӣ вирди забонҳо хоҳад монд, чунон ки Ҳофиз гуфтааст:

Зиндаю ҷовид монд ҳар ки нақуном зист,
Қ-аз ақибаш эзкири ҳайр зинда кунад номро.

1983.

НАСИҲАТНОМАИ СУДМАНД

Насри гузаштаи тоҷику форс ҳам ба мисли назми оламшумули он дорои таъриху анъанаҳои бою гуногуранг буда, ба ганцинаи пурбаҳо монандӣ дорад. Яке аз дурданаҳои гаронбаҳои ин ганцина китоби «Қобуснома»-и Ӯнсурулмаолии Қайковус аст, ки зиёда аз 900 сол пеш аз ин эҷод шуда, то имрӯз арзиши адабиву эҷтетикий ва тарбиявию таърихии худро аз даст надодааст ва ҷилову дураҳши пешинаашро нигоҳ доштааст. Аз рӯи ин китоби пурарзиш, ки саросар аз панду андарзҳои ҳакимонаву ҳикоёту саргузаштҳои ибратбаҳш иборат аст, ҷандин насл сабаки зиндагӣ омӯхта, дарси ахлоқу одоби ҳамида гирифтаанд ва ба тарзи рӯзгордсрии гузаштагон шиносоӣ пайдо карда, анъанаҳои неки ононро давом додаанд.

Муаллифи «Қобуснома» Унсурулмаолӣ Кайковус ибни Искандар ибни Қобус ибни Вушмагир дар ибтидои аспри XI таваллуд шуда то охирҳои аср умр ба сар бурдааст. Ӯ яке аз охирин намояндагони сулолаи Зисе-риён аст, ки дар асрҳои X—XI дар ноҳияи Қӯҳистон, ки Табаристон, Гургон, Гелон, Рай, Дайламистон барин мавзеъҳои қисмати шимолии Эронро дар бар мегирифт, ҳукмронӣ доштанд.

Замони зиндагии Кайковус ва аҷдодонаш ба даврае рост меояд, ки ҳарчанд Ҳурсуну Мовароуннаҳр ва Эрон ба арсаи ҷангу тохтутоҳои Ғазнавиёну Салҷуқиён ва дигар сулолаҳо табдил ёфт, бо вучуди ин адабиёту санъат, илму маданияти тоҷику форс ба поҳои баланди инкишоф расида буд.

Бобои Кайковус Шамсулмаолӣ Қобус ҳам аз ахли илму фазл буда, донишмандону суханварони соҳибистеъодро пуштибонӣ мекардааст. Тасодуфӣ нест, ки донишманди бӯзург Абӯрайҳони Берунӣ яке аз маъруфтарин асарҳои худ «Осор-ул-бокия»-ро бо эҳтирому сипосгузории зиёд ба ӯ бахшидааст. Ҳуди Қобус ба ду забон — форсии дарӣ (тоҷикӣ) ва арабӣ эҷод мекардааст, ки ашъори парокандай дар сарчаашмаҳо бокимонда ва рисолаи «Камол-ул-балоғат» барин асарҳои ӯ аз кобилияти хуби суханвариаш гувоҳӣ медиханд. Вай ҳамчунин дар ҳушнависӣ салиқаву маҳорати баланд доштааст.

Кайковус дар чунин муҳит тарбия ёфта, ҳанӯз дар наврасӣ илму ҳунарҳои гуногунро аз худ намуда буд. Чунон ки аз фасли «Андар парвардани фарзанд»-и «Қобуснома» ҳам бармеояд, падари Кайковус ба тарбияи фарзандаш дикқату ғамҳории зиёд зоҳир намуда, ба рои таълиму омуҳтани ҳар гуна қасбу ҳунарҳо ба ӯ мураббиёну устодони гуногунро сафарбар мекардааст.

Доир ба ҷараёни зиндагӣ ва шаҳсияти Кайковус дар сарчаашмаҳои таърихиву адабӣ маълумоти кофие сабт нашудааст ва дар ин бобат ҳоло манбаи асосӣ ҳудҷ «Қобуснома» мебошад, ки хонанда аз мутолиаи ин асар шаҳси фозилу донишманд, корозмудаву ҳунарманд, ҷаҳондидаву хирадманд, соҳиби истеъодди шоиригу санъаткори моҳир, донандаи хуби тиб, астрономия, геометрия ва дигар илмҳо будани муаллифашро тасаввур ҳоҳад кард.

Аз китоб ҳамчунин маълум мегардад, ки Кайковус Гелоншоҳ ном писаре доштааст, ки шаҳси аз ҳама ази-

зу гиромии вай ба шумор мерафтааст. Ү бо мақсади тарбияи фарзанди гиромии худ ва ба рохи неки зиндагӣ ҳидоят намудани вай дар синни 63-солагӣ ба навиштани насиҳатномае шурӯъ мекунад, ки бо номи «Қобуснома» машҳур аст. Дар ин китоб Қайковус натиҷаи донишу хиради дар тӯли умр андӯхтаву ҳосили таҷрибаи рӯзгор ва мушоҳидаҳои амиқашро аз рӯйдодҳои зиндагиву пастиву баландиҳои он ба қалам медиҳад го фарзандаш аз онҳо ибрат пазируфта, аз корҳои ношониста парҳез кунад ва дар зиндагӣ мавқеи худро пайдо намуда, ҳаёти бошарафона ба сар барад. Ҳарчанд Қайковус насиҳатномаи худро танҳо барои адои «шарти падарӣ» бо мақсади тарбияи фарзандаш таълиф кардааст, вале ин асар ба туфайли мазмуну мундариҷаи бою рангин ва ниғориши фасеху равонаш аз як доираи маҳдуд берун баромада ба дастури ахлоқиву тарбиявӣ ва китоби бадеиву хондани ҳазорҳо одамон табдил ёфт ва номи муаллифашро дар таърихи адабиёту афори педагогии ҳалқҳои тоҷику форс ҷовидонӣ сабт намуд.

«Қобуснома» аз 44 боб иборат буда, ҳар боби он ба яке аз масъалаҳои гуногуни ахлоқу одоб, расму оин, маишату рӯзгордорӣ, оилаву хонадорӣ, таҳсилу таълим, омӯзиши қасбу ҳунар, санъату варзиш, сиёсату идораи мамлакат ва дигар пахлӯҳои зиндагии инсон бахшида шудааст.

Унсурулмаолии Қайковус пас аз бобҳои анъанавӣ, ки ба наъту ситоиниш ҳудову расул бахшида шудаанд, дар боби панҷуми асар таваҷҷӯҳи хонандаро ба шинохтани ҳакки падару модар, эҳтирому бузургдошти онҳо ҷалб менамояд. Дар ин боб муаллиф агар масъалаи пайдоиши фарзанд ва сабабори он будани падару модарро таъкид намояд, дар боби шашум аз фазилатҳои асосии инсон бахс қушода, муҳимтарин ҳосиятҳои инсонро аз қабили нутқу суханварӣ ва некиву нақӯкорӣ шарҳ медиҳад. Ҳамин тавр, Қайковус баёнро аз моҳияти инсон шурӯъ намуда дар бобҳои гуногун дар бораи ташаккули фарзанд аз қӯдакиву ҷавонӣ тӯпирӣ ва аз омӯзиши илму пешаҳои гуногун ва тадріҷан ба дараҷаи ҳукмрони мамлакат расидани ўсухан меронад. Аз ин чост, ки бобҳо бо вучуди гуногуни мавзӯъ ба ҳам саҳт алокаманд буда, ҳуди асар яклуҳт ба назар мерасад.

Дар «Қобуснома» Қайковус пеш аз ҳама ба некиву

накүкорй диққат медиҳад ва инро аз фазилатҳои асосии инсон дониста, дар ҳар маврид талқин мекунад: «Аммо некій аз сазовори некій дарег мадор ва некиомұз биш... Ва некикуну некифармой ду бародараңд, ки пайвандашон замона нагсалад. Ва бар некій кардан пүшаймон мабош»...

Кобили тавааччұх аст, ки Кайковус маҳз некиву нақүкорй барин хислатҳои ҳамидаро меъёри асосии одамғарй қарор медиҳад ва ин хислатхоро барои ҳамаң табақаҳои ахолй ҳоҳ шоҳу дарвеш, ҳоҳ вазири хунарманд зарур мешуморад. Беҳуда нест, ки дар бобҳои ба оини вазириву подшоҳй бахшидаи китоб ҳам ғояи некиву нақүкорй таъкид гардида, ободониву бунёдкорй, манфиат расонидан ба мардум, раиятпарварй, адлу додгустарй ва амсоли инҳо аз вазифаҳои асосии ҳокимон дониста мешавад.

Кайковус аз бобҳои аввал то охири асар дар ҳар маврид некиву нақүкориро таъкид мекунад. Масалаң, дар боби V «Андар шинохтани ҳаққи модару падар», ки сухан аз қадамҳои аввали инсон ба ҳаёт, аз таваллуди тифл меравад, таъкид мешавад, ки маншаъу асли некии инсон пеш аз ҳама аз волидон — падару модар аст. Некій ин ҳалқаест, ки наслхоро ба ҳам мепайвандад. Тифл аз падару модар некиро ба мерос гирифта тамоми умр ривоҷ медиҳад ва дар навбати худ онро ба фарзандонаш ба мерос мегузорад. Кайковус менависад: «Пас, ҳаққи модару падар аз рӯи дин нанигарй, аз рӯи хираду мардумй бингар, ки падару модар мунтичи некиву асли парвариши нафси туанд. Чун ту дар ҳаққи эшон муқассир (гунахгор) бошй, чунон бувад, ки ту сазои ҳеч некій набошй ва он кас, ки вай ҳакшинеси некии асл набошад, некии фаръро ҳамқадр надонад...»

Кобили тавааччұх аст, ки нависанда дар маврид қадршинесии модару падар хирадмандиву одамиятре аз ҳама болотару вошибтар медонад.

Кайковус таъкид мекунад, ки барои ташаккули инсони хуб танҳо аслу насаби нек нокифоя аст. Бояд худи шахс ҳам дар зиндагии ҳаррўза номи неку кору хунари некро омұзад ва ба такомули ақлу маънавиёт, ахлоқу одоби ҳамида пардозад.

«Аммо қаҳд кун,— менависад ӯ,— ки агарчи асилу гавҳарй бошй гавҳари тан низ дорй, ки гавҳари тан аз гавҳари асл беҳтар...»

Яке аз шартҳои ташаккули некиро Кайковус дар сӯхбат бо некон медонад. Ў таъкид мекунад, ки инсон бояд дар муҳити нек ба камол расад, яъне вай таъсири муҳиту чомеаро дар ташаккули инсони нек эътироф мекунад. Барои тақвияти фикр нависанда ҳикоятҳои ғамгин шудани Афлотун аз таърифи шахси нолоиқ ва саломи девона ба Закариёи Розиро мисол меорад.

Кайковус пайдо кардани дӯсту рафиқи некро аз шартҳои муҳими ташаккули некӣ дар баччаҳо медонад ва «дӯсти некро» ганчи бузург» ва ҳатто аз бародар бех мешуморад. Дар ташаккули инсон, албатта, макоми тарбия қалон аст. Боби алоҳидаи «Қобуснома» ба онни тарбияи фарзанд баҳшида шудааст. Нависанда вазифаи асосии падару модарро пеш аз ҳама дар он медонад, ки ба фарзанд номи хуш дихад. Сипас аз ҳурдӣ ба ў пешаву ҳунарҳои заруриро омӯзонад. Ин ҷо барои мисол ў аз ҳаёти худ накл мекунад, ки падара什 вайро ба ҳодимон месупорад то савориву найзабозӣ ва шуғлу ҳунарҳои барои ҷавонон зарурро омӯзанд. Вақте ки ба падар ҳунарҳои омӯхтаи фарзандашро нишон медиҳанд, ў мегӯяд, ки як ҳунари зарурро, ки онро ҳеч кас ба ҷои ў иҷро карда наметавонад, ёд надодаанд, ки он шиноварӣ аст. Кайковус таъкид мекунад, ки омӯхтани ҳунарҳои гуногун ҳеч гоҳ ба бачаҳо зарар надорад ва баръакс хеле судманд буда, ҳатман дар зиндагӣ ба кор меоянд. Бесабаб нест, ки нависанда асари ҳудро маҳз аз 44 боб тартиб додааст. Чунон ки ҳалқ мегӯяд, ба як ҷавон чил ҳунар кам аст. Нависанда ҳам саъӣ кардааст, ки аз рӯи гуфтаи ҳалқ беш аз 40 ҳунарро, ки дар зиндагии ҳар ҷавон ба кор омаданашон аз имкон берун нест, зикр намояд.

Кайковус ба тарбияву таълими духтарон низ диккат додааст. «Агар фарзанд духтар бошад,— менависад вай,— ўро ба доягони мастираи некӯпарвар бисупор ва чун бузург шавад, ба муаллима дех...» Нависанда духтарро аз писар кам намебинад ва ҳуқуқи ўро эътироф мекунад. Инро аз як ҳикояти дар «Қобуснома» накл шуда ҳам равshan пай бурдан мумкин аст. Шаҳрбону — духтари Яздиғурди Сосониро арабҳо асир гирифта ба Арабистон мебаранд.

Замони ҳукмронии Умар духтар ба камол мерасад ва меҳоҳанд ўро ба шавҳар диҳанд. Шаҳрбону шарт мегузорад, ки то шавҳаршавандашро набинад, розӣ намешавад. Маҷбур мешаванд аз пеши ў мардони матъ-

руфро гузаронанд. Аввал худи Умар мегузарад. Шаҳр-
бону мегӯяд, ки марди бузург аст, vale пир. Сипас Алӣ,
Ҳасан мегузаранд, ба онҳо ҳам розӣ намешавад, зоро
онҳо зандор буданд. Чун Ҳусайн мегузарад, духтар ме-
гӯяд: «Ў дархӯри ман аст. Шавҳарп ман ў бояд, ки бу-
вад...»

Чои дигар нависанда таъкид мекунад, ки падар бо-
яд «духтарфурӯш» набошад.

Қайковус дар асар ҳамчун рӯҳшиносу мураббии но-
зукбин ба назар мерасад. Масалан, дар боби «Андар
тартиби шароб хӯрдан ва шароити он» ў пеш аз ҳама
таъкид мекунад, ки чавонон аз феъли чавонӣ ба ҳарфи
пирон гӯш намедиҳанд ва ҳарчанд таъкид шавад, ки
шароб нахӯред, боз ҳам ба он майл ҳоҳанд кард. Аз
ин рӯ ў аввал манфиате надоштани шароб ва зарари
онро нишон медиҳад, сипас таъкид мекунад, ки агар
боз ҳам нӯшиданӣ бошад бояд, ки хеле кам ва дар
мавридҳои чудогона нӯшад: «Шароб хӯрданро нагӯям,
ки бихӯр ва нагӯям, ки махӯр, ки чавонон ба қавли қа-
се аз феъли чавонӣ бознагарданд...»

Аммо агар нахӯрӣ, суди ду ҷаҳоне бо ту бувад... ва
ҳам аз маломати ҳалқ раста бошӣ. Ва аз ниҳоду сира-
ти беаклон ва аз афъоли муҳол раста бошӣ ва низ дар
қадҳудой бисъёр тавғир ёбӣ».

Мутаассифона, усули фармонфармой дар замони мо-
дар тарбияи насли наврас ҳам ҷой дошт. Дар ҳама ҷо
бо баччаҳо бо усули ин корро кун ва он корро накун
муносибат мекарданд. Вале баччаҳо баръакс ҳамон
корро мекунанд, ки қалонсолону мураббиён манъ ме-
кунанд. Педагогу психологҳои машҳур ҳоло ба ҳулосае
омадаанд, ки усули бехтарини тарбия он аст, ки на ба
тарики амру инкор ва манъ, балки бо нишон додани
оқибату суду зиёни ҳар кор дар идроки баччаҳо нис-
бат ба аъмоли бад аксуламал ба вучуд оварда шавад.

Қайковус ҳанӯз беш аз 900 сол муқаддам гуфтааст,
ки инсон бояд аз ҳар ҷиҳат зебо бошад, ҳам бо шаклу
зоҳир ва ҳам бо ботину рафтор. Ў таъкид мекунад, ки
шахсе «агар дидораш хуб бувад, бояд ки кирдораш чун
дидораш бувад, ки аз некӯ зиштӣ назебад». Вале агар
зоҳираш зебо набошад, бояд бештар некӣ кунад.

Нависанда ахлоқи неку ҳамидаро барои ҳама, но-
вобаста аз қасбу пеша ва вазифаву мансаб зарур мешуморад. Ҳам барои шоири мутриб ва ҳам барои на-
диму вазир ва ашхоси дигар некиву накӯкорӣ ва тар-

ғиби онро ў фарз медонад. Аз ин чост, ки Кайковус ба چараёни пешқадами ищтимоии замонааш چараёни ҷавонмардӣ, ки некиву накӯкорӣ мароми асосии он буд, ҳусни таваҷҷӯҳ зоҳир намуда, боби охирини асарашро ба он мебахшад. Нависанда ростгӯиву росткорӣ, садоқату вафодорӣ, сабру тоқат, инсондӯстиву накӯкорӣ барин хислатҳои ҷавонмардонро ситоиш карда, дар ҳамин рӯхия тарбия намудани насли наврасро таъкид месозад.

Кайковус дӯстиро ҳам аз фазилатҳои муҳимми инсонӣ ва яке аз шартҳои асосии зиндагонӣ дониста, ҳагто дӯсти ҳаққиро аз бародар афзалтар мешуморад. Аз ин чост, ки ў боби ҷудогони китобро ба шарти дӯстиву дӯст гирифтан бахшида, ба фарзандаш пайдо кардани дӯстони неку ба ҷой овардани ҳаққи дӯстиро талқин менамояд.

Дар бобҳои гуногуни «Қобуснома» муаллиф нодони-ву ҷоҳилӣ, дурӯягиву фиребгарӣ, мағруриву ҳуддисандӣ, беҳудагӯиву сардсуханиӣ, кинаҷӯиву бахилӣ, риёкориву ситамкорӣ, ҳоиниву тамаъкорӣ барин хиспатҳои зиштро махкум намуда, ростику покдоманиӣ, ҷавонмардиву саҳоватмандӣ, пуртоқативу ҳимматбаландӣ, ҳоксориву фурӯтаниӣ, ҳубрафториву ҳушсуханиӣ, бурдбориву беозорӣ адлпарвариву додгустарӣ ва дигар фазилатҳои ҳамидаи инсониро ситоиш ва талқин мекунад.

Унсурулмаолии Кайковус ба омӯзиши илму дониш ва қасбу ҳунарҳои гуногун дикқати зиёд дода, ба фарзандаш панд медиҳад, ки аз ҳурдӣ на ба ҷамъ кардани молу сарват, балки ба омӯзиши илму дониш, ки ганци бебаҳост, машғул шавад. Ў тарзу усул ва равиши қасбу ҳунар ва пешаҳои гуногунро ба таври муфассал тасвир намуда нозукиҳои он қасбҳоро баён мекунад ва хуб донистани онҳоро барои ҳамаи одамон новобаста аз табақаву најод зарур мешуморад. Вале илму ҳунар ба осонӣ ба даст намеояд ва аз ҳар қас меҳнату мешаққати зиёдеро талаб мекунад. Бинобар ин Кайковус ҳамчун шаҳси пуртаҷрибаву рӯзгордида барои омӯҳтани илму дониш ва пешаву ҳунарҳо пеш аз ҳама тарки коҳиливу танбалӣ ва одат кардан ба меҳнатро талқин намуда менависад: «Коҳилӣ фасоди тан бошад... Аз он ки тани моро таҳарруки табиӣ нест ва ҳар ҳаракат, ки тан кунад, ба фармон кунад на ба мурод ва ҳаргиз то ту наҳоҳӣ ва нағармой танро орзӯи кор кардан набошад, пас ту ба ситам тани ҳудро фармонбар-

дор кун ва ба қаҳр ўро ба тоат ор, ки ҳар ки тани худро мутеъ натавонад кард, ўро аз хунар баҳра набошад. Ва чун тани худро ба омӯхтани хунар фармонбардор кардӣ, саломати ду ҷаҳон андар хунараш ёбӣ».

Кайковус ба тарбияи насли наврас пеш аз ҳама падару модарон ва омӯзгоронро масъул дониста, аз ҷумла яке аз вазифаҳои асосии падарро таълиму омӯзонидани илму дониш ва хунару пешаҳои зарурӣ ба фарзанд мешуморад ва ўро ба иҷрои ин вазифа даъват менамояд: «Пас бояд, ки ҳарҷӣ омӯхтани бошад аз фазлу хунар фарзандонро биёмӯзӣ то ҳаққи падариву шафқати падарон ба ҷой оварда бошӣ... Ва ҳар хунару фазле рӯзе ба кор оядаш. Пас дар фазли хешу хунари фарзандон тақсир набояд кардан ва дар омӯхтани илм ва ҳар илме, ки омӯзӣ, ҳарис бояд будан».

Кайковус ҳамчунин ба моҳияти ақл дар ҳастии инсон дикқати ҷиддӣ дода, онро сарчашмаи ҳамаи хислатҳои ҳамида медонад ва роли бузурги тарбияву меҳнатро дар парваришу такомули ақли инсон таъкид месозад.

Китоби «Қобуснома», ки саросар аз ҳамин гуна насиҳату маслиҳатҳои муғиду пурарзиш иборат аст, барои падару модарон ва мураббиёну омӯзгорон дастуру мададгори хубе мебошад. Муаллиф дар бисёр бобҳои асар дар ҳусуси таълиму тарбияи фарзанд, роҳҳои омӯхтани аҳлоқу одоби ҳамидаи инсонӣ сухан ронда, панду андарзҳои ҳакимонае медиҳад, ки аксари онҳо имрӯз ҳам барои тарбияи меҳнатдӯстиву ростқавлӣ, накӯкориву хушрафторӣ, далериву часурӣ барин хислатҳои шоистаи инсонӣ дар насли наврас хеле муғиданд. Панду насиҳатҳои Кайковус аз худи ҳаёту таҷрибаи рӯзгор сарчашма гирифта, ҷанбаи амалий доранд ва бо ҳодисаву воқеаҳои ибратбахши зиндагӣ тақвият дода мешаванд, ки ин боиси муассири туъсирбахш ва нишонрас шудани онҳо гаштааст.

Чолиби дикқат аст, ки Кайковус дар ҳар кору машғулият риояи андозаву ҳадди эътидолро шарт медонад. «Аммо дар корҳо,— хитоб мекунад ў ба фарзандаш,— ифрот макун ва ифротро шум дон ва андар ҳама шуғл миёна бош». Аз ҷумла дар бобе, ки «тартиби шароб ҳӯрдан» шарҳ дода шудааст, Кайковус қатъиян нигоҳ доштани андозаро дар шаробхӯрӣ талаб намуда, исрофро ё худ зиёд истеъмол кардани шаробро, ба нӯшидани заҳр баробар медонад. Ў кайд мекунад, ки

ҳарчанд падарон күшиш менамоянд, ки фарзандонро аз шаробнүйш боздоранд, vale аксари писарон аз шүри чавонй ва бо таъсири ҳамсолону дүстон дар зиндаги ночор ба шаробхүр машғул мешаванд. Бинобар ин доностани андоза ва тарзи дурусти истеъмоли шароб ба назари вай, маҳсусан, барои чавонон хеле зарур аст. Мақсади асосии муаллиф дар боби мазкур на тарғибу ташвики шаробнүйш, балки пеш аз ҳама маҳкум кардани бадмастӣ ва эмин доштани фарзанд аз осебу зарари шаробхүрии бемавриду беандоза мебошад.

Ин китоб илова бар аҳамияти калони ахлоқиву тарбиявӣ барои шиносоӣ бо ҳаёт, майшат, тарзи зиндагиву кори табақҳои гуногуни аҳолӣ дар он замон хеле судманд аст. Хонанда аз мутолиаи асар дар бораи тарзи ташкили оилаву меҳмондорӣ, тартиби таом ҳӯрдану ҳаммомравӣ, шатранҷбозиву шаробхүрӣ, тариқи ҷамъ кардани молу хонаву мулк ҳаридан, тартиби ширкору ҷавгонбозӣ ва амсоли инҳо дар асрҳои миёна маълумоти муфассали пурбаҳо мегирад.

Китоби мазкур сарчашмаи муҳимме роҷеъ ба урғу одат ва расму оинҳои ҳалқҳои тоҷику форс буда, аз он дар бораи ҷиҳатҳои гуногуни ҳаёти иҷтимоӣ, сиёсӣ, иқтисодиву мадании Осиёи Миёнаву Эрон, маҳсусан, Табаристону ноҳияҳои атрофи он далелу санадҳои пурқимате ба даст овардан мумкин аст. Аз ин рӯ ҳақ ба ҷониби шоир ва донишманди маъруфи эронӣ Маликушшуаро Баҳор аст, ки ба ин асар баҳои баланд дода нгвишта буд: «Қайковус дар ин китоб («Қобуснома» — М. М.) доди сухан додааст ва аз овардани матолиби бисёр судманди ахлоқиву ҳикматҳои амалӣ дақиқае фурӯгузор накардааст. Ва илова бар фавоиди азиме, ки аз ҳайси шиносоии тамаддуни қадиму майшати миллӣ ва илми зиндагиву дастури ҳаёт дар китоби мазкур мундариҷ аст, бояд ўро маҷмӯаи тамаддуни исломии пеш аз муғул номид».

Дар бораи сиёсату тарзи давлатдорӣ, ҷангу қашмакашҳои ҳокимону феодалон дар таърихномаҳо маълумоти фаровоне мавҷуд аст. Вале дар ҳусуси тарзи зиндагиву рӯзгор, ахлоқу майшати онҳо дар он асарҳо маълумоти ниҳоят каме сабт ёфтааст. «Қобуснома» аз зумраи он асарҳои нодир аст, ки аз онҳо дар ин бобат далелу санадҳои зиёде ба даст овардан мумкин аст Қайковус, ки намояндаи синфи ҳукмрони давр буд, тарзи рӯзгору майшати ашрофонро ошкоро ва ҳаққо-

ни ба қалам додааст. Ин ба хонандагони имрӯзан точик барои дуруст дарк ва тасаввур намудани таърихи асрҳои кӯҳан мадади калон мерасонад.

Дар ҳақиқат, чунон ки дидем, «Қобуснома» дорон аҳамияти калони тарбиявию ахлоқӣ ва маърифативу таърихӣ будааст. Вале ҳангоми мутолиаи ин асар ҳамин нуктаро ҳам бояд ба назар гирифт, ки на ҳамаи навиштаҳои ин китоб ва на ҳамаи маслиҳату панду андарзҳои Кайковус имрӯз арзиши худро пурра нигоҳ доштаанд ва дар тарбияи насли наврас судманданд. Зоро азбаски Кайковус намояндаи табақаи ҳукмрони давр буд, табиист, ки дар асарааш пеш аз ҳама манфиати синғу табақаи худро ифода менамуд. Бинобар ин як қатор панду маслиҳатҳои ў, ки бо мақсади тарбияи ашрафзода баён шудааст барои хонандагони имрӯза аҳамияти бевоситаи тарбиявию ахлоқии худро қисман ва ё пурра гум кардаанд. Ин ҳолат, маҳсусан, дар бобҳои зан хостан, ғулом ҳаридан, меҳмондорӣ, ҷамъ кардан мол, хидмат кардани подшоҳон, дар шароити вазорату оини подшоҳӣ, тичорат кардан, тарики ахли тасаввуғ ва амсоли инҳо ба назар мерасад. Аз ин рӯййин пазируфтсану дар амал татбиқ кардан ва ба ҳамаи навиштаҳои муаллифи асар тақлиду пайравӣ намудани хонандай имрӯзай тоҷик дуруст нест.

Ҳангоми мутолиаи ин китоб бояд дар хотир дошт, ки насиҳату маслиҳатҳои муаллифи он қариб ҳазор сол пеш аз ин дар шароиту муҳити тамоман дигар баён шудаанд. Вале бобҳои мазкур ҳам, чунон ки гуфтем, аҳамияти калони маърифатӣ дошта, барои хонандай имрӯзай тоҷик аз он ҷиҳат судманданд, ки онҳоро бо ҳаётуту майшат ва ахлоқи одоби ашрофони он давра хеле хуб шиносо менамоянд.

Бояд гуфт, ки «Қобуснома» на танҳо комуси тамаддуну рӯзгори мардуми асрҳои гузашта ва дастури муғиди тарбиявию ахлоқӣ ва таълимиву маърифатомӯзист, балки ин асар инчунин намунаи барҷаста ва бехтарини насли бадени тоҷику форс дар асри XI ба шумор меравад.

Ҳикояҳои кӯтоҳе, ки нависанда барои тақвияти андешаҳои тарбиявию ахлоқии худ овардааст, аксаран воқеиву ҳаётӣ буда, бо тарзи баёни соддаву равон ва ширину дилчашп диққати хонандаро ба худ мекашанд ва ба ў таассуроти амиқ мебахшанд. Зиёда аз 55 ҳикояи ибратомӯз, ки дар бобҳои гуногуни асар бамавз-

кеъ оварда шудаанд, мақсаду матлаби муаллифро нишонрас намуда, дар хотири хонанда ба таври фаромӯшношудани накш мебанданд. Масалан, Кайковус дар хусуси зарурати ба фарзандон омӯхтани шиноварӣ суханронда барои тасдику пуркуват намудани фикраш саргузашти худро нақл мекунад, ки он хеле шавқовар буда, манфиати беҳамто доштани шиновариро дар ҳаёти инсон ба субут мерасонад.

Дар «Қобуснома» барои таъкиду тасдики матлаб ва ороишу зинати қалом порчаҳои шеърӣ ҳам оварда шудаанд. Аз 48 байт шеъре, ки дар асар нақл шудааст, 31 байти он ба қалами худи Үнсурулмаолии Кайковус мансуб буда, аз қобилияти шоирии ўдарак медиҳанд. Абёти бокимонда ба Абушукури Балхӣ, Фарруҳии Систонӣ, Асчадии Марвазӣ, Қамарии Гургонӣ ва дигар шоярони асрҳои IX—XI тааллук дошта дорои мазмунҳои панду ахлоқӣ мебошанд.

Қобуснома бо забон ва услуби соддаву равон таълиф ёфтааст. Забони асар хеле ширину дилкаш буда, ташбеҳу истиора, тавсифу маҷоз, таъбири ибораҳои образнок, зарбулмасалу мақолҳои дилнишин дар он мөҳирона истифода шудаанд. Масалан, дар чумлаи зерин нависанда матлабро ба воситай ташбеҳу мақол хеле возеху дилчасп баён намудааст: «Ва бидон, ки ин ҷаҳон қишзорест аз неку бад, он чи бикорӣ, бидаравӣ».

Вале услуги «Қобуснома» монанди намунаҳои наасри бадеии асрҳои XII—XIII ниҳоят пурбурангу муғлақ набуда, дар он санъатҳои бадеӣ мувофиқи тақозои матлаб дар ҷойҳои муносиб ба кор рафтаанд ва ба соддагиву равонии баён ҳалал нарасонидаанд. Инро дар мисоли истифодай бамавриди санъати саҷъ ҳам мушоҳида кардан мумкин аст. Худи Кайковус дар бораи тарзи истифодай ин санъати бадеӣ менависад: «Ва андар номаи тозӣ саҷъ ҳунар аст ва саҳт некуву ҳӯйяд. Валекин дар номаҳои порсӣ саҷъ ноҳуш ояд, агар нагӯй, бех бувад».

«Қобуснома» ҳамчун асари пурбаҳои тарбиявию ахлоқӣ ва намунаи барҷастаи наасри бадеӣ дар замони ҳуд ва асрҳои баъдина шӯҳрати босазое пайдо кардааст. Ҳанӯз дар охири асри XI Саноии Ғазнавӣ дар маснавии маъруфаш «Ҳадиқат-ул-ҳақиқат» хикоятеро аз «Қобуснома» айнан гирифта ба риштаи назм кashiда буд. Минбаъд Муҳаммад Авғӣ дар «Ҷавомеъ-ул-ҳикояёт», Қозӣ Ҳамидиддини Faффорӣ дар «Нигористон»,

Мұхаммад Ҳабларұй дар «Җавомеъ-ут-тамсил», Низомии Ганчавй дар «Хусрав ва Шириң», Фариуддиди Әттор дар «Асрорнома» ва «Мантиқ-ут-тайр», Ибни Исафандиёр дар «Таърихи Табаристон», Амир Хусрави Деклавай дар «Матлаъ-ул-анвор», Абдурахмони Ҷомий дар «Силсилат-уз-захаб», Мухакқиқи Сабзаворй дар «Равзат-ул-анвор» ва амсоли инҳо аз хикоятҳои гуногуни «Қобуснома» истифода бурдаанд.

Кайковус бо ин асари худ инчунин анъанаи навиштани насиҳатномаву пандномаҳоро, ки ҳанұз дар давраҳои тоисломий дар адабиёти ҳалқдои эронинажод маъмул буд, аз нав зинда намуда равнаку ривоч дод ва ба инкишофи асарҳои тарбиявию ахлоқӣ дар адабиёти тоҷику форс таъсири пурфайзе баҳшид.

Аз ин чост, ки «Қобуснома» ба забонҳои дигар низ тарҷума шуда шұхрати ҷаҳонӣ касб намудааст. Ҳанұз соли 1432 ин асари пурбаҳо аз тарафи Мирчумак Аҳмад ибни Илөс ном шахсе ба забони туркӣ тарҷума шуда буд. Ин тарҷумаро соли 1705 Назмизода бо ҳоҳиши ҳокими Бағдод Ҳасанпошшо аз нав таҳриру танзим намудааст. То ин дам тарҷумай туркии асар се мартеба нашр шудааст. Ин асарро соли 1786 Рашидӣ ном шахс ба забони ўйғурӣ ва соли 1860 шоир ва до нишманди маъруфи ўзбек Оғаҳӣ таҳти унвони «Мавъизатнома Қайковус» ба забони ўзбекӣ тарҷума намудаанд.

Соли 1811 тарҷумай немисии «Қобуснома», ки аз забони туркӣ анҷом ёфта буд, дар Берлин ба табъ мерасад. Ба забони франсавӣ бошад ин асар аз забони аслӣ соли 1886 баргардонида шудааст. Тарҷумай тотории «Қобуснома» ба воситай маорифпарвари маъруф Қайюми Носирӣ сурат гирифта, соли 1882 дар Қазон интишор ёфт. Аз рӯи ин тарҷума соли 1886 асар бори аввал ба забони русӣ баргардонида шуд.

Шарқшиноси маъруфи англіс Рубен Леви соли 1951 дар Лондон тарҷумай англісии ин китобро нашр намуд.

«Қобуснома» соли 1958 бори дуюм ба забони русӣ дар тарҷумай Е. Э. Бертельс, ки аз забони аслӣ баргардонида буд, ба табъ расид.

Ҳамчунин асари мазкур бо күшиши Содик Нашъат ва Амин Абдулмачиди Бадавй дар Миср соли 1958 ба забони арабӣ ва ниҳоят солҳои 1966—1968 ду мартеба бо таҳриру муқаддимаи С. Долимов (аз рӯи

тарчимаи Оғаҳӣ дар Тошкент ба ӯзбекӣ интишор ёфтааст.

Порчаҳои чудогонаи «Қобуснома» ба як қатор забонҳои дигари олам низ тарҷума ва нашр шуда, тарҷумаи мукаммали гурҷии он ҳоло омодаи чоп аст.

Шӯҳрати «Қобуснома», маҳсусан, дар байни хонандагони форсизабон ҳеле зиёд аст. Илова бар нусхаҳои фаровоне, ки дар қитобхонаҳои гуногуни олам маҳфузанд, ин асар дар Техрон ва дигар шаҳрҳо зиёда аз 15 маротиба чоп шудааст. Нахустин чопи асар бо кӯшиши шоир ва донишманди маъруфи эронӣ Ризокулиҳони Ҳидоят соли 1868 дар Техрон сурат гирифта буд, ки он боз 6 маротиба дар Эрон ва Ҳиндустон такрор ёфт.

Муҳимтарин нашрҳои «Қобуснома» соли 1933 бо тасҳехи Саид Нафисӣ (аз рӯи дастнависи қитобаташ соли 1349), соли 1951 бо эҳтимоми Р. Левӣ дар Лондон, соли 1956 бо кӯшиши Абдулмачиди Бадавӣ ва соли 1967 бо тасҳехи Ғуломхусайнӣ Юсуфӣ (аз рӯи қадимтарин нусхай мавҷудаи асар, ки соли 1226 қитобат шудааст дар Техрон) сурат гирифтаанд.

Бо ҳуруфи имрӯзai тоҷикӣ мунтажаби «Қобуснома» бори аввал соли 1968 бо кӯшиши адабиётшинос А. Девонакулов дар шакли қитобчай алоҳида таҳти унвони «Насиҳатнома» нашр гардид. Ҳуди ҳамон сол дар маҷалласи «Садои Шарқ» тақризе ба табъ расида буд, ки дар он чоп шудани қитоби мазкур «дар ҳаёти маданияи республикаамон воқеаи гуворое» дониста шуда, зимнан ба баязе норасоиҳои он ишора гардида буд. Муаллифи тақриз аз ҷумла ниҳоят муҳтасар будани мунтажаб ва номуқаммалии муқаддимаи мураттибро гӯшрас намуда, дуруст қайд карда буд, ки «Доирзи хонандагони чунин қитобҳоро маҳдуд кардан нашояд. Ин асар («Насиҳатнома» — М. М.) на танҳо барои ҷавонону наврасон, барои фарзандон, балки барои падару модарон аст ва аз он ҳама баробар комёб мешаванд». Аз ин рӯ муаллифи тақриз умединӣ изҳор карда буд, ки «пас аз як-ду соли дигар ин асар», «дар шакли пурра» чоп мешавад. Вале, танҳо пас аз даҳ сол шакли нисбатан пурраи асар таҳти унвони «Қобуснома» дар нашриёти «Маориф» ба табъ расид. Ин асари пандомӯз ҳоло аз мақбултарин қитобҳои хонандагони тоҷик буда, панду андарзҳои ҳакимонаи он дар тарбияву ташаккули ҷавонони хушодобу накӯкор ҳеле судманданд.

1978.

ХУСНИ ИНСОН АЗ НАЗАРИ ҲОФИЗ

Баёни шавқ чӣ хотат, ки шарҳи оташи дил
Тавон шинохт зи сӯзе, ки дар сухан бошад.

Ҳофизи Шерозӣ.

Шамсиддин Муҳаммад Ҳофизи Шерозӣ аз ҷумлаи мумтозтарин саромадони адабиёти пешқадами оламаст, ки бо афкори баланду эҳсоси пурҷӯш, хираду зakovati беамсол, самимияти бериёву часорати беҳамтояш маҳбубу мақбули оламиёни завқпарвари муҳталифзабону гуногуни миллат гаштааст.

Дар ашъори рӯҳпарвари Ҳофииз баробари масоили дигар бузургиву қудрати инсон, бунёдкориву часорат ва ниҳоят зебоии зоҳириву ботинии он бо камоли латофату фасоҳати қаломи рангину хушоҳанг ифодатоа ёфтаанд.

Ҳарчанд доир ба ҷанбаҳои фалсафиву эстетикии ашъори Ҳофииз донишмандону шарқшиносони олам зимни таҳқиқи аҳволу ашъори шоир ишораҳо кардаанд, ваде ҳанӯз хусусиятҳои умдатарини идеалҳои иҷтимоиву эстетикии шоир мавриди тадқиқи хоссае қарор нағирифтааст ва вобаста ба ин баробари дигар масъалаҳо инчунин маҳорату тавононии шоир дар баёни афкору эҳсоси баланд ва оmezish додани эҳсосу хирад возеҳан ошкор нағаштааст.

Ҳоло мо ба ин масъалаҳои басе муҳим ба таври қатъӣ даҳл накарда, андешаҳои худро оид ба як ҷиҳати идеали эстетикии Ҳофииз — тасвир ва таҷассуми зебоии инсон дар ашъори ӯ иҷмолан иброз медорем. Азбаски ҷанблай ирфонии ашъори Ҳофииз хеле зиёд баррасӣ шудааст, ба он низ даҳл наҳоҳем кард.

Пеш аз ҳама бояд иқрор шуд, ки таҳқиқи масъалаи мазкур дар ашъори латифу обдори Ҳофизи бузургвор, ки ҳар қаломаш таровиши рӯҳи поку зодаи қалби пур-ғалаён аст, басо душвор буда, ҳар муҳаққиқро аввало зарур аст, ки «насими атрогини назми Ҳофиизро» (Межелайтис) бо изтироби қалбу лағзиши рӯҳ эҳсос нағояд.

Тасвир ва тавсифи инсон дар адабиёти тоҷику форс анъанаи басе бостоние дорад. Аз сурудҳои қадимии ҳалқиву ғотҳои «Авесто» то осори безаволи Рӯдакиву Фирдавсӣ, Саъдиву Ҳофииз, Ҷомиву Дониш ва амсоли инҳо образи инсони нек (Хурмуз), муборизу тавонони

(образҳои «Шоҳнома»), хушахлок, доно, заковатманд, часур, лоубол, ҳаётдӯст (ринд) ва нихоят зебо дар мадди назар меистад.

Дар ашъори Ҳофиз часурӣ, бебокӣ, лоуболӣ, ҳаётдӯстӣ, завқпарварӣ барин хислатҳои ҳамида агар дар образи ринд, ки ба назари мо таҷассуми идеали иҷтиёмии шоир ҳисобидан равост, ифода ёфта бошад, сифатҳои хубрӯй, некусириштӣ, хушахлокӣ ва умуман зебоии инсонро (ба мағҳуми васеаш) дар образи дилбари нозамини шоиру қаҳрамони лирикӣ (ринд) метавон мушоҳада кард.

Маҳбубаи шоир, ки таҷассуми идеали эстетикии ўст, қабл аз ҳама зоҳирان зебост: ҳусни ўз аз ҷамоли духтарони оддии деҳоту шаҳрҳои он даврон тафовуте наzdорад. Ҳусни маҳбуба, ки шоирро шефтаи хеш гардондааст, бар замми он ки табииву дилкаш аст, аз меҳнат обутоб ёфтааст ва аз ин ҷост, ки рӯйи ўз гандумгуну сиёҳранг мебошад:

Он сияхчарда, ки ширинии олам бо ўст,
Чашми майгун, лаби ҳандон, дили ҳуррам бо ўст.
Ҳоли мушкини, ки бар он орази гандумгун аст,
Сирри юн дона, ки шуд раҳзани Одам бо ўст.
Дилбарам азми сафар кард, ҳудоро, ёрон,
Чӣ қунам бо дили мачрӯҳ, ки марҳам бо ўст...

Симои дилбари шоир, ҳусну ҷамоли ўз дар ғазали дигар боз равшантар мегардад. Ўз бо ҷобукиву маҳвашӣ, симинбаногӯшиву зарофати ҳуд шоирро тамоман вола гардондааст:

Бибурд аз ман қарору тоқату ҳуш
Бутӣ сангдalu симинбаногӯш,
Нигоре, ҷобуке, шанге, париваш,
Зарифе, маҳваше, турке, қабопӯш...

Ҳамин тавр, маҳбубаи Ҳофиз зоҳиран ва дар сурат зебост: ҳусни ўз аз нуқсу айб барист, ҳоли мушкину лаби ҳандон, ҷашми майгуни баногӯши симин ба рӯйи сиёҳчатобу гандумгуни ўз таносуб афтода, ҳусни ўро афзун гардондаанд. Вале ин басандад нест. Мағҳуми ҳусн дар ашъори Ҳофиз васеъ ва домандор буда, маҷмӯъ ва ягонагию ҳамоҳангии хислатҳои ҳамидаи ботинӣ ва сифатҳои зоҳириро дар бар мегирад. Маҳбубаи

Хофиз низ танҳо бо ҳусни зоҳириаш намеболад. Ў инчунин дорои ҳақгӯй, вафодорӣ, хушахлоқӣ барин хислатҳои ҳамида буда олами маънавии бое дорад:

Ба ҳусну ҳулку вафо кас ба ёри мо нарасад.
Туро дар ин сухан инкори кори мо нарасад.
Агарчи ҳуснфурӯшон ба ҷилва омадаанд,
Касе ба ҳусну малоҳат ба ёри мо нарасад.
Ба сӯҳбати дерин, ки ҳеч маҳрами роз
Ба ёри якчиҳати ҳақгузори мо нарасад.

Хислатҳои ҳамидае, ки идеали эстетикии Ҳофиз дорост, хислатҳои фавқулбашариву ғайримуқаррарӣ нестанд, онҳоро ҳар фарди ҷамъият дар ҳар замон метавонад касб намояд. Инҳо хислатҳои умумиинсонианд, ки дар ҳамаи давраҳои таърихи башар аз меъёрҳои асосии зебоии ҳақиқии инсони шоиста ба ҳисоб мерафтанд ва имрӯз низ нуктаҳои муҳимми зебоиносиро ташкил медиҳанд.

Зимнан бояд гуфт, ки чунин тарзи оғариниши образи инсони зебое, ки дорои хислатҳо ва сифатҳои муқаррарии умумиинсонӣ ва дар айни замон конкретӣ мебошад, ба усули реалистии тасвири Ҳофиз далолат менамояд. Зеро шоир дар тасвири маҳбубаи зебо ба ӯ хислатҳои зиёди романтикову фавқулбашариро нисбат надодааст. Вале ин маънои онро надорад, ки дар лирикаи Ҳофиз ҳусусиятҳои романтикийи тасвир вучуд на дошта бошад. Баръакс, тамоми лирикаи шоирро рӯҳияи нозуки романтикийи фаро гирифта, тасвири реалистии ӯро тақвият медиҳад. Масалан, дар ғазали боло дар симои фарде (маҳбуба) гунҷоиш додани маҷмӯи хислатҳои ҳамидаву сифатҳои олӣ ва ӯро аз ҳама афзал дониставу якто шуморидан то андозае характеристи романтикийи дорад. Аз ин рӯ ҳангоме ки тасвири идеалистии Ҳофиз мегӯем, ҳамоно ба андозае ҳусусиятҳои романтикийи тасвири ӯро низ дар назар дорем.

Оҳанги романтикий дар тасвири зебоии идеали эстетикий хосса дар ғазали зер, ки шоир маҳбубаашро ба кулӣ бенуқс мешуморад ва ӯро ба парии афсонавӣ монанд карда дар кишвари ҳусн малика медонад, баръалоина падидор аст:

Он ёр, к-аз ӯ ҳонаи мо ҷойи парӣ буд,
Сар то қадамаш чун парӣ аз айб барӣ буд.

Манзури хирадманди ман он мох, ки ўро
Бо хусни адаб шеваи сохибназарӣ буд.
Узре бинех, эй дил, ки ту дарвешию ўро
Дар мамлакати хусн сари тоҷварӣ буд...

Маҳбубаи шоир на танҳо чеҳраи зебо дорад, балки
тамоми вуҷуди ў зебост ва инҷунин хушсухану хуб-
гуфтор аст;

Дилам бичӯ, ки қадат ҳамчӯ сарв дилҷӯст,
Сухан бигӯ, ки қаломат латифу мавзун аст.

Хоғиз дилбастаи дӯшизагони фақат зоҳирان зебо
нест. Ў вассофи маҳбубаи комилан зебо, маҳбубае, ки
бо хусни ахлоқи худ, бо меҳру вафояш, бо ошнони худ,
ки сифатҳои неки инсонианд, зебо мебошад. Хоғиз зе-
боии ҳақиқии инсонро маҳз дар мувоғиқату ҳамоҳан-
гии хусни ботиниву ҷамолу зоҳирӣ, хусни ахлоқу ҷа-
моли беайб ва «иттифоқи хусну малоҳат» («Хуснат ба
иттифоқи малоҳат ҷаҳон гирифт»), медонад:

Фурури хусн иҷозат магар надод, эй гул,
Ки пурсише накунӣ андалеби шайдоро...
Ба хусни хуљ, тавон кард сайди назар
Ба банди дом ғағиранд мурғи доноро.
Надонам аз ҷӣ сабаб ранги ошнӣ нест,
Сиҳиқадони сияҳчашму моҳсиморо.
Ҷуз ин қадар натавон гуфт дар ҷамоли ту айб,
Ки ҳоли меҳру вафо нест руйн зеборо.

Аз ин ҷост, ки ў хусни зоҳирро ба ҳеч ваҷҳ меъёри
асосии зебоии инсон қарор намедиҳад. Ба ақидаи Хо-
ғиз ҷамоли зоҳирӣ маҳбуба он вакт зебост, ки бо
хусни ботинии ў, бо олами бойи маънавиёт ва ҳунару
амалиёташ ҳамоҳангӣ пайдо қунад:

Ҷамоли шаҳс на ҷашм асту зулфу оразу ҳол,
Ҳазор нукта дар ин кору бори дилдорист.
Қаландарони ҳақиқат ба ним ҷав. наҳаранд
Қабои атласи он қас, ки аз ҳунар орист.

Бинобар ин умеди шоир мудом он аст, ки хусни зо-
ҳириву ботинии маҳбуба пайваста тавъам ва ҳамоҳанг-

бошад. Гузашта аз ин ў таъйид мекунад, ки миёни сурату (шакл) маъни (мундарица) тамоми мавҷудоти зебо, аз чумал инсон мувофиқату ягонагие будан шарт аст:

Чамоли сурату маъни зи юмни сиҳхати туст,
Ки зоҳират дижаму ботинат нажанд мабод.

Чунон ки зикр шуд, мафҳуми ҳусни ботинии инсон дар ашъори Хофиз пурдомана буда, эҳсосу хирад, завқу салиқа, орзуву ният, хислатҳои ҳамида, донишу ҳунар ва ниҳоят муносибати шахс ба воқеяятро дар бар мегирад. Албатта, Хофиз дар замони ҳукмравоии таас-суботи феодалий зиста ба фаҳмиши имрӯзай муносибати фаъоли шахс ба воқеяят (маҳсусан ба ҷамъият) расида наметавонист. Бо вучуди ин дар масъалаи мазкур ўз даврони худ хеле пеш гузашта ба таври но-муназзам бошад ҳам нуктаҳои баланди эстетикиеро балён кардааст, ки имрӯз ҳам дар тарбияи инсон шоёъ ва судманданд.

Пайдост, ки Хофиз мудом ҳусни поку табий ва бе-олоишу бепардозро сутудааст. Зебоии маҳбуба — идеали эстетикиашро шоир бо ибораи басо шевои ҳалқӣ «ҳусни худодод» ифода кардааст.

Килки машшотаи сунъаш накашад нақши мурод,
Ҳар ки икрор бад-ин ҳусни худодод накард.

Иддаои Хофиз дар байти боло он аст, ки танҳо санъаткор ё адибе ба мурод мерасад, ки ҳамин ҳусни худодди маҳбуба — инсони воқеиро васф созад. Ин ҷо бо-ри дигар ба тасвири реалистии ҳаёт умуман ва зебоии инсон майл доштани Хофизро пай бурдан душвор нест. Ҳуди ашъори ҷовидонии шоир гувоҳи он аст, ки ўз дар тариқи эҷод мудом тасвири реалистиву ҳаққонии ҳаётро пеш гирифтааст ва идеали эсстетикиаш низ бо ин усули ниғориаш падид омадааст. Зимнан бояд гуфт, ки дар тасвири идеали эстетикии Хофиз рӯхия ва унсурҳои реалистӣ нисбат ба романтикӣ бештар зоҳир мегарданд. Ҳол он ки дар ашъори дигар ғазалсароёни бузург монанди Ҷомӣ ва беш аз ҳама Бедилу пайраво-наш бартарии ҷанбаҳои романтикий тасвири идеали эстетикий равашн ҳувайдост.

Хофиз ҳусни худододи маҳбубаашро аз тамоми тазийиноту пардозҳои сунъӣ афзal мешуморад ва з-

боии ўро ҳатто аз зебоиҳои табиату олами мавҷуд бўло мегузорад:

Эй арӯси хунар, аз даҳр шикоят манамой,
Ҳачлаи хусн биёрай, ки домод омад.
Дилфиребони паботӣ ҳама зевар бастанд,
Дилбари мост, ки бо ҳусни худодод омад.

Пай бурдан душвор нест, ки ғазалҳои ба тавсифи
ҳусни худододи дилбар бахшидаи Ҳофиз оҳангӣ тара-
бангез ва хушҳолиро доранд. Ба ин худи ў низ дар ҳа-
мон ғазали боло ишора кардааст:

Мутриб аз гуфтаи Ҳофиз ғазале нағз бихон,
То бигӯям, ки зи аҳди тарабам ёд омад.

Сабаби ин ҳолат из як тараф ҳамоно ба завқу са-
лиқаи баланди Ҳофиз, ки зебоии ҳақиқиву аслиро аз
зебоии сунъӣ тарҷех медиҳад ва аз тарафи дигар ба
самимияти сурудаҳои ў алокадор аст. Шоир аз ҳусни
табиатан зебои дилбар ба ваҷд меояд. Вучуди ўро
ҳаяҷони тарабангезе фаро мегирад ва ин хушҳоливу
сурури ботинии ў бо зеботарину фасехтарин суханҳо
қаламӣ мегарданд. Ин ҳолат беш аз ҳама дар машхур-
тарин шеъри Ҳофиз «Агар он турки шерозӣ ба даст
орад дили моро» падид омадааст, ки шоир дар зимни
он нидой дил ва диди эстетикии худро бо ин сатр ифо-
да кардааст: «Ба обу рангу ҳолу ҳат чи ҳочат рӯйи зе-
боро».

Ҳофиз ҳусни покизаву беолойиш, зебоии табииву ху-
дододро на танҳо тараннум менамояду бас, балки ба
хонандагони ашъораш қатъиян ба ҳусни бопардоз дил
набастанро ташвиқ мекунад:

Биншӯй аврок, агар ҳамдарси мой,
Ки ҷилми ишқ, дар дафтар набошад,
Зи ман бинюшу дил дар ҷоҳиде банд,
Ки ҳуснаш бастаи зевар набошад.

Зебоии ҳақиқӣ ба ақидаи Ҳофиз на ба париёну ху-
ру ғилмони афсонавӣ, ки арбобони дин талқин мена-
муданд, балки ба паричхрагону заминиву маъшуқаго-
ни воқеӣ ва умуман инсон хос аст:

Эй фурӯги моҳи ҳусн аз рӯйи раҳшони шумо
Обрӯи хубӣ аз ҷоҳи занҳадони шумо!

Ин ҷо ҳам осори туғёну ҳаяҷони тарабангези қалби
шоир дар оҳангу навоҳти шеър ҳувайдост.

Дар ғазали дигар Ҳофиз тамоми падидаҳои ҳусну
зебоии ҳақиқиро дар симои маҳбубаи заминиаш дид,
маҳз аз чунин дилбарони дорон рӯйи моҳмандару ҷаш-
мони пурхумор, қадди чун сарву зулфони бекарор, ҳат-
ти сабзи чун бунафшаву донаи ҳол пайдо кардани оли-
ҳаи ҳусну зебоиро боз ҳам қатъитар баён менамояд:

Эй рӯйи моҳмандари ту навбаҳори ҳусн
Холу ҳати ту маркази лутфу мадори ҳусн.
Дар ҷашми пурхумори ту լинҷон фусуни сехр,
Дар зулфи бекарори ту пайдо карори ҳусн.
Моҳе натофт чун рухат аз бурҷи некӯй,
Сарве наҳост чун қадат аз ҷӯйбори ҳусн.
Хуррам шуд аз малоҳати ту аҳди дилбарӣ,
Фарруҳ шуд аз латофати ту рӯзгори ҳусн.
Аз доми зулфу донаи ҳоли ту дар ҷаҳон
Як мурғи дил намонд нагашта шикори ҳусн.
Доим ба лутф дояни табъ аз миёни чон
Мепарвараад ба ноз туро дар канори ҳусн.
Гирди лабат бунафша аз он тозаву тарааст,
Қ-оби ҳаёт меҳӯрад аз ҷӯйбори ҳусн.
Ҳофиз тамаъ бурид, ки бинад назири дӯст,
Дайёр нест ғайри ту андар диёри ҳусн.

Албатта, на дар ҳамаи ғазалҳои Ҳофия маъшуқ ин-
сони зебои заминист ва аксаран дар ғазалҳои шоир ву-
ҷуди мутлақи илоҳӣ мавриди тасвири тавсиф қарор ги-
рифтааст. Вале дар бисёр мавридҳо шоир ба маъшуқи
ҳаёливу осмонӣ ҳам хислатҳо ва сифатҳои инсони за-
миниро нисбат медиҳад. Барои мисол дар ғазали зер,
ки ишқи илоҳӣ тасвир шудааст, шоир ба маъшуқи ос-
монӣ зулфи парешонро мансуб медонад:

Баҳт аз даҳони дӯст нишонам намедиҳад,
Давлат ҳабар зи рози ниҳонам намедиҳад...
Мурдем дар ин фироқу дар он парда роҳ нест,
Ё ҳасту пардадор нишонам намедиҳад.

Зулфаш кашид боди сабо чархи сифла бин,
К-он чо мацол боди вазонам намедиҳад...
Гуфтам: «Равам ба хобу бубинам чамоли дўст»,
Хофиз зи оху пола амонам намедиҳад.

Идеали эстетикии Хофиз агар аз як тараф тамоми хаслатҳои ҳамидаи маҳбубагони комилан зеборо доро бошад, аз тарафи дигар ўз тамоми ашъёҳои шевои олам мавҷуду номавҷуд зеботару авлотар аст. Масалан, моҳе, ки тамоми оламро мунаvvар мекунаду шоири онро дар хубрӯйӣ беҳамто донистаанд, баробари рӯйи маҳбубаи Хофиз ҳусн надорад:

Равшании талъати ту моҳ надорад,
Пеши ту гул равнақи гиёҳ надорад.

Аз ин рӯ орази маҳбубаро ба моҳи бесарупо ташбех додан кори бемаънист:

Оразашро ба масал моҳи фалак натвон гуфт:
Нисбати ёр ба ҳар бесарупо натвон кард.

Ё худ тангии даҳони маҳбубаро ба тангдаҳонии ғунча монанд кардан низ ба Хофиз писандида нест:

Ташбеҳи даҳонат натвон кард ба ғунча
Ҳаргиз набувад ғунча бад-ин тангдаҳонӣ.

Ба ин минвол тамоми узвҳои маъшуқаи ҳаётии шоир аз ашъёву унсурҳои табиат, ки дар ниҳояти дилрабоиянд, зеботараст:

Чу рӯят меҳру мах тобон набошад,
Чу қаддат сарв дар бӯстон набошад.

* * *

Нангарад дигар ба сарв андар чаман,
Ҳар ки дид он сарви симандомро.

* * *

Чу шоҳидони чаман зердасти ҳусни туанд,
Карашма бар суману ноз бар санавбар кун.

Хофиз зебоии инсон ва бартарияти ўро аз тамоми мавчудоти олам таассум намуда, бо ҳамин инсонро аз қайди тааллук нисбат ба табиат раҳо мекунад ва хукмрони табиату ҳастӣ қаламдод месозад. Ин назари муҳимми эстетикии шоир дар ғазали зер тавассути китоби қатъии ў ба ашёи зебои табиат ва муқоясай ҳусни маҳбуба бо зебоихои он ашё ифода гардидааст:

Эй бод, насими ёр дорӣ,
З-он нафхай мушкбор дорӣ?
Зинҳор макуъ дароздастӣ,
Бо турраи у ҷай кор дорӣ?
Эй гул, ту кӯчовӯ рӯйи зебош?
Ў сархушу ту хумор дорӣ!
Эй сарв, ту Со қади баландаш
Дар бօғ чӣ Ҷӯтибор дорӣ?

Бо вучуди ин Хофиз идеали эстетикиашро аз табиату зебоихои он ба куллӣ чудо намесозад ва инчунин тамоми зебоию таровати табиату олами мавчудро дар алоқамандӣ бо маҳбуба тасвир менамояд («Гул бе руҳи ёр хуш набошад»...)

Илова бар ин Хофиз барои ба таври мӯҷазу барҷаста тасвир намудани ҳусну ҷамоли маҳбуба аз ҳолатҳои зебои табиат истифода мебарад. Дар ин рубой шоир ба ҳамин восита зебоии маҳбубаро хеле бикр ва конкретӣ тавсиф кардааст:

Чун ҷома зи тан баркашад он мушкинҳол
Ҳаққо, ки назари худ надорад ба мисол.
Дар сина дилаш зи нозуқӣ битвон дид,
Монандан сангреза дар оби зулол.

Пас аз мутолааи рубои мазкур пеши назари қас як манзараи ачиби табиат ҷилва менамояд: Оби шаффофи рӯди кӯҳӣ ҷорист. Дар қаъри рӯд сангрезаҳои рангоранг чу марворид аз тобиши нури офтобу лаппиши об ҷило медиҳанд ва дикқати бинандаро ба худ мекашанд... Вале муроди аслии Хофиз ин ҷо тасвири манзараи табиат набуда, маҳз таҷассум соҳтани зебоии маҳбуба аст. Аз ин рӯ дар он рубой аз як тараф ҳусни поку беолоиши маҳбуба ва аз тарафи дигар ҳаяҷони қалбӣ ва муҳаббати саршори шоир ифода ёфтааст.

Барои возеху муассир таҷассум намудани зебоии

идеали эстетикъ Хофиз инчунин санъатҳои шевои суханро моҳирона истифода кардааст. Шоир тавассути ташбехоту истиорот, муболигаву талмехот, ташхису ихому киноёти латиф ва амсоли инҳо миёни хислату сифатҳои маъшука ва хусусиятҳои ашёҳои зебои табиат монандиву ҳамоҳангиро зоҳир намуда, ҳаячону изтироб ва афкору ақоидашро иброз доштааст. Дар чунин мавридҳо Хофиз ҳоҳ маҳбубаашро ба ашёи габиат монанд кунад ва ҳоҳ ашёи зебои табиатро ба узъҳои маҳбуба ташбех дихад, муроди ў ҳамоно таҷассуми зебоии ҳақиқии маҳбубаи воқеист. Аз ин рӯ дар чунин ҳолатҳо диди эстетикии Хофиз, назари борикбинч ў ба олами ҳастиву инсони зебо аён мегардад. Барои мисол ба ин байт таваҷҷӯҳ намоем:

Моҳи ҳуршеднамоям зи паси пардан зулф
Офтобест, ки дар пеш саҳобе дорад.

ки шоир бо истифодаи санъатҳои бадеии истиора, тавсиф, муқобала ва асосан ташбехҳои пӯшида пеши назари хонанда ду лаҳза ва манзараи ачиби табиат ва зиндагиро падид меорад. Аввало, рӯйи зебои маҳбуба, ки онро торҳои парешони зулф панаҳ карда иштиёқи бинандаро мефизоянд. Сониян, офтоби тобон, ки рӯйи онро абрпораҳо гирифтаанд, vale табиист, ки абрпораҳо кудрати ба куллӣ панаҳ кардани онро надоранд ва аз паси онҳо гоҳ-гоҳ ҷамоли ҳуршед намоён мегардаду ба дилоҳ фараҳ мебахшад. Ин ҷо миёни ду манзара аз лиҳози дилрабой, барангезиши эҳсосу иштиёқ, ҷаззобӣ ва ниҳоят зебоии воқеӣ мувофиқат диди мешавад. Вале ҳамоно Хофиз танҳо рӯйи маҳбубаро ба ҳуршед ташбех дода, ўро аз офтоб, ки омили ҳастии ҳаёт аст, болотар мегузорад. Дар ҳуди ҳамин ғазал Хофиз ба василаи истифодаи санъатҳои талмех, такрор, ташбехҳои пӯшидаву шартӣ лаззати ҷонбахши лаби маҳбубаро аз оби ҳаёти афсонавӣ, ки гӯё Ҳизр аз нӯшиданӣ он умри ҷовид ёфтааст, баланд медонад:

Оби ҳайвон агар ин аст, ки дорад лаби дӯст,
Равшан аст ин, ки Ҳизир баҳри саробе дорад.

Оҳанги хуш ва мусиқивият низ аз омилҳои мухими ифодаи зебоии дилбар дар ашъори Хофиз мебошад. Ҳар гоҳ ки шоир аз зебоии маҳбубааш сухан меронад,

оҳанги тарабу навои хуши шеъри ў танинандоз гардида, ба торҳои ноаёни дили хонанда захма мезананд:

Эй аз фурӯғи рӯят равшан ҷароғи дид,
Монанди ҷашми мастат қас дар ҷаҳон наҷида!
Ҳамчун ту нозанине сар то ба по латофат
Гетӣ нишон надода, эзид наёфарида!...

Дар ин ғазали Ҳофиз интихоб ва тартиби каломи ҳулоҳонг, резакорӣ ва такрору танзими овозҳои муовифику муносиб зебоии маҳбуба—идеали эстетикиро барҷастатару возехтар таҷассум гардондааст.

Ҳамин тавр, Ҳофиз идеали эстетикии ҳудро аз дӯшизагони дорои ҳусни ҳудододу аҳлоқи ҳамидаи давронаш интихоб намуда, бо сехри ҳомаи ҳақиқатнигору завқу салиқаи саршор образи маҳбубаи зеборо оғардидааст, ки имрӯз низ аз бисъёр ҷиҳатҳо намунаи ибрат ва шоистаи пайравист.

Идеали эстетикии Ҳофиз, ки ин ҷо танҳо баъзе ҷанбаҳои онро аз назар гузаронидем, ба он далолат менамояд, ки илҳоми шоири лисонулгайб танҳо аз таълимоти ирфонӣ ғизо нагирифта, сарчашмаи он пеш аз ҳама аз воқеяяти рӯзгор ва ҳусни табиии инсон будааст.

1971.

«ОДАМИ АСТ АЗ ПАИ КОРИ БУЗУРГ»

Амир Ҳусрави Дехлавӣ (1233—1325) аз суханварони барҷастаест, ки бо ашъори обдору рангин, маснавиҳои шӯрангезу дилнишин, достонҳои таърихиву қаҳрамонӣ ва рисолаву асарҳои пурмазмунаш дар таърихи адабиёти тоҷику форс мақому мартабаи баландеро ишғол менамояд. Дар маркази оғардаҳои ин адаби мумтоз ҳам монанди дигар бузургони адабиёти тоҷику форс тасвири инсон, ситоши бузургиву хирад, тараниуми орзӯву омол, тавсифи хислатҳои неку ҳамидаи ў мистад.

Агар дар шеърҳои лирикӣи Амир Ҳусрав симои инсон бештар тавассути ифодаи эҳсосу андешаҳои латиф, орзӯву уммадҳо ва дигар ангезишҳои олами ботинии ў, дар маснавиҳои ишқӣ бо тасвири саргузаштҳои ошиқонаву оғаридани образу ҳарактерҳои фардӣ, дар дostonҳои таърихӣ ба воситаи тавсифи корнамоиву қаҳра-

монихои вай тацассум ёфта бошад, пас дар маснавии «Матлаъ-ул-анвор» моҳияти инсон ба василаи баёни пуробуранги фикру андешаҳои ахлоқиву иҷтимоӣ ва фалсафиву динии шоир ифода гардидааст.

То солҳои охир маснавии «Матлаъ-ул-анвор» диккати муҳакқиконро ба худ ҷалб накарда буд ва танҳо дар асарҳои донишмандони маъруф Шиблии Нӯъмонӣ, Э. Е. Бертельс, Б. Фафуров, А. Н. Болдырев, А. Мирзоев ва А. Стариқов дар хусуси он ишораҳои чудогона мавҷуд буд. Баъдтар дар тадқиқотҳои охирини Ҳусравшиносон Ф. Алиев ва М. Бақоев ба моҳияти достони мазкур дар эҷодиёти шоир бештар дикқат дода шуд ва ниҳоят шарқшиноси озарбойҷонӣ Т. Муҳаррамов рисолай доктории худро ба тадқиқ ва таҳияи матни илмий-интиқодии «Матлаъ-ул-анвор» баҳшид. Т. Муҳаррамов дар таҳлили бобҳои достон ҳамчунин ба афкори гуманистии шоир дикқат дода, яке аз масъалаҳои асосни асарро аз ғояи инсондӯстӣ иборат медонад.

«Матлаъ-ул-анвор» достони аввали «Ҳамса»-и Амир Ҳусрав буда, соли 1297 дар пайравии «Маҳзан-ул-асрор»-и Низомӣ навишта шудааст ва монанди маснавии Низомӣ аз 20 боб иборат аст.

Аз байтҳои хотимавии достон ҳам бармеояд, ки он дар як муддати кӯтоҳе навишта шуда, аз 3310 байт иборат будааст:

Боре аз андешаи ганчинасанҷ
Гашт яке ҷанд фароҳам зи панҷ...
Бист ҳазинаст дар ў pur зи ганҷ,
Бист ҳазинасту саду бисту панҷ.
В-ар ҳама бист оварӣ андар шумор,
Сесаду даҳ баршумару се ҳазор.
Аз асари аҳтари гардунхиром
Шуд ба ду ҳафт(а) ин маҳи комил тамом.
Сол, ки аз ҷарҳи кӯҳан гашта буд,
Аз паси шашсад наваду ҳашт буд.

Ҳарчанд бобҳои «Матлаъ-ул-анвор» ба масъалаҳои гуногуни иҷтимоӣ, ахлоқӣ, фалсафӣ ва динӣ баҳшида шудаанд, vale онҳо парешону берабт набуда, ғояи инсони комил ва роҳҳои ташаккули он ҳамаи ин бобҳоро ба ҳам алоқаманд мегардонад ва ягонагиву яклухтии достонро таъмин менамояд. Аз ин ҷост, ки пас аз фаслҳои анъанавии тавҳиду наът ва тасвири манзараҳои

зебои табиат, ки таваҷҷӯхи хонандаро ба масъалаҳои асосӣ ҷалб менамоянд, боби «Гуфтор дар улуми марта-бай бани-одам» меояд. Дар ин боби асосии маснавӣ муҳимтарин андешаҳои ахлоқиву гуманистии шоир, ки дар бобҳои минбаъда тавсия ва шарҳу тафсир мей-банд, ба таври муҳтасар баён карда шудаанд.

Амир Хусрав дар ин ҷо пеш аз ҳама бузургӣ ва ма-қоми баланди инсонро дар байни тамоми мавҷудоги олам таъкид намуда, ўро «дурру ҷавҳари пок ва зева-ри хок» меномад. Шоир покизагии ахлоқ, ҳимматба-ландӣ, некӯкориву шарафмандиро аз фазилатҳои аслии инсон мешуморад. «Чарҳ туро баҳри шараф соҳта!» хитоб мекунад шоир ба инсон, бинобар ин ў бояд қад-ру эътибори худро донад ва қудрату тавоноияшро ба корҳои шоиставу некӯ сарф намояд. Зоро:

Одамӣ аст аз паи кори бузург
В-ар накунад, ҳаст ҳимори бузург.

Амир Хусрав, ки монанди Саъдӣ дар замони пуро-шӯби форатгариҳои истилогарони мӯғул умр ба сар мебурд, шоҳиди хонахаробиву бенавоии мардум, бени-ҳоят паст гаштани қадру эътибори инсон буд. Аз ин ҷи-ҳат ў ҳам ба мисли ҳамзамони инсонпарвари худ тас-виру ситоиши инсонро дар маркази эҷодиёти худ ва аз ҷумла маснавии «Матлаъ-ул-анвор» гузошта, бо тамо-ми қудрати суханварӣ моҳияти инсону инсонигариро таъкид менамояд. Барои ҳар ду шоир ҳам мардумӣ (ба-иборати Саъдӣ «одамият») меъёри асосии санчиши мо-ҳияти инсон мебошад. Саъдӣ менависад:

Тани одамӣ шариф аст ба ҷони одамият,
На ҳамин либоси зебост нишони одамият...
Агар одамӣ ба ҷашм асту даҳону гӯшу бинӣ,
Чӣ мӯени нақши девору миёни одамият.

Амир Хусрав низ одамеро, ки аз мардумиву одами-гарӣ дур аст, инсон намешуморад:

На аз сару гуш одамӣ аст одамӣ
Дев бувад мардуми бемардумӣ...
Мардумӣ аз мардумият лозим аст,
Үд, ки буяш набувад, хезум аст.

Дар маснавии «Матлаъ-ул-анвор» ҳарчанд ғояи шоҳи одил дар баъзе мавридҳо ифода ёфтааст, vale идеали инсони комил дар он шоҳи одил набуда, инсони меҳнаткашест, ки дорон накӯтарин хислатҳо буда, бо меҳнати ҳалол рӯз мегузаронад. Ў муштоқи зару зевар, ганчу моли фаровон нест ва ризқу рӯзии худро бо ранҷу меҳнат ба даст меорад. Шоир маҳз бузургии ҳамин гуна инсонро ситоиш мекунад:

Тиратар он хона, ки ганҷаш фузун,
Поктар он лукма, ки ранҷаш фузун.
Сӯзани дарзӣ ба ду донги сиёҳ,
Ҳаст бех аз теги чаҳонгири шоҳ.

Инсони меҳнаткаш бо араки ҷабин ҳосил мепарварад, vale аз самараи меҳнати вай асосан шоҳону хукмронони давр баҳраманд гардида, ба худи ў бошад танҳо қурси ҷавин мерасаду ҳалос:

Мир ҳама гандуми дехқон ҳӯрад,
Барзгар си қурси ҷавин нон ҳӯрад.

Шоир ҳамеша манфиати аҳли меҳнату ҳунарро химоя мекунад ва давлатмандонро ба эҳтиром кардану азиз доштани онҳо даъват менамояд:

Эй, ки ниҳӣ ганҷ ба ҳар гӯшае,
Ед кун аз фокай бетӯшае.

Диккати шоирро дар маснавӣ зебоии инсон низ ба худ ҷалб намудааст:

Дил чу руҳи хуб таманно кунад,
Дида ба noctor тамошо кунад.

менависад ў. Вале ба ақидаи шоир ҳусни ҳақиқии инсон дар зебоии зоҳирӣ набуда:

Ҳусн на некӯии ранг асту пӯст,
Ҳуни фусурда натавон дошт дӯст.

аз зебоии олами ботинӣ ва рафтору хислатҳои шоистаи ў иборат аст:

Одамӣ аз ҳӯи накӯ х(в)аш бувад,
Хас ҳама ҷо дархӯри оташ бувад.

Некиву накӯкорӣ фазилати асосии инсон буда, монхият ва симои ҳақиқии ӯро нишон медиҳад. Шоир дар байни накӯрӯиву накӯхӯй, яъне зебоии зоҳираву ботинии инсон фарқе мегузорад ва рафттору хислатҳои неку ҳамидаро аз ҳама афзал шуморида, зӯрдастону ситамкоронро аз қатори одамиён дур медонад:

Ҳар ки дар ӯ сирати некӯ бувад,
Одамӣ аз одамиён ӯ бувад.
Он ки мичозаш ҳама зӯр асту зӯр,
Дур зи мо ғодамиён аст, дур.
Некии мардум на накӯрӯй аст,
Ҳӯи накӯ-мояни некӯй аст.

Нуктаи назари Амир Ҳусравро дар ҳусуси бартарии зебоии олами ботинӣ аз ҳусну ҷамоли зоҳирӣ инсон дар зимни тамоми оғаридаҳои бадеии ӯ равшан мушоҳида кардан мумкин аст. Аз ҷумла шоир дар яке аз қитъаҳояш менависад:

Аз ҳусн нафис нест мардум,
Аз ҷавҳари мардумӣ нафис аст,
Зеборӯе, ки ҳаст бадхӯй,
Чун хубҳати ҳатонавис аст.

Бояд гуфт, ки некиву накӯкорӣ ва мардумӣ барин мағҳумҳо, ки дар мағнавии «Матла-ул-анвор» хеле зиёд дучор меоянд, мағҳумҳои таҷридиҷи ҳаёлӣ набуда, ҷиҳатҳои гуногуни аҳлоқ ва олами маънавии инсонро ифода менамоянд. Ба ақидаи шоир дӯстӣ шарти нахустини некиву накӯкорист. Зоро бе дӯсту дӯстӣ зиндагӣ кардани чи барнову чи пир аз имкон берун аст. Шоир тарафдори он дӯстиест, ки мудом пойдору устувор бошад:

Дӯстие бояд аз он гуна ҷуст,
Кон абаддудаҳр бимонад дуруст.

Шоир таъқид мекунад, ки на ҳама шарту одоби дӯстиро ба ҷой оварда метавонанд ва на ҳар кас шоистаи дӯстист. Бинобар ин бояд ҳамеша дӯсти оқил ва

ҳақиқиву чониро чустучү намуд ва бояд дүстери пайдо кард, ки дар шодиву ғам мүнису ҳамдам бошад. Вагарна «ёри ғаразчүй фаровон бувад».

Дар назари шоир илм чарофест, ки роҳи инсонро му-наввар карда, ўро аз душвориву хавфу хатархо эмин медорад ва ба некукориву ичрои корҳои шоиста ҳидо-ят менамояд:

Аз мадади илм фароғет не,
Дар шаби торик ҷароғет не...

Илм воситай мухимми ташаккули инсон буда, ўро аз ҷоҳиливу ғодонӣ, зарпарастиву тақаббур ва дигар хислатҳои баду манфур дур медорад. Бинобар ин шоир поку азиз доштани ғилму донишро талқин намуда, «илми ту нур аст, сиёҳаш макун», хитоб мекунад ба ҳо-нанда. Амир Ҳусрав низ дар қатори дигар классикони адабиёти тоҷику форс арзиши ғилмо дар пайвастагӣ ба амал медонад ва олими беамалро ба дараҳти беба-ру сӯзани беришта монанд карда, илми аз амал дур-ро тани бечон мешуморад:

Илм, к-аз аъмол нишонеш нест,
Колбude дораду чонеш нест.

Яке аз василаҳои асосии камолоти инсон аз назари Амир Ҳусрав меҳнат аст. Вале шоир танҳо ҳамон меҳнатро ситоиш мекунад, ки поку ҳалол буда, ба ман-фиати мардум равона шудааст ва мақсади он некибу некӯкорист:

Мурда най, даст ба коре бизан,
Даст манигар баста ту боре бизан...
Дар амале кӯш, ки покӣ бувад,
Қӯшиши нопок ҳалоӣ бувад.

Ҳиммату кӯшиш василаи уҳимми оғозу анҷоми ҳар кори душвор мебошанд. Зоро онҳо инсонро аз мӯҳточи-ву нотавонӣ раҳой баҳшида ба ичрои корҳои бузург раҳнамун месозанд:

Ҳиммат агар ваҳми туро бишканад,
Ин ҳама душвори ту осон шавад.

Мардумӣ дар назари шоир пеш аз ҳама аз ҷавонмардию саҳоватмандӣ, дастгирии афтодагон, ҷададгору парастори бечорагон будан ва амсоли инҳо иборат аст:

Кори ҷавонмард на рухзардӣ аст,
Мардумӣ дар зери ҷавонмардӣ аст...

Ростиву садоқат, фурӯтаниву вафодорӣ, сабру тоқат, хушсуханиву қаноат ва амсоли инҳо низ аз фазилатхоеанд, ки Амир Ҳусрав барои ҳар инсонни комил хос ва зарур мешуморад. Шоир вазифаи инсонро на танҳо дар беадабӣ, балки ҳамчунин дар мураббиву тарбиятгари беадабон будан медонад:

Ту адаби нафси бадандеш кун,
Беадабонро ба адаб хеш кун.

Инсоне, ки дар «Матлаъ-ул-анвор» мавриди тағсиф ва ситоиши шоир қарор гирифтааст, ҳарчанд бештар дорон ҳислатҳои умумииинсонист, vale бо вучуди ин ў фарзанди замони худ аст. Бинобар ин фикру андешаҳои шоир ба шароити таърихиву муҳити иҷтимоии он замон алоқаманданд. Бехуда нест, ки шоир ҳангоми тавсифи дӯстӣ аз кам будани ҳамсӯҳбатони покдилу дӯстони ҷонӣ дар он даврон шикоят мекунад:

Ҳамнафасоне, ки дар ин оламанд,
Бештарин маҳрами сӯҳбат каманд...
Дӯстӣ аз ҳар ки гумонат бувад,
Чун нигарӣ, душмани ҷонат бувад.

Ё худ дар ҷои дигари маснавӣ шоир эътирози худро ба ахлоқи ношонистаи синфи ҳукмрони давр ошкоро баён намуда, менависад:

Ин чи замон аст, ки дар ҳар тараф
Ҳаст ба фироқ аҳли ҷаҳонро шараф.

Андешаҳои гуманистии Амир Ҳусрав дар маснавӣ бо ҷаҳонбинӣ ва тасаввуроту эътиқоди динии ў саҳт алоқаманд мебошанд. Чунон ки маълум аст, шоир аз пайравони тариқаи ҷишияти тасаввуф буд. Ҳанӯз ин тариқа монанди дигар масъалаҳои тасаввуф тадқик нашудааст ва моҳияти таълимоти он пурра муайян нагардидааст. Аз маълумоти сарчашмаҳо ва асарҳои тад-

қикотӣ бармеояд, ки тариқаи чиштия дар асрҳои XII—XIV дар байни оммаи васеи мардуми меҳнаткаши Ҳиндустон пажн шуда, дорои баъзе анъанаҳои нисбатан демократӣ будааст. «Роҳбарони ин силсила,— менависанд муаллифони «Таърихи Ҳиндустон дар асрҳои миёна»,— ягон вазифаро ишғол намекарданд ва ба дарбори султонҳо равуҷа надоштаанд¹. Онҳо баробарии ҳамаи одамонро дар назди худованд ва муҳаббат ба инсони бенаворо талкин менамуданд.

Мутолиа «Матлаъ-ул-анвор» нишон медиҳад, ки Амир Ҳусрав ба ҷиҳатҳои нисбатан пешқадами ин тариқа таваҷҷӯҳ дошта, пеш аз ҳама эҳтирому бузургдошти инсони оддии меҳнаткаш, покизагии ахлоқ, ташаккули инсони комил барин нуктаҳои онро мароми эҷодии худ қарор додааст. Ба иборати дигар дар тафаккури бадеии шоир пайвастагии ду ҷиҳати ҷаҳонбии ўмуноҳида мешавад. Яъне, агар аз як тараф шоир андешаҳои инсондӯстиашро барои талқини ақоиди тариқаи мазкур ва мазаммати нуқсонаҳои аҳли тасаввуф истифода бурда бошад, аз тарафи дигар тавассути нуктаҳои тасаввуфӣ ғояҳои баланди инсондӯстиро ифода кардааст.

Дар фаслҳои анъанавии маснавӣ низ шоир андешаҳои баланди инсондӯстиро баён намудааст. Масалан, фасли «Дар таҳсини диёнат» асосан ба тарғиби покдиливу додгустарӣ, ростиву росткорӣ ва мазаммаги ҳарисиву тамаъкорӣ¹, ғиребгариву дуздӣ, баҷдиливу сияҳкорӣ баҳшида шудааст. Ҳамчунин дар фасли мазкур ва дигар бобҳои маснавӣ ҳислатҳои манфур ва одатҳои заарарноки баъзе афроди аҳли дину тасаввуф саҳт мазаммат карда мешаванд. Аз ҷумла шоир дар ҳусуси сӯфиёни тамаъкор менависад:

Оҳ, аз ин тоифат зарқсоз,
Остини кӯтаҳу дasti дароз...
Пашми сияҳшон на зи огоҳӣ аст,
Доми сияҳ аз пай сагмоҳӣ аст.
Зишт бувад сӯфию майли зараш,
Мӯй нею кӯҳи гарон бар сараш.

Бинобар ин Амир Ҳусрав, ки дар муҳити дарбори феодалий мезист, аз таъсири идеологияи ҳукмрони давр

¹ История Индии в средние века, М., 1968, с. 366.

дар канор набуд. Аз ин чост, ки инсони офаридаи ў баъзан зудбовару мутеъ, беиродаву рӯҳафтода аст ва худи шоир ҳам гоҳо ба бадӣ созиш карданро талқин менамояд:

Кажсифатонрост зи гардун мудом
Бартар аз арбоби басират мақом...
Он ки дихад заҳр, наботаш расон
В-он ки кушад, оби ҳаёташ расон...

Ё ки:

Кори ҷаҳон чун ба кажон гашт рост,
Кӯш ба нармӣ, ки дуруштӣ хатост.

Дар ҳақиқат, чунон ки Е. Э. Бертельс қайд мекунад, Амир Хусрав аз сабаби дар муҳити дарбор буда наш ба дараҷаи Низомӣ масъалаҳои иҷтимоӣ даврро тезу тунд ба миён нагузоштааст. Вале ба он фикри ў, ки Амир Хусрав «ҷуръат намекунад ба мамдӯҳони худ панд дихад, вай меҳоҳад онҳоро танҳо саргарм намояд ва барои аз доираи ғояҳои қобили қабули ашрофони феодалии он замон баромадан кӯшише намекунад»¹ роzi шудан мумкин нест. Зоро танҳо дар «Матлаъ-ул-анвор» шоир ба муҳити нобоби зиндагиаш дар дарбəр нигоҳ накарда, бисъёр фикру андешаҳои баланди ахлоқӣ, иҷтимоиву сиёсӣ, фалсафӣ баён намудааст, ки ба ғояҳои ҳукмрони давр муқобил меистанд. Ҳуди бузург дошту ситоиши инсони оддии меҳнаткаш, ки дар ҷамъияти феодалий қадру қимате надошт, аз ҷуръату рӯҳияни баланди инсондӯстии шоир гувоҳӣ медиҳад.

Амир Хусрав дар маснавӣ золимиву беражмӣ, беадолативу фосиқии шоҳону ҳокимони даврро маҳкум на муда, онҳоро ба адлу инсоф, ростику накӯкорӣ, мардум-парвариву саховатмандӣ даъват мекунад:

Чун талаби даҳли вилоят кунӣ,
Кӯш, ки ҳукме ба риоят кунӣ...
Теги баадл оннаи подшост,
Чун ба ситам рафт, калиди балост...
Шах, ки на бар таҳт батамкин бувад,
Шери намад, рӯбахи паҳмин бувад.

Ҳамин тавр, Амир Хусрав ба ҳар васила бузургӣ ва қадру қимати баланди инсонро таъкид намуда, беш-

¹ Е. Э. Бертельс. Низами, М., 1948, с. 236.

тар ба ташаккули ахлоқибу маънавии ў диққат медиҳад. Шоир барои тақдиқу тақвияти ин навъ андешаҳо усулҳои гуногуни бадеиро истифода бурда, панду хикматҳо, зарбулмасалу мақолҳо ва тамсилҳоро хеле фаровон ба кор мебараҷд ва дар охири ҳар боб хикоятҳои хикматомезе меорад, ки ба воеаҳои ҳаётӣ асос ёфтанд. Бояд гуфт, ки баррасии ин ҷиҳати маснавӣ, ки ба маҳорати суханварии шоир алоқаманд аст, тадқики чудогонаро тақозо менамояд.

Андешаҳои гуманистии инсонпарвари бузург Амир Хусрави Дехлавӣ ба гузашти асрҳо нигоҳ накарда, арзиши баланди худро нигоҳ дошта меоянд. Бинобар ин омӯзиши андешаҳои инсондӯстии Амир Хусрав ва ҷамаҷониба муайян кардани консепсияи бадеии инсон дар маснавии «Матлаъ-ул-анвор» ва умуман эҷодиёги шоир дар тарбияи насли наврас ва ҳалли бисъёр масъалаҳои таърихи адабиёт хеле судманд аст.

1975.

ВАССОФИ ЗЕБОИИ ИНСОН

Дар ашъори латифу рангин ва фасеху дилнишини ғазалсарои мумтозу орифи шӯҳратманд Шайх Камолиддини Хучандӣ низ бузургдошти инсон ва тасвиру ситоиши он мавқеъи муҳимро ишғол менамояд. Ин шоири хушилҳону орифи ҳақбин дар ғазалиёти дилнишин худ, ки дар латофату малоҳатベンазир аст, хусну ҷамоли дилқаш, нозу ишваи бегаши маъшуқ, ишқи пуршӯру дилbastагии пурсурури ошиқро ба маъшуки заминиву зоти поки илоҳӣ бо шевотарин суханҳои рангин ба ҷилва овардааст.

Ба мақоми баланди инсон дар ашъори Камоли Хучандӣ дар асарҳои С. Айнӣ, Ш. Ҳусейнзода, И. С. Брагинский, Ҳ. Мирзозода, А. А. Афсаҳзод, Эрачи Гулисурхӣ, Б. Мақсадов ишораҳо шудааст. Ш. Ҳусейнзода нақши зебоиро дар тасвири инсон дар ашъори Камол таъқид карда навиштааст: «Дар ғазалҳои ў (Камол—М. М.) ба назар чунин мерасад, ки зебоии ҳақиқӣ баландтарин ва пурбаҳотарин неъматҳо дар олам аст. Махз аз рӯи ҳамин ҳам, бисъёр ғазалҳои Камол аз таърифи ҳусни забои маъшуқа иборат шудаанд»¹. Вале

¹ Ш. Ҳусейнзода. Камоли Хучандӣ. Ғазалҳои мунтажаб, Сталиннобод 1955, саҳ. 34.

ин масъала мавриди таҳқиқи чудогона қарор нагирифтааст ва моҳияти он дар ашъори шоир ҳарҷониба ошкор нагаштааст.

Худи шоир хам яке аз ҳадафҳои асосиашро дар ғазал васфи зебоии инсон донистааст:

Чун қасди Камол аз ғазал он сурати зебост,
Шеъри тари чун об нагӯем, чӣ гуем?

Зебоии инсон дар ашъори Камол беш аз ҳама дар симои маъшуқ таҷассум ёфтааст. Маъшуқ ганчинаи ҳусну малоҳат ва зебоиҳои олам буда, дилҳои ошиқонро шефтаву мафтун кардааст:

Ту ганчи ҳусниву бас ҳонаи дил,
Ки аз шавқи чунин ганче ҳароб аст.

Маъшуқ олиҳаи ҳусну зебоӣ буда, дорои бехтарин сифатҳои зоҳирии инсонист:

Симинбадани, сарвқадӣ, пистадаҳонӣ,
Ҳар васф, ки ояд ба забонам беҳ аз онӣ.
Ороми дилий, дафъи ғамӣ, марҳами дардӣ,
Ёри кӯҳаний, умри навӣ, мӯниси ҷонӣ.

Зебоии маъшуқ беҳамтост ва ҳеч падидай табиату ҳастӣ ва ҳатто париёни афсонавӣ ҳам ба он баробарӣ карда наметавонанд:

Парӣ ба ҳусну латофат надошт бо ҳама ҳол
Ҳар он чи дар руҳи туст, эй маҳи ҳуҷаста ҷамол

Ҳусну ҷамоли маъшуқ аз зебоиву латофати узвҳои ӯ ба вучуд омадааст. Ҳар узв латофату малоҳати ба ҳуд хос дорад ва ба ҳусни маъшуқ зебоиву таровати тоза мебахшанд:

Зихӣ бадояти ҳусни рухат ниҳояти лутф,
Ҳати ту ҳусну лаби ту ояти лутф.
Беҳ аз ниҳояти ҳусни гул асту ҳандаи ӯ,
Даҳони танги ту чун ғунча дар бадояти лутф.

Аз узвҳои маъшуқ беш аз ҳама рӯй, зулф ва қад таваҷҷӯҳи ошиқро ба ҳуд қашидаанд. Ба ҳусус рӯй

маъшук маҷмаъу маркази ҳусн буда, зебоиву латофати узвҳои дигарро ҳамоҳанг месозад:

Нуқтаи холу ҳатат оёти ҳуснанду чамол,
Як-як он оётро он рӯи зебо ҷомеъ аст.

Аз ин ҷост, ки рӯи маъшук рамзу мазҳари зебоӣ
дониста мешавад:

Рӯй нанмуда гирифтам, ки равӣ аз бари мо,
Ба кучо мебарӣ ин ҳубиву зебоиро.

Камол борҳо дилбастагии ҳудро маҳз ба рӯи маъшук таъкид намуда, аз ҷумла дар мақтai ғазале навиштааст:

Рӯй ороста бинмой ҳусусан ба Камол,
Ки ту ҳос аз пай аҳли назар оростай.

Дар ғазалиёти шоир рӯи зебои маъшук чун ҷароғи ҳонаи дили ошиқ, Каъбай ҳусну матлаъи чамол, тимсоли зебоиву тафсири оёти қашшофи ҳусн ба қалам омадааст. Бинобарин ҷунин рӯи зебо эҳтиёҷ ба ҳеч ороишу пероишне надорад:

Васфи рӯи ту Камол ар накунад нуқсон нест,
Набувад ҳочати машшота руҳи зеборо.

Зебоии руи маъшук мусаллам аст ва онро касе на-
метавонад инкор намояд:

Камол он чи гӯй аз он рӯи зебо
Ба рӯяш, ки ҷуз ҳубу зебо нагӯй.

Маъшук ҳар қадар зебову дилрабост, ба ҳамон ан-
доаз бераҳму пурчафост:

Ҳусн бас ёри маро, меҳру вафо гар нест, нест,
Ошиқонро тоқати ҷавру чафо гар нест, нест.

Маъшук фитнагару сангдил, аҳдшикану бевафо буда, ба ҳоли ошиқ раҳме надорад. Аз ин рӯ ошиқ орзуманди он аст, ки хислатҳои ботинии маъшук ба зоҳири зебои ӯ созгор гардад:

Соҳиби рӯи накуро ба ҳама ҳол, ки ҳаст,
Расми дилчӯиву оини вафодорӣ бех.

Зеро аз назари шоир ҳусни ахлоқ, яъне хислатҳои
неку ҳамидаи ботинии инсон аз ҳусну ҷамоли зоҳирӣ
авлотару бартар аст:

Ба ҳусни ҳулқ бистон дил зи ушшок,
Ки ваҳҳи аҳсан ғомад ҳусни ахлоқ.

Ошиқ на танҳо ба ҷавру ҷафои маъшуқ бурдбор
аст, балки даст аз ҷомони ў бар намегирад ва бо та-
моми ҳастӣ ҳоҳони ранҷу ситами ўст:

Гуфтай: «Хун резамат то душманам дорӣ, Қамол»,
Ман ҳуд аз баҳри чунинҳо дӯст медорам туро.

* * *

Дӯст медорад дилам ҷавру ҷафои дӯстро,
Дӯсттар аз ҷону сар дорад балои дӯстро.

Ба ҳусус ошиқ аз рӯи зебои маъшуқ ҳеч дил ҷанда
наметавонад ва ҳамеша майли дидори онро дорад. Ва-
ле зулфи маъшуқ монеъи васл аст ва ба ошиқ мушки-
лоту гирифториҳо пеш меорад:

Эй аз ҳадиси зулфи туам бар забон гирех,
Бикшой буркаъ аз руҳу аз зулф он гирех.
Ҷашмам гуле наҷид зи боди рухат ҳанӯз
То кай занад ду зулфи ту бар абрувон гирех.

* * *

Дар айёми бадҳолӣ аз ҷаври зулф
Рухат кард бо мо басе некӯй.

Қамол борҳо таъкид кардааст, ки маъшуқи ў шоҳи
хубон буда, аз ҳама зебост. Ў пеш аз ҳама дорои ҳусну
ҷамоли табии ҳудодод аст. Маъшуқ ғоҳо инсони зами-
ниест, ки монанди маъшуқи Ҳофиз рӯи гандумгун ё ҳуд
ҷеҳраи сиёҳчурда дорад:

Ёри хирмансӯзи мо гӯ, рӯи гандумгун бипӯш,
Варна ҳоҳад сӯҳт хирман ҳар киро ақл асту ҳӯш.

Рүи гандумгун намуду чони мо як чав фурухт,
Аз чй шуд ёр иячунин гандумнамои чавфурӯш.

Маъшук миёни борик, лабони шаккарин, аброти чун камон, мижгони тирмонанд, қади чу сарву рӯи ба сони моҳу офтоб дорад. Дар баробари ин дар аксари ғазалҳои шоир маъшук ё дўст бештар симои таҷридӣ дошта, соҳиби сифатҳои илоҳист:

Мо ба савдоҳ ту доман зи ҷаҳон дарҷидем,
Мехнати ишқи ту барроҳати чон бигзидем.

Камол дар ин зумра ғазалҳо шефтаи ҳусни беамсоли илоҳист, ҳусне, ки таҷаллигоҳи ҳама зебоиҳои оламу одам аст. Ва сиғати ишқи ин ҳусн аз иқтидори ҳар суханвар берун аст:

Натавонад, ки кунад васфи чамоли ту Камол,
Зони ки ҳаст ӯнина ҳусни ту берун зи сифот.

Зимнан бояд туфт, ки дар ин бобат муҳакқикони осори шоир андешаҳои гуногун ва зидду нақиз баён кардаанд. Аз ҷумла донишманди эронӣ Эрачи Гулисурҳӣ дар муқаддимаи девони шоир дар ин бора баҳс кушида дуруст таъкид мекунад: «Гурӯҳе бо такя ба андешаҳои сӯфиёнаи он даврон эътиқод доранд дар ашъори Камол ишқ баёнкунандай андешаҳои орифона аст... Ва гурӯҳи дигар ба ҳусус пажӯҳишгарону донишмандони ҳафтод соли ахир ҳама он ишқро ба ғамзай ҷашму аброе вобаста медонанд...» Вале; мутаассифона, таҳқиқи назари худи шоирро илома надода Эрачи Гулисурҳӣ ҳам ба гурӯҳи аввал ҳамроҳ мешавад ва ифодзи ишқи заминиро дар ғазалиёти Камол нодида гирифта, ишқияҳои шоирро комилан орифона медонад. Донишманди тоҷик X. Мирзозода ҳарчанд бо мисолҳои фаровон маъшуки заминӣ будани образи лирикии аксари ғазалҳои Камолро нишон медиҳад, вале ў дугонагии симои маъшукро дар қуллияи ғазалиёти шоир таъийид намуда менависад: «Пас дар ғазалҳои Камол маъшукро ботинан худо, зоҳираи одамонро ифода менамояд, ки онҳо зуҳуроти рӯҳи илоҳӣ мэбушад». Албатта, дуруст аст, ки дар як зумра ғазалҳои Камол ишқи ҳақиқиву маҷозӣ ё худ ишқи илоҳиву заминӣ бо ҳам оmezish ёфта, пайваста зуҳур кардаанд. Вале дар девони Ка-

МОЛ ГАЗАЛХОЕ КАМ НЕСТАНД, КИ ДАР ОНХО ИШКИ ЗАМИНӢ
ИФОДА ЁФТА, ХУСНУ ЗЕБОИИ МАӮШУҚОНИ ВОҚЕЙ БА ҚАЛАМ
ОМАДААСТ. ҲАТТО БАҶЗАН, ЧУНОН КИ ДАР ГАЗАЛИ ЗЕР МЕ-
БИНЕМ, БА МАҲАЛЛУ МИЛЛАТИ МАӮШУҚ НИЗ ШОИР САРЕҲАН
ИШОРА КАРДААСТ ВА ДАР ИН ШЕҶР БҮЕ ҶАЗ ИРФОН НЕСТ:

Турки ман мах бувад ба туркӣ ой,
Хуш бувад як шабе ба пеши ман ой...
Кард вайрон сарою кохи Қамол
Тоқи абрӯи маҳвашони Сарой.

Аз ин рӯ ба натиҷае расидан мумкин аст, ки маӮшук, дӯст, ёр дар газалиёти Қамоли Ҳуҷандӣ образи
воҳиде набуда, гоҳ ҷавҳари зоти илоҳист, гоҳ таҷал-
лии он дар симои инсон ва гоҳ худи инсони заминист.

Чилваҳои гуногуну рангини хусну зебоии маӮшук
дар газалиёти Қамол тарзу усулҳои муҳталифи тасви-
ру ниғоришро тақозо намудаанд. Ҳамон тавре ки маӮ-
шук якрангу якмаром нест, тасвири ў низ якҷонибаву
яксон нест. Қамоли Ҳуҷандӣ чун мусаввири бузург Қа-
молиддин Бехзод, ки дар минётурҳои нотакори худ си-
мои одамони гуногунро ба қалам додааст, хусни маӮ-
шукҳои муҳталифро бо қаломи рангин ба ҷилва овар-
дааст.

Қамол низ дар тасвири маӮшук пеш аз ҳама аз во-
ситаҳои анъанавии тасвир истифода бурдааст. Вале
дар он тасвирҳои анъанавӣ низ шоир тобишҳои тоза ва
лутфи малеҳе афзудааст. Аз ҷумла дар байти зер таш-
беҳҳои такрориву обшустаро бо ҳам оварда як тасвири
тозаи латифро оғаридааст:

Ёри мо рӯи чу мах дораду болои чу сарв,
Кас надидаст чунин мах, ки баболо бошад.

Қамол дар тасвири зебоии маӮшук махсусан аз таш-
беҳҳои акс хеле фаровон ба кор гирифтааст, ки муҳақ-
қикон ин тарзи тасвирро хилофи одат ё худ қачоварӣ
номидаанд. Дар ин бобат қамолшиноси тоҷик Б. Мак-
судов таҳқиқи ҷолибе ҷанҷом дода мушоҳидаҳои тоза
баён намудааст. «Ҳосили ташбеҳҳои акси фаровоне, ки
Қамол дар шеъраш сохтааст ё он қачовариҳое, ки дар
нутқи бадеиаш авардааст,— менависад ў,— тасвирҳои
нав ва мазмунҳои нави завқангез мебошад». Ҳоло бо
зикри як байт, ки дар он хилофи одати маӮмул пади-

дахой зебои табиат ба узвҳои зебои маъшук монанд ме-шаванд, иктифо менамоем:

Моҳро равшаний аз рӯи ту мебояд чуст,
Сарвро ростӣ аз қадди ту мебояд хост.

Дар тасвири зебоии маъшук Қамол тарзи дигари ташбехсозиро корбаст намудааст, ки ба он муҳаққиқон ҳанӯз таваҷҷӯҳе зоҳир накардаанд. Ин тарзи ташбехсозӣ, ки дар ғазалиёти шоир хеле зиёд ба назар мера-сад, тасвириҳси муғассали манзаравӣ мебошад. Шоир барои барҷаста нишон додани зебоии маъшук ва узвҳои ў манзараҳои гуногунеро пешӣ назари хонанда цилвагар менамояд:

Боз ҳудро чу гули тоза барорстай,
Боғи руҳсора ба гулҳои тар оростай.

* * *

Руҳи ту оташу зулфат хирман,
Ба хирман оташам з-инҳо расида.

* * *

Боғи руҳсори бутон баҳри тамошост, Қамол,
Набарӣ даст ба-дон себи занахдон густоҳ.

Қамол дар тасвири ҳусни маъшук аз тавсиф низ хе-ле моҳирона истифода карда, як силсила тасвириҳои рангину ҷаззоб оғаридааст, ки ҳоло бо зикри як байт қаноат мешавад:

Чашми шуҳу дили сангин, бари симин дорӣ,
Холи мушкин, руҳи рангин, лаби ширин дорӣ.

Дар байти мазкур тавсифҳо на танҳо зебоиву ма-лоҳати узвҳои ҷудогонаи маъшукро ба таври барҷаста нишон медиҳанд, балки бо ҳамоҳангии худ ҷаззобияти шеърро меафзоянд. Ҳамин тавр Қамол дар тасвири зе-боии инсон камоли маҳорати суханвариро ба ҳарҷ до-да, бо тасвириҳои рангин, суханбозиҳои ширин, лутфҳои шоиронаву суханҳои дилнишин назми оламшумули фор-су тоҷикро ғанӣ гардондааст.

1996.

ВАСФИ БУЗУРГИИ МАҚОМИ ИНСОН

Тасвири инсон, тараннуми орзуву омол, эҳсосу андеша, васфи муборизаву чидолхои ў бо қувваҳои табиату ҷамъият, ситоши бузургиву хирад, иқтидору тавонии вай, мадҳи ахлоқу одоби ҳамида ва як қатор масъалаҳои марбут ба ҳаёту мамоти инсон аз мавзӯҳои ҷовидонии адабиёт ва санъат аст, ки аз замонҳои хеле қадим то имрӯз бо рангу василаҳои гуногун зухур меёбад.

Таҷассуми бадеии инсон ва мақому бузургдошти он дар осори адабиву фалсафии шоир ва донишманди барҷастаи Шарқ Муҳаммад Иқбол (1877—1938) ки ворису давомдиҳандай анъанаҳои наҷиби адабиёту фалсафаи Машрику Мағриб аст, басо рангину муассир сурат гирифтааст.

Ҳаёт ва эҷодиёти ин суханваги номӣ бо муборизаи истиқлолҳоҳи ҳалқҳои Ҳинду Покистон, ки дар ибтидои асри XX ривоҷ пайдо карда буд, зич алоқаманд аст. Иқбол бо ашъори пурсӯзу гудоз ва рисолаву хитобаҳои шӯълавараш ҳалқҳои гуногунзабону муҳталиф-мазҳаби ватанашро ба муборизаи зидди аҷнабиёни истилогар рӯҳбаланд намуда, эҳсоси худшиносии онҳоро бедор мекард.

Дар замони пурошӯбе, ки кишварҳои гуногуни олам ва аз ҷумла Ҳиндустанро пареşониву бесарусомонӣ, рӯҳияи маҳзуниву дилшикастагӣ ва бекадрии мардум фаро гирифта буд, Иқбол дар қатори як гурӯҳ шоирону донишмандони пешкадами давр ба ҳимояи ҳукуки инсони олдӣ барҳоста, мақому мартабаи баланди ўро дар ҷамъият таъқид месозад. Аз нахустин навиштаҳои шоир ин оҳанг баланд садо медиҳад.

Дар ашъори давраи аввали эҷодиёти Иқбол, ки ба солҳои бистуми асри XX рост меояд, мавзӯи ватандустӣ ва иттиходу иттилоқи аҳли мазҳабҳои гуногуни Ҳинду Покистон мавқеи асосӣ дорад. Идеали иҷтимоиву эстетикии шоир дар он сурудаҳо инсонест, ки ба ватани ҳуд меҳру муҳаббати беандоза дорад ва баҳри озодиву истиқлоли он мубориза мебарад. Ў барои барҳам задани муҳолифату низоъҳои диниву мазҳабии ҳалқҳои ҳиндуву мусулмон, ки боиси ҳаробии ватан ва қашшоқии мардум гардида буд, кӯшиш намуда, мардумро ба дӯстиву иттиҳод даънат мекунад.

Иқбол аз навиштаҳои аввалини ҳуд шурӯъ карда

ба тамоми мавчудоту ҳодисоти олам аз нүктаи назари инсонни муборизу пешрав менигарад ва арзиши ҳама чизро аз ҳамин дидгоҳ муайян мекунад. Бояд ҳамаи ашёву мавчудоти олам ба инсон, баҳри ташаккӯлу тақомули он хидмат намояд. Ў ҳар он чиро, ки шахсияти инсонро тақвият медиҳад — нек ва ҳар чиро, ки ба шахсияти инсон осеб расонида онро суст мекунад, зишт мешуморад. Ин меъёр ҳам дар ашъори рангину пурхурӯши шоир ва ҳам дар рисолаву асарҳои фалсафии ўмавкеи асосӣ дорад.

Макому моҳияти инсон дар эҷодиёти Иқбол аз ҳама мӯътабару болотар аст. Тамоми оламу ҳастӣ ба вуҷуди инсон вобастагӣ дорад. Ҳамин инсон аст, ки оламу афлоқор дар ҳуд гунҷоиш медиҳад ва дар табиат ба ҳуд ҳамтое надорад:

Он чи дар одам бигунҷад, олам аст,
Он чи дар Ҷолам нагунҷад, одам аст.
Бартар аз гардун макоми одам аст,
Асли таҳзиб эҳтироми одам аст.

Иқбол пайдоиши инсонро инқилоби бузурги табиату олами ҳастӣ мешуморад. Ба шароғати ҳамин одами ҳокимиҳоди «худгару худшикану худнигар» аст, ки ишқу ҳусн, орзӯву омол ва умуман зиндагӣ маънигу гаровате пайдо мекунанд. Ў сабабгор ва ҷавҳари мавҷудияту пешрафти зиндагист. Вале шоир афсӯм мөхӯрад, ки ҳамин гуна мавҷуди олии табиат дар замони ўзбекӣ бандаву ғулом аст ва аз иқтидору имконоти ҳуд наметавонад истифода барад:

Ҳанӯз андар ҷаҳон одам ғулом аст,
Низомаш хому кораш нотамом аст.
Ғуломи факри он гетипаноҳам,
Ки дар динаш мулукият ҳаром аст.

Иқбол аз вазъияти мардуми бенавои ватанаш, ки аз зулми ҷандтарафаи ҳокимону сарватмандон ва истилогарони аҷнабӣ хеле ба таңг омада буданд, мутаассир гашта озодии инсонро таманно дорад. Шоир дар маснавии «Бандагинома» ғуломиву бандагиро, ки мардуми ҷафоқаши қишвараш гирифтари он буданд, саҳт маҳкум мекунад ва мардумро ба шикасташу пора карданни занчири ғуломӣ, ки на танҳо пову даст, балки ҷониши

ну дил, рӯҳ ва тамоми ҳастии инсонро ба банд меорад, даъват менамояд:

Аз ғуломӣ завки дидоре маҷӯй,
Аз ғуломӣ ҷони бедоре маҷӯй...
Банд бар по нест бар ҷону дил аст,
Мушкил андар мушкил андар мушкил аст.

Шоир барои раҳой ёфтани аз вартани ғуломӣ ва аз ҳоле, ки «зи сагон хортар аст», инсонро ба шинохтани қадру эътибори худ, мақому пояш дар олами мавҷуд даъват карда, ўро аз иқтидору тавононии беҳамтои со-зандагиаш огоҳ менамояд:

Дар ҷаҳон болу пари хеш кушудан омӯз,
Ки паридан натавон бо пару боли дигарон.

Худшиносиву худафрӯзӣ, такъя бар қувваю иқтидо-ри худ, тааммулу тааммуқ ба олами ботинӣ ташакку-лу такомули шаҳс ва майлу азми ў ба озодии мутлақ ва амсоли инҳо аз ҷиҳатҳои муҳиммӣ афкори фалсафи-ву концепсияи ғоявию эстетикии Иқбол — «худӣ», ки натиҷаи тақмилу омезиши ғояи инсонни комили фалса-фаи асримиёнагии Шарқ ва ғояи шаҳсияти фалсафаи Ғарб аст, ба шумор мераванд.

Иқбол инсонро пеш аз ҳама ба шинохтани мақому моҳияти худ ва ташаккули шаҳсияташ даъват менамояд:

Бинӣ ҷаҳонро, худро набинӣ,
То ҷанд нодон ғофил нишинӣ...
Берун қадам пех аз даври оғоқ
Ту пеш аз инӣ, ту беш аз инӣ!

Инсон набояд аз ҷиҳе ва ё мавҳумоте дар ҳарос бо-шад, зоро ў аз ҳама бузург аст ва тамоми мавҷудоти олам мутеи ваянд:

Аз худ андешу аз ин бодия тарсон магузар,
Ки ту ҳастинӯ вучуди ду ҷаҳон ҷиҳе нест.

Шоир инсонни оддӣ, аз ҷумла инсонни чафокаши Шарқро, ки таъмиргари ҷаҳону оғарандай ҳама гуна нозу неъматҳост, мӯътабартарин мавҷуди олам медо-над ва аз ғарқи ҳоби ғафлат будани ў таассуф ҳӯрда,

вайро ба бедориву мубориза баҳри истиқлолу ба даст
овардани ҳукуқхон худ талқин менамояд:

Номӯси азалро ту аминӣ, ту аминӣ!
Дорои чаҳонро ту ясорӣ, ту яминӣ!
Эй бандай хокӣ, ту замонӣ, ту заминӣ,
Саҳбои якин даркашу аз дайри гумон хез,
Аз хоби гарон, хоби гарон, хоби гарон хез!
Аз хоби гарон хез!

Танҳо аз нақароти ин шеър ҳам, ки аз тақрору таъкидҳо иборат аст, шӯру эҳтиросоти баланди қалби шоир, ки аз ҳоли ногувори мардум моломоли дарду алам аст ва дилсӯзиву тараҳҳуми самимии ў эҳсос мешавад:

Аз хоби гарон, хоби гарон, хоби гарон хез!
Аз хоби гарон хез!

Иқбол аз мушоҳидай аҳволи тоқатфарсои мардуми бечораву номуроди ватанаш ба танг меояд ва дар дил орзӯи инқилобу табаддулоти ҳаётро парварида амалӣ шудани он арзӯро таманно дорад.

Ё бикиш дар синаи ман орӯзи инқилоб,
Ё дигагун кун ниҳоди ин замону ин замин
Ё чунон кун, ё чунин —

хитоб мекунад шоир ба ҳамватанаш.

Барои инқилобу дигаргунсозии ҳаёт танҳо орзӯ кӯфи нест, бояд осоишу оромишро тарк намуду саъю кӯшиш, талошу муборизаро мароми худ қарор дод. Шоир ҳамватанонашро даъват мекунад, ки мисли мӯрон дар талоши донае мудом зери ҳасу ҳошок умр нагузаронанд, балки ба монанди шоҳин баландпарворӣ омӯзанду баҳри озодии ватан мубориза баранд. Иқбол ҳарчанд роҳи дурусти муборизаро ба равшани тасаввур намекард, бо вучуди ин баҳри озодии кишвар аз мустамликадорони аҷнабӣ бо силоҳ мубориза бурданро таъкид месозад!

Лолаи ин чаман олудаи ранг аст ҳанӯз
Сипараз даст майандоз, ки ҷанг аст ҳанӯз.
Фитнаеро, ки дусад фитна дар оғӯшаш буд,
Духтаре ҳаст, ки дар маҳдӣ фаранг аст ҳанӯз.

Эй, ки осуда нишинй лаби сохил, бархез,
Ки туро кор ба гирдоби наханг аст ҳанӯз.

Иқбол моҳияти ҳаёти инсон, омили асосии ҳастиву
пешрафти ўро дар ҳаракату такопӯй, талошу мубориза
медонад:

Дар ин дарё чу мавчи бекарорам,
Агар бар худ напечам, нестам ман.

Инсоне, ки Иқбол ситоиш мекунад, маъюсу ноумёд
ва очизу нотавон нест, ў шахси боазму далер аст, ки
бо мушкилоти рӯзгору табиат мубориза мебараад. Ў қо-
дир аст, ки ҳама гуна монеаву душвориҳоро барҳам за-
над ва рӯзгори науву созгорро барпо намояд:

Марди худдоре, ки бошад пухтакор,
Бо мизочи ў бисозад рӯзгор.
Гар насозад бо мизочи ў чаҳон,
Мешавад ҷангозмо бо осмон.
Барканад бунёди мавҷудотро,
Медиҳад таркиби нав зарротро.
Гардиши айёмо барҳам занад,
Чархи нилифомро барҳам занад.
Мекунад аз қуввати худ ошкор
Рӯзгори нав, ки бошад созгор.
Дар чаҳон натвон агар мардана зист,
Хамчу мардон чон супурдан зиндагист.

Идеали Иқбол низ монанди идеали ашъори Ҳофиз
ва дигар шоирони озодандеши гузаштаи Шарқ, ки беш-
тар бо образи ринд зухур мекард, мубориз аст. Вале
тафовути идеали Иқбол аз он образҳо дар он аст, ки
вай ба зиндагӣ наздиктару амалиёту муборизаи ў фаъ-
олтар аст. Ин бешак ба вазъи замони онҳо алоқаманд
аст. Ҳофиз низ талабгори олами науву одами нав буд.
Вале дар замони ў соҳти ҷамъияти ва муҳити тираи
феодалий барои равшан тасаввур кардани онҳо имкон
намедод.

Инсони тавсифкардаи Иқбол созандаву ихтироъкор
буда, бо қувваи хираду ақли расо ба табиату коинот
ҳам метавонад ҳукмравой қунад ва аз қувваҳои азими
табиат ба манфиати худ истифода намояд:

Бархез, ки одамро ҳангоми намуд омад,
Ин мушти губореро анҷум ба сучуд омад,
Он роз, ки пӯшида дар синаи ҳастӣ буд,
Аз шӯҳин обу гил дар гуфтушунуд омад.

Инсони асри XX бо донишу заковат, азму субот, та-
лошу мубориза ва меҳнати эҷодкоронааш аз гаҳвораи
худ — замин ба сӯи сайёраву ситораҳои дур парвоз на-
муда, онҳоро мутеи худ мегардонад. Дар айёме, ки
танҳо намунаҳои аввалину соддай мушақу ҳавопаймоҳо
соҳта мешуданд, шоир фирӯзиҳои ояндаи инсонро дар
фатҳи коинот тасаввур мекард:

Бо нуриён бигӯ, ки зи акли баланди даст
Мо хокиён ба дӯши сурайё савораем.

Муносибати инсон ва ҷамъият аз масъалаҳои му-
ҳимми консепсияи гуманистии шаҳсият дар эҷодиёги
Иқбол мебошад. Аз назари Иқбол фард бе ҷамоат но-
тавону очиз буда, наметавонад арзӣ ҳастӣ кунад. Махз
дар ҷамъият истеъдоду заковати шаҳс зуҳур намуда
ба рушду камол мерасад. Шаҳс, ки худ ҷузве аз ҷамъият
аст, бо ҷамоат мӯнису пайванд гардида, аз ғаму
шодӣ, орзуву ниҳатҳои мардум боҳабар мешавад ва қув-
вату ғайрати худро барои беҳбудии зиндагии мардум
ва пешрафти ҷамъият сарф менамояд. Ҷамъият низ
мағз ба туфайли меҳнату муборизаи фидокоронаву
дастҷамъии одамон низоме пайдо карда пеш меравад.

Иқбол дар маснавии «Румузи бехудӣ» ҳамин гуна
ҳамбастагии зичи фарду ҷамъият ва ягонагиву итти-
ҳоди ин ду қувваи пешбарандаи таъриҳро таъкид на-
муда менависад:

Фардро рабти ҷамоат раҳмат аст,
Чавҳари ўро камол аз миллат аст.
То тавонӣ бо ҷамоат ёр бош,
Равнаки ҳангомаи аҳорон бош.
Фарду қавм оинай яқдигараид,
Силку гавҳар Қаҳқашону ахтаранд.
Фард мегирад зи миллат әҳтиром,
Миллат аз афрод мёёбад низом.

Муҳаммад Иқбол барои тарбияи фарде, ки дар пеш-
рафти ҷамъияту таъриҳи саҳми босазое гузошта таво-

над, саъю кӯшиши зиёде ба харҷ додааст. Тарбияву ташаккули инсони комил дар маркази ашъори рангун ва умуман тамоми фалсафаву осори адабӣ ва илмии ўқарор гирифтааст. Шоир кӯшиш менамояд, ки пеш аз ҳама бо ашъораш ин вазифаи муҳимро ба иҷро расонад. Зеро чунон ки нависандай пролетарии рус Максим Горький таъкид карда буд, «ҳадафи адабиёт майдад расонидан ба инсон барои худшиносӣ, афзудани боварии ў ба худ ва кӯшиш ба сӯи ҳақиқат, муборизди ў бо зиштиҳо дар вучуди одамон ва пайдо карданни некӣ дар сиришти онҳо, бедор намудани шарму ғазабу мардонагӣ дар дилу ҷони онон ва барои он ки одамон накӯкору пуриқтидор бошанд ҳар кореро анҷом додан аст».

Иқбол пеш аз ҳама инсонро ба он даъват менамояд, ки яъсу наумедиро аз худ дур намояд, зеро ноумедиву номуродӣ ба рӯзгори инсон, ташаккулу пешрафти ў халал мерасонад, рӯхи ўро шикаст дода, вучудашро заиф мегардонад, ҷашмаи файзбори зиндагиро хушку рӯзи равшанро торик месозад:

Ноумедӣ ҳамчӯ гӯр афшорадат,
Гарчи Алвандӣ, зи по афтонадат...
Ҷашми ҷонро сурмааш аъмо кунад,
Рӯзи равшанро шаби ялдо кунад.
Аз дамаш мирад қувои зиндагӣ,
Хушк гардад ҷашмаҳои зиндагӣ...

Инсон бояд дар арсаи зиндагӣ ҳамеша дар талошу ҷустуҷӯ бошад ва орзӯҳои наҷибро, ки ба дилҳо қувват мебахшанду шахсро ба корҳои бузург ҳидоят месозанд, раҳнамои худ қарор диҳад:

Зиндагӣ дар ҷустуҷӯ пӯшидааст,
Асли ў дар орзу пӯшида аст.
Орзӯро дар дили худ зинда дор
То нагардад мушти хоки ту мазор...

Дар зиндагӣ мудом бояд ба пеш ба сӯи ояндаи фириӯз раҳсипор шуд. Ҳар рӯзи нави ҳаёти инсон бояд рангинтару пурмаънитар бошад. Вагарна аз такорија յакнавоҳти рӯзҳои пешин шарори зиндагӣ хомӯш ҳоҳад шуд:

Дамодам нақшон тоза резад,
Ба як сурат карори зиндагӣ нест.
Агар имрӯзи ту тасвири дӯш аст,
Ба хоки ту шарори зиндагӣ нест.

Орзӯ василаи муҳимми ташаккулу пешрафти инсон буда, хаёлоти ўро ба парвоз меорад, меҳру муҳаббати вайро ба зиндагӣ ва ояндаи дурахшон афзун мегардонад. Махсусан, барои чафокашони Шарқ орзӯро шоир як воситаи раҳой аз бандагӣ медонад:

Зиндагӣ бар орзу дорад асос,
Хешро аз орзӯи худ шинос.
Чашму гӯши хуш тез аз орзӯ,
Мушти хoke лолаҳез аз орзӯ.
Ҳар ки тухми орзӯ дар дил ҷакишт,
Поймоли дигарон чун сангӯ ҳишт...
Обу гилро орзӯ одам кунад,
Орзӯ м'оро зи худ маҳрам кунад.

Орзумандиву бурдборӣ, азму субот, бебокиву далерӣ, нағҷӯиву тозакорӣ аз фазилатхоеанд, ки инсони муборизро ба мақсад мерасонанд. Барои аз нишебу фарозҳои зиндагӣ гузаштан шоир таъкид мекунад, ки на мисли хас сабуксайру ларзон, балки чу кӯҳ маҳкаму устувор бояд буд:

Агар зи рамзи ҳаёт оғаҳӣ, маҷӯю магир
Диле, ки аз ҳалиши хори орзӯ пок аст.
Ба худ ҳазидаву маҳкам чу кӯҳсорон зӣ,
Чу хас мазӣ, ки ҳаво тезу шӯъла бебок аст.

Дар зиндагӣ пайдо кардани мақоми худ, кӯр-кӯрон ба дигарон тақлид накардан, ба роҳи осоне, ки кайҳо кушодаанду тай намудаанд, беҳуда қадам нафарсудан ва мустақилона амал карданро низ шоир аз хислатҳои ҳамидаи инсонӣ мешуморад:

Тарош аз тешаи худ ҷодаи хеш
Ба роҳи дигарон рафтан азоб аст.
Гар аз дасти ту кори нодир ояд,
Гуноҳе ҳам агар бошад, савоб аст.

Омӯзиши илму дониш аз назари Иқбол яке аз шартхон мухимми ташаккули инсон ба шумор меравад. Иқбол аз бесаводии ҳамватаноша, ки он боиси яъсу навмеди ва аз муборизаи фаъолона дур шудани онон ме-гардид, афсус мекхӯрад. Шоир омили асосии пешрафти мамолики Аврупоро дар ибтидои асири XX пеш аз ҳама дар ривоҷи илму фарҳангӣ ин сарзамиҳ медонад, на дар дигаргунҳои зоҳирӣ мардум:

Куввати Магриб на аз ҷангу рубоб
На зи ракси дуҳтарони беҳҷичоб,
Не зи сехри соҳирони ҷоларӯст,
Не зи урён соку не аз қатъи мӯст.
Маҳкамӣ ўро на аз лодинӣ аст.
Не фурӯғаш аз ҳати лотинӣ аст.
Куввати афранг дар илму фан аст,
Аз ҳамин оташ ҷароғаш равшан аст.
Ҳикмат аз қатъу буруди ҷома нест,
Монен илму ҳунар аммома нест.
Илму фанро, эй ҷавони шӯҳу шанг
Мағз мебояд на малбуси фаранг...
Гар касе шабҳо ҳӯрад дуди ҷароғ,
Гирад аз илму фану ҳикмат суроғ...

Дар маснавии «Румузи бехудӣ» Иқбол инсони муосири худро ба он даъват менамояд, ки мутеи вакӯу зamon нагашта, фармонравои он бошад, қонуну равиши зиндагиро дарк намуда оғаридгори таъриҳи гардад ва ҷилави замонро ба даст гирифта ба сию матлаби инсоният ҳидоят намояд:

Забт кун таъриҳро ҷоянда шав,
Аз нафасҳои рамида зинда шав.
Дӯшро пайванд бо имрӯз кун,
Зиндагиро мурғи дастомӯз кун.
Риштан айёмо овар ба даст
Варна гардӣ рӯзкӯру шабпараст.

Некиву накӯкорӣ, ки аз замонҳои қадим то имрӯз дар эҷодиёти адібони барҷастаи олам аз хислатҳои мухимми инсони комил мебошад, аз нуктаҳои асосии концепсияи гуманистии Иқбол низ ба ҳисоб меравад. Иқбол низ дар зиндагӣ ҳамеша накӯкор будан, мушкилкушои дармондагону роҳатрасони мардум шуданро

талқин менамояд. Инсон бояд аз фурсати ғанимат истифода бурда ҳар нағасро барои беҳбуди одаму олам ба кор барад. Зоро умри инсон дар назди Вақту Таърих хеле кӯтоҳ аст:

Зи хоки хеш ба таъмири одамӣ бархез,
Ки фурсати ту ба кадри табассуми шарап аст.

Тафриқаву ихтилофи милливу мазҳабӣ ба консепсиони гуманистии Муҳаммад Иқбол тамоман бегона аст. Ӯ на танҳо миёни ҳалқу миллатҳои гуногуннажоду мухталифмазҳаб фарқе намебинад, балки ҳамаи одамонро аз як ҷаману як шоҳсор медонад. Ӯ ҳам монанди Саъдии бузургвор, ки «Бани одам аъзои як пайкаранд, ки дар оғариниш зи як гавҳаранд» гуфта буд, бо як ҳисси баланди инсонпарварона хитоб мекунад:

На ағонему не турку таторем,
Ҷаманзедему аз як шоҳсорем.
Тамизи рангу бӯ бар мо ҳаром аст,
Ки мо парвардаи як навбахорем.

Инсонпарвари бузург моҳияти инсонро на дар миллату ирқу нажод, балки пеш аз ҳама дар одамият медонад ва инро аз ҳама муқаддам мегузорад. Дар замоне, ки таассуби нажодпарастон ва талошҳои мазҳабӣ дар Ҳиндӯ Покистон ба авҷ расида буд, чунин хитобҳои шоири гуманист ҳукми барқи дурахшонеро дар зулмот доштанд:

Ханӯз аз банди обу гил нарастӣ
Ту гӯй румиу ағониям ман.
Ман аввал одами берангӯ бӯям,
Аз он пас ҳиндию тӯрониям ман.

Иқбол ба ин восита дар байнӣ мардумони гуногуннажаби ватанаш иттиҳоду яғонагӣ, дӯстиву рафоқатро новобаста аз дину мазҳаб тарғиб менамояд ва эҳтироми инсонро аз шартҳои асосии одамият медонад:

Одамият эҳтироми одамӣ,
Боҳабар шав аз мақоми одамӣ.
Одамӣ аз рабту забти тан ба тан
Бар тариқи дӯстӣ гоме бизан.

Афкору эҳсоси Мухаммад Иқбол низ монанди ақоиду андешаҳои Лев Толстою Рабиндрат Такур барин адабони барҷастаи олам, ки дар муҳити пуртазоҷе зиндагӣ ва эҷод мекарданд, мураккаб ва пуртиҳтилоф аст. Ӯ аз як тараф нобаробариҳои иҷтимоӣ, зулму тааддии ҳокимону мустамлиқадорон ва дигар иллатҳои соҳти буржуазиро фош намуда, ба ҳимояи ҳуқуқҳои инсон мебарояд ва андешаҳои баланди гуманистӣ баён мекунад. Аз тарафи дигар гоҳо дар идроқи рӯйдодҳои сиёсиву иҷтимоии давр очиз мемонад ва роҳи асосии дигаргунсозии оламу одамро танҳо аз покии ахлоқу покизагии дин иборат медонад. Ӯ ғалабаи Инқилоби Октябръ ва соҳти соиалистиро бо ҳушнудӣ табрику таҳният меғуфт, vale мехост, ки соиализм бо дини Ислом тавъам бошад.

Муҳаббати беандоза ба инсон, бузургдошти мақому мартабаи он нисбат ба тамоми мавҷудоти одам аз нуктаҳои асосии гуманизми Иқбол буд.

Ҳамчунин концепсияи фалсафиву гуманистии Иқбол «худӣ» давоми мантиқии концепсияи инсони комили Чалолиддини Румӣ, Ибни Арабӣ, Аттор ва дигар адабону орифони Шарқ буда, ҷанбаи ирфониву тасаввуфӣ ҳам дошт.

Ҳадмати Муҳаммад Иқбол дар ривоҷи ҳаракатҳои миллӣ — озодиҳоҳии халқҳои Хинду Покистон, дар ифодай орзуву омол ва ҳимояи манфиату ҳуқуқҳои мардум хеле бузург аст. Иқбол муҳимтарин нуктаҳои гуманистии фалсафаи Шарқу Ғарбро бо ҳам омезиш дода, концепсияи нави гуманистии худро эҷод намуд, ки дар он мақоми инсони оддӣ ба дараҷаи шаҳсияти идеалий баланд бардошта мешавад. Аз ин рӯ чунон ки иқболшиноси покистонӣ Саид Абдул Ваҳид таъкид мекунад, «бузургии шаҳсияти Иқбол ҳамчун донишманду шоир эътироф шудааст ва сабаби ин на танҳо аз навоварии ўст, балки дар он аст, ки асоси андешаҳои фалсафии Иқболро инсон ва мақоми ў дар олам ташкил медиҳад».

Иқбол дар осори гаронбаҳои адабиву фалсафии худ идеали инсонеро ба миён овард, ки тамоми ҳастиашро баҳри озодиву беҳбудии мардум сарф менамояд, мубориза ва некиву нақӯкориро мароми зиндагӣ қарор мебиҳад. Ҳамчунин Иқбол вазифаи асосии шеъру шоирӣ ва умуман адабиётро низ маҳз дар тарбияву тарғиби инсону одамият медонад ва борҳо ин иддаоро дар ашъ-

ораш таъкид намудааст. Ў шоиронеро, ки аз сўзу гудози маҳрамонаи онҳо ба мардум суде нест, мазаммат мекунад:

Зи ман бо шоири ширинбаён гўй:
«Чӣ суд аз сўз агар чун лола сўзӣ?
На худро мегудозӣ з-оташи хеш,
На шоми дардмандеро фурӯзӣ».

Шоири бузурги гуманист, ки худи ў «баҳри инсон ҷашми ман шабҳо гирист» мегўяд, ба шеъру шоирий ва иқтидори онҳо дар тарбияву ташаккули инсон итминони комил дошта, дар байтҳои зерини достони «Ҷовиднома», ки маромномаи эҷодии ўст, хитоб мекунад:

Фитрати шоир саропо ҷустуҷӯст,
Холиқу парвардиғори орзӯст.
Шоир андар синаи миллат чу дил
Миллати бешоире анбори гил...
Шеърро максуд гар одамгарист,
Шоири ҳам вориси пайғамбарист...

Ҳарчанд роҷеъ ба афкору андешаҳои гуманистии Муҳаммад Иқбол як гурӯҳ донишмандан амсоли Александр Баузани, Р. Н. Никольсон, Саид Нафисӣ, Мучтабо Миннавӣ, Саид Абдул Ваҳид, С. Синҳа, Н. П. Аникеев, Ф. Алиев, Н. И. Пригарина, М. Миршакар, А. Ғаффоров, С. М. Кедрова дар зимни асарҳояшон мулоҳизаҳои ҷолибе баён кардаанд, vale ҳанӯз бисъёр пахлӯҳои гуманизми эҷодиёти ин инсонпарвари бузург амиқ таҳлилу таҳқиқ нашудааст ва ниёзманди тадқиқотҳои ҷидуши муҳаққиқон аст.

1977.

БАХШИ ДУВВУМ

САҲИФАҲО АЗ ТАҶРИХИ АДАБИЁТ

ПАЙДОИШИ ЯҚ НАВЪИ МАРҒУБИ ШЕЪР

Китъа аз чумлаи он навъҳои муҳимми шеъри тоҷикиву форсӣ аст, ки монанди қасидаву ғазал ва рӯбиву маснавӣ дар тӯли қарнҳо дар эҷодиёти қариб ҳамаи шоирон арзи вуҷуд намуда, тақомул ёфтааст.

Ҳарчанд ин навъи шеър аз ҷиҳати лафзу маънӣ қобили таваҷҷӯҳ буда, дар адабиёти классикии ҳалқҳои форсизабон мавқеи муҳим дошт, vale то ҳол мавриди таҳлилу тадқиқи амиқ ва ҳаматарафаи илмӣ қарор нағирифтааст ва дар адабиётшиносии тоҷик ба ҷуз мақолаи муҳтасари М. Бақоев «Рӯдакӣ ва қитъасарой»¹ дар ин бобат асари алоҳидае дарҷ нагардидааст. Лекин бояд икрор шуд, ки роҷеъ ба қитъа ва баъзе ҳосиятҳои лафзиву маънавии он дар сарчаашмаҳо ва асарҳои тадқиқотии муҳаққиқони адабиёти тоҷику форс ба таври пароканда маълумотҳои фаровоне мавҷуданд.

Ин ҷо муроди муаллифи сатрҳо иборат аз он аст, ки дар асоси нишондод ва маълумотҳои муаллифони сарчаашмаҳо ва асарҳои тадқиқотӣ, ки бевосита ё баъносита дастраси ӯ гардидаанд, дар атрофи масъалаҳои пайдоиши қитъа дар адабиёти тоҷику форс ва баъзе ҳосиятҳои лафзиву маънавии он иҷмолан муҳокима ронад ва мулоҳизаву андешаҳояшро баён кунад.

Пеш аз он ки роҷеъ ба пайдоиши қитъа сухан ронда шавад, нахуст бояд дар хусуси маънои луғавӣ ва мағҳуми истилоҳии он тасаввуроте ҳосил намуд.

«Қитъа» аслан қалимаи арабӣ буда, маънои луғавии он пора, ҳисса, тикка, ҷузъ, қисмати ҳар чиз мебошад, ки инро ҳамаи муаллифони луғатномаҳо тасдиқ менамоянд. Vale доир ба мағҳуми қитъа ҳамчун истилоҳи адабӣ маълумотҳои басо гуногун ва муҳталифе мавҷуданд, ки тадриҷан ҷанде аз онҳоро зикр ҳоҳем

¹ М. Бақоев. Рӯдакӣ ва қитъасарой, маҷмуаи «Рӯдакӣ ва замони ӯ», Салинобод, 1958, саҳ. 147—151.

кард. Ҳоло гуфтаи мусаннифи «Шамс-ул-лугот»-ро мөрем, ки аксари муаллифони сарчашмаҳо дар ҳамон акыдаанд; «Қитъа — порай чизе ва дар истилоҳ ду байт ё зиёда, ки матлаъ набошад»¹.

Оид ба пайдоиши қитъа ҳам дар сарчашмаҳо ба асарҳои тадқикотӣ маълумотҳо мавҷуданд. М. Бақоев дар мақолаи номбурда чанде аз онҳоро аз назари таҳқиқ гузаронида ба хуносae меояд, ки дар адабиёги тоҷику форс пайдоиши қитъа асосан бо ду роҳ сурат гирифтааст. «Қитъа,— менависад ў,— ҳамон навъе ки маълум аст таъриҳан бо ду роҳ ба вучуд омадааст: ё ин ки порае аз қасида, ғазал ва амсоли онҳост, ё ин ки аз тарафи шоир ба тарзи алоҳида суруда шудааст»².

Дар ҳақиқат, қариб ҳамаи муаллифони сарчашмаҳо қитъаро пораи қасида ё ғазал пиндоштаанд ва танҳо дар асри XIX донишманди англisis Эдуард Браун илова бар пораи қасида ё ғазал будан дар асоси мушоҳидаҳои хеш баъзан ҳамчун шеъри комил ва мустакил суруда шудани қитъаро таъкид менамояд³.

Вале бояд гуфт, ки фикри пораи қасида ё ғазал будани қитъаро, асосан, муаллифони ҳамон сарчашмазхое, ки пас аз асрҳои XV—XVI таълиф гаштаанд, баён кардаанд. Дар асарҳои муаллифони пешина бошад ақидаи мазкур дучор намешавад. Аз ҷумла адабиётшиноси маъруфи асри XIII Шамси Қайси Розӣ доир ба навъҳои шеър сухан ронда, танҳо ҷиҳатҳои фарқноки қитъаро аз қасида ва рубой қайд мекунад⁴. До нишманди асри XV Ваҳиди Табрезӣ бошад қитъаро дар катори рубой муфрад, ғазал ба навъи қасида мансуб донад ҳам, пораи он ҳисоб намекунад⁵.

Агар кас бевосита ба эҷодиёти худи шоирон бо диққат назар намояд, бе душворӣ пай мебарад, ки қитъа дар асл шеъри мустакил ва алоҳида буда, ҳеч гоҳ дар адабиёти тоҷику форс пораи қасида ё ғазал набудааст. Барои мисол шеъри зерини шоири қарнҳои VIII—IX Ҳанзалаи Бодгисӣ қитъаи комил буда, чи аз ҷиҳаги сoddагии баёну сабк ва чи аз ҷиҳати конкрету бикр будани мавзӯю мундариҷа ва то андозае озод будани

¹ Шамс-ул-лугот, Бомбай, 1277, ч. II, сах. 135.

² Рӯдакӣ ва замони ў, с. 147.

³ Браун Э. Таърихи адабиёти Эрон, ч. I, Техрон, 1342, с. 56.

⁴ Шамс Қайси Розӣ. Ал-мӯъҷам, Техрон, 1327, с. 201.

⁵ Ваҳиди Табрезӣ. Ҷамъи мухтасар, бо эҳтимом ва тарҷуманӣ А. Бертельс, М., 1959, с. 34.

тарзи қофиябандиву вазнаш ба талаботи ин навъи шеър, ки сонитар баён ҳоҳем кард, пурра ҷавоб медиҳад:

Мехтарӣ гар ба коми шер-дар аст,
Шав ҳатар кун, зи коми шер бичӯй?
Ё бузургию иззу неъмату ҷоҳ,
Ё чу мардон-т марг рӯёруй.

Шеъри аз ҳар ҷиҳат комилу мустақил будани қитъа дар эҷодиёти ҳамаи қитъасароёни тоҷику форс ба таври равшан ба назар мерасад.

Пас саволе ба миён меояд, ки аз чӣ сабаб муаллифони сарчашмаҳо қитъаро пораи қасида ё ғазал номидаанд ва ин навъи шеър аслан дар адабиёти мо чӣ гуна зухур ёфтааст.

Барои ба ин саволҳо ҷавоби саҳех додан аввало бояд вазъияти шеъру шоириро дар адабиёти тоисломӣ ва давраи хилофати ҳалқҳои араб ва порсизабон пеши назар овард. Мутаассифона, аз осори адабии тоисломии аҷдодони мо ба тавассути сарчашмаҳо ба миқдори хеле кам суруду таронаҳо бокӣ мондаанду бас. Аз ин рӯ мо ҳам баъзе андешаҳои ҳудро дар асоси онҳо ба тариқи таҳмину пиндорҳо баён месозем. Аз адабиёти қадими араб бошад осори нисбатан бойе ба мерос мондааст, ки мавриди тадқики олимони маъруфи арабшинос аз қабили X. А. Гибб, И. Ю. Крачковский, А. Е. Крымский, И. М. Фильшинский қарор гирифтагаст.

Ҳоло маҳдудии ҳаҷми мақола моро водор менамояд, ки барои тасдиқи иддао бо баъзе баъзе ҳусусиятҳои адабиёти давраҳои мазкур қаноат созем.

Чӣ навъе ки маълум аст, дар адабиёти тоисломии араб, ки онро давраи ҷоҳилия ҳам меноманд, шеъру шоири мақоми бузурге дошт на навъи асосии шеър қасида ба ҳисоб мерафт. Дар ин бобат И. М. Фильшинский ба ақидаи И. Ю. Крачковский такя намуда хеле ҳуб фармудааст: «Дар давраи тоисломӣ жанрҳои шеър ҳанӯз аз қасида чудо нашуда буданд. Агар қитъаҳои кӯтоҳро, ки ба яке аз мазмунҳои номбурда баҳшида шудаанд ва ҳамчун экспромт ё қисмати чудошудаи асари бузурге таҷассум мейбанд, ба ҳисоб нагирим, ҳамаи жанрҳои шеър дар таркиби қасида... вучуд дош-

³ Ашъори ҳамасрони Рӯдакӣ, Сталинобод, 1959, с. 14.

танд. Аз ин рӯ қасидаро аз нуктаи назари жанр метавон асари синкетикий (яъне чомеъ ва яклухт — М. М.) шумурд»¹.

Аз гуфтаи боло равшан мегардад, ки дар адабиёти давраи ҷоҳилияи араб навъҳои шеър ҳанӯз чудо нашудаанд ва ҳамаи онҳо дар шакли ягона ё худ чомеъ арзи вучуд доштаанд.

Инчунин аз нишондоди мазкур бармеояд, ки нахустин навъи шеъре, ки аз қасида чудо гардида рӯ ба истиқлол мениҳад, ҳамоно қитъа будааст. Ба назари момаҳз аз ҳамин сабаб ба ин навъи шеъри арабӣ қитъа ном гузаштаанд, ки муносиб ва зебандад аст. Вале на бояд фаромӯш кард, ки ин ҳодиса на дар адабиёти тоҷику форс, балки дар адабиёти тоисломии араб ба вуқӯй пайвастааст². Пас сабаб чист, ки ин истилоҳ ба адабиёти ҳалкҳои порсизабон гузаштааст?

Ба ин савол мақом ва нуфузи забону адабиёти араб ба маданияти мамлакатҳои истилоушуда, маҳсусан, дар давраи хилофат худ ҷавоб мегардонад. Азбаски дар он давра ва минбаъд ҳам (ба истиснои аҳди сулолаҳои Саффориёну Сомониён) дар Аҷам забони арабӣ расман ҳамчун забони давлатӣ ва аз ҷумла забони асарҳои илмиву адабӣ — бадей шинохта мешуд, бештари осори илмиву адабии намояндагони ҳалкҳои тоҷику форс ба забони арабӣ таълиф мегардидаанд ва пайдоиши қариб ҳамаи падидаву ашъёи шоиста ва ҳамида ба арабҳо нисбат дода мешуд.

Ҳатто адабиётшиноси маъруф Муҳаммад Авғӣ, ки нисбат ба забон ва адабиёти порсии дарӣ бо як дилбастагӣ назар мекунад, пайдоиши назми тоҷику форсро ба адабиёти араб вобаста месозад. Азбаски улуми адиба ба арабӣ таълим дода мешуд, қариб ҳамаи навъҳои шеър, ки хоси адабиёти тоҷику форс буданд ва ба адабиёти араб пас аз ҷанд муддат гузаштаанд, монанди рубой, маснавӣ, мустазод, таркибанд, тарҷеъбанд номи арабиро қаёб намудаанд. Дар ин ҳолат бо таъси-

¹ И. М. Фильшинский. Арабская классическая литература, М., 1965. с. 18.

² Аз рӯи мушохидаҳо маълум мегардад, ки дар осори адабии форсу тоҷик порҷаҳои аз ҷиҳати мазмун нисбатан мустакил ва томро, ки аз қасида, ғазал, достонҳо чудо шуда, дар алоҳидагӣ ҳам маъни медиҳанд, на қитъа, балки тафрика (ба маъни пароқанд) меноманд. Бехуда нест, ки як қисмати девонҳои баъзе шоирон, ки ҷунин ашъори пароқандаро дар бар мегирад, унвони мутафарриқот ё тафриқотро дорад.

ри забони арабӣ қитъа ном гирифтани як навъи шеъри тоҷикий — форсӣ ҳам ҳодисаи табии шуда мемонад. Бо вучуди ин таъсири чандтарафаи қитъаҳои арабиро ба шеъри тоҷикиву форсӣ инкор кардан мумкин нест.

Чи навъе ки тадқиқотҳои тозаи адабиётшиносони маъруф Маликушшуаро Баҳор, Абдулғанӣ Мирзоев, Саид Маҳмуди Нишот ва ҷанде дигарон нишон медиҳад, қасидаву ғазал ба адабиёти тоҷику форс бевосита аз адабиёти араб нағузашта, балки дар ашъори ҳиҷои давраи тоисломӣ заминаҳо доштаанд ва натиҷаи такомули ҷомаю ҷакома барин навъҳои шеъри худи ҳалқҳои порсизабон будаанд. Адабиётшиноси эронӣ Саид Маҳмуди Нишот таъя ба акидаи Баҳор намуда менависад, ки «аммо он чи имрӯз ҳамагон бар он муттафиқанд, ҷома ва ҷакома ду номи барозандай ғазал ва қасида аст»¹.

Ба назари мо ба масъалаи пайдоиши қитъа низ аз ҳамин нуқтаи назар наздиқ шудан шояд дуруст бошад.

Яке аз намунаҳои қадимтарин шеърҳое, ки ба забони порсии дарӣ дар аҳди сосониён тараним мешуданд, «Суруди оташкадаи Қарқӯй» мебошад, ки ба туфайли китоби «Таърихи Сиистон» имрӯз дастрас гардидааст.

«Асли суруд:

Фарҳат бодо рӯш
Хунида Гаршосп ҳӯш
Ҳаме пур аст аз ҷӯш
Нӯш кун, май нӯш,
Ҳамеша некӣ қӯш
Ки дӣ гузашту дӯш
Шоҳо, худойгоно
Ба оғарини шоҳӣ.

Тарҷими он:

Афрӯҳта бодо рӯшнӣ,
Оlamgir бодо ҳӯши Гаршосп
Ҳаме пур аст аз ҷӯш,
Нӯш кун, май нӯш,
Ҳамеша некӣ кун,
Ки дирӯзу дишаб гузашт
Шоҳо, худойгоно.
Ба оғарини шоҳӣ»².

Чунон ки диди мешавад, суруди мазкур хеле соддаву равон буда, фикр дар он ба тарзи равшану қушода ва ошкоро баён шудааст. Чӣ навъе ки дар мавридаш қайд ҳоҳем кард, услуб ва тарзи ифодаи фикр дар қитъаҳои шоирони тоҷику форс ҳам ба ҳамин минвӯл аст. Масалан, дар порчай қитъаи шоири асри X Абу-

¹ Саид Маҳмуди Нишот. Зеби сухан ё илми бадеъи порсӣ, ч. I, Техрон, 1342, с. 123.

² Ҳамон ҷо, с. 180.

лаббос ба тарзи баёни суруди мазкур монандии зиёдеро пай ғурдан мумкин аст.

Бугзин малико, бугзин малико,
Покаст таби ту ба соли малако¹.

Ҳамин гуна монандӣ байни як зумра қитъаҳои Абу-абдулло Рӯдакиву муосиронаш ва ҳаҷвияи дар ҳаққи истилогари араб Асад бинни Абдулло сурудан мардуми Балх, шеъри дар васфи Самарқанд иншо кардаи Абу-лянбағӣ ва ҳоказо мушоҳида мегардад. Барои мисол қитъаи зерини Рӯдакиро овардан мумкин аст:

Эй дил, сазояш барӣ
Боз бар чанголи уқобӣ.
Бе ту маро зинда набошад,
Ман зарраам ту офтобӣ².

Агар услуби қитъаи мазкур ба сабки шеъри Абу-лянбағӣ шабоҳат дошта бошад, қитъаҳои ҳаҷвии Мунчики Тирмизӣ тарзи баёни ҳаҷвияи мардуми Балҳро ба хотир меоварад.

Бояд гуфт, ки мо монандиро танҳо аз шеърҳои ҳичоиҷе ҷустем, ки ба забони дарии тоҷикӣ иншо шудаанд. Дар айни замон ин ҳолатро дар порчаҳои ғотҳои Авестову сурудҳои монавӣ низ мушоҳида намудан аз имкон дур нест.

Ҳамин тавр дар асоси монандии услуби баёну қӯшода ва ғайримастур ифода кардани фикр, ҳеле кам истифода намудани санъатҳои бадеӣ ва ниҳоят конкретияти мазмун ба хулосае омадан имконпазир аст, ки қитъаи тоҷикиву форсӣ сарчашмаашро мисли рубоиву дубайтӣ пеш аз ҳама аз ҳамон суруду таронаҳои бостонии мардуми порсизабон гирифтааст. Бесабаб нест, ки Шамс Қайси Розӣ фарқи қитъаро маҳз аз рубоӣ нишон медиҳад.

Далели дигаре, ки ақидаи болоии моро тақвият мединад, иборат аз он аст, ки бино ба маълумоти Саид Маҳмуди Нишот шоири маъруфи асри IX араб Абунувос бо вазни ҳаштҳичони ҳаҷвияи «Аз Ҳуталон омадия» як силсила қитъа навиштааст ва дар муқаттаоти ўқалимаву ибора ва ҳатто мисраъҳои порсии дарӣ ҷой

¹ Ашъори ҳамасрони Рӯдакӣ, с. 108.

² Осори Рӯдакӣ, Сталинобод, 1958, с. 133.

доштаанд. Ииро аз байти зери яке аз қитъаҳои ўҳам пай бурдан мумкин аст:

Ва урфу атручу битуфохатин,
Ва шурбу сахбои би тосотин.
(Ва бўйдани лимону себ хуш аст,
Ва пўшидани май бо тос беҳ аст)¹.

Ин ҷо нуқтаи дигаре бармеояд, ки суруду таронаҳои қадимаи халқҳои порсизабон на танҳо сарчашмаи қитъаҳои тоҷикиву форсӣ будаанду бас, балки онҳо ба такомулу нумӯи ин навъи муҳимми шеъри арабӣ низ мадад расондаанд. Зимнан ногуфта намонад, ки ҳарчанд таъсири адабиёти араб ба адабиёти халқҳои порсизабон бузург аст, vale аҳли илму адаби тоҷику форс низ барои инкишофи адабиёти араб сахми зиёде гузаштаанд ва адабиёти тоҷику фарс ба адабиёти араб таъсири андаке набахшидааст, ки онро худи донимандони машхури араб аз қабили Таҳо Ҳусайн, Ҳанна-ал-Фахури ҳам тасдиқ менамоянд.

Дар айни ҳол як масъалаи дигарро низ бояд зикр кард, ки пайдоиши суруду таронаҳои порсии дарӣ — тоҷикий ба қадом давра рост меояд. Албатта, ба ин савол ҳоло ҷавоби аниқ ва саҳех додаൻ бо сабабҳои мӯайян ба куллӣ имконнопазир аст. Вале бидуни шубҳа метавон қайд кард, ки ин ҳодиса ба ташаккули ҳуди ҳамон забон алоқадор мебошад. Аз ин рӯ қадимӣ будани суруду таронаҳои мазкурро гуфтаи зерини ақадемик Абдулғани Мирзоев низ тақвият медиҳад: «Пайдоиши забони дарии порсӣ — тоҷикиро, ба фикри мо аз протсесси ташаккулёбии халқияти мардуми тоҷик, ки ҳанӯз аз асрҳои V мелодӣ шурӯъ мешавад, чудо кардан мумкин нест»².

Дар боло қайд гардид, ки қитъа дар адабиёти тоҷику форс порае аз қасида ё ғазал набуда, аслан ҳамчун навъи мустақили шеър ибтидои худро аз эҷодиёги даҳонии халқ гирифтааст. Барои ба субут расонидани ақидаи мазкур зарур аст, ки ҳусусиятҳои хоси лафзиву маънии қитъаро, ки бо онҳо вай аз дигар навъҳои шеър (хоса аз қасидаву ғазал) фарқ мекунад, алоқадри ҳол равшан карда шавад.

¹ Девони Абунувос, Қоҳира, с. 115.

² А. Мирзоев. Абӯ Абдулло Рудакӣ, Салинобод, 1958, с. 33.

Муаллифони сарчашмаҳо ва бештари асарҳои тадқиқотӣ қитъаро пеш аз ҳама аз рӯи тарзи қофиябандиш шарҳ додаанд ва фарқи онро аз қасидаву ғазал дар бидуни матлаъ будани он донистаанд. Дар ҳақиқат, аксари қитъаҳои шоирони тоҷику форс бематлаъ мебошад. Вале дар баробари ин қитъаҳое, ки дорон матлаъ мебошанд, кам набуда, дар тамоми марҳалаҳои адабиёти тоҷику форс аз ибтидо то имрӯз ба назар мерасанд. Масалан, аз 85 қитъаи нисбатан комиле, ки дар осори ҳамасрони Рӯдакӣ боқӣ мондааст, 27-тоаш дорони матлаъ буда, пурра ба талаботи ин навъни шеър ҷавоб медиҳад. Аз муқаттаоти шоири асри XVII тоҷик Шавкати Бухорӣ бошад ягон қитъае дучор нагардид, ки бе матлаъ бошад.

Ҳоло барои мисол аз қитъаҳои шоирони ҳамасри Рӯдакӣ ду намуна меорем:

Аз Турки Кешӣ:

Родмардию мард дони чист?
Бохунартар зи ҳалқ гӯям кист?
Он ки бо дӯстон бидонад соҳт,
Он ки бо душманон бидонад зист¹.

Қитъаи дигар аз Абулфатҳи Пиндор:

Май фаро ювар, ки баҳра мебарӣ,
Май нишотафзои шодиоварӣ.
Ҳар киро, ки май набӯ, шодӣ набӯ
Ин ҷаҳонро ҳуррамӣ бо май дарӣ.
Аблаҳон гуянд, ки ин май бӣ ҳаром,
Менадонам, к-ин ҳаром аз ҷӣ дарӣ.²

Бояд гуфт, ки ин ҳодиса аз назари баъзе муаллифони сарчашмаҳо низонамондааст. Муаллифи «Фиёсул-лугот» Муҳаммад Фиёсиддин аз ҷумлаи аввалинҳост, ки баъзан матлаъ доштани қитъаро пай бурда, ақидаи хешро ҷунин шарҳ додааст: «Қитъа дар истилоҳи шуаро ду байт ё зиёда, матлаъ дорад ё надорад...»³.

Акнун бубинем, ки ҳуди қофия дар назми ҳалқҳои порсизабон ҷӣ мақом ва моҳияте дорад. Ҷунон ки аз

¹ Ашъори ҳамасрони Рӯдакӣ, сах. 132.

² Ҳамон ҷо, с. 137.

³ Муҳаммад Фиёсиддин. Фиёсул-лугот, Қонпур, сах. 329.

осори бокимондаи адабиёти қадим равшан мегардад ва адабиётшиносону поваршиносон низ тасдиқ кардаанд, шеърҳои аввалини тоҷикиву форсӣ ашъори оҳангӣ ва ҳичой будаанд ва дар онҳо қофия (ба маънои гомаш) қариб вуҷуд надоштааст. Инро мутафаккирои пешинаи мо низ ба хубӣ дарк намудаанд. Аз ҷумла Муҳаммад Авғӣ фарқи асосии назмро аз наср маҳз дар вазн медонад ва ҳатто аз қофия номе ҳам намебараад¹.

Дар адабиёти араб бошад ҷиояти қофия аз шарғҳои муҳимтарини шеър ба шумор мерафт ва сухансанҷони араб асареро, ки дорон вазн бошад, вали қофия надошта бошад, назм ё шеър намешумурданд. Аз ин чост, ки онҳо сурӯдҳои ҳусравониро, ки бекофия буданд, насли мураҷҷаз номидаанд.

Бар ҳилофи ин дар ашъори қадимаи мо қофия мақоме надошт ва шеър одатан марбут ба оҳангӯ мусикӣ суруда мешуд, ки ин анъана то ҳол дар эҷодиёти даҳони ҳалқамон идома дорад ва ҷунон қи Маликушшуаро Баҳор қайд кардааст, алоқамандии шеъру мусикиро арабҳо маҳз аз мардуми порсизабону суринӣ гирифтаанд.

Ҳамаин ин гуфтаҳо далели он аст, ки қофия дар асл хоси шеъри арабӣ буда, ҷиояти он ба назми мо бо таъсири адабиёти араб гузаштааст. Бояд гуфт, ки ҷиояти ҳатмии қофия дар назми тоҷику форс яку якбора дар муддати кӯтоҳе рӯх надодааст. Шеърҳои шоирони пешина аз ҷиҳати қофия ва вазни арӯз сактаҳои зиёде доштанд. Шиблии Нӯъмонӣ дар ҷилди IV асараш китъяи зеринро намуна меорад, ки тарзи қофиябандии он ба талабот ҷавоб намедиҳад.

Гуфтӣ, ки бо муҳолифи ту з-ин сипас маро
Набвад ба ҳеч ҷое пай амри ту ҳадис.
Рафтиву з-он, ки гуфтӣ бо душманони ман
В-он кас, ки гӯшдори ту буд, он ҳама шунид².

Гуфтаҳои боло Ҷар он далолат мекунанд, ки катъа дар адабиёти тоҷику форс ҳанӯз аз давраи пайдоиш аз ҷиҳати тарзи қофиябандӣ навъи ҷисбатан озоди шеър ба ҳисоб мерафтааст.

¹ Муҳаммад Авғии Бухорӣ. Лубоб-ул-албоб, ч. I, Лейдин, 1906, с. 11.

² Шиблии Нӯъмонӣ. Шеър-ул-Аҷам, тарҷумаи Бурхониддини Кашқулий, Лоҳур, 1306, саҳ. 185.

Дар айни ҳол бояд муҳтасаран қайд кард, ки ҳамин гуна озодии ғисбии қитъа аз ҷиҳати вазн низ ба назар мерасад. Аввал ин, ки қитъа мисли рубоиву маснавӣ ё қасидаву ғазал дорон вазнҳои хос ва маъмул набуда, дар қадом баҳре, ки рост ояд, суруда мешуд, сониян вазни қитъаҳои тоҷикиву форсӣ аз ҷиҳати кӯтоҳию соддагӣ ҳамоно ба вазнҳои ашъори ҳиҷоии қадима шабоҳати зиёде доранд, ки инро аз намунаҳои зикршуда ҳам ба осонӣ пай бурдан мумкин аст.

Шарт ё меъёри дигаре, ки муаллифони сарчашмаҳо аз рӯи он қитъаро аз дигар навъҳои шеър фарқ намудаанд, ба ҳачм ё худ шумораи байтҳои он вобаста мебошад. Аз ҷумла муаллифи «Ҳафт қулзум» Қабул Муҳаммад барои тақвияти иддаои хеш маҳз ба ҳачми қитъа ишора намуда менависад: «Бидон, ки қитъа дар луғат пораест аз ҷиҳе вae дар истилоҳ абете чанд, ки муттаҳид бошад дар вазн ва қофия ва матлаъ надорад. Зоро ки агар матлаъ бошад то нуздаҳ байт ғазал, зиёда аз он қасида аст ва ҳадди ақаллии қитъа ду байт ва аксарапро ҳадди муайянне нест»¹.

Бояд гуфт, ки чунин ақидаро ҳанӯз Шамс Қайси Розӣ баён карда буд ва муаллифи «Таърихи умумии адабиёт» Ҷхон Шерр низ ба навъҳои шеъри тоҷикиву форсӣ маҳз аз ҳамин нуқтаи назар баҳо медиҳад². Ва-ле эҷодиёти худи қитъасароёни барҷаста гувоҳӣ медиҳад, ки қитъа аз ҷиҳати ҳачм низ ғисбат ба рубоиву қасидаву ғазал озод буда, меъёри муайянне надоштааст. Бо вучуди ин аксари қитъаҳои шоирони тоҷику форс ҳачмай хурд буда, баъзан вусъат ёфтани онҳо ба мавзӯъ ва мундариҷаашон вобаста аст.

Аз лиҳози тарзи лаён, забон, таркиби луғавӣ низ қитъа аз тамоми навъҳои шеърӣ, хоса, аз қасидаву ғазал фарқ мекунад. Ин ҷо ҳамиро қайд намудан кифоя аст, ки забон ва тарзи баёни қитъа хеле содда буда аз тақаллуфот тамоман озод мебошад (ба истиносӣ қитъаҳои маснӯъ, ки хеле каманд). Дар қитъа мисли қасидаву ғазал одатан ба латофату нафосат, равонию ҳуҷоҳангии сухан, таркиботи хушу мутантан дикқати беш ва маҳсус дода намешавад. Аз ин ҷоҳӣ, ки дар бисёр мавриҷҳо забони қитъа аз забони гуфтугӯй кам фарқ мекунад ва шояд аз ҳамин сабаб бошад, ки про-

¹ Қабул Муҳаммад. Ҳафт қулзум, ч. 7, Ауд, 1891, с. 46.

² И. Шерр. Всеобщая история литературы, М., 1896, с. 60.

фессор Е. Э. Бертельс барин муҳаққикон қитъаро экспромт ё худ шеъри бадеҳавӣ номидаанд. Албатта, сабаби асосии ҳамаи ин ҳолатҳо дар он аст, ки қитъа дар адабиёти мо аз эҷодиёти даҳонии ҳалқ оғоз ёфтааст.

Дар қитъа бадеият, яъне истифода намудани воситаҳои гуногуни тасвири бадеӣ низ мисли қасидаву ғазал фаровон набуда, танҳо дар мавридҳои чудогона ба назар мерасад. Ин ҳусусиятро ба худ қаబ намудани қитъа низ бидуни шубҳа бесабаб нест ва мо дар ин ҳусус сонитар сухан ҳоҳем ронд.

Ниҳоят, ҳусусияти дигари лафзии қитъа дар композитсия ё худ бандубости он мебошад. Бандубости қитъа дорон ҳусусиятҳои аҷибе буда онро аз ҳавъҳои дигари шеърӣ ба қуллӣ фарқ месозад. Агар байтҳои қасидаву ғазал мустақилияти нисбие дошта бошанду як фикрро ифода карда тавонанд, дар қитъа байтҳоро аз ҳам чуло намудан имконнопазир аст ва дар ҳолати чудогона ҳондани онҳо муроди шоир пурра зоҳир намегардад. Зоро дар қитъа асосан ягон мазмунни воҳиду бикр ифода мешавад.

Бо банду басти худ ба назари мо қитъа ба рубой бештар шабоҳат дорад, ки инро ҳанӯз Шамс Қайси Розӣ ҳис карда буд. Ин монандиро аз тарзи ифодай фикр дар ҳардии ин ҳавъҳои шеър пай бурдан мумкин аст. Масалан, чи дар рубой ва чи дар қитъа дар аввал ягон фикр ба миён гузашта шуда дар сатрҳои минбаъда мавриди муҳокима қарор мегирад ва мисраъ ё байти охир бештар барои ҷамъбаст намудани он хизмат мекунад.

Дар омади сухан бояд ҳамин масъаларо ҳам зикр кард, ки ҷаро сухансанҷону муҳаққикони адабиёти тоҷику форс қитъаро пораи қасида ё ғазал номидаанд. Ин албатта, дорон сабабҳои зиёде мебошад. Ба назари мо яке аз сабабҳои асосии ин ҳодиса дар он аст, ки онҳо ба пайдоиши қитъа ва ҳусусиятҳои он маҳз аз нуқтаи назари илми адабиётшиносии араб, ки дар тушашта хеле инкишоф ёфта буд, баҳо дода ҳусусиятҳои миллии онро ба назар нағирифтаанд. Зоро қариб ҳамаи онҳо ба адабиёти араб эътиқоди комил доштаанд ва онро сарчашмаи шеъру шоирин ҳалқи худ мешумурданд.

Ҳарчанд муаллифони сарчашмаҳо доир ба мавзӯъ ва мундариҷаи қитъа ҷизе нағуфтаанд, вале дар як зумра асарҳои тадқиқотии адабиётшиносону шарқши-

носон дар ин бобат баъзе ишораҳои пурқиматро дучор кардан мумкин аст. Махсусан, ишораҳои донишмандони рус Е. Э. Бертельс, З. Ворожейкина, адабиётшиносони Эрон Чалолиддин Ҳумой, Захрои Ҳонларӣ, Фаривор Ҳусайн, Эҳссони Ёршотир ва дигарон хеле ҷолиби дикқат аст.

Аз ҷумла дар «Қомуси муҳтасари адабиёт» қитъа ба тарики зайл шарҳ дода мешавад: «Қитъа, асосан, дар навиштани асарҳои хурди дорон ҳарактери фалсафӣ ва ахлоқӣ истифода бурда мешавад»¹. Илова бар ин бояд гуфт, ки қитъаро аз ҷиҳати доираи мавзӯот метавон васеъдоманатарин навъи шеъри тоҷикиву форсӣ шумурд. Зоро дар қитъа аз баёни ишқу ошиқӣ сар карда то тасвири воқеаву ҳодисаҳои ҳаррӯза як даста мавзӯъҳоеро ҳам дучор кардан мумкин аст, ки бештари онҳо дар дигар навъҳои шеър дучор намегардад. Масалан, тасвири публисистии ҳодисаҳои рӯзмарра, ки яке аз мавзӯъҳои мустаъмали қитъа аст, дар ғазал та момон ҷой надошта, дар қасида бошад танҳо баъзан вобаста ба мавзӯъҳои дигар оварда мешавад. Қобили таъкид аст, ки аз лиҳози мавзӯю мундариҷа ҳам то андозае озод будани қитъа зоҳир мегардад.

Зимнан ногуфта намонад, ки усули нигориши мавзӯъҳои ба анвои муҳталифи шеър муштаракбуда аз ҳам тафовут дорад: Барои мисол ба мавзӯи ишқ таваҷҷӯҳ намоем, ки он аз маъмултарин мавзӯъҳои назми тоҷику форс ба шумор меравад. Ин мавзӯъ, ки асосан хоси ғазал аст, дар қитъа ба таври махсус ифода мегардад. Дар асоси мушоҳидаҳо маълум мегардад, ки дар қитъа ин ё он маъсалаи ишқу ошиқӣ монанди ғазалу тағazzул ба таври умумӣ тавсиф ва тасвир наёфта, балки танҳо як лаҳзай он ба тарики конкрет ва бикр ифода мешавад. Инро муҳакқики озарӣ С. Х. Алиев низ пай бурда чунин изҳори ақида мекунад, ки «қитъа — ин навъи лирикӣ набуда, балки жанри (ифодакунандаи) фикр мебошад»².

Вале бояд қайд кард, ки қитъаро ба қуллӣ навъи ғайрилирикӣ ҳисобидан, ба назари мо, он қадар дуруст нест. Зоро, чунон ки бармеояд, ифодаи фикри конкрет ё бикр дар қитъа на ба таври урён, балки омехта бо

¹ Краткая литературная энциклопедия, т. 3, М., 1966, с. 546.

² С. Х. Алиев. Формы классической азербайджанской поэзии, АКД, Баку, 1966, с. 23.

Эҳсосу ҳаячони шоирон бо пирояи латифу дикқатрабо зоҳир мегардад. Барои мисол овардани қитъаи зерини Мунчики Тирмизӣ кифоя хоҳад буд:

Неку гули дурангро нигоҳ кун
Дурраст ба зери ақиқи сода.
Ё ошику маъшук рӯзи хилват
Рухсора ба рухсора барниҳода.

Илова ба гуфтаҳои болоӣ ба ақидаи мо барои аз ҳамдигар фарқ қардани навъҳои шеърӣ бояд мавзӯъҳои марказӣ ё асосии онҳоро низ ба назар гирифт. Ҳарчанд бештари мавзӯъҳо барои навъҳои гуногуни шеър муштараканд, vale дар баробари ин ҳар як навъи шеър дорои мавзӯи марказии худ низ мебошад. Масалан, агар мавзӯъҳои асосии қасида — мадху васфу шикоят, ғазал — тараннуми ишку зебой бошад, мавзӯи марказии қитъаро панду ахлок, афкори иҷтимоӣ ва сиёсӣ дар бар гирифта дигар масъалаҳо марбут ба он мавзӯъҳои асосӣ ифода мегарданд.

Ҷӣ тарзе ки дар фавқ ишорат рафт, дар қитъа ҳам монанди навъҳои дигари шеърӣ ғуфтибикати лафзу маънӣ ба маънои томаш мушоҳид миешавад. Ин ҷо аз муҳокима худдорӣ намуда танҳо ҳаминро қайд мекунем, ки вобаста ба мавзӯъ ва мундариҷа хосиятҳои лафзии қитъа тағъир меёбад. Мисолҳои зикршуда далили ин шуда метавонанд.

Инчунин пӯшида нест, ки навъҳои шеърӣ аз ҳамдигар бо моҳияту вазифаашон, ки ба ғояи онҳо алоқадор аст, тафовут доранд. Дар ин бобат ҳам қитъа дорои хусусиятҳои хос буда, вай асосан барои тасвири воқеаву ҳодисаҳои рӯзмарра, ифодаи афкору ғаразҳои гуногуне, ки дар ин ё он маҷрид падид меоянд, ҳизмат менамояд. Хосияти экспромтӣ ё худ бадеҳавӣ доштани қитъа ҳам аз ҳамин ҷо сар мезанад.

Аз муҳокимоти болоӣ маълум мегардад, ки қитъа як навъи мустақили шеър буда, чи бо хусусиятҳои лафзиву маънавӣ ва чи бо моҳияту вазифаи худ аз навъҳои дигари шеър тафовут доштааст.

1969-

ҚАДИМТАРИН РИСОЛАИ МАНЗУМИ ТИББИ

Тибби точику форс низ монанди адабиёту фарҳасти оламшумули он таъриху суннатҳои ғаниву қадимӣ дошта, гаҷнинаи тибби ҷаҳониро бо асарҳои гаронбайҳои илмӣ бой гардондааст. Дар шоҳаҳои гуногуни илми тиб дар тӯли беш аз ҳазор сол садҳо рисолаҳо оғарида шудаанд, ки ҳар қадом ғатиҷаи таҷрибаву андӯҳтаҳои табибони маъруф буда, барои пешрафти ин илм хидмати босазо кардаанд. Вале, мутаассифона, имрӯз аксари онҳоро гарду ғубори фаромӯши пӯшондааст ва таърихи тибби тоҷик аз соҳаҳои хеле кам тадкикшудаи илм ба шумор меравад.

Яке аз ҳамин гуна асарҳои тадқиқнашуда кӯҳантарин рисолаи манзуми тиббӣ «Донишнома»-и ҳаким Майсарӣ мебошад, ки дар аҳди Сомониён, дар замони бедориву ҳудогоҳӣ ва ташаккулу ҳудшиносии миллии мардуми тоҷик ба забони форсии тоҷикӣ оғарида шудааст. Аз ин рисолаи пуарзиш алҳол танҳо як нусхан ҳаттӣ маълум аст, ки он дар Қитобхонаи миллии Париж таҳти шумораи R — 7799—310 маҳфуз буда, дорон 164 варак аст ва 4481 байтро дар бар мегирад. Ин нусхай ягона соли 852 ҳ.—1448 м. ба қалами Маҳмуди Табрезии шоҳномаҳон қитобат шудааст. Пас аз тавсифи муҳтасари Фехрасти нусхаҳои ҳаттии қитобхонаи миллии Париж бори аввал аҳли илму адабро бо ин рисола ва нусхай ягонаи он ҳоваршиноси маъруфи фаронсавӣ Жилбер Лазар ошно намудааст. Ӯ ба муносибати ҷаҳони 1100-солагии устод Абӯабдуллои Рӯдакӣ таҳти үнвони «Ду рисолаи тибии асри X ба забони форсии дарӣ» маколае дарҷ аамуда, «Ҳидоят-ул-мутааллимин фит-тиб»-и Абӯбакр Рабеъ бинни Аҳмад Аҳавайнӣ Бухорӣ ва «Донишнома»-и ҳаким Майсариро чун намунаҳои барҷастаи асарҳои тибии замони Сомониён муаррифӣ мекунад ва арзиши баланди илмиву амалии онҳоро таъкид соҳта, таваҷҷӯҳи донишмандони соҳаҳои гуногуни илмро ба он рисолаҳо ҷалб менамояд.

Сипас донишмандони соҳаҳои филология ва тиб Раҳим Ҳошим, В. Қарранов, Ю. Нуралиев дар зимни асарҳои ҳуд ба «Донишнома»-и ҳаким Майсарӣ ишораҳо намуда, асосан баҳои баланди Жилбер Лазарро таъкид кардаанд.

Ниҳоят соли 1987 нусхай «Донишнома»-и ҳаким Майсарӣ аз тарафи Муассисаи мутолааи исломии До-

нишгоҳи Макгил бо ҳамкории Донишгоҳи Техрон ба эҳтимоми донишманди эронӣ Бароти Занҷонӣ чоп шудааст, ки бо мақолаи файласуфи маъруф Махдии Муҳакқик «Ҷанбаҳое аз илми пизишкӣ дар ислом» оғоз меёбад. Дар пешгуфтори Бароти Занҷонӣ тарҷуманӣ ходи Майсарӣ, мазмуну муҳтавои «Донишнома» ва баъзе хусусиятҳои адабиву забони он мавриди баррасии кӯтоҳ қарор гирифтааст. Дар ҳошияни матни китоб баъзе қалимаҳу таъбирҳои номафҳум шарҳу тавзех ёфтаанд.

Бо ин ҳама ҳанӯз «Донишнома»-и Ҳаким Майсарӣ ҳарҷониба дар муқоиса бо рисолаҳои дигари тиббӣ на аз тарафи лонишмандони тиб ва на аз ҷониби адабиётшиносону забоншиносон таҳқик нашудааст. Ин ҷо танҳо дар хусуси мундариҷаи рисола, муносибати забони форсии тоҷикӣ бо забони «Донишнома» ва баъзе масъалаҳои истилоҳсозӣ дар он таваққуф ҳоҳад шуд.

Дар бораи шаҳсияти Майсарӣ ва аҳволу осори ӯ дар сарчашмаҳо маълумоте ба назар намерасад. Дар ин бобат танҳо дар рисолаи ӯ «Донишнома» баъзе ишораҳо мавҷуданд. Аз байтҳои зери рисола маълум мегардад, ки Майсарӣ соли 370 ҳ.—980 м. дар синни 46-солагӣ асарашро ба поён расондааст. Аз ин рӯ ба таваллуди ӯ дар соли 324 ҳ.—935 м. ҷои шубҳае нест:

Биянчомид «Донишнома»-и ман,
Баромад з-ӯ муроду комаи ман.
Ба соли сесаду ҳафтод будем,
К-аз ин нома ҳамепардаҳта шудем...
Ман аз дӯ бисту ду се баргузаштам
Ва девони ҷавонӣ барнавиштам

Майсарӣ аз устодони худ илми тибро омӯхтааст:

Зи устодон ман ин нусха гирифтам,
Дар ин нома туро некӯ бигуфтам.
Панири ҳушк ҳӯрдан ҳуш кунад бод,
В-аз ин **устод оғоҳӣ** ба ман дод.

Майсарӣ аз осори табиони маъруфи Шарқу Farb оғоҳии хуб доштааст, ки дар рисола борҳо ба Букроту Фалотун, Арастуву Ҷолинус, Ҳермесу Муҳаммад Закариён Розӣ ишора қардааст.

Аз байтҳои зерини «Донишнома» бармеояд, ки Май-

сарӣ пас аз андешаи зиёд асари худро ба сипаҳсолори маъруфе, ки лақаби Носируддавла доштааст, баҳшидааст:

Фаровон бо дилам андеша кардам,
Хирадмандиву дониш пеша кардам,
Ки бигзинам шаҳе донову бедор,
Ки ҳаст ин хуб донишро харидор.
Набуд ин ҷуз сипаҳсолори Эрон
К-аз ў обод шуд Эрони байрон.
Бад-ӯ мар шоҳиёнро иззу ком аст,
Бубинӣ Носиридавлат-ш ном аст.

Дар бораи шаҳсияти Носируддавла донишмандон андешаҳои гуногун баён кардаанд. Агар Жилбер Лазар ўро Абулҳасан Муҳаммад бинни Иброҳим Симчӯрӣ — ҳокими кӯҳистон шуморад, ба назари Бароти Занҷонӣ «ба эҳтимоли бисёре қавӣ мамдӯҳи Майсарӣ бүнёнгузори силсилаи Ғазнавӣ, яъне амир Сабуктегин аст, ки лақаби Носируддавла дошта ва аз шаъбони 366 ҳ. к. ҷонишини Алптегин шуда ва қудратро ба даст гирифтааст».

Дарвоқеъ манзур аз Носируддавла Сабуктегин — падари Султон Маҳмуди Ғазнавӣ будан ба ҳакикат наздиктар аст. Зоро амирони Ғазнавӣ ҳарчанд туркнаҷод буданд, вале саъӣ мекарданд, ки худро эронинаҷод вонамуд сохта, идомадиҳандай суннатҳои Сомониён нишон диханд ва қудрати воқеъ ҳам дар он даврон ба дасти онҳо мегузашт.

«Донишнома» бо ситоиши оғаридагори ҷаҳон оғоз ёфта, пеш аз ҳама тавсифи дониш ва таснифи илмҳо ро дар бар мегирад. Майсарӣ асосу аркони донишро, ки мавриди истифодаи мардум аст, ҷаҳорто, яъне нуҷум, ҳандаса, пизишкӣ ва дин медонад. Аз ин ҷаҳор навъи дониш ў ба хусус пазишику динро дар ҳаёти мардум хеле муҳимму зарурӣ мешуморад, зоро онҳо ба ҳастии ҷисмониву рӯҳияи инсон марбуртанд:

Пизишкову динро гар надонӣ,
Зиёнаст ин ҷаҳонӣ вон ҷаҳонӣ.
Яке танро зи беморӣ бисӯзад,
Дигар ҷонро ба дониш барфурӯзад.
Пизишкӣ донишааш танро паноҳ аст
Ва дин донистанаш ҷонро сипоҳ аст.

Рисола, ки ба тибби амалӣ бахшида шудааст, пеш аз ҳама дар бораи ташреҳу таркиби бадани инсон мълумот медиҳад. Аз ҷумла муаллиф таъкид мекунад, ки тани одам аз 246 лаҳт устухон ва 360 раг иборат аст. Сипас Майсарӣ ба шарҳи мизоҷ, хусусиятҳои ҳар мизоҷ, нишонаҳои онҳо дар бадани инсон мепардозад. Дар фасли «Аҷмои адвия» ба тартиби алифбои аబҷад номи 215 доруи таబиигу кимиёй зикр шуда, табъу хосияти ҳар қадом баён мегардад. Муаллиф хусусиятҳои шифоии доруҳои гуногуниро хеле муҳтасар ва хотирнишин ба қалам додааст.

Масалан, хосияти давории қатрон ва истифодаи он дар дандонпизишкиву бемориҳои занона ба тариқи зайл баён шудааст, ки имрӯз ҳам қобили истифода мебошанд:

Ва гарму нек бошад табъи қатрон,
Нишонад зуд-зуд ӯ дарди дандон.
Биронад ҳайзро гардонад афзун,
Биёрад аз шикам кӯдак ба беруни.

Дар охири ин фасл Майсарӣ таъкид мекунад, ки ҳар қас набояд ин доруҳоро ҳудсарона истифода намояд ва ҳатман пизишк ё худ устоде дар ин кор роҳнамаи ӯ бошад:

Аз ин дору, ки табъаш гуфта омад,
Або з-ӯ хоспят пайваста омад.
Набояд як ба як з-ӯ кор фармуд,
Ба нопокӣ набояд тан биёлуд.
Магар устоди қас бошад гузидা,
Рахи ҳар доруе ӯ баррасида.

«Боб-ул-насиҳат» инз хеле ҷолиб буда, дар он муаллиф ба пизишкони ҷавон муроҷиат мекунад ва роҳу равиши ибтидоии табобатро нишон медиҳад. Тарзи муносибату муомила бо бемор, муоянаи аввал, ба қадом ҷиҳатҳои бемор дикқат додан, санҷидани нишонаҳои беморӣ ва дигар масъалаҳои дар боби мазкур зикршуда, бешубҳа имрӯз ҳам қобили қабул мебошанд. Аз ҷумҳа Майсарӣ ба пизишкӣ ҷавон таъкид мекунад, ки агар сабаби бемориро дарк ҷарда натавонад, аз ҳукм қардану дору додан ҳуддорӣ намояд ва ба бемор парҳез фармояд.

Сипас дар чанд байт аҳамияти парҳезро таъкид ме-

намояд, ки ба таълимоти гуруснанишинии тиббӣ хеле монанд аст.

Ҳар он иллат, ки аслаш менадонӣ,
Нигар бар бехуда ҳукмаш наронӣ.
Мар ўро эҳтимо фармой ҳуд бас,
Нагардад з-эҳтимо бад ҳоли як кас.
Набошад ҳеч дору з-эҳтимо бех,
Зи дорухо ба чумла эҳтимо бех,
Ки ҳуд беморро з-он эҳтимо кард,
Бар ўғал(а)ба басе камтар тавон кард.
Ва он касро, ки ў ҳуд тандуруст аст,
Ҳанӯз андар танаш иллат нарустаст.
Мар ўро эҳтимо аз дардмандон,
Мувофиқтар бувад бинюш бурхон.
Наёрад эҳтимо ўро ба сустӣ,
Бако дорад ўро тандурустӣ...

Пас аз ин Майсарӣ дар қисмати асосии рисола дар хусуси бемориҳои инсон «аз мӯй то нохуни пой» сухан ронда, беш аз сесаду панҷоҳ дарду доруро шарху тавзех медиҳад. Муаллиф ба ҷанбаи илмии рисола таваҷҷӯҳ намуда номи дорухо, тарз ва мавқеи истифодаи онҳоро ба таври дақиқ ва ҳеле кӯтоҳ баён кардааст. Майсарӣ таҳҷӯҳ біа бемориҳои ҷашм ҳеле муфассал таваққуф карда, 282 байтро ба онҳо бахшидааст. Аз эҳтимол дур нест, ки ў дар ин соҳа бештар кор кардааст. Ҳамчунин дар рисола ба масъалаи таб ё ҳуд ҳарорати бемор таваҷҷӯҳи зиёд зоҳир шуда, 16 наవъи он бо ному нишонаҳояшон шарҳ ёфтааст.

Дар фасли хотимавии рисола, ки «Панду насиҳати Майсарии ҳаким» унвон дорад, муаллиф гуфтаҳои ҳудро ҷамъбаст намуда ба, ба мӯҳтавою арзиши рисолааш лишора мекунад ва афсӯс меҳӯрад, ки факат маргро чорае нест:

Ман ин нома ба коми дил бигуфтам,
Басе илм андар ин нома нуҳуфтам.
Нишони дардҳои гуна-гуна,
Бигуфтам ман туро чуну чӣ гуна.
Илочи дардмандон низ гуфтам,
Ба ҳар дарде илоҷе ҷанд ҷустам.
Ва номи доруву ҳам табъи дору,
Дар ин нома бигуфтастам ҳар ду.

Зи матбуху хубубу курсу маъчун,
Говоришҳон поку нек(у) мавзун.
Лаук аз ҷанд гуна бо тарифал,
Шароб аз ҷанд гуна бо сафарсал.
Таливу шоғҳои тезу марҳам,
Зимоду нармҳои неки маҳкам.
Суъут аз ҷанд гуна, ҷанд равған,
Суфуф аз ҷанд гуна, ҷанд судан.
Зиёра ҷанд гуна, ҷанд тарёк,
Самум аз ҷанд гуна гуфтаам пок.
Сиришта ҷанд гуна, ҷандпухта,
Ғизои дардмандон низ гуфта.
Намонд андар ҷаҳон аз доруву дард,
Зи тару ҳушк низ аз гарму аз сард.
Ки на дар ҳомаам дар ёд кардам,
Басе дилҳои ғамгин шод кардам.
Валекин маргро чора надонам,
Ба ҷои марг бечора бимонам...

Ҳамон тавре, ки ховаршиноси фаронсавӣ Жилбер Лазар ёдовар мешавад «Донишнома»-и Майсарӣ «ягона манзунаи қалонест, ки аз лиҳози замон қабл аз «Шоҳнома»-и Фирдавсӣ то ба мо расидааст». Ў ҳамчунин таъкид менамояд, ки манзунаи «сарҷашмаи муҳими мөмӯзиши забони асари X мебошад». Донишманди эронӣ Бароти Занҷонӣ дар поёни пешгуфтори худ ҷанд ҳусусияти забони рисоларо бо зикри мисолҳо нишон медиҳад, vale ӯ ба масъалаи истилоҳоти тибии рисола ишорае ҳам накардааст. Аз ин рӯ мо саъӣ мекунем, ки дар ҳусуси истилоҳоти тибии рисола ва муносабати он ба забони имрӯзаи форсии тоҷикӣ мулоҳизаҳо баён намоем.

Пеш аз ҳама бояд гуфт, ки Майсарӣ низ монанди ҳамзамони бузургу ватандӯсти худ Фирдавсӣ аз муборизони покизагии забони форсии дарӣ буда, саъӣ намудааст, ки то ҳадди имкон аз қалимаву ибораҳои арабӣ камтар истифода кунад. Масалан, дар панҷоҳ байти аввали маснавӣ ба ҷуз сарлавҳаҳо, ки ба назари мо на аз тарафи муаллиф, балки аз ҷониби котибон гузошта шудаанд, ягон қалимаи арабӣ ба кор нарафтааст. Майсарӣ кӯшиш ба ҳарҷ додааст, ки асарашро бо «забони порсии дарии нағз» ки он замон дар қисмати шарқии Эронзамин — дар Ҳурросону Мовароуннаҳр ривоҷ дошт, иншо намояд:

Ва пас гуфтам замини мост Эрон,
Ки бешаз мардумонаш порсидон.
Дарӣ гӯями то ҳар кас бидонад,
Ва ҳар кас бар забонаш бар биронад.

Калимаҳои арабиро кам истифода бурданӣ МайсаҶӣ дар рисола-маънӣ онро надорад, ки ў забони арабиро хуб намедонистааст, баръакс, чунон ки ў борҳо таъкид ҷардааст, забони арабиро ҳеле хуб медонистааст ва ҳатто ҳозир будааст, ки рисолаашро ба забони арабӣ назисад, нале эҳсоси ватандӯстиву ифтихори милий водор намудааст, ки ба забони модарӣ рӯй орад. **Бо вучуди ин** дар рисола баҳусус дар қисмати асосии он истилоҳоти арабиасл ҳеле фаровон ба кор рафғааст. Аз ҷумла муаллиф номи аксари бемориҳоро аз қабили ихтилоҷ, ихтиноқ, истисқо, истифроғ, исҳол, қуланҷ, барас, ҳарақон, раҷъа, саратон, сақта, судоъ, саръ, зики ҷафас, тоъун, луква, назла, нақрас, яракон, ба арабӣ зикр ҷардааст, зеро ин истилоҳот дар тибби он давра маъмул буда, тарҷумаи ҳамаи онҳо боиси аз фахми мардум дур гардиданӣ забони рисола мешуд. Дар баробари ин МайсаҶӣ номи як гурӯҳ бемориҳоро чун омос, бод, песӣ, обила, таб, хориш, дарди гӯш, дарди гардан, дарди сар, сипурз, дарди дандон, дарди ҷашм, заҳми ҷашм, дарди пистон, дарди чигар, ларза, ба форсӣ зикр намудааст.

Чунон ки мебинем, МайсаҶӣ дар истифодани истилоҳот ба ифрат роҳ надода саъӣ ҷардааст, ки калимаву истилоҳоте, ки ба кор мебарад, ба дарки хонанда мувоғиқ бошад. Дар баъзе мавридиҳо бо ин мақсад ў ҳатто муродифҳои гуногуни як истилоҳро бо забонҳои гуногун ба кор бурдааст, монанди реш, заҳм, ҷароҳат; судоъ, дарди сар, сардарӣ; барас, песӣ, раҷъа, ларза; омос, варам, ва ҳоказо.

Чунон ки маълум аст, ба истилоҳ муродифсозӣ ҳос нест ва инро, албатта, МайсаҶӣ ҳам хуб медонист, валие ба назари мо сабаби ба ин, ҳолат роҳ додани ў шояд ин бошад, ки ҳостааст аз ин муродифҳо дар оянда бехтаринаш мавриди қабул қарор гирад. Аммо дар мавриди истифодани калимаву истилоҳоти забони форсӣ муаллифи рисола қатъият зоҳир намудааст, ки ибратомӯз мебошад: МайсаҶӣ дар рисола истилоҳи беморро қабул қарда, муродифҳои дигари он мариз, ки имрӯз дар Эрону Афғонистон маъмул аст ва қасал, ки

дар Тоҷикистон истифода мешавад, ба кор набурдааст. Дар ҳақиқат истилоҳи бемор аз ҳар ҷиҳат шоистаи истифода буда, дар таркиби истилоҳи бемористон ба забони арабӣ ҳам гузаштааст. Истилоҳи касал аслан маъни сутигу коҳилиро дошта, мағҳуми беморро пурра ифода наменамояд.

Ҳоло баъзе қаламбадастон ҷаз қалимаву истилоҳҳои зебон тоҷикӣ ҳазар қарда, қалимаву истилоҳҳои дигарро мечӯянд. Масалан, ҳоло истилоҳҳои доруву дард торафт камтар истифода шуда, ба ҷои онҳо давою мараз ё касалии арабӣ ба кор меравад. Ҳол си ки Майсарӣ ҳамеша доруву дардро истифода қардааст:

Худои мо, ки моро дард додааст,
Ба ҳар дардеш сад дору ниҳодаст.

Дар рисолаи «Донишнома»-и Майсарӣ ва рисолаҳои дигари тиббии гузашта қалимаву истилоҳоти нобузебое ба назар мерасанд, ки онҳо имрӯз қобили қабул ва истифода мебошанд. Масалан, Майсарӣ ба ҷои истилоҳи «таби музмин» истилоҳи тоҷикии «таби кӯхна»-ро ба кор бурдааст. Ё худ ӯ қалимаи «тибнома»-ро ба маънии китоби таълими ё дастури тиббӣ истифода бурдааст. Ба ин минвол қалимаву истилоҳҳои «сӯда» (доруи хока ё ордак), «хукна» (клизма), «рабо ва дамо» (навъҳои зиққи нафас), «ҳаб» (курс, таблетка), «зимод», шиёф, ачин» (навъҳои марҳам), «пахноиву жарфу болой» (арзу тулу иртифоъ) имрӯз ҳам қобили истифода мебошанд.

Чунон ки зикр шуд, на муаллифони сарчашмаҳо ва на худи Майсарӣ ба зодгоҳи ӯ ишпорае накардаанд. Вале донишмандон Жилбер Лазар ва Бароти Зинҷонӣ таъкид қардаанд, ки ӯ аз аҳли Ҳуросон аст ва далели асосии онҳо ин аст, ки дар асрҳои IX—X забони форсӣ дар Ҳуросону Мовароуннаҳр ривоҷу равнақ доштааст. Мо ба тақвияти ин гуфтаҳо афзуданием, ки забони рисола аз лиҳози таркиби алфоз ва тарзи қалимасозӣ ҳам ба забони мардуми ин қисмати Эронзамин, яъне тоҷикон хеле наздиқ аст. Майсарӣ як зумра қалимаву истилоҳотро ба кор бурдааст, ки то имрӯз дар забони тоҷикӣ ва лаҳҷаҳои он хеле маъмул буда, вале дар забони форсии Эрону Афғонистон ба ҳудрат дучор меоянд ва ё умуман истифода намешаванд. Масалан, таъбири «сар шустан» ба маънии ғусл кардан, ҳаммом кардан

дар забони точикӣ маъмул аст. Майсарай таъбири мазкурро ба ҳамин маъни ба кор бурдааст:

Чу марде хоб бинад, сар нашӯяд,
Або ҷуфташ дигар нахмат бичӯяд.
Чу фарзанд оядаш, девона бошад
Ва сусту ҳору на мардона бошад.

Майсарай тарзи нодири масдарсозиро аз қабили «монистан» (мсананд будан), ки дар лаҳҷаҳои точикӣ маъмул аст, истифода кардааст:

Ки то ў буд бе дастур будаст,
Зи монистан ба ҷизе дур будаст.

Дар рисолаи Майсарай калимаву ибораҳои хоси гӯишҳои Ҳурносуну Мовароуннаҳр, ки то имрӯз дар забони точикӣ боқӣ мондаанд, зиёд ба назар мерасанд, ки ҳоло бо зикри чанде аз онҳо иктиро мешавад: ишкам, чил, ҷим, ёристан, ёзидан, ҳулба, қарам, ҷони фатир, фарбех, мондагӣ, (ҳастагӣ), басанд, сӯза, лаҳт, ҳилм, гӯтирд, шуш, таҷдурустӣ, кор фармудан, ҳурдак, пист (орд), беморӣ, оруғ, сабӯса, ноҳунаи ҷашм, бодиринҷ, ганда, иллат, (айб, дард), ҷам, таррӣ...

Тавре ки мебинем, «рисолаи Донишнома»-и Майсарай, ки 1020 сол муқаддам ҷавишта шудааст, на танҳо бо мазмуну мундариҷа, балки бо забон ва калимаву истилоҳоташ низ ҳеле ҷолиб буда, имрӯз ҳам арзими ҳудро гум Ҷакардааст.

Ҳоло, ки қишвари бостанини мо соҳибистиқлол гашта, забони точикӣ аз ҷаве мақоми гумкардаи расмиву давлатиашро пайдо мекунад ва мисли ҳазор сол муқаддам ба забони илму таълим дар ҳамаи соҳаҳо таబдил меёбад, истифодаи оқилонаи ғанҷинаи турбахои рисолаҳои тибии наёгонамон беш аз пеш аҳамияти бузургро қасб менамояд.

Шоистаи таҳсин аст, ки имрӯзҳо аввалин тибномаҳои мукаммали таълимии навин ба забони точикӣ ҷон мешавад, ки аксари онҳо ба оифати қитоби дарсӣ ва дастури таълимӣ пешниҳод гардидаанд.

Ҳоло донишмандони соҳаи тибро зарур аст, ки ҳамчун ворисони асили Ибни Синову Закариёи Розӣ, Абӯбакри Бухороиву Ҳаким Майсарай дар баробари устувориву суботкорӣ дар гузаштан ба забони давлатӣ дар

ҳамаи шохаҳои илми тиб, ки забони тоҷикӣ бешубҳа ба он қодир аст, ба шитобкориву саҳлангорӣ роҳ надиданд. Бояд бо истифода аз имкониятҳои забони тоҷикӣ ва забонҳои дигар истилоҳоти сараву шево ва якнавохту зебо қабул гардад, то ки ба фаҳми олиму омӣ, табибу бемор созгор бошад ва ба пешрафти илми тибби тоҷик мусоидат ҷамояд.

Дар ин кори хайру муҳим ҷаҳустин рисолаи манзуими тибии тоҷикӣ «Донишнома»-и Майсарай метавонад саҳми бузург гузорад. Бинобар ин чопу таҳқиқ ва манзури мардум гардонидани он ҳар чи зудтар зарур аст. Инро ҳуди Майсарай ҳам дар поёни рисолааш таманно кардааст:

Магар ин номаи ман дер монад,
Пас аз ман то касе онро бихонад.
Маро ёд оварад, з-эзид бихоҳад,
Зи дарду меҳнату ранҷам бикоҳад.
Ҳар он, к-аз номаи ман шод гардад,
Набояд, к-ин бар ў чун ёд гардад,
Бар ў воҷиб, ки моро ёд дорад,
Равони мо замоне шод дорад...

1997-

ШИНОХТИ РЕШАҲОИ ДУЗАБОНӢ ДАР АДАБИЁТИ ФОРСУ ТО҆ЦИК

Дар масири таърихи беш аз ҳазорсолаи адабиёти форсу тоҷик ҳодисаву падидаҳои зиёде ба вукуъ пайвастаанд, ки дар ташаккулу такомули ин адабиёт ва шӯҳрати ҷаҳонӣ пайдо кардани он муассир будаанд. Аз ҷумлаи ҳамин гуна падидаҳои ҷолиб, вале басо мурраққабу душвор, ки аз давраҳои аввали пайдоишу ташаккули адабиёт то имрӯз ба назар мерасад, ҳодисаи дузабонӣ ва ҷандзабонист, ки мутаассифона, чун барье масоили дигари таърихи адабиёт ҷошинохтаву носанданда аст. Бинобар ин чопи рисолаи донишманди тоҷик Тоҷиддин Марданов «Дузабонии арабиву тоҷикӣ дар шеъри асрҳои IX—X» иқдоми шоистае на танҳо дар адабиётшиносии тоҷик, балки умуман дар ҳоваршиносӣ буда, барои шинохти бештару амиқтари адабиёти ҳалқҳои гуногуни Шарқ ва равшан намудани гӯшаҳои торники адабиёти форсу тоҷик ҷадади зиёд мерасонад. Зоро ҳарчанд дар ташаккули адабиёти нави форсу тоҷик

чик таъсири забону адабиёти араб хеле бузург аст, шоирони зиёди форсигүйи асрхон IX—X ба забони арабӣ шеърҳо сурудаанд ва ҳатто девони ашъори арабӣ доштаанд, vale мутасифона, то ҳол шароит ва омилиҳои иҷтимоиву фарҳангии ин падидан адабӣ, ахволу осори шуарои дузабона ва маҳорати суханварии онҳо ба ду забон, ба қадом адабиёт мансаб будани онҳо ва як зумра масъалаҳои дигари адабиёти дузабонаи форсиву арабӣ мавриди таҳлилу тадқики ҷудогона карор нағирифта буд. Аксари адабиётшиносон танҳо бо ишора ба масъалаҳои мазкур қаноат варзида буданд, ки дар борони онҳо муаллифи рисолаи мазкур дар муқаддимаи асаф изҳори назар кардааст.

Ҳамон тавре ки маълум аст, бар асари истилои арабҳо дар қарни VIII дар ҷандин қишвари ҷаҳон, аз ҷумла дар Эрон ва Осиёи Миёна на танҳо дини ислом паҳн гардид, балки забони арабӣ ҳамроҳ ёфт. Т. Мардонов боби аввали рисолаи худро ба шароити таърихии пайдоиши дузабонии форсиву арабӣ баҳшида, заминаҳои ин ҳодисаҳои иҷтимоиро мавриди таҳқик қарор додааст.

Муаллифи рисола дар асоси маълумоти сарчашмадои арабиву форсӣ нишон додааст, ки паҳншавии дини ислом ва нуғузи забони арабӣ ба сарзамини Осиёи Миёна ба осонӣ сурат нағирифтааст. Арабҳо барои ҷомаи амал пӯшондани ҳадафҳои худроҳу василаҳои гуногуно корбаст намуда, ба тарҷумайи форсии Куръон низ иҷозат додаанд.

Нуктаи ҷолибе, ки дар ин боб ба субут расидааст, иборат аз он аст, ки арабҳо бо мақсади пайдо карданни робита бо мардуми маҳалӣ аз Ҳуросон маволии форсизабонро ҳамроҳи худ ба Мовароуннаҳр овардаанд. Ин нукта хеле мухим аст, зоро барои равшан карданни масъалаҳои дигари илмӣ мадад мерасонад. Аз ҷумла, Ҷаддае аз ҳоваршиносон аз қабили эроншиносӣ маъруфи фаронсавӣ Жилбер Лазар дар он ақидаанд, ки забони форсиро дар Мовароуннаҳр маволии ҳамроҳи арабҳо аз вилояти Форс омада паҳн кардаанд. Дар мақолаи охирини ў, ки дар асоси суханрониҳои пешниаш дар қунгураҳои гуногун навишта шудааст, дар ин бобат бидуни далели мӯътамад чунин ҳадс мезанад: «Паис аз пиరӯзии аъроб дар Эрон форсии гуфторӣ ҳамчунон ба сӯи Ҳовар пеш рафт ва ба василаи сипохиён ва бозаргонон ба Мовароуннаҳр ва Афғонистони куну-

ни расид. Метавон фарз кард, ки барои фотехони араб форсӣ бисёр — бештар аз арабӣ — забони таблиғу нашри ислом дар миёни мардуми ин навоҳӣ буд»¹.

Т. Мардонов ноогоҳона аз андешаи Ж. Лазар дар асоси маълумоти сарчашмаҳо таъкид мекунанд, ки арабҳо ҳамроҳи худ маволии форсизабонро маҳз барои роба бо мардуми форсизабони Мовароуннаҳр ва пайданамудани дини ислому забони арабӣ дар ин сарзамин овардаанд. Вале чунон ки муҳакқикон муайян кардаанд, он маволӣ наҷаз вилояти Форс, балки аз Ҳурӯсон будаанд. Баръакси таҳмини Ж. Лазар сарчашмаҳои таърихиву адабӣ аз омадани оилаҳои зиёди арабҳо ба Мовароуннаҳр маълумот дода, аз оварданни сипохиёну бозаргонон аз Форс ишорае накардаанд. Воеан бозмондагони он арабҳо то имрӯз дар Бухору Самарқанд, Қаршиву Шаҳритӯс зиндагӣ мекунанд ва ҳарчанд бо тоҷикон ҷомеъи ёфтаанд, бисёр нишонаҳои қавмиашонро нигоҳ дошта, худро араб медонанд.

Илова бар ин аз далелҳои овардаи Т. Мардонов бармеояд, ки дағр Бухоро ва дигар навоҳии Мовароуннаҳр то омадани арабҳо забони форсӣ дар байнин мардумро ҷаҳонӣ будааст. «Бинобар ин форсӣ гӯиши маҳаллии ҷанубитарин ҷоҳияи Эрон буд, ки ба унвони як забони муколама ба тадриҷ аз ҷануб ба шимол ва ховари Эрон ба забони адабии ин ҷоҳия таబдил гардид ва аз он ҷо ба бохтару ҷануби Эрон рафт ва саранҷом дар баҳше бузург аз Осиё решадавонд», — гуфта Ҷониша гирифтани профессор Ж. Лазар асосе наҷорад, ки инро далелҳои фаровони рисола субит менамоянд.

Дар боби дуюми рисолаи Т. Мардонов, ки «Дузабонӣ ҷар шеъри форсу тоҷик то қарни X» ном дорад, муаллиф қабл аз ҳама дар ҳусуси аввалин шоирони форсигӯй баҳс кушода, хеле пурзӯр будани ҷуфузи забон ва ҷадабиёти арабро дар оғаридаҳои онҳо таъкид менамояд.

Пас аз пайданни ислом дар Эрон ва Мовароуннаҳру Ҳурӯсон раванди ҷадабиёти форсу тоҷик зоҳиранд гӯё қатъ шудааст, ки донишманди маърифи эронӣ Абдулхусайн Зарринкуб ин давраро «ду қарни сукут» номидааст. Т. Мардонов ин ақидаро рад қарда, ба ҳулосае меояд, ки ҷадабиёти форсу тоҷик дар ин асрҳо ба

¹ Жилбер Лазар. Решаҳои забони форсии адабӣ, маҷ. Эроннома, 1993, № 4, с. 571.

таври дигар, яъне дар пирояи забони арабӣ зуҳур на-
мудааст. Зуҳуроти дигари талошу муборизаҳои ватан-
дӯстонаи мардумони эронинажод ба мӯқобили аҷнаби-
ён ҷараёни шуубия мебошад, ки на танҳо ҷунбиши ази-
ми сиёсиву иҷтимоӣ буд, балки арзиши баланди фар-
ҳангиву адабӣ дошта, ба хусус ба тарҷумаву интишори
осори адабии мардум ба забони арабӣ мусоидат кар-
дааст.

Бояд гуфт, ки роҷеъ ба ин ҷунбиши иҷтимоиву фар-
ҳангӣ миёни мухаққикон баҳсу ихтилоғи назар мав-
ҷуд аст. Т. Мардонов ба ин баҳс ишора намуда, анде-
шахои яқонибаву носавоби нағисандай араб Абдул-
ходӣ Фақиқӣ ва ҳоваршиноси ӯзбекистонӣ М. А. Сале-
ро, ки моҳияти ҷараёни мазкурро таҳриф кардаанд, бо
далелҳои қотеъ ҷадид менамояд ва дуруст будани назари
ҳоваршиносии бузург И. Ю. Крачковский ва А. Крим-
скийро, ки саҳми мардумони гуногуниро дар пешрафгу
тавсияи адабиёту фарҳангӣ арабизабон ё мусулмонӣ
одилона қазоват намудаанд, таъқид кардааст.

Муаллифи рисола осори бадеи мансуреро, ки дар асрҳои VII—VIII мелодӣ оғарида шудаанд,
адабиёти арабизабони форсу тоҷик номидааст, ки комилан дуруст аст. Зоро осори адибони маъруфе чун
Башшор ибни Бурд, Абунувос, Ал-Хураймӣ, ки аслан
эронинажод буда, дар рушди адабиёти классикии араб
саҳми бузурге гузаштаанд, дорон эҳсооси баланди ва-
тандӯстӣ ва ифтиҳороти миллӣ мебошанд.

Т. Мардонов аҳвол ва осори яке аз аввалин шоиро-
ни дузабони форсу тоҷик, муаллифи шеъри маъруфи
«Самарқанди қандманд» Абулянбағиро мавриди таҳ-
қик қарор дода, маълумоти зиёди сарчашиҳою таҳ-
лил менамояд ва дар бораи асарҳои ба забонҳои фор-
сиву арабӣ навиштаи ӯ мулоҳизаҳои ҷолибу тоза баён
мекунанд. Ҳамчунин муаллифи рисола бо саъю қӯшиши
зиёд аз сарчашиҳои гуногун дар бобати шоирони дигари
аҳди тоҳириёну саффориҳо — Муҳаммад ибни Ва-
сиф, Бассоми Қурд, Муҳаммад ибни Муҳаллад, Маҳ-
муди Варроқ, ки ба ду забон шеър гуфтаанд, вале аз
осори онҳо қитъаҳои каме боқӣ мондаанд, маълумоту
аснод пайдо карда, таҳлилу баррасӣ менамояд.

Боби сеюми рисола ба давраи шукуфони адабиёти
форсу тоҷик — асри X, ки дар айни замон даврони руш-
ду тавсияи дузабонӣ дар адабиёт низ ба шумор мера-
вад, баҳшида шудааст. Чунон ки маълум аст, дар қарн-

ҳои IX—X ҳилофати араб сусту зииф гардид ва дар қаламрави он давлатлҳои зиёди мустақилу ниммустақил ба вучуд омаданд, ки дар баъзеи онҳо таъсиру нуғузи забони арабӣ ҳанӯз побарҷо буд. Ҳукуматҳои Оли Зиёр ва Оли Бӯя дар қисмати ғарбии Эрон аз ҷумлаи ҳамин гуна давлатҳо буданд. Бесебаб нест, ки маҳз дар қаламрави ин суолоҳо адабиёти арабизабон бештар ривоҷ пайдо қард. Дар рушди дузабонӣ дар адабиёти ин давра ҳидмати ҳокими Табариистону Гургон Кобус ибни Вашмипир, ки дар баробари пуштибонии ахли илму ғадаб худ ба оғаридани асафрои манзуму мансур ба забонҳои арабиву форсӣ машғул будгааст, хеле бузург аст. Аз ин чост, ки дар рисола аҳволу осор ва ҳидматҳои ўмавриди баррасии муғассал қарор гирифтаанд. Ҳамчунин асори бокимондаи Абӯаబдуллоҳи Чунайдӣ, Мансури Аздӣ, Абулҳасан Иброҳими Симҷӯрӣ, Ҳусрави Сарахсӣ, Мантиқии Розӣ, Бадеуззамони Ҳамадснӣ ва Абулфатҳ Пиндсри Розӣ, ки баробарӣ забонҳои арабиву форсӣ ба лаҳҷаи маҳаллии худ низ шеърҳо сурудгаанд, ба донираи таҳқиқ қашида шудаанд. Муаллиф ба хулосаи дуруст меояд, ки аз сабаби ривоҷи зиёди адабиёти арабизабон дар қисмати ғарбии Эрон дузабонӣ ба он дараҷае, ки дар қаламрави давлати Сомониён тавсия дошт, рушду тақомули ҳарҷониба пайдо накард.

Пӯшида нест, ки дар ташаккулу тақомули шеъри форсу тоҷик дар қарни X мавқеъ ва нуғузи адабиёти араб, ки то ин аср давраи рушду камоли худро тай карда буд, хеле бузург аст. Аксари навъҳои шеърӣ, санъатҳои баҷӣ, оҳангӯ мавзӯъҳо, образҳои шоирона ва амсоли инҳо аз адабиёти араб ба адабиёти форсу тоҷик гузаштаанд. Ин ҳолат боис он шудааст, ки ҳагто баъзе муҳаққикон амсоли Ч. Дармстетер мустақилияти адабиёти форсу тоҷикро дар асри X ба зери шубҳа гирифтаанд. Т. Мардонов ба ин масъала ҳам бо ҷиддияту андешамандӣ муносабат қарда, беасос будани шубҳаи мазкурро ба субут мерасонад ва таъйид менамояд, ки Рӯдакӣ ва мактаби шоирӣ ўсуннатҳои адабиёги бостониро ҳам идома дода, бо баҳрагири аз оғаридарои шифоҳии мардум асафрои хоса ва навъу шақлҳои нави шеърӣ ба вучуд овардаанд.

Дар рисола роҳу василаҳои гуногуни зухури дузабонӣ дар осори ҳам шоирони тоҷику форс ва ҳам сӯханварони араб бо далелҳои фаровон нишон дода шудааст.

даааст. Ипро муллифи рисола зимни таҳқиқи осори шоири қарни X Оғочи на танҳо дар истифодаи калимаву ибораҳои форсӣ дар шеъри арабӣ, балки дар корбурди мавзӯъ ва оҳангҳои маъмули шеъри арабӣ дар шеъри форсӣ аз қабили ҳамриёт (ситоиши май) ва салчиёт (васфи барф) низ ба субут мерасонад. Ӯ барҳак оғаридаҳои шоирони дузабонро «пули хосае миёни шеъри араб ва форсу тоҷик мешуморад».

Яке аз падидоҳои дузабонӣ, ки дар интиҷаи оmezishi мисрӣ таъбири байташро ба ё таъбири ибораҳои ду забон ба вучуд меояд, муламмаъ мебошад. Аз ин чост, ки Т. Мардонов ба ин падидо таваҷҷӯхи хос зоҳир намуда, дар асоси маводи бокимондаи адабӣ намунаҳои аввалини муламмаъро чустуҷӯ мекунад. Ӯ бар хилоғи донишмандоне, ки Робиъати Балхӣ ва ё Саъдии Шерозиро аввалини шоири муламмаъгу донистаанд, муайян мекунад, ки ҳоло қадимтарин муламмаъ дар адабиёги форсу тоҷик ба қалами Шаҳиди Балхӣ мансуб буда, дар осори Саъдӣ ба авчи аъло расидааст.

Ходисаи дигаре, ки дар адабиёти асрӣ X ба вуқӯъ пайвастаааст, ташаккул ва рушду такомули тарҷумаи бадеист. Ҳамон таవре ки Т. Мардонов бо ҷалелҳои фаровон нишон додааст, қарни мазкур аз давраҳои пурбори ин ҳунари адабист. Дар ин арса ҳам шоирони дузабона ҳунарнамоӣ карда, беҳтарин сурудаҳои шоирони форсу тоҷикро ба арабӣ ва ашъори суханварони арабро ба форсӣ тарҷума кárdaанд. Бо вучуди он ки Ҷоҳиз барин донишмандони араб тарҷумаи шеърро имконнозазир донистаанд, тарҷумакои арабии Абулғатҳи Бустӣ аз ашъори Абушакури Балхӣ, Дақиқӣ, ки дар рисола мавриди таҳлили васеъ қарор гирифтаанд, на танҳо аз имконнозазир будани тарҷумаи шеър, балки аз рушди он шаҳодат медиҳанд. Ҳамчунин таваҷҷӯхи шоирони дузабонаро тарҷумаи зарбулмасалу мақолҳои ҳалқӣ низ ба ҳуд қашидааст, ки дар ин бора ҳам дар рисола ҷалелҳои фаровон оварда шудаанд.

Табиист, ки дар ду забон ба як сон оғаридаи асари бадеӣ ба адібони дузабона ҳам хеле душвор аст ва ҷунон ки муҳаққиқони назарияи дузабонӣ ҳам таъкид кардаанд, дар ҷунун мавридҳо шоир ё нависандагӣ дар як забон маҳорати бештар зоҳир жарда метавонад. Вале Т. Мардонов дуруст ба мушоҳида гирифтааст, ки шоирони дузабонаи форсу тоҷик дар ин масъала мустасноянд. Сабаби ин ҳолатро муҳаққиқ дар он

мебинад, ки назми форсу точик дар масири ташаккули худ бо шеъри арабӣ хеле наздик будааст. Аз тарафи дигар дузабонӣ барои иқтибоси бисёр маъниву мазмун, навъу шакл, образу санъатҳо ва сабку унсурҳои дигари хӯнарӣ аз адабиёти араб мусоидат кардааст. «Бинобар ин,— менависад муаллиф,— ашъори ҷарабии шоирони дузабонаи форсу точик бо мувофиқати қулӣ бо қолабҳои то ин давра рехташудаи назми класикии араб оғарида шудаанд ва онҳоро мутолиа карда, қатъиян ба хуносae омадаи мумкин нест, ки онҳо ба гайриараб мансубанд ва ё дар онҳо унсури забони бегона ҳаст». Далели ин осори ба забонҳои арабӣ ва форсӣ оғаридаи шоири маъруфи дузабонаи қарни X. Абулфатҳи Бустӣ мебошад, ки Т. Мардонов ҳарҷониба таҳлилу таҳқиқ намуда, андешаҳои баланди ахлоқии ўро нишон медиҳад ва дар бобати монандии фикру андешаҳои шоир дар ашъори ба забонҳои гуногун навиштааш мушоҳидаҳои ҷолиб баён мекунад.

Фазилати дигари рисолаи Т. Мардонов иборат аз он аст, ки дар он баҳсу мунозираҳои илмӣ хеле зиёданд. Муаллифи асар дар ҳар масъала андешаҳои муҳаққиқонро зикр намуда, бо онҳо баҳс мекунад ва мулоҳизаҳои худро баён месозад. Аз ҷумла баҳсҳои бо Маликушшуаро Баҳор дар хусуси сабабҳои ба форсӣ шеър нағуфтани шоирони араб, бо В. В. Бартолд ва Ян Рипка роҷеъ ба Абулянбаӣ, бо М. Н. Усмонов дар бораи матни шеъри ў, бо Саид Нафисӣ дар бобати аз хонандони шоҳони Сунд ё Самарқанд будани Абулянбаӣ, ўро туркиасаб доностани Баҳор ва гайра хеле ҷолиб буда, барои дарку таъйини ҳақиқат мадад мерасонад.

Албаттa, рисолаи Т. Мардонов ҳам, ки ба мавзӯи хеле камтадқиқшуда ва муроҷказ баҳшида шудааст, аз масъалаҳои баҳсталаб холӣ нест, ки дар оянда мавриди баҳси донишмандони адабиёти араб ва форсу тоҷик қаорор хоҳад гирифт. Ҳоло бояд ҳамин нуктаро таъкид қард, ки падидашои адабӣ, ба хусус ҳодисаи дузабонӣ ба масъалаи забон робитаи қавӣ доранд. Аз ин ҷоست, ки дар рисола гоҳ-гоҳ ба масъалаҳои гуногуни забон, аз қабили равобити мутақобилаи забонҳо, унсурҳои иқтибосии луғавии забонҳо, қалимау ибораҳои форсӣ дар осори шоирони маъруфи араб таваҷҷӯҳ шудааст. Вале ба назари мо хуб мешуд, ки дар бораи муарработ, яъне қалимаҳои аслан форсие, ки шакли

арабӣ гирифтаанд, монанди «дехқон», ки аслан «дехгон» буда, ба забони арабӣ дар шакли «дехқон» гузашта, тарзи ҷамъбандини арабиро (даҳоқин) ҳам қабул кардааст; «ҷавҷар» (ҷавоҳир), ки форсии он гавҷар мебошад, таваққуф мегардид. Ҳамчунин масъалаи қалимаҳои иқтибосии арабӣ дар забони форсӣ таваҷҷӯҳи бештарро тақозо менамояд. Албатта, ин масъала таҳкики ҷудогонаи забоншиносонро талаб менамояд, вале дар рисола ба таври муҳтасар ёдрас кардани усулҳои асосии қалимасозии арабӣ ва тарзи вуруди қалимаҳои иқтибосии арабӣ ба забони форсӣ аз манфиат холӣ наайд.

Муаллифи рисола рубоии зерини Қобус ибни Вашмипирро зикр намуда, таъкид кардааст, ки ин рубоӣ «бар санъати шеърие, ки дар илми бадеъи форсу тоҷик «ҷамъу тақсим», ба арабӣ «лафф ва нашр» номида мешавад, асос ёфтааст»:

Шаш ҷиз дар он зулфи ту дорад маскан:
Печу гиреху банду ҳаму тоби шикан.
Шаш ҷизи дигар нигар — ватаншон дили ман:
Ишқу ғаму дарду гарму (?) тимору ҳазан.

Воқеан дар рубоии фавқ санъати ҷамъу тақсим ва шумур истифода шудаанд, вале санъати лаффу нашр, ҳарҷанд ба ҷамъу тақсим хеле наздик аст, санъати ҷудогона буда, ин ҷо ба кор нарафтааст. Дигар ин ки қалимай «гарм» ба маънни мисраи чаҳоруи рабте надорад ва ба эҳтимоли қавӣ «гурм» аст, ки маънни ғаму андӯҳро медиҳад ва ба ҳамин маънӣ дар «Шоҳнома»-и Фирдавсӣ борҳо истифода шудааст:

Зи ҷанғоли юзон ҳама дашт ғурм,
Дарида бар ўдил пур аз доғу гурм.

Е:

Бад-ин ҳориву зориву гурму дард,
Пароканда бар торакаш ҳоку гард.

Чунон ки маълум аст, суннатҳои дузабониро дар қарнҳои баъдина суханварони маъруф Абуалий ибни Сино, Умарӣ Ҳайём, Фариҷаддини Аттор, Ҷалолиддини румӣ, Ибни Ямин, Саъдӣ, Ҳофиз, Абдураҳмонӣ Ҷомӣ ва дигарон идома додаанд, ки ҳанӯз ба доираи тадқиқ қашидат нашудаанд. Бешак барои таҳлилу тадқики он-

ҳо рисолаи Т. Мардонов ҳамчун роҳнамо кўмаки зиёде мерасонад. Зеро дар ин рисола асосҳо ва усулҳои пайдоишу ташшаккули дузабонӣ дар адабиёти форсу тоҷик дуруст ва эътимодбаҳш нишон дода шудаанд. Ҳамин тавр дониши хуби адабиёт ва таъриху фарҳанги ҳалқҳои тоҷику форс аз як тараф ва ба дарлачаи аъло мусаллат будан ба забонҳои форсӣ, арабӣ ва русӣ ба Тоҷиддин Мардонов имкон додаанд, ки як рисолаи ҷолиб оғарида, масъалаҳои мураккаби илмиро ҳал намояд ва як гӯшай торики таърихи адабиёти форсу тоҷикро равшан созад.

1993.

ҲАЛҚИЯТИ РУБОИЕТИ ФАРРУХӢ

Рубой аз муҳимтарин навъҳои шеъри тоҷику форс аст, ки аз давраи пайдоиш то имрӯз ҳам дар эҷодиёти даҳонии ҳалқ ва ҳам дар ғадабиёти китобӣ ҳамвора арзи вучуд менамояд ва бо соддапиву хушоҳангӣ, мӯҷазизу дилнишиниаш писанди умум гардида ба назми ҳалқҳои дигари олам (араб, туркзабон, рус, украин, арман ва дигар ҳалқҳои Аврупо) низ роҳ ёфтааст.

Ин навъи шеър бо вусъати доираи маъзӯот ва озод будани шоир дар баёни эҳсосу афкор, орзуву омол ва умуман ангезаҳои олами ботиниаш аз дигар навъҳои шеър имтиёзе дорад¹. Бехуда нест, ки суханварони гуногунзаку донишмандони мухталифпешаи тоҷику форс асрҳои зиёд барои ибрози ӣiddае андешаву ақида ва эҳсосу ғалаёнҳои рӯҳӣ, ки бо ҷаҳонбинии онҳо пайваста аст, беш аз ҳама рубоиро интихоб намудаанд.

Дар ҷобобати пайдоиши рубой ҷар sar查ашмаҳову асарҳои тадқикотӣ ривояту пиндорҳои гуногуне мавҷуд аст. Вале андешаи мусаллааме, ки аз онҳо бармеояд, ин аст, ки рубой ҳамчун навъи дилкашу зебои шеър даставвал дар эҷодиёти даҳонии ҳалқ арзи вучуд намуда, сипас ҳанӯз то асрҳои IX—X ба ғадабиёти ҳаттӣ гузаштааст ва дар эҷодиёти устод Рӯдакӣ ташақкул ёфтааст.

Ин навъи шоистаи шеър дар эҷодиёти сухансарай номғӣ асри XI Фарруҳии Систонӣ, ки аз давомдиҳандагони анъана ва суннатҳои адабии устод Рӯдакӣ ва ҳамзамонони ўст, мақоми муайяне дорад.

¹ Ниг.: Р. Хади-заде. Мир поэзии в четырех строках, в сб. Избранные четверостишия персидско-таджикских поэтов-классиков, Душанбе, 1965, с. 5—14.

Ногуфта намонад, ки рубоиёти Фаррухӣ ба ҷуз қайдҳои ҷудогонаи Р. Ҳодизода дар мақолаи номбурда то ҳол таваҷҷӯҳи муҳаққикеро ба худ нақашидааст. Ҳатто адабиётшиноси эронӣ Ғуломхусайнӣ Юсуфӣ дар тадқикиоти муфассали худ оид ба замон, аҳвол ва ашъори шоир дар бобати рубоиёти ў бо зикри ду-се чумлаи умумӣ ва овардани ду ҷамуна қаноат кардааст. Шояд кам будани рубоиҳои шоир дилқати муҳаққиконро ба худ ҷалб накарда бошад. Лекин мутолиаи рубоиёти Фаррухӣ нишсн медиҳад, ки ин қисмати ниҳоят ками девони шоир барои равшан намудани баъзе ҷанбаҳои ҳаёт ва эҷодиёти ў ба аҳамияти қалоне молик аст. Аз ин рӯ мөҳоло қӯшиш менамоем рубоиҳои шоирро дар партави ҳалқият, ки аз умдатарин меъёрҳои ҳар адабиёти пешқадам буда, ба ақидаи В. Г. Белинский «шарти зарурӣ асари ҳақиқии бадеист»¹, аз назар гузаронем ва ба қадри ҳол ҳусусиятҳои ҳалқии онро муайян созем.

Таҳқиқи ин масъала агар аз як тараф омилҳои ба рубой рӯй овардани Фаррухӣ барин шоирони дарборро то андозае нишсн диҳад, аз тарафи дигар моро ба олами ботинии шоир ва майлҳои ниҳонии эҷодиёти ў, ки ифодаи ошкорсияшон дар он замон ҳавфангез буд, шинос менамояд ва барои ҳаққонӣ тасаввур кардани симои шоириаш мадад мерасонад.

Микдори рубоиёти бокимондаи Фаррухӣ зиёд набуда, девони ў, ки соли 1932 бо тасхехи Абдуrrасулий ба табъ расидааст, аз 37 рубой ва девони ба қӯшиши Дашибири Саёқӣ соли 1956 (ҳар ду ҳам дар Техрон) нашр ёфта бошад, аз 35 рубой иборат аст.

Аксари рубоиҳои мавҷудаи Фаррухӣ ба мавзӯи ишқи баҳшида шуда, тараниуми нозуктарин лаҷзаҳои ишқи ҳақиқии инсонӣ ва нағистарин эҳсосҳои ошикона, шодкомӣ аз висоли дӯст, бевафоиву истиғни маъшук, шефтагиву бекэрории ошик, тавсифи ҳусни бепардозу беолоиши маҳбубаро ҳар бар мегирад. Иддае аз рубоиёти ошиконаи шоир ба тавсифи зулғ, ҳат, даҳон барин узвҳои зебон маъшукҳо баҳшида шудаанд. Тасвири манзараҳои табииат, ки дар тағazzулоти Фаррухӣ мақоми баланде дорад, дар рубоиҳои шоир низ ғоҳо ба назар меграсад. Масалан, арӯрубоии зер тавассути баҳори ҳандон ва бӯғу бӯстон барин манзарараву ҳодисаҳои табииат

¹ В. Г. Белинский. Избранные статьи, М., 1965, с. 52.

садоқату дилбастагии тарафайни ошику маъшук бо
оҳанги тарабомез таҷассум ёфтааст:

Гуфтам: «Рухи ту баҳори хандони ман аст»,

Гуфт: «Они ту низ боғу бўстони маӣ аст».

Гуфтам: «Лаби шаккарини ту они ман аст»,

Гуфт: «Аз ту дареғ нест, гар чони ман аст».

Агар ошик дар тағаззулоти Фарруҳӣ асосан мағрур,
бепарво, нисбат ба ишқи маъшук тоустувор буда, ба
ҳар зеборӯे дил бандаду ҳар рӯз ишқи тозае ба сар
гирад ва!

Оштӣ кардам бо дӯст пас аз ҷангӣ дароз

Ҳам бад-он шарт, ки бо ман накунад дигар ноз.

Гӯяд, дар рубоиёташ бар хилоғи он шахси садоқат-
мандест ва маъшуқаи ӯ ҳарчанд зоҳирон он қадар зе-
бо нест, воне ӯро бо тамоми ҳастӣ дӯст медорад:

Гӯянд, ки маъшуки ту зиштасту сиёҳ,

Гар зишту сиёҳаст, маро нест гуноҳ.

Ман ошиқаму дилам бар ӯ гашта табоҳ,

Ошик набувад зи айби маъшук огоҳ.

Ҳамин таъвр қаҳрамони лирикӣ дар тағаззулоти шо-
ир бештар дорони хислатҳои ашрофону дарбориён бо-
шад, дар рубоиёти ӯ шахси оддиеро мемонад, ки дар
дил ишқи поқу садоқату вафодориро мепарварад.

Дар тамоми рубоиёти ошиқонаи Фарруҳӣ низ монанди тағоззулоти ӯ оҳангҳои ҳаётдӯстиву лаззат бурдан аз неъматҳои мӯддӣ ва хушгузаронии умри гузарон падидор аст.

Яке аз хусусиятҳои фарқунандай рубоиёти Фарру-
ҳӣ аз қасоиди ӯ боз дар ин аст, ки агар дар қасидаҳои
шоир фикрҳои панду ахлоқӣ хеле кам бошад, дар ру-
боиҳои камшумори вай гоҳо оҳангҳои насиҳати ба гӯш
мерасад:

Эй дӯст, ба ҳар сухан зи ман бигрезӣ,

Ҳӯи ту набуд ба ҳар ҳадисе тезӣ.

Бад гаштӣ аз он ки бо бадон оmezӣ,

Бо дег биманшин, ки сияҳ бархезӣ.

Услуби баёни шоир низ дар ин рубоиёт аз қасоидаш фарқ дошта, хеле соддаву равон ва саршор аз образу тамсилҳои халқӣ мебошад.

Дар рубоиёти Фарруҳӣ инъикоси мавзӯи мадҳ асосан, ба назар намерасад. Танҳо Алӣ Абдуррасулий бе хеч шарҳу тавзехе ду рубоии мадҳиро ба Фарруҳӣ нисбат додааст, ки дар нашри тозаи девони шоир муратиби он Дабири Саёқӣ дар асоси гуфтаҳои Деххудо моли шоирони дигар будани ҳар ду рубоиро таъкид намуда онҳоро аз девон баровардааст. Даир ҳақиқат он рубоиҳо аз лиҳози мазмуну рӯҳия ва сабку равиши баён ба рубоиёти Фаррӯҳӣ шабоҳату умумияте надоранд.

Аз мутолиаи рубоиёти Фарруҳӣ бармеояд, ки муроди аслии ў дар сурудани рубой арзандошти эҳсосу ғалаёнҳои ботинӣ ва андешаҳои гуногуни вай ба зиндавигу ҳастӣ будааст. Андешаҳои шоир табий ва муқаррарӣ буда, ба таври басо соддаву фасех ифода шудаанд. Мураккабиву пеҷдарпекии алфоз, истифодаи маҳсуси ягон санъати бадей агар гоҳо дар қасидаҳои шоир дучор оянд, дар рубоиёти ў ба назар намерасанд. Ин ҳам бесабаб нест. Азбаски қасидаҳои шоир ба мамдӯҳон баҳшида мешуданд, ў ногузир завқи салиқаи онҳоро ба эътибор мегирифт ва мекӯшид то ки қасидаҳои мақбули он тоифа гардаад. Илова бар ин, дар боргоҳи Ғазнавиён низ мисли дигар дарборҳо рақобати тезутунди шоирони мадҳасаро авҷ дошт, ки аз чумла рақобати Үнсуриву Ғадоирии Розӣ барин мусоирони шоир машҳур аст. Дар ҳамин гуна муҳит Фарруҳӣ ҳам маҷбур буд гоҳо дар қасоид суханбозиву шаклпарастихо кунад ва дар ғилтизоми ягон санъат (аз чумла суолу ҷавоб, тақсим) қасидаҳои такаллуфомезе сарояд. Вале дар рубоиҳои ў ин ҳолат мушоҳида намешавад. Зоро муроди Фарруҳӣ ин ћо дигар аст. Ў рубоиро на барои пешкаш намудан ба мамдӯҳн, балки асосан барои ифодаи андешаву эҳсосҳои ботинии хеш ва барои мардум сурудааст.

Ҳамин тавр, ҳарчанд доираи мавзӯъ ва мундариҷаи рубоиёти боқимондай шоир он қадар васеъ нест ва асосан эҳсосу андешаҳои латифи ошиконаро дар бар мегирад, вале пай бурдан душвор нест, ки дар аксари он рубоиҳо садои дили ишқпарвари мардуми оддӣ таҷининандоз буда, онҳо ақсандози орзуви омол ва ниягу мақсадҳои наҷиби халқи меҳнаткашанд, ки дар айни ҳол ба сурати эҳсосу андешаҳои ошикона ва ҳаётдӯс-

тӣ чилва намудаанд. Тарзи ифода низ дар ин рубоиҳо чунин соддаву дилангез аст, ки беихтиёр рубоиҳон халқиро ба хотир меоранд.

Вале ҳамаи ин ҳанӯз ҳалқияти рубоиҳон шоирро ба тамомӣ ва ҳамаҷониба ифода ніамекунад. Чунон ки маълум аст, майлҳои ҳалқӣ дар эҷодиёти шоирони асрҳои миёна ба таври хоссае зухур меёбад ва таҳқики ин масъала низ роҳҳои маҳсусеро тақозо менамояд. Яке аз чунин роҳҳои пайдид овардани нишонаҳои ҳалқият дар рубоиёти Фарруҳӣ ба назари мо таҳқики системан образҳои мавриди истифодай шоир қарор ёфта мебошад. Зоро образ ҷону дили қаломи бадеъ буда олами ботинии адиб, ҷаҳонбиниву ҷаҳонфаҳмӣ, завқу салиқа ва муносибати ўро ба воқеяят ифода менамояд. Силсилаи образҳои назми классикии тоҷику форс бошад, басо мураккабу рангин ва муҳталифу сершумор буда, дар тӯли қарнҳои зиёд сайри ачибе намуда, дорон суннатҳои қавие гаштааст ва метавон гуфт, ки ба яке аз руҳҳои асосии масъалаи ирсияти адабиёти бостонии ҳалқҳои форсизабон табдил ёфтааст.

Аммо доир ба силсилаи образҳои назми классикии тоҷику форс, соҳту моҳият, пайдоишу тақомул, вазифаи айъанаҳои бардавоми он барин масъалаҳо низ тадқиқоти хоссае ба назар намерасад. Шояд аз сабаби кам таҳқик шудани ҳамин гуна масъалаҳо бошад, ки бâъзе муҳакқикон ба моҳияти адабиёти классикии Шарқ сарфаҳм нарафта, ба хуносахои ғалат омадаанд. Шарқшиноси немис Г. Шедер аз он ҷумла аст, ки назми тоҷику форсро танҳо аз суханбозиву шаклпрастӣ иборат медонад ва моҳияти ҳаётиву воқеии онро инкор намуда менависад: «Дар асоси мисолҳои бешумор, ки беъзтидол ва ноҷоя истифода шудани ин образҳоро (яъне образҳои маъмули назми Шарқ — М. М.) зохир менамояд, метавон чунин таъйид кард: Назми эронӣ ба муносибати дурусти ман ба олам, ба мардум ва ба ҳуд бегона аст ва ин ҳарактери назми бузургро ташкил мебидад»¹.

Беасоӣ ва нодурустии ин ақидаро таҳқики бâъзе ҷиҳатҳои силсилаи образҳои рубоиёти Фарруҳӣ ҳам ба субут мерасонад.

Дар иддае аз рубоиҳои Фурруҳӣ, ки аз лиҳози у-

¹ Иктибос аз китоби Ян Рипка. История персидской и таджикской литературы М., 1970, с. 111.

лубу тарзи баён басо соддаанд, баробари образҳои маъмулӣ ёр, дилбар, гул, булбул ва амсоли инҳо боз образҳое низ вомехӯранд, ки зоҳиран носуфта буда дар назари аввал хилоғи балоғату фасоҳати шеър менамоянд. Барои мисол рубоии зеринро гирен:

Аз зулфи ту бӯи анбару бон ояд,
З-он тангдахон ҳазор ҷандон ояд,
Зулфи ту ҳаме сӯи даҳон з-он ояд,
Ҳарбанда ба ҳонаи шутурбон ояд.

Дар назари аввал қалимаҳои «ҳарбанд», «шутурбон», ки аслан ҳоси услуби назми ҳаҷвӣ мебошанд, дар ин рубоии сашкана, ки тавсифи зебоии маъшуқаро дар бар мегирад, дурушт ва ноҷоиз мешамояд. Вале чун андаке тааммуқ намоем, маълум мешавад, ки аз як тараф зарбулмасали «ҳарбанд» ба ҳонаи шутурбон ояд» муродифи зарбулмасали ҳалқии «Кунад ҳамчинс бо ҳамчинс парвоз» буда, аз тарафи дигар ҳарбандаву шутурбон образҳои воқеянид, ки бевосита аз ҳаёти меҳнаткашон гирифта шудаанд. Шоир дар рубоии мазкур ба сӯи даҳон майл кардани зулфи маҳбубаро ба омадани ҳарбанд ба ҳонаи шутурбон монанд кардааст ва бо ин як лаҳзаи ҳаёти мардуми оддиро ба хотир оварда, дӯстиву қаринии меҳнаткашонро низ таъйид намудааст. Ҳамчунин образҳои мазкур боиси пуркуват гаштани ҷанбаи воқеи тасвир шуда таъсири эмоционалии шеърро афзудаанд. Аз ин рӯ агар ба эътибор гирифта шавад, ки он рӯбоиро шоир барои меҳнаткашон суруда, завқу табъ, диди эстетикии он табақаҳои аҳолиро иброз доштааст, шомили фасоҳату балоғати ба ҳуд ҳос будани шеър ошкор мегардад.

Зимнан бояд гуфт, ки дар ифодаи чунин образҳо дар адабиётшиносии тоҷику форс истилоҳи муайяну қатъне вучуд надорад. Маасалан Е. Э. Бертельс истилоҳи «лаҳзаҳои рӯзгор»-ро¹ истифода кардааст. А. Мирзоев умумият ва вобастагии ашъори ба ҳунармандон баҳшидаи Сайфии Бухорӣ ва Сайидоро дар «акс кунондани соҳаҳои конкретии санъати ҳунармандӣ» дар шеър донисга, «вусъат ёфтани мавзӯъҳои ҳаётиро»² аз ҳусусияти ҳоси

¹ Е. Э. Бертельс. Избранные произведения, т. I., М., 1956, с. 453.

² А. Мирзоев. Сайфии Бухорӣ ва роли ў дар адабиёти доираҳои ҳунармандӣ, Ахбороти шӯъбаи фанҳои ҷамъиятии АФ РСС Тоҷикистон, 7, Сталинобод, 1955, с. 16.

ашъори Сайидо мешуморад. И. С. Брагинский бошад, дар шарҳи ашъори Рӯдакӣ яке аз омилҳои сойдагиву равонии эҷодҳои шоирро маҳз дар истифодаи «образҳои заминии табииати кишвар ва меҳнату рӯзгори деҳот»¹ медонад. Дар худи ҳамон асар ӯ инчунин «образҳои меҳнати доимии қашоварзӣ», «калимаҳои гуфтугӯии қашоварзӣ», «образҳои аз ҳаёти меҳнатии воқеӣ гирифта шуда» барин ифодаву ибораҳоро ба кор бурда, ниҳоят моҳияти сабки устод Рӯдакиро чун «эстетикаи баёни оддӣ ва содда»² муқаррар менамояд.

Дар «Адабиёти тоҷик дар нимаи дуввуми асри XIX» и Р. Ҳодизода «ба образҳои конкретӣ майл, кардан»³-и Саёдо таъқид мешавад.

Р. Амонов дар ҳусуси рбоиёти ҳалқии давраи совегӣ сухан ронда ба образҳое, ки дар натиҷаи пешрафти иқтисодиёту маданияти ба рубоиҳои ҳалқӣ дохил шудаанд, «образҳои реалии ҳаётӣ»⁴ унвон медиҳад. Ба ин минвол образҳои мазкур дар асарҳои гуногун ба таври мухталиф номзад шудааст. Ҳоло мӯ ба зикри ин чанд намуна иқтифо намуда баҳсро дар атрофи масъалан интиҳоби истилоҳи муайян ба вақти дигар мавқуф мегузорем ва шартан истилоҳи «образҳои воқеии рӯзгор»-ро ба кор мебарем.

Ногуфта намонад, ки образҳои воқеии рӯзгорро дар ашъори ғайриҳаҷвии аксари шоироне, ки бо ҳаёти мардуми оддӣ робита доштаанд, пайдо кардан мумкин аст. Устод Рӯдакӣ фармудааст:

Дар раҳгузари бод ҷароғе, ки турост,
Тарсам, ки бимирад аз фароғе, ки турост.
Бӯи ҷигари сӯҳта олам бигирифт,
Гар нашнидӣ, зиҳӣ димоғе, ки турост.

* * *

Гетӣ чу гови нек диҳад шир мар туро,
Худ боз бишканад ба карона ҳанури шир.

¹ Рӯдакӣ. Стихи, редакция и комментарии И. С. Брагинского, М., 1964, с. 392.

² Ҳамон асар, с. 391, 392, 424.

³ Расул Ҳодизода. Адабиёти тоҷик дар нимаи дуввуми, асри XIX, Душанбе, 1968, с. 159.

⁴ Р. Амонов. Лирикаи ҳалқии тоҷик, Душанбе, 1968, с. 397.

Шоири асрхой XII—XIII Абӯабдураҳмони Уторидӣ
менависад:

Шуд ёру маро ба бӯса хушнуд накард,
Пурсиш нанамуду низ падруд накард.
Он оташи афрӯҳта чуз дуд накард,
Бар ишқи бутон ҳеч кас суд накард.

Ин ҳолат маҳсусан дар ашъори шоирони равияни маорифпарварии асри XIX бо рангу ҷилваи хосае ба назар мерасад. Масалан, дар ин рубоии ошиқонаи Ҳайрат муносибати ошиқу маъшуқа ба муомилаи сагу кӯхнадӯз таносуб пайдо қардааст:

Он шӯҳ маро дӯш ниҳон менигарист,
Ағӯр ба ҳайрат ҳама з-ин ҳол, ки чист?
Ү карда нигоҳеву маро ҳанда гирифт,
Саг донаду кӯхнадӯз дар анбон чист.

Ниҳоят образҳои воқеии рӯзгор дар худи рубоиёти ҳалқ мақоми басазое дорад ва ҷунон ки Р. Амонов таъкид менамояд, «дар сурудҳои лирикӣ ҳалқӣ муқоиса ва монандкуниҳо ба ягон анъана тобеъ намешаванд, бинобар ин ҳудуде надоранд. Ташибеҳ дар баробари табиат, асбобҳои рӯзгор, ҳоҷагӣ ва асбобҳои зебу зинатро даҳл мекунад»¹. Дар рубоии зерини ҳалқӣ ҳам амалиёти ошиқ-қаҳрамони лирикӣ ба амалиёти ғов таносубе дорад:

Кафтарбачаи сафеди гардан гули нор,
Шаб катраи борон аст, рӯз абри баҳор.
Гоҳон гули мунҷ хӯранд, мо донаи нор,
Ғовон ба адир ғаванд, мо пешаки ёр.

Шояд саволе ба миён ояд, ки чаро аз образҳои воқеии рӯзгор беш аз ҳама номҳои ҳайвоноти хонагӣ дар шеър роҳ пайдо қардаанд. Ба назари мо сабаби асосии бузургдсашту эҳтироми ҳайвоноти хонагӣ агар аз як тараф ҳамоно воситаи муҳимми меҳнати кашоварзӣ ва умуман зиндагии меҳнаткашон бошад, аз тарафи дигар ба тасаввуроти тотемистии ҳалқҳои тоҷику форс, ки суннатҳои бостонӣ дошта үнсурҳои он аз ғотҳои «Авесто»

¹ Ҳамон ҷо, с. 109.

сар карда то расму оинҳои имрӯзai майдум мушоҳида мегардад, алоқадор аст. Масалан, ҳанӯз дар қисмати «Ясно»-и «Авесто» ғаз бузургдошти барзагов, ҳарём (ҳар мукаддас) барин ҳайвонҳо сухан рафтааст.

Истифодали образҳои воқеии рӯзгор дар як зумра рубоиҳои дигари Фарруҳӣ низ мушоҳида мешавад. Аз ҷумла ба рубоии зерин таваҷҷӯҳ намоем:

Гуфтам, ки маро зи ғам ба се бӯса бихар,
Дил тофта гаштиву гарон кардӣ сар.
Аз баҳри се бӯса, эй бути бӯсашумар,
Чун ғов ба ҷармгар ба ман дарманигар.

Дар рубоӣ назари ҳашмгинонаи маъшуқа ё худ бут ба ошиқ тавассути як зарбулмасали ҳалқӣ ба нигоҳи ғов сӯи ҷармгар ташбех дода шудааст ва бояд гуфт, ки чунин ташбехсозиҳо барои назми дарборӣ нораво ва ношое буд. Ташбехи мазкур танҳо ба онҳое, ки бевосита ба меҳнат алоқадор буда, ғов барин ҳайвонҳо на танҳо воситаи меҳнат, балки василаи муҳимми зиндавиву ҳастии онҳо низ мебошад, гуворову писанд хоҳад омад. Аз назари акобири ашрофони дарборҳо бошад, ғову ҳар барин қалимаҳо чун рамзи «паствиву сифлий» ва ҳақорату дашном менамуд. Аз ин рӯ вакте ки муҳити эҷоди рубоии мазкур ва ба завқи қадом гурӯҳи аҳолӣ созгор будани онро ба эътибор гирен, аксандоз шудани диди эстетикии мардуми меҳнаткаш дар он равшан мегардад.

Илова бар ин, азбаски мазмун ва матлаб дар рубоии боло хеле соддаву ӯддӣ ва мутойибаомез аст, шоир низ бар салоҳи он тарни ғардиши соддаро пеш гирифта аз истифодали ҳар ғуна санъатҳои бадеиву образҳои мураккаб даст қашдааст ва танҳо бо як мақоли ҳалқӣ, ки ба рубоӣ ҳам ҳусн мебахшаду ҳам оҳанги лутфу мутойиба медиҳад, онро ҷамъбаст намудааст. Дар ин ҷо таносубу созгории лағзу маънӣ, ки яке аз шартҳои муҳимми балоғату фасоҳати шеър мебошад, ҳувайдо мегардад. Бояд гуфт, ки ҳамин тарзи мутобиқатро илова ба рубоиёт дар аксари қасоиди шоир ва хоса дар тағazzулоти ӯ низ мушоҳида кардан мумкин аст. Тағazzулоти ошикониаи Фарруҳӣ дар соддагиву равонӣ ба рубоиёти ӯ монанд аст. Аммо ҳангоме ки шоир ба тасвиру таъсифи қасру сарой ва шукӯҳу ҳашамати мамдӯҳон мегирояд, таркиби алфозу услуби баёни ӯ мутан-

тану суфта ва то аңдозае тақаллуғомез мегардад. Ҳамин ҳолат дар иддае аз рубоиҳо шоир низ ба назар мерасад. Масалан, рубоии зеринро гирем, ки дар он образҳои воқеии рұзгор ва қалимаҳои зохирән носуфға дучор намеояд:

Зулфу қади он сарвқади симинбар
Аз мушки мусалсал аст ё сунбули тар.
З-он зулф гирифт анбару мушк хатар.
Аз хат бифузуд рүи ү зинату фар.

Ин чо низ тарзи адаи шоир ясосан содда аст, vale қалимаву ибора ва таъбирхо хеле суфтау сайқалефта мебошанд. Агар дар рубоии боло зулфи маъшуқа ба ҳарбанда монанд шуда бошад, ин чо ба мушки мусалсалу сунбули тар ташбек дода мешавад. Ҳамчунин дар ин қабил рубоиҳо бештар «чангу сулҳ» («То бо ту ба сулҳ, гаштам, эй мояни чанг»), «хоста» («Гар хостай ту аз пай хостаем») барин қалимаҳо мустаъмаланд.

Вале чунин рубоиҳо, ки дар таъсири услуби мадеҳаҳои шоир әчөд шудаанд, дар девони ү ҳиссан начизе доранд. Аксари рубоиҳои Фаррухӣ саршори образҳои воқеи буда, дар онҳо «Хар дарфиканад чу ғарка шуд полонгар», «Полон бизанӣ чу барнаёй бо ҳар», «Чун пирхар аз неш зи ман тарсонӣ», «Гоҳе бошӣ чу корд бо гӯшти табаҳ» барин мисраъҳои ба услуби баланди назм нораво вомехӯранд. Қобили қайд аст, ки образҳои воқеи асосан дар зимни зарбулмасалу мақолҳо, ки одатан баробари таҷрибаи рўзгор завқу салиқа, майлу омол, диду назари эстетикии ҳалқро таҷассум менамоянд, омадаанд.

Дар ин зумра рубоиҳо инчунин моҳирона истифода шудани ғамудҳои дигари зарбулмасалу мақолҳо, қалимаву ибора ва таъбирҳои ҳалқиву гуфтугӯй аз қабили «Натвон тиҳӣ кардан ба соғар дарё», «Эй ҷони падар, на шири мурғ аст вафо», «Гургоштӣ кунам чӣ то пеш ояд», «Рав дилбарақе чӯй, ки туро бирбояд», «Овоз мадех, ки гӯш дөриад девор», «Чоҳ чун кандӣ фузун зи аңдозаи хеш», «Ангур зи ангур ҳамегирад ранг», «Дурӯғзан бошад шом», «Симурғ ғайр рӯй рапхоро бинамой», «Ошиқ набувад зи айби маъшук оғаҳ» мушоҳида мешавад, ки аз робитан зичи шоир ба ҳаёті меҳнаткашон ва ҷошнӣ гирифтани илҳоми саршори ү аз әчдиёти даҳонии ҳалқ дарак медиҳад.

Соддагии баён низ аз унсурҳои муҳимми ҳалқияги ҳадабиёт аст. Зоро маҳз тавассути баёни соддагаву оддӣ афкору андешаҳои баланд, эҳсосу ҳаяҷонҳои амик ва ғояву ниятҳои наҷиби суханвар ба оммаи васеи ҳалқ макбулу писандида ҳоҳад гашт.

Ба ибораи дигар соддагии баён (албатта, ҳамбасга бо воситаҳои тасвири бадӣ) ҳалқаи пайвандест миёни адибу ҳалқ. Ба рубоиёти Фарруҳӣ низ илова бар соддагии мавзӯъ, таркиби алфоз, образҳои воқеӣ соддагии тарзи баён хос аст. Дар баъзе рубоиҳо ҳатто оҳанги гуфтугӯй равшан ҳис мешавад, ки он рубоиро ба саҳнаи муколама монанҷд мекунад. Вақте ки шоир бо суханҳои «Гуфтам...», «Гӯянд...», «Донам...», «Сад бор шуннида будам...», «Сад раҳ гуфтам...», «Аз баҳри худо...», рубоиро оғоз менамояд, оҳанги гуфтугӯиву муколама шуннида мешавад. зоро ин суханҳо имрӯз ҳам дар ҳар мавриҷ ба кор мераванд ва бешубҳа дар замони шоир ҳам аз таъбиру ибораҳои серистеъмоли мардуми оддӣ будаанд.

Ба ҳаёти ҳалқ ва эҷодиёти даҳонии он робитаи зич доштани Фарруҳиро таҳқиқи соҳт, бандубаст, истифодай радифҳои содда, тарзи қофиябандии таронамонанд (аааа), лаҳну оҳанг, ҷиҳатҳои овозии рубоиҳои ў ва амсоли инҳо, ки дар як мақола анҷом додани онҳо аз имҷон берун аст. низ ба субут ҳоҳад расонд,

Ҳамин тавр, агар дар қасидасарой бештар мансубияти Фарруҳӣ ба доираи дарбор зоҳир гардад, дар сурдани рубоӣ робитаи қавии ў ба ҳаёти меҳнаткашон ва ҷошнӣ гирифтани илҳому заковати ў аз назми ҳалқӣ аён мегардад. Ба таъри дигар гӯем, агар дар мадхияҳояш муроди Фарруҳӣ бештар таъмини манишати рӯзгор бошад, рубоиёт ва тағаззулот барин қисматҳои ашъори лирикиаш мазҳари андешаву эҳсосҳои ботинии ў, муносибати шоир ба табииату зиндагӣ ва умуман андешаҳои эстетикии ў ба олами воқеӣ ба ҳисоб мераванд.

Илова бар ин ҳусусиятҳои зикршуда нишонаҳои ҳалқияти рубоиёти шоир ва умуман эҷодиёти ў буда, аз мавҷудияти баъзе ҷанбаҳои тасвири воқеии ҳаёт (ба истилоҳи имрӯза «тасвири реалистона») дар эҷодиёти Фарруҳӣ барин шоирони қасидасарои дарборӣ гувоҳӣ медиҳад.

1974.

Дар таърихи адабиёти гузаштаи форсу тоҷик як зумра шоҳкорҳои наасри бадей ҳам эҷод шудаанд, ки аксари онҳо имрӯз ҳам арзиши ғоявию тарбиявӣ ва бадеиву эстетикии худро гум нақардаанд. Пайдо кардану омӯхтани ва дастраси хонандагон гардондани он шоҳасарҳо аз вазифаҳои муҳимми адабиётшиносону шарқшиносон ва аҳли илму адаб ба шумор меравад.

«Роҳат-ул-арвоҳ» ё «Бахтиёрнома»-и Дақоиқӣ, ки чанде пеш тарҷумаи ғуруси он аз чоп баромад, аз зумраи ҳамин гуна дурданаҳои наасри бадей мебошад. Тарҷумаи ғуруси ин асар ба қалами шарқшиноси маъруфи совети М. Н. Усмонов, ки илова баар таъддиқотҳои пурарзиши илмӣ доир ба адабиёти классикии тоҷику форс як қатор наਮунаҳои барҷастаи наасри бадеии Шарқро аз қабили «Синдбоднома»-и Захирии Самрқандӣ, «Баҳори дониш»-и Иноятуллои Қанбу ба русӣ гардондад, тааллук дорад.

«Бахтиёрнома» аз қиссаҳои бостонии ҳалқҳои эронинажод буда, ҳанӯз дар давраи Сосониён хеле ривоҷ доштааст. Баъдтар ин қисса аз забони паҳлавӣ ба арабӣ тарҷума гардида шӯҳрати бештар касб менамояд. Дар асри X бошад ин асар дар қатори бисёр шоҳкорҳои назму наасри бостонӣ аз нав ба порсии дарӣ баргардонда мешавад ва дар асарҳои минбаъда таҳрирҳои бешумори он ба вучуд меояд.

Чунонки маълум аст, дар ҳар давру замон завқу салиқаи бадеии хонандагону ҳаводорон ва муштариёни адабиёт тағиیر мейбад ва адібон ҳам дар баробари омилҳои дигар инчунин барои қонеъ гардондани талаби эстетикии хонандагон ба салоҳиди майлу такозон онҳо асарҳои худро бо сабку услуби нигориши музайяне эҷод менамоянд. Аз ин ҷоист, ки дар таърихи адабиёти мо ҳам дар ин ё он мавзӯъ ва ё сужет даҳҳо асарҳо эҷод шудаанд, ки ҳар яке бо сабку нигориши аз ҳамдигар тафовут дорад ва ҳамчун асари мустақили бадей шинохта мешавад. (Барои мисол ба хотир овардани «Лайлӣ ва Маҷнун», «Ҳусрав ва Ширин» барин достонҳои манзум ва «Синдбоднома», «Калила ва Димна» барин асарҳои мансур басандад аст). «Бахтиёрнома» низ аз ҳамин гуна асарҳо мебошад.

Табиист, ки дар асарҳои IX—X дар даврае, ки пас аз истилои чандасраи хилофати араб ҳалқи тоҷик ис-

тиқлоли сиёсии худро то аңдозае ба даст овард, дар баробари ривочи ғояҳои ватандустиву эҳёи анъанаҳои бостонӣ содагии забону тарзи баён, ба қадри имкон дури ҷустан аз қалимаву ибораҳои муғлаку душвор-фаҳми арабӣ аз ҳусусиятҳои муҳимми завқу салиқаи бадеии давр ба ҳисоб мерафт. Ба эҳтимоли қавӣ қиссаи «Бахтиёрнома» низ, ки мутаассифона, ҳанӯз пайдо нашудааст, дар ин давра бо услуби соддаву равони маъмули аср нағишта шуда буд.

Дар асри XII — дар замоне, ки Дақоикӣ зиндагӣ ва эҷод мекард, завқу салиқаи бадеии ҳукмрони давр ба қуллӣ тағиیر ёфта буд ва дар адабиёт, маҳсусан, дар наасри бадеӣ ҷои соддагии баёнро тасвирҳои мураккабу ифодаҳои муғлак гирифта, истифодай қалимаву ибораҳои душвори арабӣ ривоҷ ёфта буд. Аз ин сабаб Дақоикӣ ҳам ба тақозои салиқаи бадеиву сабку ҳукмрони давр қиссаи «Бахтиёрнома»-ро аз ғав ба риштан таҳрир қашид. Ба ин масъала дар муқаддимаи асар ҳам чунин ишора рафтааст: «Достонҳои ин китоб («Бахтиёрнома» — М. М.) муштамил аст бар мавоизу ҳикмат ва аҷоибу ибрат. Аммо чун ибороти ўро улуввӣ (базландӣ) нест, аҳли аҳдро дар мутолаоти ўгулувве (майли зиёде) нест. Агар ин арӯсро сивореву ҳалхоле буҷӣ ва ин мурғро зинату пару болемавоизу ҳиками ўмуғловил шудӣ ва ибороту истиороти ўмустваъмал гаштӣ».

Ҳамин тавр Шамсиддин Муҳаммад Дақоикӣ Марвазӣ, ки аз суханварони маъруфи давраш буда, девони ашъоре ҳам доштааст, таҳрири ғави қиссаи кӯҳанеро ба вучуд овард, ки он аз таҳрирҳои пешина, чунон ки ҳуди муаллиф ҳам икрор шудааст, пеш аз ҳама, бо рангинии баёну ҳеле душвортар шудани тарзи ифода фарқ мекунад. Мураккабиву душвории баён тамоми асарро фаро гирифта ҳарто ба унвони он ҳам таъсир расондааст. Ба ин ҳуди муаллифи асар ҳам ишора на-муда мәнависад: «Номи ин китоб ѩар асл «Бахтиёрнома» буд. Аммо чун чӯбро мӯҷавваф кунанд, ҳукқа хонанд ви чун зарро мӯдаввар кунанд, ҳалқа, ки модда чун сурати ғав пирад, номе ғав пазирад, ин мачмӯро «Роҳат үл-арвоҳ фӣ суур-ил-мифроҳ» ном ниҳодам».

«Балтиёрнома»-и Дақоикӣ аз лиҳози соҳту банду-бааст ба «Ҳазору як шаб», «Синҷбоднома», «Самаки ай-ёр барин қиссаҳои машҳури мардуми шарқ шабоҳат дошта, бо усули ҳикоя андар ҳикоя эҷод шудааст.

Мазмуни «Бахтиёрнома» ҳеле шавқовар буда, бар

хилэфи услуги асар си қадар мураккаб нест. Шоху маликае аз таъкиби душманон гурехта ишилоч писари навзодгашонро назди чохе гузошта мераванд. Тифлро айёрон ба камол мерасонанд. Баъди саргардонихои зиёд ниҳоят савдогаре ўро ҳамчун ғулом ба дарбори падараши, ки аз нав ба тахти шоҳӣ соҳиб шуда буд, мөрад. Шоҳ ҷавонро харида ба ў Бахтиёр ном мениҳад. Бо хулку рафтсри хубаш Бахтиёр дар дарбор зуд ба обруи баланде соҳиб шуда яке аз надимони шоҳ мегардад. Вазирон ба ў ҳаёсд бурда дар ҳакқаш тӯҳматҳо мекунанд ва ҳар чи зудтар ба дор кашиданӣ вайро аз шоҳ талаб менамоянд. Бахтиёр барои аз шитобкорӣ боэдоштани шоҳ то равшан шудани бегунохиаш даҳ ҳикояти шавқоварро нақл мекунад. Ниҳоят баъди нақли ҳикояти даҳум айёре, ки Бахтиёрро дар тифлиаш ёфта ба воя расонида буд, ба назди шоҳ омада саргузашти ўро ҳикоят мекунад. Шоҳ писари худаш будани Бахтиёрро пай бурда вазиронро ҷазо медиҳад ва точи подшохиро ба сари ў мегузорад.

Даҳ ҳикояти шавқоваре, ки Бахтиёр ба шоҳ нақл мекунад, асоси қиссаи «Бахтиёрнома»-ро ташкил медиҳад. Дар бобҳои гуногуни асар тавассути ҳикояту саргузаштҳои марғуб саросемагиву шитобкорӣ, шаробхӯриву бадмастӣ, бухлу ҳасад, хиёнату шахват ва дигар хислатҳои баду манфур мазаммат гардида, сабру тоқат, хайру эҳсон, некиву нақӯкорӣ барин фазилатҳои инсонӣ ситоиш ёфтаанд. Бинобар ин бо вучуди мураккабиву душвории услуги байон «Бахтиёрнома» ҳамчун асари дидактикий дар тарғибу ташвики аҳлоқи ҳамида ба аҳамияти қалоне соҳиб аст. Инро худи муаллифи асар ҳам ба назар пирифта дар дебоҷаи қисса ба таври ҷудогона аҳамияти аҳлоқиву тарбиявии ҳар боби асарашро таъкид намудааст. Аз ҷумла ў навиштааст: «Боби панҷум. Дар достони Бутаммоли вазир ва оғате, ки аз ҳасади ҷамоате ба вай расид ва ҳазояте, ки асхоби шод ва ҳуссад диданд ва укубате, ки ба сабаби ҳасад кашиданд. Ва дар ин достон ишорат аст бадон, ки ҳикду, ҳасад аз бадтарин хисол аст ва сабабӣ заволу нақол».

Кобили қайд аст, ки мутарҷим кӯшиш кардааст на танҳо мазмуну муңдаричаи қисса ва маънни ҳар ҷумларо бекаму кост тарҷума намояд, балки ҳар як образу тасвирҳои бадеии асарро ҳам дар тарҷума нигоҳ дорад. Чунон, ки зикр шуд, забони асар хеле пуробуранг

буда барси ифодай як фикру андешаи содда тавсифу ташбеҳҳои зиёду мурракаб корбаст шудааст. Хурсанди-овар аст, ки дар тарҷума аз як тараф ҳамон образу тасвирҳои асар бокӣ монда аз тариғи дигар маъниву матлаб фаҳмову равшан ифода ёфтааст. Масалан дар тарҷумай ҷумлаи зерин ҳам ин ҳолатро мушоҳида кардан мумкин аст: «Гулбунони давлат шукуфта гаштанд ва булбулони саодат ошуфта, саҳоби эҳсон дар боридан омад ва офтоби амон дар тобидан». Тарҷумааш: «Расцвели розовые кусты счастье, соловьи благоденствия пришли в восторг, полился дождь из туч благоденствия, засверкало солнце благоденствий».

Илова бар ин пай бурдан душвор нест, ки мутарҷим саъӣ намудааст, ки дар бисёр мавридиҳо ҳатто охангӯ зарб (ритми) ибораву ҷумлаҳои асарро ҳам то ҳадди имкон дар тарҷума нигоҳ дорад, ки ин аз камоли маҳорати тарҷумонӣ шаҳодат медиҳад. Иро истифодай санъати саҷъ, ки дар «Бахтиёрнома» хеле фаровон буда, яке аз ҳусусиятҳои услубии онро ташкил медиҳад, тасдиқ менамояд. Ба ин ҳусусияти асар ҳанӯз дошишманди асри XIII Муҳаммад Авғӣ ишора карда навишта буд: «Сухани ў (Дақоиқӣ — М. М.) агарчи ба дурари фасоҳат мурассаъ аст, фа аммо мусаҷҷаъ аст ва дар наасри порсӣ риояти ҷаноби саҷъ кардааст». Саҷъ аз унсурҳои поэтикаи наасри бадеии тоҷик ва дигар ҳалқҳои шарқ буда, дар асар вазифаҳои муайяни эмоционализму эстетикиро адо мекунад. Вале ин санъат ба поэтикаи наасри русӣ ҳос нест ва табиист, ки ҳангоми тарҷума душвориҳои зиёдеро пеш меорад. М. Усмонов бошад муваффак шудааст, ки дар баъзе мавридиҳо ин санъатро, яъне ҳамоҳангии ҷузъҳои таркибии ҷумларо дар тарҷума риоя намояд. Барои мисол ҷумлаи зерро гирем, ки саросар аз саҷъ иборат аст: «Ва ин подшоҳро исфахсолоре буд марди корзору муборизи рӯзгор, дар шуҷоат бемасалу дар шаҳомат бебада», дар сафи ҳайҷо пайсе сойил ва дар анвои сахо ғайсе хотил». Тарҷумай он ба ин тарик сурат гирифтааст: «У падишаха был военачальник, муж войны и воитель выдающийся, несравненный по храбрости, незаменимый по доблести, яростный лев на поле брани, могучий потокна ристалище щедрости». Дар ҷумлаи боло қалимаҳои «храбрости», «добрости», «щедрости» ҳамоҳанг буда, саҷъро ба хотир меоранд. Ҷои дигар агар дар ҷумлаи асл ду қалима саҷъ шуда бошад, дар тарҷумай ру-

сі міндері калимаҳои ҳамоҳанғ ба чор расидааст: «Маълуми аҳли олам аст ва муҳаққақи авлоди Одам, ки хуни мазлум ботил нашавад». Тарчумааш: «Житељам мира ясно и для потомков Адама очевидно, что невинно пролитая кровь не остается неотомщенной».

Барои дуруст аңчом додани тарчумай асархои бадеии асрхои гузаштаи тоҷику форс танҳо донистани забони тоҷикӣ кофӣ нест. Илова бар ин тарчумонро зарур аст, ки забони арабиро хуб донад ва аз ғадабиёту маданияти қадим ва асрииёнагии араб ҳам ба қадри кофӣ оғоҳ бошад. Зоро агар аз як тараф забони арабӣ то ибтидои асри XX як омили бонуфузи таҳаввулу ин-кишофи забони форсии дари (тоҷикӣ) бешад, аз тарафи дигар маданияти араб, ки дар ташаккулу пешрафти он донишмандону ғидибони тоҷику форс ҳам саҳми зиёде гузоштаанд, барои маданияту адабиёти тоҷику форс мероси муштараке ба шумор мерафт. Ин ҳолат, маҳсусан, дар «Бахтиёрнома», ки бо услуби баланду душвор-писанди наасри асри XII навишта шуда аз калимаву ибора, таъбири ифода, байту порча ва зарбулмасалу мақолҳои фаровони арабӣ саршор мебошад, бештар ба назар мерасад. Масалан, барои ифодан ин фикр, ки асар дар фасли баҳор таълиф ёфтааст, муаллиф на-виштааст: «Тарсеъи ин қалоид ва тавкеъи ин фавоид ба вакте иттифоқ афтод, ки офтоб дар авчи бурчи ҳамаъ буд ва латоифи эътидол дар тартиби амал, бод бо бод овезише дошт ва об бо хок оmezише, ҷаъди бунафша пуртоб буд ва ҷирми саҳоб пургулоб, фарши зумур-рад дар саҳни ҳар марғизре ва сарҳи мумаррад бар фарқи ҳар кӯҳсоре». Дониши васеъ ва огоҳии хуб аз забону маданияти араб ба М. Усмонов имкон додаанд, ки ўз аз ўҳдаи тарчумай ин асари душворписанд ба хубӣ барояд.

Баҳс дар атрофи тарзи навишти исмҳои ҳоси шарқӣ ҳанӯз аз давраи пайдоиш ва ташаккули ховаршиносӣ шурӯъ шуда то имрӯз давом дорад. Аз сабаби ба як хулосаи муайян наомадани шарқшиносон аст, ки номи бисёр адабону шахсони маъруфи таърихии шарқ дар асархои гуногун ба таври муҳталиф ва бальзан пурғалату аз асл дур сабт мешавад. Аз ҷумла дар ҳусуси имлои номи Муҳаммад ҳанӯз нависанда ва мутафоккири маъруфи Молдавия Д. Кантемир соли 1719 баҳс кушода, онҳоеро, ки ин номро бо шаклҳои Магомет, Магмет, Муаммет зикр менамоянд, саҳт танқид карда, тарзи на-

вишти Мухаммедро пешниҳод намуда буд. Тақрибан пас аз сад сол шарқшиноси рус А. В. Болдирев боз дар ин бобат изхори назар намуда имлои Могаммедро дуруст шуморида буд. Хушбахтона, дар «Бахтиёрнома» тарзи саҳех ва ҳақиқатан дурусти навишти ин ном дар щакли Мухаммад, ки Б. Фағуров ва Е. Э. Бертельс барин донишмандони маъруф низ ҳамин таър менавиштанд, ба назар мерасад. Ҳамчунин дар «Бахтиёрнома» исмҳои хоси Мухалъаб, Қайсар, Парвиз, Юсуф, Фағур дуруст сабт ёфтаанд, ки қобили қабул ва шоистаи пайравӣ мебошанд. Вале ба назари мо дар навишти баъзе исмҳои дигар ҳамин усул риоя нашудааст. Масалан, Хотанро Ҳутан, Зелихаро Зулайҳо, Меджнунро Маджнун, Ноурӯзо Наврӯз, Чоугонро Чавгон, Ханаанро Қанъян навиштан боиси боз ҳам ба асл наздиктар шудани он калимаҳо мегардид.

Тарҷумаи русии «Бахтиёрнома» бешубҳа аз зумраи бехтарин тарҷумаҳои насри классикии тоҷику форс буда, хонандагони сершумори советиро бо яке аз ёдгориҳои пурбаҳои бадеиву дидактикаи Шарқи бостонӣ шиносо менамояд ва ба онҳо физои маънавию эстетикий мебаҳшад.

Вақти он расидааст, ки нашриётҳои чумхурии моҳам дар нашри дурдионаҳои насри гузашта ташаббуси васеътару бештар зоҳир карда, хонандагони тоҷикро бо осори гаронбаҳои аҷлодонашон шиносо намоянд.

1979.

СУХАНВАРИ МУМТОЗ

Адабиёти классикии тоҷику форс, ки дорои таърихи басе бою бостонист, ба ганҷинаи тамаддуни олам дурдионаҳои гаронбаҳои бешуморе баҳшидааст. Яке аз намояндагони ин адабиёти бо зебоию латофат, рангиниву фасоҳат ва пурмазмуниву балоғати хеш машҳур Қамолиддин Исмоили Исфаҳонӣ мебошад, ки бо лақаби «Ҳаллоқ-ул-маснӣ» (яъне сഫارидгори маъниҳо) ном бэрвардааст.

Қамолиддин Исмоили Исфаҳонӣ аз намояндагони барҷастаи адабиёти асрҳои XII—XIII ба шумор рафта, дар арсаи назми форсу тоҷик мақоми ба худ хосеро ишғол менамояд. Аз ин ҷоҳӣ, ки ҳаёт ва эҷодиёти ин шоири мумтоз дикқати бисёр тазкиранигорону дониш-

мандон ва муҳакқикону ҳаводорони назми дилпазири точику форсро ба худ ҷалб намудааст.

Муҳимтарин сарчашмаҳое, ки ҳоло роҷеъ ба аҳвол ва ашъори шоир маълумоти нисбатан мукаммале мединанд, «Тазкират уш-шуаро»-и Давлатшоҳи Самарқандӣ, «Баҳористон»-и Абдураҳмони Ҷомӣ, «Бадоъ-ул-вакоъ»-и Зайниддини Восифӣ, «Ҳафт иқлим»-и Амин Аҳмади Розӣ, «Миръот-ул-хәёл»-и Шерохони Лудӣ, «Оташкада»-и Озар, «Тазкираи Ҳусейнӣ»-и Мир Ҳусейни Дӯст, «Мағмаъ-ул-фусаҳо»-и Ризокулиҳони Ҳидоят, «Ништари ишқ»-и Ҳайдарқулиҳони Азимободӣ ва кулиёти ашъори худи шоир мебошанд.

Инчунин дар зимни як зумра асарҳои тадқикотӣ, фарҳанг ва фехристҳо дар ин бобат маълумотҳои мухталиф ба назар мерасад. Вале ҳаёт ва эҷодиёти ин шоирни мағруф ҳанӯз мавриди омӯзиш ва тадқики хосае қарор нагирифтааст.

Неми шоир Исмоил ва тахаллусаш Камол буда, «Халлоқ-ул-маонӣ» лақабест, ки мусиронаш ба ў доаанд.

Падари Исмоил Ҷамолиддин Муҳаммад Абдураззоқи Исфаҳонӣ аз шоирони маъруфи замонааш буда, маҳсусан, дар қасидарасоӣ устоди барҷаста ба шумор меравад. Ҷамолиддин Абдураззоқ, ки аслан ба табакаи ҳунармандон мансуб аст, қисми зиёди умрашро дар шаҳри Исфаҳон ба қасбҳои заргарӣ ва наққошӣ гузаронида, оқибат ба шоирӣ пардохтааст. Ў, маҳсусан, дар шоирӣ шӯҳрати босазое пайдо кардааст ва девони ашъораш машҳур мебошад.

Мувоғиқи маълумоти Давлатшоҳи Самарқандӣ Ҷамолиддин Абдураззоқ ду писар доштааст, ки онҳо Муиниддин Абдулкарим ва Қамолиддин Исмоил будаанд. Вале аз ишораи зерини худи Ҷамолиддин Абдураззоқ дар яке аз қасидоҳояш маълум мегардад, ки ў дорони чаҳор (ё аз ин зиёдтар) фарзанд будааст:

Ҳаст бар пои ман ду банди гарон,
Илқати чор тифлу ҳубби ватан.

Аз онҳо Муиниддин Абдулкарим ҳамчун факехи маъруф ба қамол расида, дигар илмҳои замонаашро ҳамхеле хуб медонистааст ва фарзанди қалонӣ Қамолиддин Маҳмуд дар ҷавонӣ аз олам даргузаштааст ва лакаби ўро ба бародари ҳурдиаш Исмоил додаанд.

Камолиддин Исмоил дар шаҳри Исфাখон дар оилаи марди фозилу донишманд ва шоирӯ ҳунарманд Ҷамолиддин Абдураззок таваллуд мейбад.

Соли таваллуди ў дар яғон сарчашма зикр нагардидааст. Вале, чунон ки худи Камолиддин дар яке аз марсияҳояш қайд мекунад, ў дар вақти вафоти падараши — соли 588 ҳ./1192 м. 20-сола будааст:

Синнам зи бист арчи фузун нест, мешавад
Гардуни пир аз буни сиву ду чокарам.

Дар асоси ин санаи таваллуди Камолиддинро соли 568 ҳ./1172 м. шуморидан мумкин мешавад. Далели дигаре аз ашъори шоир дурустии ин фикрро таъсис мекунад. Таърихи вафоти шоир дар аксари сарчашмаҳои боэътиимод соли 635 ҳ./1237 м. нишон дода шудааст. Аз рӯи санаи тавлиди муқарраршуда (568 ҳ.) ва соли фавт (635 ҳ.) тахминан 67 сол дар қайди ҳаёт будани ў маълум мегардад. Худи шоир ҳам дар яке аз қасидаҳои охиринаш, ки аз заъфу нотавонӣ ва пирию бемадорӣ шикоят мекунад, зиёда аз шастсола буданшро қайд менамояд:

Расули марг зи ногах ба ман расид фароз,
Ки кӯси кӯч фурӯ кӯфтанд, кор бисоз.
Дареғу ғам, ки пас аз шасту анд сол зи умр
Зи ногахон ба сафар меравам на баргу на соз.

Ё худ дар қасидаи дигар қариб 70 сол умр диданшро таъкид карда менависад:

Шукри якоата инъоми ту натвонам гуфт
В-ар кашад худ ба масал умр ба ҳафтод маро.

Камолиддин шояд таҳсилашро дар зодгоҳаш Исфахон дар назди падари худ гузаронда бошад. Зоро аз як тараф падараши аз олимон ва донишмандони маъруф буд, аз тарафи дигар шаҳри Исфахон дар он давра аз марказҳои калони маданий ба ҳисоб мерафт. Илова бар ин аз як ишорати Камолиддин Исмоил равшан мегардад, ки ҳангоми ҷаврасии ў падараши аз дӯкони заргарӣ ба мадрасае мекӯчад ва ба андӯхтани илму фазл ва омӯхтани шеъру шоирӣ шуғл меварабад:

Нест пӯшида, ки дар аҳди судури тозӣ,
Раҳт зӣ мадраса овард зи дукон падарам.

Табиист, ки дар чунин ҳолат Камолиддин Исмоил дар ҳамон мадраса таҳсил кардааст.

Бо тарбияву роҳнамоии падари фозилаш Камолиддин илмҳои замонаашро аз худ намуда, ба донишмандӣ машхур мегардад ва бехуда нест, ки Двлатшоҳ мена-висад: «Камолиддин низ аҳли фазл ва донишманд аст».

Гарчанде оид ба ҷаҳони ҳаёт ва вазъияти зиндагии Камолиддин Исмоил дар сарчашмаҳо маълумоти кофие нест, вале дар ин ҳусус аз ашъори худи шоир баъзе ишораҳоро дарёфт кардан мумкин аст. Масалан, дар як қасидаи шикоятиаш шоир зимни баёни аҳволи ногувори моддии худ ба яке аз сафарҳояш, ки се сол тӯл қашида, бидуни фоидае анҷом ёфтааст, ишора менамояд:

Чу бехтарин ҳунар андар замона бехунарист,
Маро чӣ суд, ки сармоя чуз маонӣ нест.
Пас аз сесола сафар аз ман ин, ки бистонад,
Ки чуз фасона маро аз он маолӣ нест.

Аmmo шоир кай, ба кучо сафар кардан, мақсад ва тарзи гузаштани он сафарро баён намекунад. Азбаски қасидаи мазкур аз аввал то охир маъмунҳои шикоятиро дар баър мегирад ва шоир даврони ҷавониашро ёд менамояд, эҳтимол меравад, ки ин сафари ӯ дар миён солӣ ё пириаш ба вуқӯъ омадааст. Ба сафару сиёҳатҳо баромадани шоирро байти зерин низ далолат мекунад:

Ҷаҳон бигаштаму оғоқ сар ба сар дидам,
На мардумам, агар аз мардумӣ асан дидам.

Аз ин қасидаи шиквой боз оид ба як ҷиҳати шахсияти шоир маълумот гирифтани мумкин аст, ки ин ҳанӯз аз овони ҷавонӣ ба дарди ҷашм (рамад) гирифтор будани ўст:

Зи норавоии нонам шикоятест аз най,
Дар оби ҷашм таксир аз ҷавонӣ нест.

Камолиддин Исмоил дар қасидае азобу ранҷҳои аз ин дард кашидаашро тасвир менамояд:

Чонам зи дарди чашм ба чон омад аз азоб,
Е раб, чу дид хоҳам аз ин дарди чашм ноб.
Ҳар шаб зи рушнони худ то санедадам
Сўзон дар оби диди чу шамъам зи дарду об...

Ин порчаҳои шеърий далели онанд, ки Камолиддин Исмоил дар ҷавонӣ ба бемории рамад ё худ дарди чашм гирифтор шудааст ва ин бемории ўто синни пириаш давом кардааст. Аз порчай зерини қитъаи Чамолиддин Абдураззок равшан мегардад, ки падари шоир ҳам муддати зиёде мубталои ҷашмдард буда, аз он рангу азобҳо мекашидааст:

Маҳрум мондам зи фавоид ба дарди чашм,
«Худ-ал-ҳарис маҳрум» дар ҳакки мост рост.
Тифли басар дар оила гаштаст ширхор,
Сад бор беш хӯрду ту гӯй, ки ноштост.
Дар ҳуди ман шуд обилаву ман зи аблайӣ
Бар дига менишонамаш ин худ чӣ тӯтиёст.

Аз рӯи нишондоди сарчашмаҳо Камолиддин Исмоил дар охири умр гӯшанишинӣ ихтиёр намуда, иршодии шайхи бузурги он давра Шаҳобиддини Сӯҳравардиро қабул кардааст.

Ахбороти сарчашмаҳо доир ба таърихи вафоти Камолиддин Исмоил муҳталифу гуногуирянг бошад ҳам, маълумоти дар ин бобат дарҷ намудаи Давлатшоҳи Самарқандӣ, чунон ки донишманди эронӣ Мирзо Аббосхони Иқбол низ тасдиқ мекунад, ба ҳақиқат наздик мебошад.

Ҳамон навъе, ки Давлатшоҳ хикоят мекунад, ҳангоми Исфаҳонро истило намудани лашкари Үктои Коон (писари саввуми Чингизхон), ки ба санаи 633 ҳ./1235 м. рост меояд, Камолиддин Исмоил ҳамоно дар «зовияи берун аз шаҳр» «дар хирқаи сӯфия» зиндагӣ мекард. Азбаски муғулҳо зоҳирлан ба сӯфиён осебе намерасониданд, як гурӯҳ мардуми шаҳр ва деҳоти атрофи он амволи худро дар ҷоҳе, ки дар он зовия мавҷуд буд, пинҳон менамоянд. Боре муғулбачае ба шикор баромада дар гирду атрофи зовияи Камолиддин Исмоил мурғеро сайд карданӣ мешавад ва иттифоқо зехгири ў ба ҷоҳе, ки амволи мардум дар он пинҳон буд, меафтад. Муғулбача барои гирифтани зехгир ба ҷоҳ даромада, дар он ҷо молу ашёи зиёдеро мебинад... Ҳамин тариқа, муғул-

хо аз молҳои пинҳонкардаи мардум хабардор шуда, аз Қамолиддин талаб менамоянд, ки ҷои молҳои дигарро ҳам нишон дихад. Шоир бехабар буданашро аз молҳои бокимонда изҳор кунад, муғулҳо дар ғазаб шуда, ўро ба қатл мерасонанд. Давлатшоҳ қайд менамояд, ки шоир «дар вақти мурдан ба хуни худ ин рубой таҳрир кард:

Дил ҳун шуду шарти ҷонгудозӣ ин аст,
Дар ҳазрати тӯ каминабозӣ ин аст.
Бо ин ҳама ҳам ҳеч намеёрам гуфт
Шояд, ки магар банданавозӣ ин аст».

У салми катли Қамолиддин Исмоилро дуввӯми чи-мод-ул-аввали соли 635 ҳ. нишон медиҳад, ки ин ба 21 декабри соли 1237 мелодӣ баробар аст.

Кӯшта шудани Қамолиддин Исмоил ба дили ахли фазлу ҳунар ғаму ғуссаи зиёде меорад ва ононро басо мутаассир метардонад. Аз он ҷумла шоири ҳамзамонаш Асириддини Ӯемонӣ ғаму андуҳи беканори ҳудро дар марсияи ҷонгудозаш ба тарики зайл ифода менамояд:

Ҷаҳони ҷон, Қамолиддин Симонӣ,
Шунидам вай, ки ногаҳон фурӯ шуд.
Дареф он шамъи равшандида ногаҳ
Ба боди дарди бедармон фурӯ шуд.
Ба ҳоки тира чун ҳуршеди тобон
Зи даври гунбади гардон фурӯ шуд...

Қамолиддин Исмоили Исфаҳонӣ аз ҷумлаи шоиронест, ки аз ҳуд ашъори зиёди пурбаҳое ба мерос мондаанд ва девонҳояшон дар саросари қишиварҳои порсизабонон маъруфу машҳур аст. Ҳоло аз осори Қамолиддин Исмоил дар навъҳои қасида, ғазал, китъа, рубой, таркиббанд ашъор бокӣ мондааст, ки имрӯз ба тавассути ду нусҳаи хаттӣ ва ду нашри сангии Бомбай ва Техрон ва як нашри нави Техрон дастраси мо мебошад.

Чунон ки зикр гардид, Қамолиддин Исмоил аслан устоди қасидасарӣ буда, дар ин соҳа навпардозиҳои зиёде зоҳир намудааст ва таъсири қасониди ӯ дар қисматҳои дигари эҷодиёташ чӣ аз лиҳози мавзӯъ, мундариҷа ва чӣ азҷиҳати шакл ҷувайдост. Қитъа дар эҷодиёти у пас аз қасида ҷои муҳимро ишғол намуда, мазҳари ақоид ҷаа афкори пешӯдами сиёсӣ, иҷтимоӣ ва ахлоқии шоир ба шумор меравад.

Шоир дар тақомул ва таҳаввули ин навъи шеър низ саҳме гузашта, китъаҳои шӯрангезу гуногунмавзӯи зиёда ба ёдгор мондааст, ки ба василаи онҳо метавон роҷеъ ба ҳаёти иҷтиморӣ, сиёсӣ ва адабии асрҳои XII—XIII маълумотҳо пайдо кард. Муҳимтар аз ҳама он аст, ки дар қитъаҳои Камолиддин Исмоил сӯзиши диљи ранҷури шоири бенаво шикояту эътироҳои ўз давру замон ва аҳли ҳукмрони он, азобу машаққатҳои рӯзгори ноҳамвораш таҷассум ёфтаанд.

Пеш аз ҳама бояд гуфт, ки Камолиддин Исмоил дар як қитъаи худ ба мавзӯйу мундариҷа ва хосиятҳои ашъорашиб ишора менамояд ва онро метавон дастур ё сарҳборе номид, ки хонандаро ба фаҳмидан ва ғидроқи эҳсосу афкори ўз раҳнамоӣ мекунад. Аз ин рӯ зикри абёғе чанд аз он қитъа бамавқеъ аст:

Дар ин сафина нигаҳ кун, ба ҷашми маънӣ бин,
Ки рашки лӯъбати Мониву сурати Чин аст.
Сафина чист? Ғалат мекунам, ки дарёест,
Ки дасти акл зи атрофи он гухарчин аст.
Зи пой то сари ўз як ба як тааммул кун,
Бубин, чӣ гуна ҳама хуби нағзоин аст...
Муфаррехаст зи баҳри равони ғамзадагон,
Ки ҷидду ҳазлаш маъҷуни талху ширин аст.
Нагир ҳӯрда, ки мадҳу ҳичои ўз ба ҳам аст,
Ки дар қитоби худо оғарину нағрин аст.
Дакиқиҳои маонияш дар либоси ҳуруф
Чу дар сиёҳни шаб равшани Парвин аст...
Сафинаҳоро дар баҳр диданд басе,
Сафинае, ки дар у баҳрҳо бувад ин аст...

Асрҳои тӯлонӣ ҷардуми шарқ бори гарону шиканчи фаровони давраи зулмонии феодализмро мекашид. Ҳал-ки заҳматкаш барои ризқу рӯзӣ хидмати тоифаи золимонро мекардуд ба ҳамаи раҷу азобҳои тоқатфарсо бардошт менамуд. Беҳбудии айём ва озодии мулкро таманно дашт, valee онҳоро пайдо карда наметавонист. Мачбур буд, ба дода қаноат варзаду ҳар неку бади рӯзгорро аз қазову қадар донад. Valee миёни шабҳои зулмонии рӯзгори қашшоқона баъзан машъалаҳое падидор мегардидаанд, ки омодаи мунаvvар кардани роҳе буданд. Аммо ин машъалҳо миқдоран басо кам буда, қудрати равшан намудани роҳи бузургтаре надоштанд...

Камолиддин Исмоили Исфаҳонӣ аз ҷумлаи шоиро-

нест, ки аз вазъияти мардуми меңнаткаши давронаш ба хубй воқиф гардида, афкору омоли онро ба дурустй пай бурда, дар баъзе навиштаҳои худ ба қалам додааст. Ўз парокандагиву маҳбусй, ларзониву ниммурдагй, бенавоиву зинда дар гўр будани ҳалқи меңнаткаш шиква намуда, дар рўзи равшан ҳамчун шабпарат душмани офтоб будани онро ифода мекунад:

Бас парокандаву парешонем,
Раҳ фарокору худ намедонем..
Ҳамчу хаффоши рўзкўр ҳама
Душмани ўфтоби рахшонем.
Зарду ларзону ниммурда зи ғам
Рост ҳамчун чароги дуздонем..
Хеч фарёдрас намебинем,
Ҳарчи фарёд беш меҳонем.
Гар шунидй, ки дар вучуд касе
Зинда дар гўр хуфт, мо онем.

Вале таассуф, ки шоир фақат кишва менамояду бас. Үз фахмидани сабабҳои ҳақиқии ба ин вазъият дучор гардидани ҳалқ дур буд ва роҳи муборизаро барои раҳой ёфтани аз чунин ҳолат муайян карда наметавонист. Ин, бешубҳа, аз маҳдудиятҳои ғоявий ва таърихии Камолиддин Исмоил Барин фарзандони замони феодалии Шарқ мебошад.

Шоир дар қитъаи дигар, ки шояд ҳангоми пионсолӣ сурудааст, дарди ҷонгудози дили ранчурашро баён месозад. Үз қайд мекунад, ки дилаш пур аз шикояту эътиrozҳо ба замони қачрафтору абнои ҳукмрон он аст, вале ба изҳори онҳо маҷолу имконе надорад:

Лаболаб аст даҳонам зи мочарое чанд,
Ки чуз бо лаби худ бо касе наёрам гуфт.
Шикояте, ки зи абнои даҳр аст моро
Бигўяму накунам шарм? Не наёрам гуфт.

Дар ҳақиқат, замоне, ки як тоифа давлатмандони золим ҳукм доштанду моликият дар тасарруфи онон буд, шонре чун Камолиддин Исмоил наметавонист ақоиду афкори зиддизамонии хешро бепарда баён созад.

Дар як қатор қитъаҳои шоир тасвири бенавоиву қашшоқии аҳли илму ҳунар ва шикояту эътирози ў ба ин аҳволи ногувор мавқеи баланде доранд. доир дар

порчай зер аз фурұмоя гардиданы ахли ҳұнар, бад шуданы вазъияти рұзгори онон шикоят намуда, сабабгори он ҳолатро аз ҳокимон медонад:

Бар зиәнанд хама ахли ҳұнар,
Хоса бо сустии бозор чунин.
Хосиле андаку харче бисёр,
Рұзгоре баду исфор чунин.

Хамон нағъе ки маълум аст, яке аз сабабҳои ба ин вазъияти бад дучор гардиданы фозилону ҳұнармандон, бесуд ва бекадр шуданы худи илму ҳұнар буд. Ин ҳолат низ аз назари шоири нұктасанч дур намондааст. Дар яке аз қитъаҳои маъруфаш үбо таассуф қайд мекунад, ки дар ин рұзгори бехосил аз фазлу дониш суде нест. Бектар он аст, ки кас ба ҷои омұхтани илму дониш даст дар найза занад ва ғоратгәр биёмүзәд, зеро, мегүяд шоир кинояомеозна, бе найза коре ривоч намебад:

Хеч хосил зи фазлу дониш нест
Андар ин рұзгори бехосил...
Даст дар найза зан, ки дар ин давр
Нест бе найза равнаки омил.

Дар қитъаи мазкур шикоят аз эътирози сахти шоир ба замонаву ахли хукмрони он садо медихад.

Қамолиддин Исмоил бекадру қимат гаштани илму ҳұнар ва қашшоқу бенаво шуданы ҳұнармандону фозилони даврашро ҳаққонй тасвир намояд ҳам, сабаб ва смихси ичтимоий ин ҳолатро дуруст ва ҳартарафа дарк накарда буд. Аз ин ҷоғын, ки үбітілген асосии ин вазъиятре давлатмандону ҳокимон медонад ва дар як қатор шеърхояш аз онҳо шикоят мекунад.

Үз мутолиаи ашъори шоир равшан мегардаад, ки үба суруданы ҳақвияҳои зарофатомез иштиёқи томе доштааст ва ҳақвиети фахшу қабехи ба шахсони құдогәна бахшилдаро, ки дар он давр мустаъмал гашта буд, наимеписандидааст. Агар дар қитъае үз аз омезиши мадху ҳақв иборат буданы девонашро таъкид карда бошад, дар қитъаи дигар зарурати суруданы ҳақвияро ба тарикى зайл шарҳ медиҳад:

Ҳичо гүфтән, арчи писандида набвад,
Мабодо касе, қолати он надорад.

Худованди имсокро ҳаст дарде,
Ки гайр аз хичо ҳеч дармон надорад...
Ҳар он шоире, к-ӯ набошад ҳичогӯ,
Бувад ҳамчу шере, ки дандон надорад.

Албатта, ин гуфтаи Камолиддин Исмоил бесабаб набуда, бо таъсири ҳаёти адабии давр алоқадор аст. Зоро, ҳамон навъе ки Забехулло Сафо дуруст қайд мекунад, «кори ҳачв ва бадзабонӣ дар ин давра (карни шашӯми ҳичрӣ — М. М.) андак-андак ба ҷое қашид, ки ҳатто ғоҳ шоирон ҳангоми мадҳ ҳам аз истеъмол ё илтизоми қалимоти рақику зишт ибо намекарданд...»¹.

Вале бояд гуфт, ки усули ҳаҷвнигории Камолиддин Исмоил аз сабки ҳаҷвиясароии шоирони дигари муосирави шафоути зиёде дорад Камолиддин Исмоил танҳо бо ҳаҷву мазамматаи давлатмандону ҳочагон қаноат на-карда, инчунин ҳислатҳои манфури аҳли ҳукмрони замонро ба зери тозиёнаи танқид мегирад ва ононро саҳт маҳкум менамояд. Вале бояд иқрор шуд, ки ақоиди зиддиизамонии Камолиддин Исмоил ҳам мисли дигар шоирони давраи феодали ҳарактери барҷастаи иҷтимоӣ-сиёсӣ надоштаанд ва танҳо баъзан унсурҳои онро дучор кардан мумкин асту бас. Дар ин бобат донишманди эрснӣ Эҳсони Ёршотир хеле хуб фармудааст: «...хоса интиқоди иҷтимоӣ дар шеъри форсӣ кам аст. Бо ин ҳол ғоҳ ба қатъаоте, ки метавон онҳоро дорои мазмуни интиқоди донист, бармеҳӯрем»².

Чанде аз ин гуна фикрҳои танқидиро дар муқаттаготи Камолиддин Исмоил ҳам пай бурдан мумкин аст. Шоир дар қитъае, ки инъикоси қаҳтии умумиро дар бар мегирад, баробари нишон додани бадбаҳтии аҳли фазлу ҳунар давлатмандону ҳочагонеро, ки ба ҳоли бечорагон парвое надоранд, саҳт танқид мекунад:

Ҳочагонеро, ки бошад меъдан анпошта,
Эътирозе шарт бошад аз забони гурусна.
З-он, ки аз оташ набошад пунбаро чандон ҳатар
Қ-аҳли неъматро бувад аз шоирони гурусна.

Дар қитъаи дигар бошад, шоир аҳли неъмату молро пасттарин тоифаи мардум ҳисобида, ба ҳар монанд.

¹ Забехулло Сафо. Таърихи адабиёти Эрон, ч. 2, Техрон, 1338, с. 355.

² Эҳсони Ёршотир. Шеъри форсӣ дар аҳди Шоҳруҳ, Техрон, 1334, с. 204.

мекунад ва барҳазар буданашро аз онси ифода менамояд:

Осмоно, замин фаротар дор,
Ба сару чон ҳар кучо, ки ҳарест.

Замоне, ки Қамолиддин Исмоил умр ба сар мебурд, аз давраҳои пурӯбтарин дар таърихи мамолики Форсу Мовароуиннахру Ҳурисон ба шумор меравад. Маҳз дар ҳамон даврон рух додани ҳамлаи муғулҳо далели равшани он шуда метавонад. Вазъияти ногувори мамлакат аҳли илму фазл, аз ҷумла Қамолиддин Исмоил барин шоиронро ором намегузошт. Онҳо дар ашъори ҳуд ба ҷарҳи ситамгару аҳли ҳукмрони давр эътиrozҳо баён менамуданд. Қамолиддин Исмоил ҳам аз ҷангу ҷидолҳои ҳаррӯзai ҳокимон, ки ба ҳаробии мамлакат ва қашшоқии мардуми меҳнаткаш оварда мерасонд, мутаассир гашта менависад:

Ин воқеаи ҳоилу ҷонсӯз бубинед
В-ин ҳодисаи саъбу чигарсӯз бубинед.
Бар боз бубинед ситам кардани гунчишк,
Бар шер шағолон шуда пирӯз бубинед.
Аз дуди дили ҳалқ дар ин мотами хунхор
Як шаҳр пур аз оташи дилсӯз бубинед...

Шоир дар ҷои дигар қайд мекунад, ки дар натиҷаи ин ҳодисаву воқеаҳо амну исмат аз миёни ҳалқ бардошта шудааст ва касе маҷоли оҳу фифон қашидан на-дорад:

Офијатро балои ногаҳон
Амну исмат зи ҳонумон бардошт.
Сараш аз тан чу шамъ бардоранд,
Ҳар ки аз бими ҷон фифон бардошт.
Кард минкори марг зиккии ў,
Ҳар ки суфорсон даҳон бардошт...

Ҳамаи ин балоҳои ногаҳонӣ сабабгори он гаштаанд, ки шоир ҳатто аз зодгоҳи ҳуд дилхунуқ шавад ва онро ба дӯзах монанд намояд.

У Исфаҳонро аз дӯзах ҳам бадтар медонад, зоро дар дӯзах,— мегӯяд шоир қинояомезона — аз бими оилаву ҳарчи рӯзгору андешаи дузду бими кофар, ки дар зодгоҳаш дида мешавад, нишоне нест:

Андеша бикардам аз Сипохон
Дўзах ба се-чор чиз хуштар
Анвои ғизо бакои дўзах,
Онро ҳама ҳасту кори дигар,
Темори аёлу ҳарчи бисёр,
Андешан дузду бими кофар.

Дар қитъаи мазкур ҳарчанд танқиди рӯйрост ба на-
зар намерасад, vale пай бурдан душвор нест, ки дар
он эътирози шоир ба аҳли ҳукмрони давр, ки боиси
ҳама гуна бадбахтианд, зохир мегардад. Бо вуҷуди ин
эътирози шоир хеле пассивона буда, сабабҳои асосии
бадбахтиҳои ҳалқи меҳнаткаш аз назари ў ниҳон аст.
Аз ин чост, ки шоир ҷарҳи ситамгарро сабабгори асосӣ
дониста мегӯяд:

Аз қисми ҳодисот қадомаст саъттар,
Қ-он бар сарам зи ҷарҳи ситамгар наёмадаст.

Ба ин ҳулюса омадани Қамолиддин Исмоил барин
шоире, ки дар замони пурошӯби давраи феодалий зиста-
аст, ҳодисаи табиист.

Бояд гуфт, ки дар ашъори Қамолиддин Исмоил баъ-
зан ифодаи андешаҳои муҳталифи ўро ба олами беруна
пай бурдан мумкин аст. Аз ҷумла дар қитъае шоир аз
муносибати ҳештаян бо фасли баҳор сухан ронда, аз
зиддиятҳо иборат будани табиат ва олами ҳастиро қайд
мекунад ва инро ҳатто расм ё ҳуд одати олам медо-
над:

Баҳор, арчи бихишти ростин аст,
Дили ранчури мо бо ў ба кин аст...
Гиёҳе барадамад, сарве бирезад.
Чӣ шояд кард расми олам ин аст...

Ҳамин тавр, ба тавассути эҷодиёти гуногунҷабҳаи
Қамолиддин Исмоил, ки аз қасидаҳои ғаррову ғазалҳои
шево, таркиббанҳои диловезу рубоиёти дилкаш ва ни-
ҳоят қитъаҳои зарофатомезу шӯрангез иборат аст, ме-
тавон роҷеъ ба вазъияти он даврон, ҷаҳонбинии шоир
ва акоиду афкори ў маълумотҳои пурқимате ба даст
овард.

1970.

МАСНАВИИ «УШШОҚНОМА»-И ФАХРИДДИН ИРОҚИ

Шайх Фахриддини Иброҳими Ироқии Ҳамадонӣ, (1213—1289) ки аз ситорагони тобноки осмони назми тасаввуфии Эрон маҳсуб мешавад, бо осори рангину дурахшони худ қаринҳост, ки роҳи соликони тариқатро мунаvvар мекунад ва бо қаломи шӯрангезу шево ба диддаҳои ошиқон нурӯ ба дилҳояшон сурур мебаҳшад. Яке аз осори гаронбаҳои Фахриддини Ироқӣ, ки на танҳо дар адабиёти он замон макоми бузург доштадаст, балки ба оғаридаҳои ғидбони қарнҳои пасин низ таъсири эйд расондааст, маснавии «Ушшоқнома» мебошад, ки бо унвони «Даҳнома» ҳам маъруф аст.

«Ушшоқнома» аз шоҳкорҳои Фахриддини Ироқӣ буда, дар соли 680 ҳ.) 1281 м. барои Шамсиддин Муҳаммади Ҷувайнӣ Соҳибдевон — вазири маъруф навишта шудааст ва эҳсосу андешаҳои шӯрангези ишқиву ирфонии шоири мутасаввиро иброз менамояд. Маснавии мазкур комилан ба тавсифи ишқу ҷанбаҳои гуногуни маънавиву ахлоқии он бахшида шудааст. Ишқ аз назари Ироқӣ яке аз воҷиботу лавозими рӯҳонии ҳаёти инсон аст, ки бидуни он зиндагии ў маъниие надорад:

Ишқ завқест ҳамнишини ҳаёт,
Балки ҷашм аст бар ҷабини ҳаёт...
Об дар меваи ҳирад ишқ аст,
Балки оби ҳаёт худ ишқ аст.¹

Ишқроҳнамои ҳаёти инсон аст ва ўро ба дарёғти ҳадафҳои ниҳоиву олий мерасонад. Аз ин рӯ инсон бояд ҳамеша аз ин мояи маънавии зиндагӣ бархӯрдор бошад. Шоир ҳар шаҳсеро, ки аз ин неъмати илоҳӣ бебахра аст, ба ҳайвон монанд мекунад:

Ҳар ки аз ишқ бехабар бошад,
Андар ин раҳ ба сони ҳар бошад...
Ҳар ки ошк нест дар маънӣ,
Одамисурат асту ҳармаънӣ.

Ҳадафи Ироқӣ дар маснавӣ ишқи илоҳист, ки аз ишқи заминии ў маиншаъ гирифта ташаккулу такомул меёбад ва ба дараҷаи олий мерасад:

¹ Шайх Фахриддини Ироқӣ. Куллиёт, ба кӯшиши Саид Нафисӣ, чопи ҷӯхорум, Техрон, 1338, с. 349.

Ишк рўзе, ки дарди ман афзуд,
Шуд ҳакиқӣ, агар мачозӣ буд.

Ба таври куллӣ дар маснавии «Ушшоқнома»-и Ироқӣ «ҳамон хатти ирфониро, ки... дар газалиёти девони ў ба авчи худ мерасад»¹, дунбол кардааст ва бо қаломи соддаву фасех ва ба василаи ҳикоёти гуногуни тамсиливу таърихӣ бозгӯ намудааст.

Маснавии «Ушшоқнома» аз лиҳози соҳтор низ қобили таваҷҷӯҳ мебошад. Маснавӣ аз 1653 байт иборат буда, 10 фаслро дар бар мегирад ва аз ин чост, ки бо унвони «Даҳнома» низ маъруф аст. Илова бар ин дар зимни маснавӣ 10 ҳикояти манзум ва 16 ғазал чой дода шудаанд, ки ҳама ҳамвазни маснавӣ мебошанд. Ба ин ҳусусияти маснавии «Ушшоқнома» муаллифи тазкири «Майхона» Мулло Абдуниабии Фахруззамонии Қазвииӣ ишора карда навишта буд, ки «маснавӣ ба тарзи «Ҳадиқа» ба риштai назм дароварда ва дар он миён газалгӯй фармуда»². Ҳадафи Фахруззамонӣ ҳамин «Ушшоқнома» аст, ки дар ҳакиқат дар вазни «Ҳадиқатул-ҳакиқа»-и Саноии Ғазнавӣ, яъне баҳри хафифи маҳбуни максур суруда шудааст. Вале устод Саид Нафисӣ дар муқаддимаи «Куллиёти» шоир ба нуктаи мазкур эрод гирифта навиштааст: «Ба тарзи «Ҳадиқа» нест ва танҳо бар вазни он аст»³. Ӯ ҳамчунин ба шӯҳрати «Ушшоқнома»-и Ироқӣ ва таъсири он ба осори шуарои қарнҳои бâъдӣ ишора намудааст, вале роҷеъ ба аввалин шоире, ки ин равиши маснависариро шурӯъ намудааст, изҳори назар накардааст. Дар ин бобат Мансур Раствори Фасой дар асарааш «Анвоъи шеъри форсӣ» баҳс намуда, шоири қарни панҷуми ҳичрӣ Айюқиро нахустин навоваре медонад, ки дар зимни маснавии «Варқа ва Гулшоҳ» 10 ғазалро чой додааст. Ӯ низ ба пайравӣ аз Забехулло Сафо сабаби асосии онро дар қиссаи «Урва ва Уфро»-и арабӣ медонад, ки маъҳази дostonи Айюқӣ буда аст. Мансури Раствор дуруст таъйид менамояд, ки «газалҳои Айюқӣ назми дерини маснависариро дар ҳам мешиканад ва ғазалро вориди маснавӣ месозад; аммо ҳамчунон ба якнавоҳтии вазни ғазалу

¹ Ян Рипка, Отакар Клима, Иржи Бечка. Таърихи адабиёти Эрон, тарҷумаси Қайхусрави Қищоварӣ, Техрон, 1370, с. 112.

² Мулло Абдуниаби Фахруззамонӣ. Тазкири «Майхона», бо эҳтиноми Аҳмади Гулчини Маъюнӣ, Техрон, 1339, сах. 48.

³ Ироқӣ. Куллиёт, с. 21.

маснавӣ вафодор мемонад»¹. Дар идомаи баҳс роҷеъ ба ихтирои Айюқӣ Мансури Растагор мутазаккир мешавад, ки «ибтикори Айюқӣ дар қарни ҳафтум мавриди таваҷҷӯҳи Амир Ҳусрави Деҳлавӣ (мутаваллиди 651 ҳичри қамарӣ) қарор мегирад ва ў дар «Кирон-ус-саъдайн», ки дар соли 688 дар муддати шаш моҳ сурудааст, бо рафғи нуқси кори Айюқӣ ба ироаи теъдоде қасида ва ғазал дар зимни маснавии худ мепардозад»².

Ҳамон тавре ки мушоҳида мешавад, Мансури Растагор маснавии «Ушшоқномаро», ки қабл аз маснавии Амир Ҳусрави Деҳлавӣ таълиф шудааст, нодида гирифтааст ва аз он ёде накардааст. Сабаби нодида гирифтанни ин падидан маъруфи адабӣ маълум нест. Зоро «Куллиёт»-и Фахриддини Ироқӣ ҳанӯз соли 1959 бо қӯшишу муқаддимаи муфассали устод Саид Нафисӣ чоп шудааст. Ҳамчунин маснавии «Ушшоқнома»-и Ироқӣ соли 1949 бо тасҳеҳи матни форсӣ ва тарҷумаи аংগলিয় এন আজ তারাফি খোরশিয়া মারুফ চ. অব্রেরি ইন্টিশোর ঘোষণা কৰা হচ্ছে। বো ইন খাম চৌ তাচ্ছুব বা তাস্সুফ কৰা আছে, কিন্তু ইন মসনাবী আজ মানসুরি রাস্তাগৰ দুর মন্দা হচ্ছে।

Зимнан бояд гуфт, ки ҳарчанд «Варқа ва Гулшоҳ» аз аввалин маснавиҳои адабиёти форсизабон аст, ки шомили ғазал мебошад, vale ҳар ҷои маснависароӣ бо ташаббуси Фахриддини Ироқӣ ба ҳукми ҷанъана даромада аст ва шоирони асрҳои баъд аз қобили Авҳадии Мароғӣ. Убайди Зоконӣ, Имоди Шерозӣ, Имодиддини Фақехи Қирмонӣ маҳз ба Фахриддини Ироқӣ пайравӣ карда, ҳатто унвони маснавиҳои ҳудро ҳам «Даҳнома» номидаанд.

Масъалаи дигаре, ки қобили зикр мебошад, он аст, ки оё Фахриддини Ироқӣ маснавии Айюқиро мавриди мутолия ва истифода қарор додааст? Дар «Ушшоқнома»-и Ироқӣ аз маснавии Айюқӣ ва қаҳрамонони ўзикре нарафатааст, vale ба қиссаҳои дигари ошикона ишоражои зиёд ба назар мерасад, амсоли байтҳои зер:

Васфи маъшукро зи ошиқ пурс,
Ҳусни Азро зи ҷашми Вомик пурс.
Васфи Ширин ба назди Ҳусрав гӯй,
Мехри Лайлӣ зи табъи Мачнун чӯй.

¹ Мансури Растагори Фасоӣ. Анвоъи шеъри форсӣ, Шероз, 1373, с. 463.

² Ҳамон ҷо, ҳамон саҳ.

Сўзи парвона шавки парвин дон,
Асли савдои Вис Ромин дон.

Дар ғазалиёт ва ашъори дигари Фахриддини Ироқӣ низ ишораҳои фаровон ба қиссаҳои машхури ишқӣ ба назар мерасад, vale аз «Варқа ва Гулшоҳ»-и Айюқӣ, ёде нашудааст. Аз ин рӯ ба чунин натиҷа мерасем: Эҳтимол Ироқӣ аз маснавии «Варқа ва Гулшоҳ»-и Айюқӣ хабар надошта бошад. Зоро аввалан ин маснавӣ монанди дигар маснавиҳои ишқӣ шӯҳрат надорад. Сониян Ироқӣ бештари вакти худро дар ҳароботу ҳонақоҳ ва ё сафарҳои тӯлонӣ дар Ҳиндустону Туркия гузарондааст ва ноогоҳ будани ў аз маснавии номашхури «Варқа ва Гулшоҳ», ки андаке қабл аз замони ў таълиф шудааст, аз эҳтимол дур нест. Аз Айюқӣ ва маснавии ў ёд накарданни муаллифони «Ошикнома»-ву «Дахнома»-ҳои асрюҳи баъдӣ низ инро тасдиқ менамояд.

Дар ҳар ҳолат маҳз «Ушишоқнома»-и Ироқист, ки равиши тозаро дар маснависароӣ дар адабиёти форсӯ тоҷик роиҷ кардааст.

Ҳамон тавре ки ишора шуд, ғазалҳо ва қисмати маснавӣ дар «Ушишоқнома»-и Фахриддини Ироқӣ аз лиҳози вазн муштарараканд. Миёни қисматҳои мазкур ҳамчунин робитаи зичи маънавию мантиқӣ мавҷуд аст. Масалан шоир дар маснавӣ ишқро ситоиш намуда зарурати онро дар ҳаёти инсон таъйид мекунад ва зиндагии беишқро ботил медонад:

Эй, ки ошиқ най, ҳаромат бод,
Зиндагонӣ медиҳӣ барбод.

Сипас ғазале нақл мешавад, ки дар он шоир андеша ва эҳсосоти фавқро идома ва тақвият медиҳад:

Ҳар диле, к-он ба ишқ моил нест,
Хучраи дев дон, ки он дил нест.
Зоғ гӯ: «Бехабар бимир аз ишқ,
Ки зи тул андалеб ғофил нест».
Дили бе ишқ ҷашми бенур аст,
Худ бубин, ҳочати далоил нест.
Бедилонро ҷуз останаи ишқ
Дар раҳи кӯй дӯст манзил нест.
Ҳар ки Мачнун шавад дар ин савдо
Эй Ироқӣ, магӯ, ки оқил нест.

Дар баъзе мавридҳо ғазал ҳамаи мустақими қисмати маснавӣ буда, ҳатто калимаву таъбирҳои онро тақрор менамояд: Байти охири қисмати маснавӣ:

Андар он раҳ, к-аз ў нишон ҷӯянд,
Сар фидо карда тарки чон гӯянд.

Матлаъи ғазал:

Саҳл гуфтӣ ба тарки чон гуфтан,
Ман бидидам наметавон гуфтан.

Мақтаъи ғазал:

З-зорзӯи лабат Ироқиро
Шуд мусаллам ҳадиси чон гуфтан

Байти аввали қисмати маснавӣ:

Чуз ҳадиси ту ман намедонам,
Хомӯши аз сухан намедонам.

Ҳамаи ғазалҳои дар зимни маснавии «Ушшоқнома» омада ба худи Ироқӣ мансуб буда, аксари онҳо дар қисмати ғазалиёти девони шоир ҳам ба назар мерасанд. Вале аз муқоясай онҳо баъзе тафовутҳоро дар матн метавон мушоҳада кард. Барои мисол дар ғазале, ки бо матлаъи зер оғоз меёбад, ҳафт тафовут ба ҷашм мерасад:

Ошкоро ниҳон кунам то ҷанд?
Дӯст медорамат ба бонги баланд.

Илова бар он ғазали мазкур дар зимни маснавӣ комилтар шуда, ду байт бештар дорад. Далелҳои фавқ моро ба ҷунин ҳулоса меорад, ки эҳтимол шоир ғазалҳои худро ҳангоми таълифи маснавӣ аз ҳифз нақл кардааст. Ҳамин тавр баррасии амиқу ҳарҷонибаи маснавии «Ушшоқнома»-и Фаҳриддини Ироқӣ барои таҳқики аҳволу осори ва ҷаҳонбиниву афкори шоир ва ҳалли масоили мухталифи маснависароӣ дар адабиёти форсутоҷик мусоидат ҳоҳад кард.

КАМОЛИ ХУЧАНДИ – СИТОИШГАРИ ИШҚУ ДҮСТИ

Камоли Хучандӣ аз ситорагони дурахшони осмони шеъри форсизабон аст, ки дар тӯли қарнҳо дилҳои ошиқону зебописандон, муштоқону ҳаводорони назмро пурнуру фурӯзон намудааст. Ғазалҳои диловезу латифи ин суханвари хушилҳои дар ҳамаи давру замон мӯнису ҳамдами пиру ҷағон, ошиқону маъшуқон, ғарифону бекасон буда, дар рӯзҳои саҳти зиндагӣ ба онон рӯху тавон, нируву дармон ато кардаанд, ба дилҳои ғамдида сурур, ба дидоҳои намдида нур додаанд. Аз ин чост, ки сурудаҳои ин суханвари мумтоз имрӯз ҳам аз таронаҳои дилписанди мардум мебошанд.

Камолиддин Муҳаммад Абуахмади Хучандӣ маъруф ба Шайх Камоли Хучандӣ дар ибтидои қарни XIV дар шаҳри бостониву зебоманзари Хучанд ҷашм ба ҷаҳон кушодааст. Замони зиндагии ў ба даврае рост омад, ки Ҳурросону Мовароуннаҳр ва дигар кишварҳои Машриқ-замин бар асари тоҳтузҳои ҷингизихои хунхор ҳаробу валингор гардида буд. Парешонии сиёсӣ боиси пайдид омадани амирону ҳонҳои мутааддид дар ин сарзамин гардида, ки ҳар қадом даъвои истиқлол мекарданд ва байни онҳо низоъу қашмакашҳои хунин сурат мегирифт. Вазъи бӯхронӣ ва ошуфтагии ин давронро муаррихи номӣ Низомиддини Шомӣ басо возеху равшан ба қалам додааст: «Ҳар киро андак қуввате буд, дар макоми мухолифат саркашӣ менамуданд ва бад-ин сабаб фитнаву ошӯб мунташир шуд ва парешониву ташвиш ба ҳоли мамолик роҳ ёфт ва раъият дар ҷанголи зулм афтод».

Хучанди зебо ҳам, ки «тирози ҷаҳонаш» меҳонданд, вазъи ногувор дошт ва рӯзгори ҷағони Камол дар ин шаҳр хеле ба саҳтӣ мегузашт:

Карда аз ҳар тарафе дарду бало қасди Камол
Дар миёни ҳама мискин тани танҳо чӣ кунад?

Мусибатҳои зиндагӣ, бекасиву танҳоӣ, муҳити носозгор ва ҷанд омили дигар боис шуданд, ки Камол зодгоҳашро тарқ намуда, сафари Маккаро пеш гирад ва ҳангоми бозгашт аз ҳаҷ дар шаҳри Табрез бимонад. Табрез низ аз шаҳрҳои бостониву ободу зебо ва хубоду ҳавои Эронзамни будааст. Дар асри XIV ин шаҳр на фақат маркази бузурги иқтисодиву тиҷоратӣ ва «пу-

ле миёни Шарқ ва Ғарб» буд, балки конуни фарҳангу хунарҳои зебо низ маҳсуб мешуд. Дар ин ҷо донишмандону адібони зиёде ҷамъ омада, ҷароғи илму адаби форсиро фурӯзон медоштанд. Ин ҳама таваҷҷуҳи Камолро ба ҳуд ҷалб намуданд ва ў Табрезро маскани доимии ҳуд қарор дод. Зиндагии шоир дар ин шаҳр рӯ ба осудагӣ ниҳода зоҳираи соҳиби зану фарзанд ҳам мешавад. Вале ин осудаҳолӣ дер давом намекунад ва соли 1385 ҳокими Дашти Қипчоқ Туктамишхон ба Табрез ҳучум карда, шаҳрро тороч менамояд ва баробари амволи дигар Камолро низ ба пойтаҳти ҳуд шаҳри Сарой мебарад. Зиндагии Камол дар Сарой ҳам бад намегузаштааст, ки мегӯяд:

Бӯстонест Сарой аз гули он рӯй, Камол,
Ба Сарой омадӣ, эй булбули хушгӯ, бисарой.

Боз мефармояд:

Агар Сарой чунин асту дилбарони Сарой,
Биёр бода, ки ман форигам зи ҳар ду сарой.

Бо вуҷуди ин шоир дар фироқи ёру дӯстон ва ҷудоӣ аз Табрезу табрезиён ранҷ мекашад ва эҳсоси дилбастагии ҳудро ба шаҳри дӯстдоштааш дар руబии зер баён мекунад:

Табрез маро ба ҷон ҳоҳад буд,
Пайваста маро вирди забон ҳоҳад буд.
То дарнакашам оби Чарандобу Гасил,
Сурхоб зи ҷашми ман равон ҳоҳад буд.

Тавре ки донишмандони маъруф Эрачи Афшор, Аҳмад Гулчини Маъюнӣ ва камолшиноси ҷавони тоҷик Б. Мақсадов ба субут расондаанд, Камолро пас аз 11 соли (на 4 сол, ки то вақтҳои охир мепиндоштанд) икомат дар Сарой Амир Темур ба Табрез овардааст.

Ҳокими Озарбойҷон Султон Ҳусайнӣ Ҷалоирӣ Камолро ҳуш пазирӣ карда дар мавзеъи ҳушмандари Валиёнкӯҳ бое ба шоир ҳадя намуда, дар он ҷо барои ў биное ҳам месозад. Шоир он боғро бо шавқу ҳаваси зиёд обод карда, ба он «Биҳишт» ном мегузорад. Даромаде, ки аз мевави дарахтони ин боғ ба ҷааст меомад, барои мардуми қашшоқу бенаво ҳарҷ мегардид. Ҳуди

шоир низ зиндагии факирона ба сар мебурд, vale ҳеч гоҳ барои дарёфти молу сарват ба мадху ситоиш на-пардохта назарбаландсна мегӯяд:

Дасти султонон намебӯсад Қамол,
Нест султонро ба дарвеш эҳтиёч.

Қамол бо олимону орифон, адибону ҳунармандони замонаш робитаи хуб доштааст. Ба хусус дар байни Қамоли Хучандӣ ва Ҳофизи Шерозӣ — ин ду шоири бузурги қарн робитаи хеле қавӣ мавҷуд будааст. Онҳо бо ҳам мукотиба намуда, шеърҳои тозаашонро ба якдигар мефиристодаанд ва ғазалҳои ҳамдигарро татаббуъ менамудаанд. Аз ҷумла ғазали машҳури Қамол, ки бо матлаъи зер шурӯъ мешавад, ба Ҳофиз хеле таъсири амиқ расондааст:

Гуфт ёр: «Аз ғайри мо пӯшон назар». Гуфтам: «Ба ҷашм»,
Вон гаҳе дуздида бар мо менигар. Гуфтам: «Ба ҷашм».

Қамол низ монанди Ҳофизи бузург ба маслаки ирфонӣ гаравида, ҳарчанд пире надоштааст, ба дараҷаи баланди он маслак расидааст.

Қамоли Хучандӣ соли 1401 ҷашм аз ҷаҳон пӯшидааст ва ўро дар ҳамон боғи «Биҳишти» Валиёнкӯҳи Табрез дағнӣ кардаанд.

Таърихи вафоти шоирро муосири ў Ҳоча Абдураҳим Хилватӣ дар қитъаи зер ба таври возех нишон додааст:

Орифи ҳақшинос Шайх Қамол,
Ки ҷаҳонро ба шеъри тар гирифт.
То сухан аз даҳан бурун афтад,
Қас сухан мисли он бузург нагуфт.
Ҳаштсаду се гузашт, к-он хуршед
Ҳамчӯ маҳ дар саҳоби ғайъ нуҳуфт.

Дар лавҳи мазори шоир як байт аз ғазали худи ўро сабт карда буданд:

Қамол аз Қаъба рафтӣ бар дари ёр,
Ҳазорат оғарин, мардона рафтӣ.

Қамоли Хучандӣ ҳамчун шоири хушилҳон ҳанӯз дар замони зиндагӣ шӯҳрати зиёд пайдо карда буд. Ғазал-

хой латифу шевои ӯ ҳатто бузургтарин ғазалсарои олам Ҳофизи лисонулғайбро мафтун намуда, чунон ки зикр шуд, таҳти таъсир қарор додаанд. Шоирону донишман-дони маъруфи асрҳои баядина низ мақоми баланди шоирин Камолро эътироф карда, ба ашъораш баҳои савовор додаанд. Аз ҷумла мавлоно Абдураҳмони Ҷомӣ аз ғазалҳои Камол баҳравар шудани худро таъйид намуда навиштааст:

Ёфт камоле суханаш то гирифт
Чошние аз суханони Камол.

Аз осори Камоли Ҳуҷандӣ девони ашъор бокӣ мондааст, ки қисмати аъзами онро ғазалиёт ташкил мекунад. Барои тасҳехи матни ашъори бокимондаи шонр як гурӯҳ донишмандон монанди Азизи Давлатободӣ, К. Шедфар, Шарифҷон Ҳусейнзода, Саъдулло Асадулоев, Эраҷи Гулисурҳӣ саъю қӯшиши босамар намуда, ҷаҳор маротиба матни илмиву интиқодии девони Камоли Ҳуҷандиро дар Техрон, Ҷаҳон, Қазоқистон, Ҷумҳурии Тоҷикистон, Ҷаҳон, Ҷумҳурии Ӯзбекистон ва Осиёи Марказӣ махфузанд, мавриди истифода қарор нағирифтаанд ва нашрҳои мазкури девон кулияни ашъори шоирро дар бар намегиранд. Аз ҷумла яке аз ғазалҳои машҳури Камол, ки дар ганҷинай мусиқии классикии тоҷик «Шашмақом» ҳам ҷой гирифтааст, дар ҳеч як аз нусхаҳои ҳаттиву чопии мавриди истифода қарор гирифта ба назар намерасад, ҳол он ки ба мансуб будани ин ғазал ба шоир аз лиҳози сабки баён, ба ҳусус истифодаи таҷнисҳои латифи камолона ҳеч ҷои шубҳа нест:

Чонро ба ҷуз лабони ту оби ҳаёт нест,
Ширинтар аз лаби ту ба олам набот нест.
Рӯзи нахуст, эй маҳи ҳубон, ба ошикон,
Рӯҳро ҷаро намудӣ, агар майли мот нест?
Гуфтам: «Давон дарди диламро ҳате навис»,
Гуфто: «Давот чун бинвисам, давот нест?»
Бар даври оразат ҳати сабзе, ки шуд падид,
Мазмуни ҳат ҳамин, ки ба ошиқ начот нест.
Доги ҷафо ба ҷони мани ҳастадил манех,
Рӯзе, ки дар вафот бимирам, вафот нест.
Гуфтам: «Закоти лаъли лабат бӯсае бидех»,
Гуфто: «Бирав, Камол, ки вакти закот нест».

Девони Камол (нашри Маскав) аз 978 ғазал, 4 қасида, 101 қитъа, 38 рубоиву дубайтй, 1 маснавй, 11 мумаммо, 7 фард иборат аст. Баъзе муҳаққиқон ба шоир маснавии турқии «Латофатнома»-ро нисбат медиҳанд. Вале тавре ки Б. Мақсадов бо далелҳои котеъ ба субут расондааст, маснавии мазкур дар нусхаҳои мӯъгабари девони Камол чой надорад ва онро аз ў донистан дуруст нест.

Чунон ки мебинем, Камол беш аз ҳама ғазал сурудааст ва ў барҳақ дар таърихи адабиёти форсу тоҷик ҳамчун устоди ғазалсаро шинохта шудааст. Ғазал, ки аз латифтарин навъҳои шеър аст, таваҷҷӯҳи аксари шоиронро дар тӯли беш аз ҳазор сол ба худ кашидааст. Дар ҳар аср садҳо шоирон дар сурудани ғазал ҳунарнамоӣ қардаанд. Вале маҳз садаи ҷордаҳум давраи авчи камолоти ғазал буда, Ҳофизу Камол устодони бузургу беҳамтои ин навъи овозадорӣ шеъри форсу тоҷик ба шумор мераవанд. Онҳо ғазалро ҳам дар ибрози эҳсосоти латифи ошиқонаву баёни андешаҳои волои иҷтимоиву орифона, ҳам аз лиҳози маъниофариву таъсиркорӣ ва ҳам аз ҳайси латофату матонати қалом, мусиқиву хушӯъангии сухан ба сарҳадди камолот расондаанд.

Дар ғазалҳои равону дилнишини Камол эҳсосу андешаҳои латифу ошиқонаву орифона тавассути хаёлоти нозуку амиқ, маъниҳои борику дақик, таъсирҳои рангину суханҳои ширӣ ба қалам омадаанд. Дар ғазалҳои латифи Камол низ ба мисли ғазалҳои шӯрангези Ҳофиз симоӣ ринд дар мадди назар қарор гирифтааст. Ринди Камол низ ошиқи лоубол аст, мафтуни зебониву накӯист, озодауву бебок аст ва бар зидди зиштиву бедодӣ эътиroz дорад. Ба ҳусус ў аз риёкории зоҳидони худкому нодон ва мӯҳтасибони нопоку воизони мардумфириб нафрati зиёд дорад, вале мӯнису ҳамдами маъшуки нозанину орифи ҳақбин аст. Ринди Камол низ маслаки маломатӣ ихтиёр карда, дилро хилватсарои ишки илоҳӣ намудааст.

Маъшук дар ғазалҳои Камол бештар бо үнвонҳои ёр ва дуст мавриди мухотаб қарор гирифтааст. Ин мағҳумҳо маъниҳои гуногунро доро буда, ҳам ёру рағик, ҳам маъшуку маҳбуб ва ҳам ҷаъҳари илоҳист. Дўст барои ошиқ беҳтарин давлату сарват аст ва ҳеч моли дунё ўро ин қадар хушҳолу хушбаҳт намесозад:

Давлат он нест, ки ёбам ду чаҳон зери нигин,
Давлат ин асту саодат, ки туро ёфтаам.

Шоир на таңҳо эҳтироми дўстро ба ҷо меорад, балки ба ўз эътиқоду садоқати бепоён дорад. Ҳатто ғаму дарди дўст барояш писанду хуш аст. Аз ин рӯ ўз ҳозир аст, ки худро дар роҳи ишқи дўст қурбон созад:

Дарди ту беҳ аз давост, ой дўст,
Андӯхи ту чонфизост, эй дўст.
Гуфтӣ: «Кушамат, vale раво нест»,
Гар дўст кушад, равост, эй дўст.

Дўст пуштибони ошиқ аст ва дар зиндагии ўз мақому эътибори баланде дорад:

Нест ғайр аз ту дастгир, эй дўст,
Дасти афтодагон бигир, эй дўст.
Офтоби ту мо чу зарра ҳама,
Ту бузургу мо ҳақир, эй дўст.

Маъшуқ ё дўст дар ғазалҳои Қамол пеш аз ҳама инсони заминист. Ўз гандумгуни камонабрӯст, дорои қомати чун сарв, лаби ёқутранг, ҷеҳраи моҳтальъат, ҷашмони шаҳлои чун нарғис ва зулфони шабранг аст. Ҳусну ҷамоли ўз табииву худодод аст ва эҳтиёче ба пардозу ороиш надорад:

Васфи рӯи ту, Қамол, ар нақунад, нуқсон нест,
Набувад ҳочати машшота руҳи зеборо.

Маъшуқ дар ғазалиёти шоир дорои ҳусну ҷамоли беҳамтост. Ўз аз ҳамаи хубони олам зеботару ҳушгилтар аст:

Хубони ҷаҳон ҳусни дилафрӯзу малоҳат
Доранд, valeқин на ҷунин ҳусну ҷамоле.

Аз узвҳои маъшуқ беш аз ҳама рӯй ва зулф диққати шоирро ба худ қашидаанд. Рӯй мазҳари зебой буда, ба ошиқ фараҳ мебахшад, vale зулф аксаран боиси ранҷу азоби ошиқ мешавад ва мушкилоте дар роҳи висол пеш меорад:

Гар набинам рухат аз турраи мушкин, чӣ аҷаб,
Дар шаби тира ба ҳуршед назар натвон кард.

Қамол борҳо дилбастагии худро маҳз ба рӯйи маъшук таъкид намуда, онро бо беҳтарин сифатҳо васф кардааст:

Эй ояти ҳусн аз руҳи ҳуби ту мисоле
В-аз ранги рухат дафтари гул нақши хаёле.

* * *

Сурати ҷон дар он ораз бин,
Бо ҷунин руҳ равост ҳудбинӣ.

Рӯи маъшук мазҳари зебоиву ҳусну ҷамоли табиии инсонист, ки ҳеч падидан табиат ба он баробарӣ карда наметавонад, ҳатто офтоб ҳам:

Дар ҷоштгах эи ҷехра накандӣ никобро,
Шарманда соҳтӣ ҳама рӯз офтобро.

Рӯи маъшук аз он сабаб беҳамтост, ки зебоии он аз ҷавҳари илоҳӣ майнашӣ мегирад ва таҷаллии лутғӣ ҳудост:

Эй, ки аз зулфи ту ҳун дар ҷигари мушкини Хитост,
Рӯи зебои ту ойинай алтофи ҳудост.

Ошиқ дар бисёр ғазалҳои Қамол шефтани ҳусни илоҳист, ҳуснест, ки таҷаллигоҳи зебоиҳои оламу одам аст. Васбу ситоиши ин ҳусн ба тамомӣ аз ҳадди имкони ҳар суханвар берун аст, vale бо вучуди ин шоирон саъӣ кардаанд, ки дар ин роҳ қаламфарсой қунанд ва Қамол низ аз онҳост:

Натавонад, ки қунад васфи ҷамоли ту Қамол,
З-он ки ҳаст ойинай ҳусни ту берун зи сифот.

Ба ин минвол дар ғазалҳои Қамол ишқи маҷозиву ҳақиқӣ бо ҳам омезиш ёфтаанд ва ишқи заминӣ васи-лае барои расидан ба ишқи илоҳӣ гаштааст.

Тавре ки зикр шуд, ситоиши дӯст ва дӯстӣ аз мавзӯъҳои умдаи аксари газалҳои Қамол аст. Зимнан бо-

яд гуфт, ки на танҳо осори шоир, балки худи ў низ пайвандгари риштаҳои дӯстии ду ҳалқи ҳамнажоду ҳамзабон аст. Ү илова бар ашъори рангин силсилаи авлодони нацибро аз худ боқӣ гузоштааст. Дар ин силсилаи пуршараф, ки то имрӯз дар сарзамини Эрон идома дорад, як зумра донишмандону адибони бузург ба назар мерасанд, ки мояни ифтихори ҳамагонанд. Аз ҷумла донишманди маъруфи карни XIX, сарвари нахустин донишгоҳи Эрон-Дорулфунун, шоир ва адиби номӣ Ризокулиҳони Ҳидоят аз ҳамин силсила аст, ки худи ў дар ин бобат дар тазкираи «Маҷмаъ-ул-фусаҳо» дар зимни шарҳи ҳолаш навиштааст: «Волидамро масқатурраъс (зодгоҳ) — Чордаҳ қалота аз мулки Ҳазорҷараб буда ва чун насаби обову аҷдоди ў ба Шайх Камоли Ҳучандӣ мепайваста, дар асомии он тоифа Камолӣ илҳоқ мешуда, чунон ки ҷадди фақирро И smoил Камол меномиданд».

Набераи ин адибу донишманди маъруф Содик Ҳидоят, ки бузургтарин нависанди муосири Эрон мебошад, аз ҳалқаҳои тиллоии силсилаи мазкур аст, ки суннатҳои волон аҷдоди шарафманди худро идома додааст.

1996.

НАШРИ НАВИ ДЕВОНИ ШАИХ КАМОЛИ ҲУЧАНДӢ¹

Шайх Камолиддин Муҳаммад Абуаҳмади Ҳучандӣ суханвари мумтоз ва ҳушилҳонест, ки ҳанӯз замони зиндагӣ шӯҳрати босазое ёфта, девони ашъори латифи ў дар тӯли қарнҳо аз китобҳои хонданиӣ ва писаиндидаи мардуми форсизабон будааст. Нусхаҳои фаровони девони шоир, ки дар китобхонаҳои олам маҳфузанд ва дар чопхонаҳои гуногун ба зевари табъ ороста шудаанд, далели гӯёи ин шӯҳрату дилбастагист. Ҷои басо ҳушҳолист, ки интишороти «Сурӯш»-и Эрон нашри тоҷаи девони шоирро ба амал овард, ки он натиҷаи саъю қӯшиши донишманди эронӣ Эрачи Гулисурхист.

Китоб аз ду ҷилд иборат буда, бо пешгуфткорҳои хеле самимии мудири омили интишороти «Сурӯш» донишманди фозил Алиасғари Шеърдӯст ва Эрачи Гулисурхӣ шурӯъ мешавад. Муқаддими муфассали Эрачи Гулисурхӣ шарҳи масоил гуногуни аҳволу осор ва айндеша-

¹ Ин мақола бо ҳамкории Б. Мақсудов навишта шудааст.

ҳои Камоли Хуҷандӣ ва тавсифи нусхаҳои хаттӣ ва ҷо-
пии девони шоирро фаро мегирад.

Тавре ки маълум аст, матни илмиву интиқодии де-
вони Камоли Хуҷандӣ то ин дам се маротиба ҷоп шу-
да буд: бо эҳтиоми Азизи Давлатободӣ дар Табрез
(соли 1337 ҳ.) 1958, К. Шедфар дар Мақсаӣ (соли 1975),
Ш. Ҳусейнзода ва С. Асадуллоев дар Душанбе (соли
1987). Дар тақризҳое, ки роҷеъ ба нашрҳои мазкур ҷоп
шудаанд, зимни баёни ҳусну қубҳи он нашрҳо ба ному-
каммал будани онҳо ишора рафтааст. Бинобар ин муш-
тоқону муҳаққикони осори Камоли Хуҷандӣ дар орзуи
нашири ҳар ҷи мукаммалтари девони шоир буданд, ки
хушбахтона, Эраҷи Гулисурхӣ он орзуи деринаро ҷо-
ман амал пӯшонд.

Дар таҳияи матни девон аз ду нусхай қадимиву
мӯътабар, ки то ин вақт аз назарҳо дур будаанд, исти-
фода шудааст: яке нусхай шумораи 266, ки дар ганҷи-
наи кутуби хаттии китобхонаи Доғишгоҳи шаҳид Мута-
ҳаррии Текрон (китобат дар соли 821 ҳ.) ва дигаре
нусхай шумораи 264 ганҷинаи дастанависҳои Мадрасаи
олии шаҳид Мутаҳаррии Текрон (китобат дар замони
шоир) нигаҳдорӣ мешаванд.

Матни бахши дуввуми девон бар асоси ин ду нус-
хай қадими мураттаб гардида, аз 817 ғазал, 71 қитъа,
11 рубои ва 14 муаммо иборат аст ва дар поварақии
ҳар саҳифа тағовутҳои матни нусхаҳои хаттӣ ва ҷо-
пии девон оварда шудаанд. Дар бахши саввуми девон
172 ғазал ва ашъори дигаре, ки дар соири нусхаҳои
хаттиву ҷопӣ мавҷудаанд, вале дар нусхаҳои қадими
мазкур нестанд, ҷой дода шудаанд. Ба ин тартиб дево-
ни мазкур аз лиҳози фаро гирифтани осори шоир аз
ҳама мукаммалтар мебошад.

Қабл аз он ки дар бораи чигунагии таҳияи матн та-
ваққуф кунем, лозим медонем дар бобати муқаддимаи
муғассали Эраҷи Гулисурхӣ ҷаҳд мулоҳизаро баён на-
моем. Эраҷи Гулисурхӣ дар муқаддима саъӣ кардааст,
ки дар баробари шарҳи ҳолу' осори Камол муҳимтарин
масоили иҷтимоиву фарҳангии замони ўро низ мавриди
баррасӣ қарор дихад. Яке аз ҷунин масъалаҳо рушди
тасаввуф дар аҳди шоир мебошад. Ҳоваршиносони маъ-
руф Э. Браун ва Ян Рипка сабаби рушди тасаввуфро
дар он даврон ҳамлаи муғул доностаанд. Гулисурхӣ
дуруст менависад, ки «ҷаңгу хунрезӣ ҳеч гоҳ наметаво-
над василаи эҷоди фарҳангу тарвиҷи хунар шуда бо-

ша»¹. Дар воқеъ ривоҷи тасаввуф дар Эронзамин қабл аз ҳуҷуми муғулҳо ҷой дошт ва ин дар қарнҳои баъд низ идома ёфтааст. Ин гуна мубоҷисаву мулоҳизаҳои ҷолиб, ки дар баъзе мавриҷҳо ба назар мерасанд, арзиши илмии муқаддимаро афзудаанд. Вале, мутаассифона, ҷунин ҳолат дар шарҳи ҳоли Камоли Ҳучандӣ, ки дар муқаддима ба як назму тартиби муайян баён нашудааст, камтар мушоҳид мегардад. Аз ҷумла дар ҳусуси исму Ҷуния ва ҳамсару фарзанд доштану на доштани шоир дар зимни таъсифи нусхаи ҳаттии мутааллик ба Раҳим Ҷалил ба ин тариқ изҳори назар шудааст: «Дар ҳеч як аз тазкираҳо ва қутубе, ки дар дастрас буд, «Абуаҳмад Муҳаммади Ҳучандӣ» барои Камоли Ҳучандӣ ба кор бурда нашудааст, баъзе «Камолиддин Маъсӯди Ҳучандӣ»» навиштаанд ва нусаже, ки наздик ба даврони шоир буда, ба «Мавлоно шайх Камоли Ҳучанд» басанда кардаанд ва ин ишколест, ки бояд устод Асадуллоев худ бикушоянд вагарна метавонад боиси шакки бисёр шавад ва ин аندешаро пеш оварад, ки шояд номи шайхи Ҳучанд «Муҳаммад» буда ва «Абуаҳмад низ дорси ишкол аст, ба ҳусус, ки ба гуфтаи ҳуди шайх ў ҳамсаре Ҷагузида ва фарзанде низ надашта аст...».²

Дар воқеъ дар аксари нусхаҳои ҳаттии девони Камоли Ҳучандӣ ва тазкираҳо номи пурраи шоир оварда нашудааст ва котибону тазкиранигорон бо зикри «Шайх Камоли Ҳучандӣ» ё «Хоҷа Камоли Ҳучандӣ» иқтиро кардаанд. Вале дар баъзе нусхаҳои қадимии девони Камол номи пурраи шоир Камолиддин Абуаҳмад Муҳаммади Ҳучандӣ сабт шудааст. Инро илова бар нусхаи мутааллик ба Раҳим Ҷалил дар нусхаҳои дигари девони шоир, аз ҷумла дар нусхае, ки таҳти шуморан 1635 дар Китобхонаи миллии Париж маҳфуз аст, мушоҳид кардан мумкин аст. Дар ин нусха котиб исми шоирро «Камолиддин Муҳаммад Ал-Ҳучандӣ»³ навиштааст. Ховаршиноси рус В. В. Григорьев дар тадқиқоте, ки беш аз сад сол қабл аз ин анҷом додааст, исми шоирро

¹- Девони шайх Камоли Ҳучандӣ, ба эҳтимоми Эрачи Гулисурхӣ, Техрон, чилди аввал, 1374, с. 88.

² Ҳамон ҷо, с. 12.

³ Blocher E. Catalogue des manuscripts persans de la bibliothèque nationale, vol. 3, Paris, 1905—1912, n. 1635, p. 243.

«Шайх Камолиддин Абдуаҳмади Хучандӣ»¹ зикр кардааст, ки албатта, бедалел набояд бошад.

Дар мавриди зану фарзанд надоштани Камоли Хучандӣ дар ҷои дигари муқаддима низ ишора шудааст, ки шояд далели ягонаи Эрачи Гулисурхӣ ҳамин бошад: «Чунон ки худи ӯ (яъне Камоли Хучандӣ) мефармояд, ҳамсаре надоштааст, бинобар ин имкон дорад занон дар хонақоҳӣ ӯ роҳ инадоштаанд. Камол мегӯяд:

Гила кардӣ, ки зи ранҷур накардӣ пурсиш,
Ту бипурс аз мани бедил, ки рӯзону шабон
Мӯнисе нест маро дар бару машхур аст ин,
Дилбаре ҳаст туро дар бару маъруф аст он».²

Аввалан дар байтҳои фавқ ишораи сарҳ ба зан надоштани шоир нест ва таъйид шудааст, ки дари ин ҷанд шабу рӯз шоир (шояд дар ханақоҳ) бе маҳбубу мӯнис аст. Чунон ки аз шарҳи ҳоли шоир маълум аст, чунин лаҳзаҳои ҷудоиву гарӣӣ борҳо ба ӯ мусодиф гаштааст. Сониян далели қотеъи зану фарзанд доштани Камоли Хучандӣ яке аз ворисони машхури ӯ донишманду адаби маъруф Ризокулихони Ҳидоят мебошад, ки худи ӯ дар тазқираи «Мачмаъ-ул-фусаҳо» дар ин бора ҷавиштааст: «Волидамро масқатурраъс Чордаҳ Қалота аз мулки Ҳазор Ҷарӣ буда, ки Симнону Домғон аз билоди машхураи он ҳудуд аст ва чун наасби обову аҷдоди ӯ ба Шайх Камоли Хучандӣ мепайваста дар асомии он тоифа Қамолӣ илҳоқ мешуда, чунон ки ҷадди факирро Исмоил Қамол меномидаанд»³.

Зимнаи бояд тазаккур дод, ки роҷеъ ба баъзе нукоти рӯзгори Қамол дар Тоҷикистон ва Русия мақолаву рисолаҳо чоп шудаанд, ки мутаассифона, дар ихтиёри Эрачи Гулисурхӣ қарор нағирифтаанд⁴.

¹ В. В. Григорьев. О местоположении Сарая — столицы Золотой Орды. Россия и Азия, СПб., 1876, с. 113.

² Девони Камоли Хучандӣ, чопи Эрачи Гулисурхӣ, саҳ. 68.

³ Ҳидоят. Мачмаъ-ул-фусаҳо, ба қӯшиши Мазоҳири Мусаффо, ч. 2. Техрон, 1340, с. 1209.

⁴ Аз ҷумла ниг.: С. Асадуллоев. Ном, лақаб, кунияи Қамоли Хучандӣ, рӯзномаи «Ҳақиқати Ленинобод», 30.09.1989; Б. Мақсудов. Назаре ба зиндагиномаи Қамоли Хучандӣ, маҷ. «Адаб», № 11—12, 1993; Д. С. Комиссаров. Садек Ҳедаят — потомок Қамола Ҳоджанди, сб. Пути развития новой и новейшей персидской литературы, М., 1982; Б. Мақсудов. Рӯзгор ва осори Қамоли Хучандӣ, Душанбе, 1994...

Дар муқаддима таҳти унвони «Шарҳи ҳоли Камол ва осори ў он тавр, ки устодони гузашта ва ҳол навиштаанд» барои ошнӣ бо рӯзгори шоир маълумоти муаллифони манбаъҳои адаабиву таърихӣ ва муҳаккиқон амсоли Абдураҳмони Чомӣ, Ҳондамир, Э. Браун, Забеҳулло Сафо, Ян Рипка, И. С. Брагинский, Садриддин Айнӣ ва дигарон нақл шудааст. Вале, мутаасифона, он маълумотҳо, ки дорои ишораҳои зидди накиз мебошанд, мавриди санҷиши қиёсӣ ва арзёбӣ қарор нагирифтааст.

Зимнан бояд тазаккур дод, ки аввалин маълумогро роҷеъ ба Камол (ба истиснои муқаддимаи Алии Домғонӣ) Шайх Озарӣ дар «Ҷавоҳир-ул-асор» додааст, ки дар муқаддимаи мазкур ёде аз он нашудааст. Як нусхаи нағиси ин асар дар Қитобхонаи миллии ба номи Фирдавсӣ маҳфуз аст.

Масъалаи дигари марбут ба рӯзгори Камол, ки ба он ҳам дар зимни тавсифи нусхаҳои хаттии девони шоир ишора шудааст, санаи даргузашти ўст. Эрачи Гулисурхӣ аз рӯи муқаддимаи нотамоми Алии Домғонӣ то соли 821 ҳичрӣ дар қайди ҳаёт будани шоирро таъйид кардааст. Пеш аз ҳама бояд гуфт, ки аз муқаддимаи мазкур, ки акси он оварда шудааст, ишораи сареҳе ба зинда будани шоир то санаи ёдшуда ба назар намерасад. Сониян чунон ки хоҳем дид, санаи вафоти шоир ба таври дақиқ маълум буда, чои шубҳае нест. Вале Эрачи Гулисурхӣ далели дигаре дар ин маврид пеш овардааст, ки «ғазали зебо, ки тазкиранависон¹ онро нишонаи зистани шайх беш аз сад сол медонанд»², мебошад ва матлаб байти зайл аст:

Чу дидам қиблан рӯи ту садсола намози худ
Ба меҳроби ду абруят қазо кардам, қазо кардам.

Дар байнӣ мазкур «садсола намоз» маънии сад сол намоз гузориданро надорад, балки ба маънии умри дароз аст. Адади сад дар забони форсӣ ҳамон тавре ки дар фарҳангҳо ҳам ишора шудааст, мағҳуми зиёд, фаровонро низ дорад³. Дар ашъори худи Камол ҳам қалимаи сад ба маънии зиёд, фаровон, дароз ба кор рафтааст, ки ба тарики намуна чанд байтро меорем:

¹ Мутаасифона, он тазкиранависон нишон дода нашудаанд.

² Девони Камоли Ҳучандӣ, чопи Гулисурхӣ, с. 77.

³ Ниг.: Фарҳангӣ форсии Муин, Фарҳангӣ Амид...

Гар як дами васли ту харидем ба сад чон,
Он ҳам сари як мўй надонем баҳо буд.

* * *

Баъди сад сола ҷафо бо мани аз ёр чудо
Гар кунад умр вафо, бўи вафои ту расад.

* * *

Гар бичўнд ба сад қарн наёбанд, Қамол,
Булбуле чун ту хушилхон ба чаманҳои Хучанд.

* * *

Ман ба сад манзил зи Хоразмам чудо в-аз оби чашм
Хамчунон наззорай мардум ба Ҷайхун мекунам.

Қамол дар чанд маврид дар воқеъ ба умри дароз
ишора қардааст, vale ададҳои шасту ҳафтодро нишон
додааст, ки ин ҳам умри кутоҳ нест:

Гуфт: «Қамол, оқибат дар сари зулфи мо расӣ,
Ҳам бирасӣ ба шаст чун умр гузашт аз чилам».

* * *

Зулфи ту ба қарне нашавад ёфт, ки он шаст,
Гар умр расад низ ба ҳафтод наёбанд.

Дар бобати санаи фавти Қамоли Хучандӣ дар сар-
чашмаҳои таърихиву адабӣ ихтилоф вуҷуд дорад. Ва-
ле дар ҳеч яке аз онҳо то соли 821 х./1418 м., ва баъд
аз он дар қайди ҳаёт будани Қамол зикр нашудааст. Давлатшоҳи Самарқандӣ, Шерхони Лудӣ, Лутфалибе-
ки Озар санаи даргузашти шоирро 792 х./1389 м., Сай-
ид Роқим, Абдуллои Қобулӣ, Ризоқулимони Ҳидоят
793 х./ 1390 м., Муҳтарами Бухорой 794 х./1391 м., му-
аллифи «Мачолис-ул-ушшоқ» 807 х./1404 м. рақам за-
даанд. Аммо Абдураҳмони Ҷомӣ дар «Нафаҳот-ул-унс»,
Хондамир дар «Ҳабиб-ус-сияр», Амин Аҳмади Розӣ
дар «Ҳафт иқлим» соли вафоти Қамолро 803 х./1400 м.
зикр кардаанд. Дар сарчашмаҳои дигар чун «Равзат-
ул-чинон», «Риёз-ул-орифин», «Авлод-ул-атҳор», «Та-
роик-ул-ҳақоик», «Соми-юл-асомӣ», «Ништари ишқ»

низ санаи 803 х. сабт ёфтааст. Санаи 803 х., ки аксари манбаъжо нишон додаанд, ба назари мо саҳеҳ аст... Инеро чанд далели дигар низ ба субут мерасонанд. Шоир ва хушнасиви маъруф Абдурәҳими Хилватии Табрезӣ аз ҷумлаи муридиони Шайх Қамоли Ҳуҷандӣ буда, ҷунонки аз қитъаи зер бармеояд, борҳо ба сӯҳбати Шайх шарафёб шудааст:

Шунидам ман аз шайхи комил Қамол
Ду кудсӣ ҳадису гирифтам ба гӯш...

Хилватӣ дар қитъаи дигари худ сареҳан дар соли 803 х. аз олам гузаштани Қамолро таъкид кардааст:

Орифи ҳақшинос Шайх Қамол,
Ки ҷаҳонро ба шеъри тар бигрифт,
То сухан аз даҳан бурун афтад,
Кас сухан мисли он бузург нағуфт.
Ҳаштсаду се гузашт, к-он ҳуршед,
Ҳамчу маҳ дар саҳоб ҷайб нуҳуфт.

Санаи 803 х, дар ҷанд қитъаи таъриҳ ҳам баён шудааст. Аз ҷумла шоири муосири Қамол Шарафиддин Ромии Табрезӣ навиштааст:

Кучо монд дар шеъру иншо камоле?
Қамоли суханвар намонда ба дунё.
Чу ҷустам зи Ромӣ син(н)и рехлаташро,
«Қамоли Ҳуҷандӣ бикӯҷид» гуфто.

Дар қитъаи боло «Қамоли Ҳуҷандӣ бикӯҷид» моддаи таъриҳ буда, ба ҳисоби абҷад 803 мешавад. Аз моддаҳои таърихи дигари дар ин бобат гуфта шуда монанди «Зиҳӣ офтоби бадр Қамол», «Манбаъи ҳусни моҳтоби ҷамол» низ 803 истихроҷ мешавад.

Аз ҷиҳи сабаб бошад, ки муаллифи муқаддимаи мӯфассали девон «таъйини соли таваллуд ва ҷигунағии зистани Қамоли Ҳуҷандӣ»-ро вазифаи асосии худ намедонад ва ба масоили зиндагии ӯ камтар таваҷҷӯҳ зоҳир намуда, дар ин бобат дар зимни шарҳи масъалаҳои дигар сухан меронад. Ҳол он ки дар муқаддимаи девонҳо бояд қабл аз ҳама масоили рӯзгору осори шоирон ҳаталимкон равшан шавад то роҳ барои хонандагону мӯҳакқикон боз гардад.

Ба назари мо дар муқаддима бо ҳар васила ба маслакҳои нақшбандия ва ҳаллочия пайвастанни Қамоли Хуҷандӣ дуруст нест. Зеро таъини ҷаҳонбинии шоир бахси ҷиддии илмиро тақозо мекунад, ки аз доираи муқаддима берун аст. Мо низ тафсиру таҳқики ин масъаларо ба муҳаққиқони соҳаҳои фалсафаву тасаввуф вогузор намуда, фақат ҳамин бардошти худро аз мутолиаи девон ба тарики пиндон гуфтанием, ки эҳтимол Қамол ба ҳеч маслаки мушаххаҳага нағаравида ба қавли худаш риндиро пеш пирифта бошад. Ҳоло бо зикри чанд ишораи сареҳи шоир иктиифо менамоем:

Қас бӯйи риё нашнид аз хирқаи мо риндон,
Чун дур ба сад фарсанг аз зоҳиди мағрурем.

* * *

Ҳалқ гӯянд, ки риндасту назарбоз Қамол,
Ҳар чӣ гӯянд ба рӯйи ту, ки сад ҷандонем.

* * *

Гар шеван Қамол бипурсад касе зи ту,
Гу: «Сӯфиест ринд, вали ошнонаст».

* * *

Чун рӯз равшан аст, ки мо ринду ошикем,
Чун субҳ дар парастиши рӯйи ту содикем.

* * *

Қамол ошику ринд аст ҳолиё зи азал,
Зихӣ саодат, агар то абад чунин бошам.

* * *

Ман тарки зухд кардаву риндӣ гузидаам,
Хошои раҳ додаву гавҳар харидаам.

Назари яктарафа ва сатхиро дар муқаддима дар баррасии мавзӯи ишқ низ метавон мушоҳида кард. Эраҷи Гулисурхӣ дуруст менависад, ки «гурӯҳе бо такя ба андешаҳои сӯфиёнаи юн даврон Ҷътиқод доранд дар ашъори Қамол ишқ баёнкунандай андешаҳои орифонаи

уст; ва рохест дар сүфигарӣ ва гурӯҳе дигар, ба хусус пажушишгарон ва донишмандони ҳафтод соли ахир, ҳама он ишқро ба ғамзай ҷашму абрӯйе вобаста медонанд ва онҳо, ки хостаанд, миёни ин ду бардоштро оштӣ диханд, эътиқод доранд сухани Камол аз ин ишқи ба зоҳир ҳадафаш фақат ботин будааст».¹ Вале, мутассифона, ба ҷои тавзехи назари Камол ба ишқ ва қайфияти баёни он ҳудди донишманд ноогоҳона ё огоҳона ба гурӯҳи аввал мепайвандад ва таъйид мекунад, ки Камол «чун Ҳофия дар ғазалиёти ҳуд масоили ошиқонаро бо зовияе бас орифона матраҳ карда ва бо ҳам меомезад... ва шояд ҳамин шевайи шоирона ва орифона аст, ки бартарин зебони шеъри Камолро дар ҳуд дорад».² Ба ин минвол дар ҷойҳои дигари муқаддима таъкид мешавад, ки ишқияҳои Камол фақат ҷанбаи ирфонӣ доранд. Вале мутолиаи девони Камол нишон медиҳад, ки дар ашъори ў дар радифи ишқи ирфонӣ тасвири ишқи заминӣ ва маъшуқи воқеъӣ низ кам нест. Ин ҷо барои намуна ғазалеро нақл мекунем, ки дар он бӯйе аз ирфон нест ва маъшук турки воқеии Сарой аст:

Турки ман маҳ³ бувад ба туркӣ ой,
Хуш бувад як шабе ба пеши ман ой.
Дидай маҳ, ки чун равад бар бом,
Ту маҳӣ, ҳам ба боми дид ба бароӣ.
Хонаи банда бандахонан туст,
Хайра макдам, хуш омадӣ, фармой.
Гиряи ошиқон бубин зи бурун,
Рӯзи борон, биё ба хона дароӣ.
Хона холист, аз миён магрез,
Дар бибанду миёни баста кушоӣ.
Гар вафо мекунӣ ба ҷойи худост,
Ваъдаҳои кӯҳан биёр ба ҷой.
Қард вайрон сарою коҳи Камол
Тоқи абрӯи маҳвашони Сарой.

Ё ҳуд ғазали маъруфи Камол «Во ғарбиӣ», ки он ҳам дар муқаддима аз ҳамин дидгоҳ яқҷониба баррасӣ шудааст. Муаллифи муқаддима навишта:

¹ Девони Камоли Ҳуҷандӣ, ҷони Гулисурҳӣ, с. 56.

² Ҳамон ҷо, с. 60.

³ Дар нашри Гулисурҳӣ «бех» сабт шудааст, ки матлабро дуруст ифода намекунад. Матлаби Камол ин ҷо лутфи шоирона аст.

«Дил мукими күйи чонон асту маң ин чо ғарип,
Чун кунад бечораи мискин тани танхो ғарип?
Орзуманди диёри хешаму ёрони хеш,
Дар чахон то чанд гардам бесару бепо ғарип?

ишора дорад ба дурини чон аз чонон, ё рӯху равон аз он чойгоҳи нахустин, чи ба эътиқоди сӯфиён чон дар ин домгаҳ ғарип афтода ва ҳар лаҳза орзу дорад то бар оstonни ғарши худовандӣ бӯса занад ва он фурбат... ҳамон зории чон аст дар бадан аз дурини чонон;... тани мискини ўниз фурбатафтода ва орзуманди диёри хеш асту ёрони хеш. Он диёр ба қавли сӯфии бузурги дигаримон Мисру Ироку Шом нест ва он шаҳре, ки орзумандона барояш ашк меборад, шаҳрест, ки ўро ном нест ва дар охирин байт

Дар ғарибӣ ҷон ба саҳтӣ медихад мискин Камол,
Во ғарибӣ, во ғарибӣ, во ғариб.

Ин як бардошт буд бо таваҷҷӯҳ ба тасаввуфи Камол, ки ҳеч гуна иртиботе бо ғариву зорӣ ва дурафтодагӣ аз шаҳру хона надорад».

Маълум аст, ки тан назди орифон арзише надорад ва мурод аз ман ё тан ҳамон рӯҳ аст. Гузашта аз ин дар назарияи ваҳдати вучуди Камол худованд, ки ҳакиқати кул аст ва хориқуттабиат нест, он дар худи инсон, ки ҷузъи табиат аст, дониста мешавад. Ба абёти зер таваҷҷӯҳ шавад:

Ер пеши ду ҷашми туст, эй ашк,
Хочати ҳар тараф давидан нест.

* * *

Дӯст дар ҷону нест з-ин ҳабарат,
Ташна мурдиву об дар назарат.

* * *

Солҳо шуд, ки дар таку пӯем,
Ту ба мой, аҷаб чӣ мечӯем?

* * *

Роҳ паймуд басе дар талаби дӯст, Камол,
Дӯст дар хонаву мо гирди чаҳон мегардем.

Байтхон зикршударо ҳочат ба шарҳ нест. Аммо матлаъи ғазали «Во ғарибӣ» бо мазмунни ирфонии байтхон боло умумияте надорад ва дорон маънни воқеъии заминист. Ин иддаъоро байти дуввуми ғазали мазкур бозҳам бештар равшани меандозад:

Орзӯманди диёри хешаму ёрони хеш,
Дар ҷаҳон то чанд гардам бесару бепо ғарib?

Агар ба дунболи аидешаи фавқи Эрачи Гулисурхӣ биравем, дар он диёре, ки онро ном нест, бояд як ёр бошад, ки он ҳам ҳақ таъолост. Аммо ин ҷо дили шоир аз зодгоҳаш дур афтода орзӯманди диёри хешшондону дидори ҷамъи ёрон аст. Эрачи Гулисурхӣ меафзояд, ки «Шайх бо майлу ишқ ҳуд аз Ҳуҷанд ё аз Ҷоҷ ба Маккаву Мадина ва Бағдоду шаҳри Табрез сафар кардааст ва дар он ҷо низ дар ниҳояти неъмагу осудаги рӯзгоре мегузаронида». Ин дуруст аст, аммо бояд гуфт, ки эҳсоси меҳри ватан, зодгоҳ, дӯстону хешшондон мағхуми маънавист ва иртиботе ба моддиёту дорой ва зиндагии пурнеъмат надорад. Ба ҳусус Камол, ки шоири ҳассосу нозухаёл буд, имкон дорад, ки ҳоҳо ёди ватани бобоӣ мекард ва дар лаҳазоти нигаронӣ ғаму андӯҳи фироҷро ҳам ба қалам меовард, ки ғазали «Во ғарибӣ» наимунаи бәрҷастаи онҳост.

Дар муқаддимаи Эрачи Гулисурхӣ баъзан тазоди фикр низ мушоҳида мешавад. Аз ҷумла ҳамон тавре ки зикр шуд, Камол пайрави тариқати нақшбандия доноста шуда буд. Вале дар охири муқаддима таъйид мешавад, ки «ӯ дар тасаввуф низ ба роҳи ҳуд мерафта». Ҳамин гуна ихтилофот дар ҳавишти баъзе исмҳо низ ба назар мерасад. Масалан номи яке аз мавзеъҳои Табрез, ки боғу хонакӯҳи Камол дар он ҷо воқеъ буд, ба таври гуногун сабт шудааст. Дар муқаддима «Ваййилонкӯҳ» ва «Ваййилонкӯй» ҳавишта шудааст. Ҳатто дар иқтибосе, ки аз «Таърихи адабиёт дар Эрон»-и Забехӯлло Сафо нақл шудааст, аввал «Ваййилонкӯй» сипас «Ваййилонкӯҳ» сабт шудааст. Ҳол он ки Забехӯлло Сафо дар ҳама ҷо «Валиёнкӯҳ» ҳавиштааст. Дар матни ашъори девон ҳам «Валиёнкӯҳ» сабт ёфтааст. Вале дар охирсухани ҷилди дуввуми девон Эрачи Гулисурхӣ сафари ҳудро ба Табрез ва зиёрати макбараи шоир ба қалам дода, зимнан менависад, ки «пирӣ доне, ки ўро роҳнамоӣ мекард, «Валиёнкӯҳ»-ро нодуруст

медонад ва тарзи «Вайлонкүй»-ро бидуни далеле сахех мешуморад. Ҳамин тавр ба хонанда равшан намегардад, ки кадом тарзи навишти исми мазкур дуруст аст.

Мұқаддимаи Эрачи Гулисурхй бо фасли «Хофиз дар пайи Қамол ва ё Қамоли Хұчандій дар иқтифой Ҳофизи Шерозй» поён меёбад, ки он хеле мұхим буда, 76 ғазали дар пайравии хамдигар сурудаи ин ду ғазалсарои маъруфи оламро фаро мегирад ва барои таҳқики минбаъдаи робитаҳои эҷодии ду ғазалсарои бузург арзиши зиёд дорад.

Матни ашъори девони Қамоли Хұчандій, ҳамон тавре ки зикр шуд, дар асоси ду нусхай қадимии девони шоир, ки дар китобхонаҳои Донишгохи шаҳид Мутахтарий ва Мадрасай олии шаҳид Мутахҳарии Текрон махфузанд, мураттаб шудааст. Эрачи Гулисурхй хамчунин аз се нашри илмиву интиқодии пешин ва ба хусус аз нашри Маскав ва нусхаҳои дигар истифода карда, тафовутҳои матниро ҳаталимкон сабт намудааст. Аз ин рӯ матни девони ҳозирро метавон алхол аз мұкаммалтарин мутуни ашъори Қамол донист. Бо вүчуди ин девони мазкур ҳанұз куллияи ашъори бокимондаи шоирро фаро намегирад ва дар нусхаҳои дигари девони шоир ва қунгу баёзҳои гүногүн ашъори номатбуъи үро пайдо қардан мүмкин аст. Масалан, соли 1988 Азизи Давлатободӣ лутфан ба яке аз нависандагони ин сатрҳо (Б. Максадов) се ғазали номатбуъи Қамолро, ки аз як қунги қадимӣ пайдо кардааст, ирсол намудааст, ки матлаъи онҳо чунинаст:

Шодӣ наёфт, ҳар ки ғами дилбаре надошт,
Дар сар ҳавои меҳри парипайкаре надошт.

* * *

Бе дарди диле роҳ ба дармон натавон ёфт,
То чон надиҳӣ, сӯҳбати ҷонон натавон ёфт.

* * *

Эй пеши шаккарин лаби лаълат набот ҳеч,
Дар маърази даҳони ту оби ҳаёт ҳеч.

Умедин аст, ки чустучӯи нусхаҳои қадимитару мұтамадтари девон ва ашъори номатбуъи Қамоли Хұчанд

дӣ идома пайдо мекунад ва нашрҳои ҳар чӣ мукаммалтару саҳеҳтари девони шоир сурат ҳоҳанд гирифт. Бо ҳамин ният мо ҳам мулоҳизоти худро дар бобати матни девони Қамоли Ҳуҷандӣ, ки самараи заҳматҳои фаровони донишманди гиромӣ Эрачи Гулисурхӣ мебошад, баён менамоем.

Бо вуҷуди он ки девон шомили муқаддимаи муфассал аст, дар қисмати матн низ Эрачи Гулисурхӣ таҳқиқро идома дода, дар поварақи шеърҳо талмеху ишорахои шоирро ба суроҳои Куръони майд, ба ҳодисаву масъалаҳои гуногуни таърихиву фарҳангӣ шарҳ кардааст, ки ин барои боз ҳам амиқтар дарк кардани ашъори шоир мадад мерасонад.

Бояд зикр кард, ки дар баробари арзишҳову фазилатҳои зиёд, ки ёдоварии ҳамаи онҳо аз гунҷоши ин мақола берун аст, матни ашъори девон аз нуқсонҳову иштибоҳот низ барӣ нест, ки онҳоро метавон ба ҷанд гурӯҳ ҷудо кард.

Гурӯҳи аввал нуқсонҳои марбут ба мазмуну мантиқи байтҳо мебошанд: Дар девони Қамол ғазале ҳаст, ки дорон радифи «надорад ҳат» мебошад, ки дар нашри Москав ҳам чунин шаклро дорад. Вале агар ба мазмуни байтҳои ғазал таваҷҷӯҳ кунем, пай бурдан душвор нест, ки калимаи «ҳат» ба он иртиботе надорад. Масалан, матлаъи ғазалро бигирем:

Касе, ки дӯст ҷадорад, зи ҷон ҷадорад ҳат,
Ки ҷисм дӯр зи ҷон, эй ҷаҳон ҷадорад ҳат,

Мантиқи байти мазкур ва аబёти дигари ғазал аз радиф маънни баҳра, судро тақозо мекунад, ки инро воҷаи ҳаз ифода менамояд ва дар нашрҳои Табрез ва Душанбе ҳамин тавр сабт шудааст.

Мазмуни байти зер дар шакли бигдозам навиштани қофияро тақозо менамояд:

Гар шамъ расад дар ту бугдозамаш аз ғайрат,
Боре чу намесӯзам, бигзор, ки бигдозам.

Дар байти зайл калимаи «сӯҳбат» ба мантиқи он созгор нест:

Хоби хуш сӯҳбат барад аз нарғиси махмур,
Шаб гар шунавӣ нолаи мастанан моро.

Дар се нашри пешини девон ба чои калимаи мазкур субхат зикр шудааст, ки комилан саҳеҳ аст. Вожай сӯҳбат дар байти зер низ ноҷо омадааст:

Мо дар ҳарами маҷлиси ушшоқ маҳрумем,
Бо дарди ёр сӯҳбату бо нола ҳамдамем.

Дар нашрҳои пешин ба чои калимаи мазкур «соҳиб» сабт шудааст, ки мантиқӣ ва дуруст аст. Дар байти зайл калимаи хий, ки дар фарҳангҳо ҳамчун муҳаффафи «хик», яъне мушк шарҳ ёфтааст, ҳам ба мазмуни байт иртиботе надорад ва ҳам қоғияи ғазалро ҳароб кардааст:

Офтоб аз ҷамоли ту ҳичил аст.
Ки зи руҳкори ту ҷаконад хий.

Дар чопи Масқав калимаи мазкур дар шакли «х(в)ай» омадааст, ки маънни аракро дорад ва аз ҳар лиҳоз мувоғиқ аст.

Дар мисраъи дуввуми байти зер пешоянди бо маънни матлубро намедиҳад:

Боз тири ғамза бар дили мо кай расад?
Ин назар то бар кӣ афтад, ин бало бо кӣ расад?

Дар ҳар се чопи пешин ба чои он «то» омадааст, ки саҳеҳ аст. Мисраъи дуввуми байти зер аз лиҳози мантиқ, вазн ва қоғия сакта дорад:

Аз гиря маро ҳонаи ҷашм об гирифтаст.
В-аз қиссан мо ҷашми тар об гирифтааст.

Дар чопи Масқав мисраъи дуввум ба ин шакл омадааст, ки саҳеҳтар аст:

«В-аз қиссан мо ҷашми туро ҳоб гирифтааст».

Дар мисраъи дуввуми қитъаи зер исми Фарҳод ба мазмуни он робитае надорад ва калимаи фарёд, ки ба чои он дар ҷопҳои Табрезу Душанбе омадааст, дуруст аст:

Чуз оҳу нола надорам ба ошиқӣ ҳунаре,
Маро зи дасти ҳунарҳои ҳештан Фарҳод.

Мисраъи дуввуми байти зер ҳам мазмуни равшане надорад ва ҳамчунин аз лиҳози вазн ҳзроб аст:

Бо ҳама ранци ғариву ғами танҳой,
Чун ғами ишқи ту ҳаргиз нақунад ёди ҳаёт ҳам.

Дар чопхон пешин мисраъи мазкур ба ин шакли саҳех сабт шудааст:

Чун ғами ишқи туам мӯниси чон аст, чӣ ғам?

Дар рубоии зайл вожаи «хуррамӣ» бемавкеъ буда, ҳам ба мазмун ва ҳам ба вазни он халал ворид намудааст:

Имрӯз чу шеър ҳар ки дар ҳат кӯшад,
Хуррамӣ зи ҳатат ба сад ғазал нафрӯшад.
Пӯшид ҳати хуби ту айби суханат
Ҳамчу ҳати хубон, ки занахро пӯшад.

Дар чопхон дигар ба ҷои калимаи мазкур ҳарфе омадааст, ки аз ҳар лиҳоз созгор аст. Дар мисраъи охир бошад вазн дар шакли «ҳамчун» навиштани ҳамчӯро тақозо менамояд.

Гурӯҳи дуввум нуқсонҳое мебошанд, ки боиси ҳаробии вазни мисраъҳо гаштаанд. Дар мисраъи зер калимаи «гулшан» ба ҷои «гулаш» вазиро халалдор кардааст:

Зулм бошад агар аз барги гулшан(?) перахан аст.

Анбар ба ҷои абир:

Дар шабистони сари зулфи анбарафшонат (?).

Бин ба ҷои бубин:

Дурр суфтаам аз ишқ бин(?) санъати устод.

Шароб ба ҷои шурб:

Сӯхбати ёрони хуш, сӯхбати шароби (?) мудом

Зи ба ҷои аз:

Зи (?) оби Хучанд бигзару күх.

Бо ба чои ба:

Маро сұхтиву бо (?) ў сохтй.

Бипүшид ба чои бипүшидй:

Рухи рангин зи муште хас бипүшид (?) vale хасро

Гуфтам ба чои гуфтем:

Як нукта аз ин дафтар гуфтаму (?) хамин бошад

Хонадаш ба чои хонандаш:

Дил, ки дилдоре надорад, дил нашояд хонадаш (?).

Хұрдам ба чои хурам:

Гуфтй: «Фами ту хұрдам (?) чй донй».

Агар ба чои гар:

Туро агар (?) бевафо гуфтам, чй гуфтам?

Бұсид ба чои бұсидам:

Рухаш бұсиду(?) лаб хам дигархоро намегұям

Дй ба чои динй:

Донй чй гуфт Исо бо ошиқони дй (?) ?

Даме ба чои дй:

Даме (?) гуфтамаш бигаз лаби худ ё бидех ба ман

Дур ба чои дурй:

Он бех, ки дар дур (?) чунин холй надорам чомро

Тавба, зухд, варъ ба чои тавбаву зухду вараъ:

Ў зулф бишкасту Камол аз тавба, зўҳд. вараъ (?).

Сад ба чои «зи сад»:

К-аз он мижгон сад (?) новак, саду як мерасад моро.

Чашм ба чои чашмам:

Ба чашм (?) гарм аз он ру менамояд

Гуфт ба чои «бас»:

Гуфтам: «Зи Камоли ту чунин бехабару» гуфт (?)

Пайвандаки «ё» зиёдатист:

Чун замони васли рўят ё (?) бувад нозук фурсате

Анчомаи «ё» дар калимаҳои хушилҳон ва дил афто-дааст:

Чунин мурғи хушилҳон (?), ки ман дорам, раво бошад

* * *

Дар бар туро дил (?) сангин, vale чи сангин?

Анчомаҳои «и» ва «е» дар мисраъҳои зер низ навиши-та нашудаанд:

Аз рух овехта (?) хар тарафе зулфи ба хам

* * *

Дӣ гуфта (?): «Ба тӯхфа оред сар бар ин дар».

* * *

Соя (?) бар мо ғарибон, эй аҷаб, ҳайф оядат

* * *

Харгиз ду чашми ў ба ҷафо ваъда (?) надод

Калимаи «чун» дар шакли муҳаффафӣ «чу» омада, вазиро сактадор кардааст:

Гуле чу (?) сарви мо андар чаман нест

* * *

Камол, аз затьфи тан чу (?) шамъ дорад зарфишон чехра

* * *

Доман аз мо хокиён чу (?) зулф боре дармачин

* * *

Чу (?) зи боғи васли гулрӯён чуз инам ранг нест.

Ба гурӯҳи саввум нуқсонхое мансубанд, ки қофияву радифи шеърҳоро хароб кардаанд. Дар ғазале, ки қалимаҳои ҳамқофияаш «чиdam», «бигзидам», «варзидам», «дидам»... мебошанд, дар мақтаъ қалимаи «мегардем» хилоғи қофияи умумист:

Роҳ паймуд басе дар талаби дӯст Камол,
Дӯст дар хонаву мо гирди ҷаҳон мегардем (?).

Дар руబоии охирини девон «низомаш» ба ҷои «низомӣ» қофияро хароб кардааст:

Он хушписар, ки бурданд дар мактаби низомаш.

Дар ғазале, ки дорои радифи «чакад» аст, дар байти зайл «чакид» омадааст:

Аз ғамза неш зад ба ҷигар соҳире нигар,
Қӯ-ӯ неш аз кучо заду хун аз кучо чакид (?)?

Дар мисраъи охири ғазале фадифи «набошад» ҳазиф шудааст ва маълум нест, ки ин иштибоҳи котибон аст ё ноширон:

Ошиқ бех аз ин ҳонабарандоз (?)

Гурӯҳи чаҳоруми нуқсонҳо ба қолабу навъҳои ашъори Камол марбутанд. Тавре ки маълум аст, мустазод навъи шеърест, ки дорои қолабу тарзи навишти хос мебошад. Ибороти изоғии ҳар мисраъ ё байт ба таври

чудогона дар як тараф ё дар зери онҳо навишта мешавад. Вале дар қисмати «Фазалиёт»-и девон ғазали мустазод ба шакли зайл навишта шудааст, ки мустазод будани он маълум намешавад:

Эй рехта савдон ту хуни дили моро бе ҳеч гунохе,
Бинвоз даме хастай шамшери чафоро, боре ба гунохе.

Ба мустазод будани шеъри мазкур танҳо ноширони чопи Душанбе ишора кардаанд. Эрачи Гулисурхӣ низ монанди К. Шедфар дар қисмати «Мустазод»-и девон танҳо як рубоии мустазодро ҷой додаанд. Вале, мутаассифона, дар ин маврид ҳам Эрачи Гулисурхӣ онро тарзе сабт кардааст, ки мустазод будани он маълум на-мегардад:

Бо Акбари мисгар ба дукон гуфтам ман:
«З-ангист сияҳ шуд ба танат пироҳан».
Гуфто, ки зи ишқи... Ахмад сӯҳт
Бар оташи дил пираҳани пораи ман.

Дар чопҳои Маскав ва Душанбе шеъри мазкур бо порчаҳои изоғӣ пас аз ҳар байт омада, ба талаботи мустазод ҷавоб медиҳад.

Дар қисмати «Тарона»-и девон ду шеър нақл шудааст, ки ҳар дӯ аз чопи Табрез гирифта шудаанд. Агар ба тааммуқ ба он шеърҳо нигарем, пай бурдан душвор нест, ки онҳо аз лиҳози мазмун ва қолаб ба тарона нисбате надоранд ва бештар ба талаботи қитъа ҷавобгӯ мебошанд. Зоро таронаҳо аслан дубайтиву рубоиҳое ҳастанд, ки бо оҳанги мусикӣ суруда мешаванд.

Дар қисмати «Муаммо»-и иловаҳо танҳо як муаммо оварда шудааст. Вале посухи муаммо, ки дарёфти он на ба ҳар хонанда муюссар мешавад, зикр нагардидааст.

Гурӯҳи панҷуми нуқсонҳо аз нодуруст ва ноҷо гузаштани ҳаракату аломатҳо сар задааст. Тавре ки маълум аст, аломат ё ҳуд ҳаракатро дар хати арабӣ, ба ҳусус дар Куръони майдид ҷиҳати роҳнамоиву дуруст ҳондани алфоз мегузоранд. Эрачи Гулисурхӣ низ бо ҳамин нияти нек саъӣ кардааст ҳар чи бештар ба вожаву ибороти матни девони Қамоли Ҳуҷандӣ аломат гузорад, ки кори хубест. Вале, мутаассиона, баъзан ноҷо гузаш-

тани аломатҳо боиси ғалатхониву ҳаробии мантиқу вазни байту мисраъҳо гаштааст. Масалан, дар байти зер аломатҳои мисраъи аввал барои дуруст хондани калимаҳои наёрад ва ман мадад мерасонанд. Вале дар мисраъи дуввум аломати фатҳа дар калимаи манат (ба чои миннат) боиси ҳаробии мазмун ва вазн гаштааст:

Акл наёрад ниҳод бар мани бедил сипос
Бар сари озодагони манат (?) дастор нест

Бемавкеъ гузоштани аломатҳо баъзан боиси ишти-
боҳҳои ҷиддӣ гаштааст ки на танҳо ба дарки маънни
байт, балки ба ҳалли масоили дигари ахволу осори шоир
низ ҳалал мерасонад. Барои мисол ба байти зер таваҷ-
ҷӯҳ кунед:

Камол, чун суханат бех зи тарзи ҳусн шуд
Дигар мадор аз ину аз он таваққути таҳсин.

Аввалан калимаи ҳусн ба вазни мисраъ сакта ворид кардааст. Сониян ибораи «тарзи ҳусн» маънӣ надорад. Дигар ин ки ба «ҳусн» табдил додани «Ҳасан» боиси дур шудан аз дарки як масъалаи муҳими сабки ниго-
рандагии Қамоли Ҳуҷандӣ гаштааст. Зоро шоир дар байти мазкур ба монандии сабки ашъораш ба тарзи ғазалсарои Ҳасани Дехлавӣ ишора карда, роҳро ба му-
ҳаққиқон барои омӯзиши қиёсии сабки ин ду шоири маъруф боз намудааст. Аломатгузории бечо имкон на-
додааст, ки муаллиф ғикреро, ки дар муқаддима ба
миён гузошта аст, тавсиъа дода, ба натиҷаи дуруст би-
расад. Дар муқаддимаи девон дар фасли «Шеъри Қамол
ва иртиботи он бо шоирони дигар» зимнан роҷеъ ба
муносабати ашъори Қамол ва Ҳасани Дехлавӣ тавақ-
қуф карда навиштааст: «Ғазали Қамол... аз ҷиҳати ра-
вон будан ба сухани Ҳасани Дехлавӣ шабоҳати бисёр
дорад. Онҳо, ки ахли таъна буданд, Шайҳро «дузди Ҳа-
сан» мегуфтанд. Ҷомӣ дар китоби «Баҳористон» рав-
зан шашум ба ин масъала ишора карда». Эрачи Гули-
сурхӣ бо ҳамин иктиро намуда, масъаларо то охир рав-
шан накардааст. Байти мазкур метавонист дар ин роҳ
кӯмак расонад.

Феъли «ниҳодан» дар матни девон ҳама ҷо бо ало-
мати фатҳа (наҳодан) омадааст:

Нанаҳам сару нанаҳам аз сар ин таманноро

* * *

Фитнаангезиву шухиро агар айбе наҳам.

* * *

Нанаҳай, Қамол худро зи сагони остонаш

Дар ҳамаи фарҳангҳои қадимиву муосири форсиву тоҷикӣ ва гӯйишҳои онҳо ниҳодан бо касраи ҳиҷои аввал навишта ва талафуз мешаваҷ. Дар забони паҳлавӣ низ шакли ниҳатанро доштааст. Бинобар ин сабаби ин тавр аломатгузорӣ шудани феъли мазкур норавшан аст.

Ноҷо ва нодуруст гузоштани аломатҳоро дар матни девон зиёд метавон мушоҳида кард, ки чандеро зикр менамоем:

* * *

Машмур (?) айб, ки девонааму моҳ нав аст

* * *

Гар футоди (?) гузаре сӯи ту ногаҳ-ногаҳ

* * *

Дар пои ту танҳо на сари мост футода (?)

* * *

Чун футодӣ (?) ба зулфи ёр, Қамол

* * *

Он ҳам аз сангдилӣ буд, ки гуфтем ҷинонат (?)

* * *

Дар ғами фирмкату (?) нолакунон бо дили реш

* * *

Гуфтай: «Пеши ракибон даҳамат (?) сад дашном»

Дамбадам з-ойина ин занг чаро назудой (?)

* * *

Ки таби баҳри ту бигудоҳт (?) тани лоғари ман

* * *

Ба Чин арzon шавад нофаи (?) Хинду Хутан

* * *

Он ки осон шимурад (?) ин хама хун хўрдани мо

* * *

Саҳл аст ба ҷашми маҳ агар дуррачи (?) сурайёст

* * *

Дар биҳишти адан (?) ҷое хуштар аз кӯи ту нест

* * *

Муршид он нест, ки аз май даҳадат (?) тавба, Қамол

* * *

Дар қалами (?) худ сухане нест, сухан дар ризқ аст.

Дар муқаддимаи девон сабаби аломатгузорӣ нишон дода нашудааст. Муаллифи муқаддима дар зимни баёни шевайи кори худ таъйид менамояд, ки нусхай ба ҳатти Алии Домғонӣ китобат шуда, ки асли матн қарор гирифтааст, «нукта бисёр кам дорад». Нусхай дуввуми ба ҳатти Муҳаммад Ҷомӣ аз назари нуқтагузорӣ ба сурати навиштаи Домғонӣ аст». Эрачи Гулисурҳӣ борҳо таъйид кардааст, ки «аз ҳар гуна ислоҳу таъвизи луғат ва танзими норасоиҳо дар радиф худдорӣ кардем». Вале аз муқоясан матни чанд сафҳаи ду нусхай мазкур, ки акси онҳо дар муқаддима оварда шудаанд, бармеояд, ки аломатҳо аз тарафи мураттиби девон гузошта шудаанд. Дар муқаддимаи Алии Домғонӣ 11 байт шеър нақл шудааст, ки ҳама бидуни ҳаракат мебошанд. Дар матни ашъори ҳошия низ аломатҳо ба назар намерасанд. Дар матни ду қасидаи аввали девони Қамол низ алома-

те гузошта нашудааст. Ҳол он ки худи ҳамон матн дар чопи хозир дорон аломатҳои зиёд мебошад. Бониси таачҷуб аст, ки дар мавридҳои зарурӣ баъзан аломат гузошта нашудааст. Масалан, дар мисраъҳои зайл барои дуруст ва бесакта ҳондани матн гузоштани аломати ҳамза (барои ифодаи и, и, е) лозим буд:

* * *

Чашми Қамол аз талхи (?) ҳачри ту шуд гавҳарфишон

* * *

Ақл гуфт: «Андеша (?) дур аст азми кӯйи дӯст.

* * *

Гуфта (?) ҷони ту бар ҳоки дари мост, Қамол.

* * *

Ки ба ҳусн аз он чи будӣ, шуда (?) ҳазор ҷандон

* * *

Чора (?) қас накунад ғамзай ҳунхоран ту

* * *

Қатра (?) қатра зи дарё, чу ба соҳил ойӣ.

Албатта, на ҳамаи ин иштибоҳот бо айби мураттиби девон руй додааст. Эҳтимол дорад, ки аксари нуқсонҳо натиҷаи шитобкории котибони нусхаҳо ва ноширон бошад. Бинобар ин гурӯҳи дигари иштибоҳотро саҳвулқалами котибон ва нуқсонҳои чопӣ донистан мумкин аст. Мисраъи аввали байти зер нотамом буда, ибораи «ва лаъли» ба мисраъи дуввум гузаштааст:

Нисори ҳоки он дар аз дурр
Ва лаъл биё, эй кони гавҳар, то чӣ дорӣ.

Равшан аст, ки ин ҷо иштибоҳи котиб ё нуқси чопӣ аст. Вале дар поварақ ба ин ишора нашудааст. Дар ин гуна мавридҳо, ки дар матни девон кам нестанд, тав-

зехи мураттиб зарур аст. Ҳатто баъзе аз он нуқсонҳоро дар матн аз рӯйи нусхаҳои дигар ислоҳ карда, ба он дар поварақ ишора намудан беҳтар буд. Масалан, дар аввали ғазали шуморай 51 байте аз ғазали дигар омада-аст, ки бо байтҳои баъдӣ ҳеч умумияте надорад:

Бо ту чун зулфат чи хуш бошад шаб овардан ба рӯз,
Кошки ин давлати бедор медиҳам ба хоб.
Ман талаб кардам висоли рӯзу шаб,
Ёфтам инак ба ҳукми ман талаб.

Намунае чанд аз ин гуна иштибоҳот:

* * *

Муғаниён (?), суханони Камол борик аст

* * *

Лек чун дар (?) ту меояд, зи дил ғам меравад

* * *

Вале ҳар ҷо, ки шир нест (?) ғафғон магас бошад

* * *

Ҳеч магӯй, к-аз ту (?) рӯй ба роҳ кардаам.

* * *

Гирди лаби ў бе сабабе нест басе холӣ аст (?).

* * *

Ор ояд дигар аз ҳилъати шоҳи мо (?)

* * *

Накқош ҳар сурате, ки (?) ангехт дар бутхонаҳо

* * *

Чун тавон, ки (?) ангуштари дар рӯз натвон бохтан.

Дар поёни сухан вазифаи худ медонем, ки аз чониби ахли илму адаб ва кулли мардуми точик ба донишманди гиромӣ Эрачи Гулисурҳӣ барои заҳмати фаровоне, ки дар таҳияи ин кори бузург қашидаанд, талошҳое, ки дар пайдо кардани нусхаҳои қадимии девони Камоли Хучандӣ варзидаанд, меҳнату мاشақати сахте, ки дар таҳқиқи аҳволу осори шоир ва нусхаҳои девони ўкардаанд, кӯшиши зиёде, ки дар нашри девон бо дастгирии ҷаноби Шеърдӯст ба ҳарҷ додаанд ва ниҳоят барои ихлосу садоқат ва самимияти зиёде, ки эшон ба мардуми точик ва фарҳангӣ адаби он доранд ва ба ниятҳои неке, ки ба мардуми точик ва таҳқими равобиту ҳамкории ҳамзабонону ҳамдилон изҳор намудаанд, арзи ташаккур ва сипоси фаровон намоем.

Ин ҷанд мулоҳизоте, ки аз мутолиаи девон пайдо шуд ва рӯйи коғаз омад, ба ҳеч ваҷҳ арзиши кори муҳимеро, ки фозили гиромӣ Эрачи Гулисурҳӣ анҷом додаанд, коҳиши намедиҳад ва факат бо нияти такмили кори азиме, ки шурӯъ кардаанд, баён мешавад ва умед аст, ки дар нашрҳои баъдинаи девони Камоли Хучандӣ матни боз ҳам мукаммалтару саҳехтари ашъори шоирро дар ихтиёр ҳоҳем дошт.

1996.

Гуфтори Камол арзад ҳар байт ба девоне,
Як нукта аз ін дафтар гуфтему ҳамин бошад.

ГУЛБАЙТҲОИ ЛАТИФ

Ашъори диловези Шайх Камоли Хучандӣ дар гулисурҳони ҷаҳонӣ назми бостонии форсу точик гулбуни хушбӯю хушрангеро мемонад, ки бо бӯйи атрогину ҷилваҳои рангини хос қарнҳост, ки шефтагону муштоқони шеъри олиро мафтун кардааст.

Ин суханвари мумтози садаи ҷондӯҳуми мелодӣ зодаву парвардаи «Тирози ҷаҳон» — Хучанди бостонӣ дар овони ҷаҳонӣ ба зебошаҳри дигари Эронзамин — Табрез рафта сукунат ихтиёр мекунад ва он ҷо боғи дилкушое бунёд менамояд, ки то имрӯз бо номи «Боғи Камол» маъруф аст. Ҳамчунин ин боғбони гулдаст аз ашъори рангин боғи пургулу пурсамаре оғаридааст, ки рӯйи

хазонро намебинад ва худ дар ситоиши он боғ фармудааст:

Богест пур аз гули маъонӣ
Девони Қамол, тозааш дор.

Ҳар ду боғи бунёдкардаи Қамол аз замони зиндагии ў то имрӯз таваҷҷӯҳи дӯстдорони зебоиро ба худ ҷалб менамоянд. Ғазалҳои дилафрӯзи шоир монанди гулҳои муаттар дорои маъниҳои рангину ҳаёлоти латифу ширинанд ва аз ин ҷост, ки ҳар хонандаву шунавандаро ба вақ меоранд:

Оламе рӯй ниҳоданд ба гуфтори Қамол,
Ки ҳаёлоти латиф аст дар оби суханаш.

Қамоли Ҳучандӣ дар зимни фахрияҳои худ муҳимтарин фазилатҳои ашъорашро пештару беҳтар аз муҳаққиқон баён кардааст. Ў борҳо ба маъниҳои хосу ғарби ашъораш, ки боиси шӯҳрати зиёд пайдо кардани он шудааст, ишора намудааст:

Ҳалқ гӯянд: «Аз сухан машхури олам шуд Қамол»,
Маъни хос асту бас, к-ӯ шӯҳрати омам диҳад.

* * *

Қамол, шаҳр гирифтӣ ба қиссаҳои ғарби,
Ки омғир бувад дар сухан маъниҳои хос.

* * *

Ефт шӯҳрат, чу ҷамъ кард Қамол
Ғазалу маъни ғарби ба ҳам.

Воқеан дар ғазалҳои Қамол байтҳое, ки дорои маъниҳои борику нозуқ ва бикранд, хеле фаровон мебошанд. Он байтҳо чун дурданҳои дураҳшон ақлу ҳӯши хонандаро ба худ мекашанд ва аз дарки онҳо, ки мушкил нест, ў лаззати зиёд мегирад. Масалан, ҳусни беҳамтои маъшӯқро, ки ҳатто аз офтоб ҳам зеботар аст, шоир ба ин тариқа васф кардааст:

Офтоб аз ту ҳусн медуздад,
Субҳ аз он рӯз ҷароғҳо куштааст.

Баъзе ғазалҳои шоир саросар аз чунин байтҳо иборатанд. Шояд сабаби як моҳу ду моҳ тӯл қашидан иншои баъзе ғазалҳо, ки худи шоир ишора кардааст, ҳамин бошад, ки ў хостааст ҳар чи бештар маъниҳои хос пайдо намояд. Чунин шоҳбайтҳо дар назари шоир арзини ҳеле баланде доранд:

Камол, онҳо, ки фикри бикр доранд,
Фузун аз сад ғазал хонанд фарде.

Камол ашъори бисёр шоирони муосири худро ҳолӣ аз чунин хаёлот ва маъниҳои хос медонад:

Камол, ашъори акронат чу эъчоз
Гирифтам сар ба сар ваҳӣ асту илҳом.
Чу ҳолӣ аз хаёли хос бошад,
Хаёл аст, ин ки гирад шӯҳрати ом.

Мухимтарин фазилати ашъори Камоли Хучандӣ латофати сухан аст, ки дар ин бора ҳам шоир ишораҳои зиёд дорад:

Лутфи ғазалиёти Камол аст, ки ўро
Овозаи хусни ту дар атрофи ҷаҳон бурд.

* * *

Гуфтори латифи ту, Камол, оби ҳаёт аст,
Дар зулмати ҳат зиндадилонаш талабида.

* * *

Ҳатм шуд бар Камол лутфи сухан,
Ҳар чи баъд аз камол нуқсон аст.

Латофату малоҳати сухани Камолро ҳамаи муҳаққиконе, ки ба ашъори шоир рӯй овардаанд, таъйид кардаанд. Ҳанӯз Мавлоно Абдураҳмони Ҷомӣ дар «Баҳористон» дар ин бобат фармудааст: «Вайро латофати сухану риққати маъонӣ ба мартабаест, ки беш аз он мутасаввир нест...»

Латофати сухан дар ашъори Камоли Хучандӣ бо роҳи василаҳои гуногун сурат гирифтааст, ки шоистаи тав-

зеху таҳқиқи донишмандон аст ва ҳоло танҳо бо зикри чанд намуна иктифо ҳоҳад шуд.

Борикандешиву нозукадой дар баёни матлабҳои ошиқона лутфи сухани шоирро афзудааст:

Сари мӯе ба ҷоне мефурӯшад,
Чунин арzon бигӯедаш, ки мафрӯш.

Ҳамон тавре ки муҳаққиқон ба мушоҳидати гирифтаанд, Камол дар корбурди ташбех тозакориҳои зиёде кардааст, ки онҳо латофати сухани шоирро тақвият додаанд. Аз ҷумла шоир ташбехи суннатии маъмулу маъруфи маъшуқро ба моҳ ба тарзи наън пайваста бо ташхис чунин овардааст:

Моҳ дуздӣ мекунад хубӣ зи ту,
Зон дарояд ҳар ёшебе бар равзанаш.

Ё худ дар байти латифи зер бар хилофи одат офтоб ба руҳи маъшуқ монанд мешавад:

Ба рӯйи дӯст монанд аст ҳуршед,
Ба ҷашмам гарм аз он рӯ менамояд.

Суханбозиҳои соддаву ачиб, ки бештар тавассути анвоъи гуногуни таҷнис сурат гирифтаанд, саршори лутфи шоиронаанд:

Туро дар дидай ман ҷост гуфтам,
Ки ин ҷӯю ту сарви рост гуфтам.

Ба рӯҳ, ки чи гуна биронам пиёдаҳои сиришк,
Чунин ки шоҳ дил аз ғам ба мот наздик аст.

Гар ҳарифон биёед ба сарвақти Камол,
Шаккари ноб маёред, май оред маро.

Ташхис, яъне ба ашёи бечон нисбат додани хислатҳои инсонӣ, малоҳату ҷаззобии ғазалҳои шоирро афзудааст:

Бо субх бигүед, ки бевақт мазан дам,
Имшаб шаби васл аст, нигаҳ дор нафасро,

* * *

Муждаи омаданат бод ба гулзор овард,
Част озод зи ҷо сарву ба як по истод.

Тамсилҳои муносибу мувофиқ низ бо лутф омезиш
ёфтаанд:

Дил зи зулфу холи хубон тираву ошуфта аст,
Хонаро чун дӯст бону, лоҷарам норӯфта аст.

* * *

Зиёд мекунӣ сӯзӣ дили мо аз шакарханда,
Намак бар реш агар резӣ, ҷароҳат сӯхтан гирад.

Тазод ё худ муқобилгузорӣ тасвирҳои шоирро равшана
аёттар намуда, ба онҳо малоҳату ширини ато қардааст:

Мабур он зулф, ки ёдаш шаби мо кард дароз,
Ошикон дӯст надоранд шаби кӯтаҳро.

* * *

Абрӯяш гуфт: «Фитна кори ман аст»,
Каҷ нишастасту рост мегӯяд.

Такрорҳои хушоҳангӯшӣ гӯшнавоз низ аз латофат холӣ
нестанд:

Қиссаи дарди ҷудоӣ ҷӣ нависам, Камол?
Дил ҷудо нола кунад, хома ҷудо, нома ҷудо.

Зарбулмасалу мақолҳои ҳалқӣ басе нишонрас буда,
лутфи сухани Қамолро бештар намудаанд:

Ба бӯса себи закан гуфтамаш зи гулшани кист?
Камол гуфт: «Ту ангур хӯр, мапурс аз боғ».

* * *

Ақл гуфто: «Бе рӯй ӯ ҷунӣ?»
Гуфтамаш: «Ранг бину ҳол мапурс».

Ибороту таъбирхон рехтаи халқӣ, ки дар ашъори шоир хеле фаровонанд, ҳусну латофати сухани ўро афзудаанд:

Имрӯз гар он лаб нагазад зоҳиди худком,
Бисёр ба дандон газад ангушти надомат.

* * *

Руҳе чунон қи ту дорӣ, қадом маҳ дорад?
Худо ҳамеша зи ҷашми бад ниғаҳ дорад.

Зимнан бояд тазаккур дод, ки Қамол аз ғанчиҳаи занону эҷодиёти даҳонии халқ хеле пурсамар истифода кардааст, ки ин ҳам яке аз авомили латофату малоҳати беназири ашъори ўст. Дар ин бора ҳуди шоир гуфтааст:

Қамол, аз ҳар миҷа ашкат магар ҳамранги Салмон шуд?
Ки аз ашъори мардум бурд маъниҳои рангинро.

Панду андарзгӯй ба сабки Қамол ҳос нест, вале дар зимни ашъори ў байтҳои ҷудогонае ба назар мерасанд, ки дорои ҳикмати баланду насиҳати судманд мебошанд:

Нест ғайр аз ту дасттир, эй дӯст,
Дасти афтодагон бигир, эй дӯст.

* * *

Бикӯш то ба каф орӣ қалиди ғанҷи вучуд,
Ки бе талаб натавон ёфт гавҳари мақсад.

* * *

Санг бадгавҳар агар қосаи заррин шиканад,
Қимати санг наяфзояду зар кам нашавад.

Байтҳои нобу дилнишини Қамолӣ Ҳуҷандиро, ки дар ниҳояти зебоиву ҷаззобӣ оғарида шудаанд, метавон ба минётурҳои рассоми маъруф Қамолиддин Беҳзод монанд кард. Зоро шоир низ мисли рассоми чирадаст, ки аз рангҳои муҳталиф тасвирҳои зебову мунаққашро меофарад, тавассути суханҳои дилчашпу ширин маъниҳои ҷаззобу рангинро баён намудааст. Дар байтҳои шоир

ҳам чилваи рангҳои нафисро метавон эҳсос кард. Назо-
кату латофат, малоҳату тароват ба оғаридаҳои ҳар
ду ҳунарманди моҳир хос аст ва бешак сабабгори ҷо-
видон мондани онҳост.

1996.

БОЗТОБИ ВАЗЪИ ЗАМОН ВА РЎЗГОРИ САЛМОНИ СОВАҶИ ДАР МУҚАТТАОТИ ў

Осори пурчилои яке аз ситорагони дураҳшони осмо-
ни шеъри форсу тоҷик «подшоҳи мулки сухан» Ҷамо-
лидин Салмони Соваҷӣ ойинai мусаффоест, ки муҳим-
тарин ҳаводису вақоёеи замонро равшану барҷаста инъ-
икос менамояд. Дар ашъори ў беш аз шоирони дигари
муосираш вазъи замон ва рӯзгор таҷассум ёфтааст. Ило-
ва бар қасидаҳои шоир, ки саросар аз зикри воқеъаҳои
гуногуни таъриҳӣ иборатанд ва маснавиҳои ў, ки беш-
тар ҷанбаи воқеъӣ доранд, ҳатто дар ғазалиёту рубоъиё-
таш ин ҳолат ба назар мерасад.

Бозтоби вақоёеи замон ва рӯзгори худи шоир дар
навиштаҳои ў бо роҳу василаҳои гуногун сурат гирифта-
аст. Агар дар қасониду маснавиҳои Салмони Соваҷӣ во-
кеият тавассути тасвирҳои рангину пуршукуҳ ва мубо-
лиғаомез ба қалам омада бошад, дар ғазалҳои ў эҳсо-
су ҳаяҷон ва таассурот аз он воқеият бо қаломи ширину
гуворо баён шудааст. Вале дар қитъаоти шоир бозтоби
масъалаи мазкур ба таври хос сурат гирифтааст. Ын
қабл аз ҳама ба ҳусусиятҳои худи навъи шеърии қитъа
марбут аст, ки мутаассифона, ҳанӯз ҳарҷониба таҳқиқ
нашудааст. Дар китобе, ки таҳти унвони «Ҳазор қитъа»
ахиран ба қӯшиши Сайид Амади Биҳиштӣ чоп шудааст,
ба ҷанд ҷиҳати навъи мазкури шеър ишора шудааст,
вале ҳусусиятҳои умдavу ҷанбаҳои сабки он равшан
нагаштааст. Дар ин китоб 9 қитъаи Салмон низ биду-
ни тавзехот накл шудааст. Роҷеъ ба қитъаоти шоир дар
рисолаи Рашид Ёсимӣ «Татаббӯъ ва интиқоди аҳволу
осори Салмони Соваҷӣ», муқаддимаҳои Авасто ва Абул-
қосими Ҳолат ба девони Салмон, таҳқиқоти Расул Ҳо-
дизода ва У. Казакова ишораҳо мавҷуданд. Вале акса-
ри донишмандон арзиши баланди қитъаоти шоирро но-
дида гирифтаанд. Аз ҷумла Авасто қитъаоти Салмонро
дар муқояса бо муқаттаъоти Ибни Ямин ҷандон «қоби-

ли мулхиза» намедонад. Дар воќеъ Ибни Ямин яке аз устодони мајруфи ќитњаҳои ахлоқӣ ва фалсафӣ буда, маҳз бо ќитњаҳои худ дар таърихи адабиёт мақоми хос дорад. Вале ќитњаоти Салмони Совачӣ низ дорон арзишҳои хос мебошад, ки дар ин мақола саъӣ мешавад чанде аз онҳо дар робита бо бозтоби воќењаҳои таърихӣ маврди баррасӣ қарор гирад. Ба арзиши баланди ќитњаоти Салмон пеш аз ҳама худи шоир ишора кардааст:

Ба сони ќитњаи ёкут ќитњае манзум,
Ки буд бар гуҳари наҷми соҳибаш тафзил.
Ба ҳазрати ту фиристодаму атои ҷавоб
Наёфтам, ки ба пешин ман он атост ҷазил.

Аз ќитњаи зерини Салмони Совачӣ вазъи ноорому ногуори давр, ба зулму ситам мубтало гаштани мардумро метавон дарк кард:

Зи ҳад гузашт ба якборагӣ ҷафои фалак,
Намешавад нафасе мунқатеъ балои фалак.
Қабон атласи ҷарҳ аз ҷӣ бофтанд, ки ҳеч
Намедарад, на кӯҳан мешавад қабои фалак?
Ба ҳар ғаме, ки аз ў мерасад ба рӯи замин,
Намерасад ба замин аз нишот пои фалак.
Зи баски бар сари ман гашт осиёни сипехр
Сапед шуд сарам аз гарди осиёни фалак...

Вале чунин ќитњаҳое, ки тасвири вазъи умумии замонро дар бар мегиранд, дар девони Салмон хеле каманд. Аксари ќитњаҳои шоир ба шахсону воќењаҳои мушиҳҳас марбутанд. Аз ҷумла дар ќитњае шоир воќеани таърихии аз тарафи занаш күшта шудани Шайх Ҳасани кӯчакро бо зикри санаи дақиқ ҳикоят кардааст:

Зи ҳичрати набавӣ рафта хафсаду чилу чор
Дар охири раҷаб афтод иттифоқи Ҳасан.
Зане, ҷӣ гуна зане? Ҳайри ҳайироти хисон
Ба зӯри бозуи худ ҳасиятайнӣ Шайх Ҳасан
Гирифт махкаму медошт то бимурду бирафт,
Зиҳӣ ҳуҷаста зани ҳоягири мардафкан.

Бесабаб нест, ки ќитњаи мазкур ҳамчун далели таърихӣ мавриди истифодаи таърихнигорон қарор гириф-

тааст. Хондамир дар «Ҳабиб-ус-сияр» рочеъ ба воқеаи мазкур навиштааст: «Иzzатмалик... ду-се занро бо худ муттафик соҳт ва дар шаби сесанбе бисту ҳафтуми раҷаби санаи мазкура (744) шавҳарро ба фушурдани ҳасийя ба олами охират фиристод ва ҳоҷа Салмони Соваҷӣ дар он боб ин қитъа дар силки иншо интизом дод...»

Маълумоти дақиқро рочеъ ба як ҳодисаи дигари он даврон — бар асари сел ҳароб шудани шаҳри Бағдод, ба ҳусус бое, ки ба унвони «Биҳиштобод» маъруф будааст, аз қитъаи зерини Салмон ба даст овардан мумкин аст:

Ба соли ҳафтсаду ҳаштоду панҷ гашт ҳароб
Ба об шаҳри муazzам, ки хок бар сари юб.
Дареғи равзан Бағдод — он «Биҳиштобод»,
Ки кардааст ҳаробаш сипехри хонахароб.

Чунон ки мебинем, дар қитъаи мазкур санаи рӯҳ додани ҳодиса (соли 785) ва сабаби он (сел) зикр шудааст.

Аз қитъаоти Салмони Соваҷӣ бармеояд, ки ў бештар бо шоҳони силсилаи Ҷалоирӣ Шайх Ҳасани бузург, ҳамсараваш Дилшод-хотун ва фарзандаш Султон Увайс робитаи хеле наздик доштааст ва иртиботи шахсии худро бо онҳо ошкоро ба қалам додааст. Аз ҷумла дар қитъаи тӯлоние, ки ба Шайх Ҳасани бузург баҳшида шудааст, шоир хидмати беш аз даҳсолааш, навиштани панҷоҳ қасида дар ситоши вай, vale дар муддати се соли охир нағирифтани марсум ва ба қарзи зиёд гирифтор шудани худро баён намуда, аз шоҳ барои адои қарз мадад меҳоҳад:

Худойгоно, салотини аҳд Шайх Ҳасан,
Ки бод кому муродаш ҳама равону раво...
Яке, ки муддати даҳ сол меравад, то ман
Дар ин ҷаноб забон баркӯшодаам ба дуо...
Куруз шуд мутароким аз ин сабаб бар ман,
Замона шуд мутатовил аз ин ҷиҳат бар мо...
Агар чунон ки маро кораке бифармоянд,
Ки ваҷхи қарз кунам ман аз он қазия адо.

Аз як қитъаи кӯтоҳи Салмон равшан мегардад, ки Дилшод-хотун дар давлати Ҷалоирӣ мақому манзалати хеле баланд доштааст, зоро шоир ўро шоҳ, хондааст:

Аё, корубори эътибore надорй,
Бари шоҳ Дишод коре надорй.

Салмони Соваҷӣ бо Султон Увайс аз замони таваллудаш ошной дошта, то охири умр мураббиву надими вай будааст. Аз ин чост, ки аксари қасидаву қитъаҳои шоир ба ў бахшида шудаанд. Дар қитъае Салмон аз хидмати чилсолааш дар боргоҳи ў ёд мекунад:

Подшоҳо, банда дар хидмат ба расми арзадошт
Инбисоте менамояд бар умеди раҳматат.
Курби чил сол аст то суккони Шарқу Ғарбро
Табъи Салмон мекунад дар гӯш дурри мидҳатат.

Шоир ба кишваркушоиҳои Султон Увайс ва васеъ шудани қаламрави ў ишораҳо дорад:

Хумон чатри ҳумоюн подшоҳ Увайс
Басити рӯи заминро ба зери оя гирифт.
Худуди мамлакати Форс то дари Ҳурмуз
Ба соли ҳамсаву ситтину сабъамиа гирифт.

Салмон аз иртиботи наздик бо шоҳон истифода карда, онҳоро баъзан насиҳат ҳам кардааст. Тавре ки маълум аст, насиҳати подшоҳон кори ниҳоят хатарнок буда, аз шоир часорати зиёдеро тақозо мекард. Бо ин ҳама Салмон дар қитъае аз амали зишти дарбориён, ки ҳар сол ҳудсарона андозаи бочу хироҷро меғизоянд, шикоят намуда, ба шоҳ ҳушдор медиҳад, ба тариқи насиҳат таъкид мекунад, ки ҷилави ситамкоронро бигирад, вагарна ин боиси хонахаробии мардум ва аз шоҳ дуршудани онҳо мегардад. Ў ҳатто номи яке аз он ситамкоронро зикр мекунад:

Подшоҳо ҳеч бо асҳоби девон гуфтай,
Инак ҳар соле зи нав мулки туро ворун кунанд.
Соли порин чун зиёдат гашт бар перор сол,
Соли имсолинаро бар пор ҳам афзун кунанд
Мамлакат зеру забар ҳоҳад шудан з-ли мустазод
Мулку асбобу зану фарзандро ҳавун кунанд.
Саҳт метарсам аз ин маъни, ки хосу оми мулк
Аз ту баргарданду рӯ бар ҳазрати бечун кунанд.

Аз авонони мамолик гардани Фаҳрак бизан,
То ҳалоиқ ҳуррамай аз хуни он малъун кунанд.
Подшоҳо, аз пай сад маслиҳат як чун бикун,
Подшоҳон аз пай як маслиҳат сад чун кунанд.

Аз робитай зичи Салмон бо шоҳони давр ва ба хусус бо Султон Увайс мукотибаи онҳо низ шаҳодат мединад, ки он ҳам тавассути қитъа сурат гирифтааст. Шоир ба хидмати чихилсолааш ишора карда, аз шоҳ иҷозаи гӯшанишинӣ ва ҷанд дарҳости дигар кардааст:

Қурби чил сол аст то сукконӣ Шарқу Ғарбро
Табъи Салмон мекунад дар гуш дурри мидхатат...
Гушае ҳоҳам гирифтан то агар умре бувад,
Ҷанд рузе бигзаронам дар дуои давлатат...

Султон Увайс, ки шахси донишманду шоиртабиат буд, ба қитъаи шоир ҷавоб гуфта, ба ў иҷозаи гӯшанишинӣ намединад, vale ҳоҳишҳои дигари ўро иҷро мена-мояд:

Ҳар чи то ғоят ба номи ў муқаррар будааст,
Ҳамчунон бошад ба номи ў муқаррар ҳамчунин.

Ҳамин тавр шоҳ ба ҷанд қитъаи шоир ҷавоб гуфтааст. Зимнан бояд гуфт, ки қитъа дар ин маврид вазифаи мукотабаву муросаларо адо кардааст. Ҷизи дигаре, ки ин ҷо мушоҳида мешавад, он аст, ки қитъаҳои ҷавобӣ бар ҳилоғи он ҷо дар ғазалу қасида маъмул аст, бо қитъаҳои шоир ҳамвазну ҳамқофия нестанд.

Қитъаҳои Салмони Совачӣ манбаъи мухимму мӯътамад роҷеъ ба аҳволи ҳуди шоир низ маҳсуб мешаванд. Аз баъзе қитъаҳои шоир бармеояд, ки ў соҳиби зану фарзанди зиёд будааст:

Киллати молу манолу қасрати аҳлу аёл
Карзҳоҳу бенаво карданд ногоҳон маро.

Хонаводаи шоир ҳеле қалон буда, аз бист нафар иборат будааст:

Дар ҷунин шаҳреву вакте бо ҷунин бебаргие
Бист қас ионхор дорад бандаву ионхор нест.

Яке аз фарзандоナш дар хурдсолй вафот кардааст:

Чашми ман чои ту буд, эй нури чашм,
Рафтиву монд аз ту холӣ чои ту.

Маълум мешавад, ки Салмон дар миёнсолӣ вазъи беҳтар пайдо карда, соҳиби навкарон ҳам гаштааст:

Навкароне низ некӯ дорам, аммо ҳеч як
Бар сараш дастору дар тан ҷубба, дар по ҳеч нест.

Салмон дар пири ба дарди ҷашму по гирифтор шуда, ранчи зиёде кашидааст:

Дарди ҷашмам агар амон додӣ,
Омадӣ, пои ҳоча бӯсидӣ.

* * *

Ҳаст дар по дарду дар сар нест сомоне маро,
Гар сарам кардӣ мадад, кай дарди по фарсадамӣ.

Салмон солҳои дароз дур аз хонавода дар Бағдод дар хидмати шоҳони ҷалоирӣ буд ва иҷозаву имкони рафтани ба зодгоҳашро надошт. Ранчи ғарибиро шоир дар қитъаи зер баён кардааст:

Маро чу ёд зи ёру днёри хеш ояд,
Хазор нолаи зор аз даруни реш ояд.
Нишаста дар паси зонуи ғурбатам шабу рӯз,
Худой донад аз пас маро чи пеш ояд.

Аз қитъаҳои Салмон бармеояд, ки манбаъи асосии майшати шоир идрор ё марсуме будааст, ки шоҳ барои ӯ муқаррар кардааст. Шоир аксар вакт аз кам будани миқдори он шикоят намудааст. Аз ҷумла дар қитъае ӯ таъкид мекунад, ки марсумаш аз хидматгорони бесаводи дарбор камтар аст:

Маро зи ҷинси дигар навкарони сода шумор,
Аз он ки бознадонанд шеърро зи шаъир.

Маълум мешавад, ки марсуми шоҳ ба ӯ на ҳамеша дар вакташ мерасидааст ва ин боиси қарздор шудани

шоир гаштанааст. Илова бар марсум, ки бо зар пардохта мешуд, шоир гоҳ-гоҳ аз мамдуҳон инъом мегирифтааст, ки асосан аз либос, гандум, чав, асп, шутур ва амсоли инҳо иборат будааст. Шоир аз нарасидани онҳо низ шикоят кардааст:

Бигзашт чор маҳ, ки аз девон рӯзиам
Як чав ба вачхи ротибу ичро намерасад.

Дар чанд қитъа шоир аз аспе, ки мамдӯҳ фиристодааст, шикоят карда иваз намудани онро дархост кардааст:

Аспе сиёҳу пирам доданду ман бар онам,
Қ-андар чаҳон сиёҳӣ з-он пиштар набошад.

Шутури фиристодай мамдӯҳ низ лоғар буда, ба гурбаву анкабӯт монанд шудааст:

Дидам заиф ҷонваре мисли анкабут,
Гуфтам, к-аз ин матоъ маро дар саро басест.

Шоир вазъи ногувори худро ба қалам дода, аз мамдӯҳ ошкоро додани ғаллаву чорво ва ё чизҳои дигари барои зиндагӣ ногузирро талаб намудааст:

Ғалла меҳоҳӣ зи даргоҳе, ки дар кори қарам
Ҳар ду ғоламро ба коҳе пеши ў микдор нест.
Ғаллае бе ғову бе зар худ зироат чун қунам?
К-аз зироат ҳар киро зар нест, бархурдор нест.

Ҳамин гуна матлабҳои марбут ба рӯзгори шоир дар аксари қитъаҳои ў ба назар мерасад. Зимнан бояд гуфт, ки замони Салмон давраи ривоҷи қитъасарой дар таърихи адабиёти форсу тоҷик ба шумор меравад. Салмон ҳарчанд дар сурудани қитъаҳои ҳаҷвӣ табъозмой накардааст, vale дар баъзе қитъаҳои ў тасвиҳои танзомези хоси қитъаоти Убайди Зоконӣ мушоҳида мешавад. Қитъаҳои ахлоқиву фалсафӣ, ки дар осори Саъдиву Ибни Ямин ба дараҷаи ба'ланд расида буд, дар осори Салмон мавқеи қалон надоранд. Вале дар чанд қитъаи Салмон аз мазаммати хирсу таъмаъ, ҳасисиву мағрурӣ ва тарғиби қаноату ҳимматбаландӣ сухан рафтааст. Ҳамчунин дар иддае аз

қитъаҳои Салмон монанди қитъаҳои Саъдиву Ибни Ямин матлаб бо нукоти шоирона ва ё тасвиҳои рангину дилнишин баён шудааст. Масалан, дар қитъаи зер тақозои либос ба ин тарик сурат гирифтааст:

Эй зи мо мустагииву амсоли мо,
Бар шумо ахволи мо пӯшида нест.
Бар танам пӯшиданӣ ин асту бас,
Бандаро ҳеч аз шумо пӯшида нест.

Вале дар аксари қитъаҳои Салмони Совадӣ хоҳ ҳодисаҳои муҳимми таъриҳӣ ва хоҳ воқеаҳои рӯзгори шоир хеле соддаву табиӣ бе суханпардозиву зикри саноёни зиёди лафзиву маънавӣ ба қалам дода шудаанд. Чунин қитъаҳои шоир ба ҳадде соддаву бепирояанд, ки ҳабари рӯзномаро мемонанд. Ин ҳусусияти асосии қитъаҳои Салмон ва умуман навъи шеърии қитъа аст. Яъне шоир саъӣ мекунад, ки ҳодисаву воқеаро ҳар чи дақиқтару саҳехтар сабт намояд ва ё матлабро ошкоро баён қунад. Аз ин ҷост, ки аксари қитъаҳои шоир ҳатто аз номаҳои маъмулӣ соддатаранд. Вале ин бунёди ҳунарни қитъаро аз байн набурдааст ва ҳуди соддагиву са-мимиияти эҳсосу андешаи шоир зебоиву таъсири шеърро афзудааст. Бинобар ин қитъаоти Салмон дар баробари падидай ҳунарӣ будан арзиши баланди таъриҳӣ дошта, ҷиҳати ба таври амиқ дарк кардани аҳволу осори шоир ва вазъи сиёсиву иҷтимоӣ ва фарҳангии замони ӯ хеле судманд аст.

1997.

РИСОЛАИ СУДМАНДЕ ДАР ИЛМИ БАДЕЙ

(«Маҷмаъ-ус-саноет»-и Низомиддин Аҳмади Сиддиқӣ)

Илми адабиётшиносӣ тоҷику форс, ки бо адабиёти оламшумули он зич алоқаманд аст, дорои таърихи басе бой ва бостонӣ буда, дар тӯли зиёда аз даҳ ҷарн барои инкишофи он адабиёт хидмати шоиста ба ҷой овардааст.

Пӯшида нест, ки осори адабони классики тоҷику форс на танҳо бо маънову мундариҷаи баланду рангин, балки инчунин бо нағосату латофат, балоғату малоҳат,

шевою дилрабоияш шўхрат дорад. Аз ин рӯ дар асрҳои миёна илми бадеъ, ки аз ҷузъҳои таркибии адабиётшиносӣ ба ҳисоб рафта, воситаҳои гуногуни тасвири бадеъ, тарзҳои ороишу зинати қалом, роҳҳои зебову муассир ва барчаставу дилпазир ифода намудани мазмунро дар асар мавриди баҳс қарор медиҳад, дар като-ри илмҳои дигари сегона — қофия ва арӯз хеле тавсиъа ва нумӯъ ёфта буд.

Аз чумлаи мухимтарин асарҳои адабиётшиносӣ, ки пурра ва ё қисман ба илми бадеъ баҳшида шудаанд ва хушбахтона имрӯз дар дастраси мухаққиконанд, метавон «Тарҷумон-ул-балогат»-и Муҳаммад б. Умарӣ Родӯёни (асри XI), «Ҳадоик-ус-сехр»-и Рашидиддини Ватвот (асри XII), «Ал-мӯъзам фӣ маъйир-ил-ашъор-ил-Аҷам»-и Шамсиддин Муҳаммад б. Қайси Розӣ (асри XIII), «Ҳақоик-ул-ҳадоик»-и Шарағиддин Ҳаман б. Муҳаммад Ромии Табрезӣ (асри XIV), «Дақоик-уш-шеър»-и Тоҷулҳаловӣ (асрҳои XIV—XV), «Меъёри Чамолӣ ва мифтоҳи Абӯисҳоқӣ»-и Шамсиддин Муҳаммад б. Фаҳри Исафаҳонӣ (асрҳои XIV—XV), «Бадоеъ-ул-афкор фӣ саноеъ-ул-ашъор»-и Ҳусайн Вонзи Қошифӣ (асри XV) «Чамъи мухтасар»-и Ваҳиди Табрезӣ (асри XV), «Бадоеъ-ус-саноеъ»-и Атоулло Маҳмуди Ҳусайнӣ (асри XV), «Мачмаъ-ус-саноеъ»-и Низомиддин Аҳмад б. Муҳаммад Солеҳи Сиддикӣ (асри XVII), «Дурраи Начафӣ»-и Начафкулиҳони Мирзо (асрҳои XIX—XX) ва амосли инҳоро ном бурд.

Бояд гуфт, ки аксари асарҳои мазкур ҳанӯз ба чоп нарасидаанд ва мавриди таҳлилу тадқики хосаи адабиётшиносон қарор нагирифтаанд.

Ҳол он ки омӯхтан ва дастраси умум гардондани ҷунин асарҳо, ҳамон навъе ки маълум аст, аз як тараф барои омӯзиши афкори эстетикии ҳалқҳои тоҷику форс, аз тарафи дигар барои равшан намудани бисёр марҳалаҳои таърихи алабиёт ва илми адабиётшиносӣ ва инҷунин барои инкишоғу такомули ҳусусиятҳои гоявии балеии адабиёти мусири тоҷик манфиатбахш мебошад.

Яке аз он асарҳои мухимме, ки то ҳол на танҳо бо тасҳеху таълиқа ба чоп нарасидааст, балки комилан таҳлилу тадқиқ нашудааст, рисолаи «Мачмаъ-ус-саноеъ» мебошад, ки ба адабиётшиносӣ форсизабони асри XVII Ҳиндустон Низомиддин Аҳмад б. Муҳаммад Солеҳ Ҳусайнӣ Сиддикӣ тааллук дорад.

Доир ба рисолаи мазкур дар баъзе асарҳои адабиётшиносони тоҷик ва Эрон танҳо ишораҳои чудогонаро пайдо кардан мумкин аст.

Дар адабиётшиносии тоҷик ном ва рисолаи муаллиф нахустин бор дар мақолаи Р. Ҳодизода «Дар бораи санъати назми Рӯдакӣ»¹, ки дар он зимнан мисолҳои ашъори Рӯдакӣ овардаи Низомиддин Аҳмад низ мавриди баррасӣ қарор гирифтааст, гӯшзад мешавад. Дар мақолаи мазкур инчунин оид ба бартарияти он рисола аз лиҳози тақсимоти санъатҳои бадеъ ба ду гурӯҳ ва ғалатҳои зиёди котиб дар як нусхаи рисола ишораҳои муфид ба назар мерасад.

Муаллифи «Санъати сухан» Т. Зехнӣ, ки дар тартибу танзими асараш дар қатори асарҳои дигар рисолаи «Мачмаъ-ус-саноэй»-ро ҳам истифода кардааст, дар дебочаи китоб ба соли таълифи рисола, миқдори санъатҳои бадеи дар он зикршуда ва аҳамияти он ишора намуда, аз ҷумла менависад: «Дар аксарияти мавридиҳо муаллиф (Низомиддин Аҳмад — М. М.) аз «Ҳадоиқ-ус-сехр» ва «Ал мӯъчам» нусхабардорӣ кардааст».²

Дуруст аст, ки Низомиддин Аҳмад дар таълифи рисолааш асосан ба «Ҳадоиқ-ус-сехр»-и Рашиди Ватвот ва дар баъзе мавридиҳо ба «Эъчози хусравӣ»-и Амир Хусрави Дехлавӣ, ки аз маъруфтарин асарҳои илми бадеъ буданд, истинод ва пайравӣ намудааст. Инро ишораҳои зиёди худи муаллиф ба Рашиди Ватвот ва рисолаи ў, муқоисаи тарзи шарҳу тавзехи санъатҳои бадеъ дар ду рисола, ки сонитар дар ин хусус батафсил таваққуф хоҳем кард, тасдиқ менамоянд.

Вале ба ақидаи болоии Т. Зехнӣ дар бобати аз асарҳои Рашиди Ватвот ва Шамс Қайси Розӣ «нусхабардорӣ кардани» Низомиддин Аҳмад розӣ шудан мумкин нест.

Зеро аввалан, Низомиддин Аҳмад дар шарҳи санъатҳои бадеъ ва зикри мисолҳо мустақилона амал карда, гуфтаҳо ва мисолҳои аз дигарон гирифтаашро гӯшрас намудааст. Миқдори ҷунин ишораҳои муаллиф зиёд аст, ки ҳоло бо овардани ин ду мисол иктифо менамоем:

¹ Р. Ҳодизода. Дар бораи санъати назми Рӯдакӣ., дар мач. Рӯдакӣ ва замони ў, Салинобод, 1958, с. 116—118.

² Т. Зехнӣ. Санъати сухан, Душанбе, 1967, с. 21.

«Ва Рашиди Ватвот чиҳати мисоли абдоъ ин ду байти Унсурӣ навишта...»

«Ва Рашиди Ватвот гуфта, ки ман ҳеч шеъре надидам, ки он ҳар се ҳолро (чамъу тафриқу тақсим — М. М.) чомеъ бувад...»¹

Хатто дар баъзе мавридҳо ў ақидаи Рашиди Ватвотро оид ба санъатҳои чудогона (монанди луғз) рад менамояд.

Сониян Низомиддин Аҳмад дар ягон ҷои рисолааш ба Шамс Қайси Розӣ ва асари ў ишорае накардааст. Үмумияте, ки «Ал-мӯҷам» ва «Маҷмаъ-ус-саноеъ» доранд, танҳо иборат аз он аст, ки дар ҳар ду рисола қисмати сирқоти шеърӣ вучуд дорад. Вале миёни рисолаҳои мазкур дар ҳайси тақсимот ва шарҳи сирқоти шеърӣ тафовути калоне мушоҳида мешавад.

Ба назари мо Низомиддин Аҳмад, ки дар сарзамини Ҳиндустон зистааст, аз «Ал-мӯҷам»-и Шамс Қайси Розӣ хабар надоштааст, ё воқиф бошад ҳам онро истифода набурдааст.

Инчунин набояд фаромӯш кард, ки дар гузашта таърифи санъатҳои бадеъ низ монанди масоили муҳталифи арӯзу қоғия ва дигар илмҳо то андозае колаби муайян ва қатъиро касб карда буд, ки ин бешубҳа боиси як дараҷа ҳамрангу якнавоҳт шудани таърифу нишондодҳои рисолаҳои гуногуни оид ба ин ё он илм меғардид. Чунин ҳолатро ҳатто дар адабиёти бадеъ метавон возехан мушоҳида кард. Масалан ба хотир овардани ҳамрангии сюжет ва образҳо дар достонҳои лирикӣ ва эпикӣ монанди «Лайлӣ ва Маҷнун»-ҳо, «Фарҳод ва Ширин»-ҳо, «Зафарнома»-ҳо кифоя аст.

Ҳамин тавр ба назари мо Низомиддин Аҳмад чи дар шарҳу тавзехи санъатҳои бадеъ ва чи дар тафсири навъҳои шеър ва сирқоти шеърӣ на ин ки аз асарҳои Рашиди Ватвот ва дигарон «нусхабардорӣ кардааст», балки ба он асарҳо эҷодкорона муносибат карда, дар баъзе мавридҳо таърифу нишондодҳои онҳоро вобаста ба замони худ такмилу тавсиъа додааст, ки онҳоро дар сахифаҳои байдана муфассалтар аз назар ҳоҳем гузаронд.

Доир ба ҳаёт ва фаъолияти Низомиддин Аҳмади Сид-

¹ Низомиддин Аҳмади Сиддикӣ. Маҷмаъ-ус-саноеъ, нусхан ҳатти Захираи дастнависҳои шарқии АФ Тоҷикистон, раками 358, варроҳои 1026, 108а.

дикӣ, мутаассифона, аз сарчашмаҳои адабӣ ва таърихӣ маълумоте ба назар намерасад. Дар ин бобат танҳо дар иловае ба «Каромот-ул-авлиё» ном асари муаллиф баъзе ишоратҳоро пайдо кардан мумкин аст.

Чунон ки Низомиддин Аҳмад қайд мекунад, нисбати ўз чониби модара什 ба содоти Ҳусайнӣ мепайваастааст. Бобон модарии ўз Мир Абдулқосимхони Тамкини Ҳусайнӣ ном дошта, дар замони салтанати Ҷалолиддин Муҳаммади Акбар (1556—1605) аз шахри Хирот ба Ҳиндустон омадааст ва ба хизмати дарбори подшоҳи мазкур дохил шудааст.

Аз чониби падар наасаби Низомиддин Аҳмад ба қабилаи Сиддиқиён мерасад. Ин қабила аслан аз Санъони Араб буда, замоне ба Шибурғон омадааст ва он ҷо соқин гаштааст. Гурӯҳе аз ин қабила ба зиёрати Макка меравад, ки фарҷадди (бобокалони) Низомиддин Аҳмад — Шайх Низомиддин низ ҳамроҳи онҳо буд. Пас аз зиёрат онҳо ба сӯи Ҳиндустон роҳ мегиранд ва дар қасабаи Баҳлури тобеъи Лакҳнав сокин мегарданд. Шайх Низомиддин дар андак муддат ба дарбори Ҷалолиддин Муҳаммад Акбар роҳ ёфта соҳиби давлату ҷоҳ мешавад. Вале писари Шайх Низомиддин бо роҳи падар нарафта, навқариро тарқ мекунад ва умри худро ба омӯхтани илмҳои динӣ сарф менамояд. Пас аз вафоти ўз писараш шайх Муҳаммад Солех (падари Низомиддин Аҳмад) аз нав ба хизмати дарбор даромада, мулозамати Шоҳиҷаҳонро ба ўҳда мегирад ва дар боргоҳи ўз ба мансаби олие сарфароз мешавад. Аз рӯи нишондоди Низомиддин Аҳмад падари ўз зиёда аз 30 сол хидмати дарборро кардааст. Ўз дар дарбор вазифаҳои гуногунеро аз қабили сардории ин ё он мулк, баҳшигарӣ, воқеана-висӣ, фавҷдорӣ иҷро мекардааст. Чанд муддат дар Шибурғон, Форёб, Сари Пул, Маймана ва навоҳии атроғи онҳо аминӣ карда, се сол дар Лакҳнав низ мансабдори қалоне будааст.

Ҳамон навъе ки Низомиддин Аҳмад қайд мекунад, падара什 Муҳаммад Солех илова ба омӯхтани илмҳои динӣ ба шоирӣ низ шуғл варзидааст. Ба ин аз як тараф намунаҳои зиёде, ки аз ашъори ўз барои санъатҳои бадей дар «Мачмаъ-ус-саноеъ» оварда шудааст ва аз тарафи дигар ишораи зерини Низомиддин Аҳмад дар «Каромот-ул-авлиё» шаҳодат медиҳад: «Он ҳазратро (Муҳаммад Солех — М. М.) ашъори писандида ба забони ҳол бисёр

аст. Аз он чумла маснавии «Ороми чон», ки зиёда бар ду хазору понсад байт аст».¹

Вале аз эчодҳои ў ҳоло ба мо танҳо абёти пароканда ва порчаҳо аз маснавии «Ороми чон» боқӣ монда шеърҳои мукаммал дастрас нестанд.

Дар бобати соли таваллуд, ҷараёни зиндагӣ ва ахволи Низомиддин Аҳмад маълумоте аз сарҷашмаҳо ба назар намерасад. Муаллифони феҳристҳо низ дар ин ҳусус ҳомӯш мондаанд. Танҳо дар феҳристҳои Рӯё (ҷ. III) ва Муқтадир (ҷ. IX) дар аҳди Шоҳиҷаҳон зиндагӣ ва эҷод кардани ў зикр ёфтааст. Зодгоҳи ў дехан Баҳлури тобеъи Лакҳави Ҳиндустан будааст. Аввалан инро ишораи худи Низомиддин Аҳмад, ки бобоёнаш ба ин деха кӯчида омаданд, тасдик мекунад. Сониян чӣ навъе ки дар феҳристи Муқтадир зикр гаштааст, дар яке аз нусхаҳои ҳаттии «Мачмаъ-ус-саноеъ», ки дар китобхонаи Банкипур маҳфуз аст, ному нисбай муаллиф Низомиддин Аҳмад б. Муҳаммад Солеҳ Баҳлурии Сидикии Ҳасанӣ сабт ёфтааст.

Санаи таваллуди Низомиддин Аҳмадро миёни солҳои 1020—1030 ҳ. таҳмин кардан мумкин аст. Зоро соли 1068 ҳангоми фавти падараш ў бояд шахси баркамоле бошад, ки ба ўҳдааш икрои чанд вазифаи масъулиятдорро гузаштаанд. Илова бар ин ў маҳз дар ҳамин давра (то соли 1068) ду асари маъруфашро эҷод намудааст. Далели зайл низ дар ҳамон солҳо ба дунё омадани ўро тақвият медиҳад. Дар оғози рисолаи «Мачмаъ-ус-саноеъ», ки соли таълифаши 1060 ҳ. аст, муаллиф овони ҷавониашро ёдовар шуда, «дар ҷавонӣ ва оғози шубоб рағбате дар шеърҳонӣ» доштанашро қайд месозад.

Низомиддин Аҳмад низ тарбия ва таълими падарашро гирифта бо роҳи ў рафтааст. Аз як тараф ба корҳои идоракунӣ шуғл варзида бошад, аз тарафи дигар мисли падараш илмҳои диниро хуб аз худ намудааст, ки таълифи «Каромот-ул-авлиё» барин асари бузург гувоҳи он шуда метавонад.

Аз таълифоти Низомиддин Аҳмад танҳо ду асар («Мачмаъ-ус-саноеъ» ва «Каромот-ул-авлиё») маълум ва дар дастраси мост. Доир ба вучуд доштан ё надоштани асарҳои дигари ў дар ягон ҷой ишорае ба назар

¹ Низомиддин Аҳмад Каромот-ул-авлиё, вар. 4726.

намерасад. Вале аз чанд порчай шеър, ки дар «Мачмаъ-ус-саноеъ» зикр ёфтааст, пай бурдан душвор нест, ки ў қобилияти шоирӣ ҳам дошта, шояд ба миқдори муайян шеърҳо низ суруда бошад. Эҳтимоли қавӣ мевравад, ки иддае порчаҳои шеърии дар «Мачмаъ-ус-саноеъ» бидуни муаллиф сабт ёфта, ба қалами Низомиддин Аҳмад тааллук доранд.

Асаре, ки ба туфайли он номи Низомиддин Ахмади Сиддиқӣ дар илми адабиётшиносии форсизабонон маъруф гаштааст, «Мачмаъ-ус-саноеъ» мебошад. Рисолаи мазкур аз ҷумлаи асарҳои пурбаҳоест, ки доир ба илми бадеъ таълиф ёфта, дар замони муаллифи он ва минбаъд ҳамчун дастури муҳиммӣ дар лиҳози истеъмоли санои бадеъ хидмати шоистае ба ҷой овардааст.

Нусхаҳои зиёди ин асар, ки дар китобхонаҳои ҷаҳон нигоҳ дошта мешаванд, аз васеъ интишор ёфтани он гувоҳӣ медиҳанд.

«Мачмаъ-ус-саноеъ» аз муқаддимаи муҳтасар, ҷаҳор фасл, хотима таркиб ёфта, шарҳу тавзехи 73 санъати бадеъ ва 10 навъи шеърро дар бар мегирад.

Дар фасли аввали рисола, ки «Дар тақсими қалом» ном дорад Низомиддин Аҳмад пеш аз ҳама қаломро ба ду қисм (қаломи манзум ва қаломи мансур) ҷудо мекунад. Қаломи мансур ё ҳуд насрро муаллиф иборат аз се қисм медонад:

1. Мураҷҷаз — насре, ки вазни шеър дорад, аммо қофия надорад.

2. Мусаҷҷаъ — насре, ки қофия дорад, вале вазни надорад.

3. Орӣ — қаломи мансуре, ки на қофия дораду на вазни.

Муаллиф доир ба навъҳои қаломи мансур бо овардани таърифи муҳтасари онҳо қаноат намуда, дар бобати қаломи манзум ва ақсоми он ба таври муфассал тавакқуф менамояд.

Қаломи манзум дар асар ба 10 навъи зайл тақсим карда шудааст: ғазал, қасида, ташбиб, китъа, рубоӣ, фард, маснавӣ, тарҷеъ, мусаммат, мустазод. Доир ба ҳар як навъи шеър ба таври алоҳида тавакқуф намуда муаллиф барои онҳо мисол ва намунаҳо меорад. Аз ҷӣ сабаб бошад, ки ў шарҳи тарҷеъ, мусаммат ва мустазодро на дар фасли аввал, балки дар фасли дуввуми асар, ки оид ба санъатҳои лафзист, меорад. Ҳарчанд ба ин

худи муаллиф ишора менамояд, vale сабаб ва мақсади ў маълум намегардад. Ҳамиро низ бояд хотирнишон соҳт, ки ташбиб яке аз ҷузъҳои таркибии қасида аст ва ба тарзи алоҳида суруда намешавад, vale Низомиддин Аҳмад ташбибро дар баробари қасидаву ғазал ва ҳоказо ба силки навъҳои мустакили шеър дохил мекунад.

Азбаски навъҳо ва жанрҳои шеърии адабиёти ғузаштаи точик ҳанӯз ба таври амиқ ва ҳамаҷиҳата мавриди таҳлилу тадқиқи хосае қарор нагирифтааст, ин ҷо аз назар гузаронидани мулоҳизаҳои Низомиддин Аҳмад доир ба байзе навъҳои шеър аз аҳамият ҳолӣ наҳоҳад буд.

Низомиддин Аҳмад зикри ақсоми шеърро аз ғазал оғоз мекунад, ки бесабаб нест. Ба назари мо яке аз сабабҳои ба ғазал бештар таваҷҷӯҳ зоҳир намудан ва онро пеш аз ҳама шарҳ, додани муаллиф ба мақоми дараҷаи аввал доштани ғазал дар давраи муаллиф вобаста аст.

Муаллиф ба таври мӯҷаз дар бобати маънои мугавӣ ва истилоҳии ғазал, адади абёт ва байзе ҷиҳатҳои мундариҷавии он маълумот медиҳад: «Ғазал дар луғат дӯст доштан аст ҳадис ба занон ва дар истилоҳ абёти чандест муттаҳид дар вазн ва қофия, ки байти аввали он абёт мусарраъ аст ва мусарраъ байтеро гӯянд, ки ҳар ду мисраъи ў қофиядор бошад ва алон инро матлаъ номанд ва машрут он аст, ки мутаҷовиз аз дувоздаҳ байт набошад. Агарчи байзе аз шуарои салаф зиёда аз дувоздаҳ байт ҳам гуфтаанд. Аммо алҳол он тарик ғайримаслук аст ва аксар абёти ғазалро ёздаҳ байт муқаррар пар кардаанд ва ҳар шеъре, ки зиёда бар он бошад, онро қасида гӯянд. Дар ғазал ғолибан зикри ҷамоли маҳбуб ва сифати ҳоли муҳиб ва васфи аҳволи ишқу муҳаббат аст».

Барои мисоли ғазалҳои ишқӣ Низомиддин Аҳмад се ғазали пурраи Амир Ҳусрави Деҳлавӣ ва як ғазали Ҳофизи Шерозиҳро оварда, сипас дар ҳусуси мавзӯъҳои дигарро низ аз қабили мавзӯъҳои ирфонӣ, ҳамрӣ дар баргирифтани ғазал изҳори ақида мекунад ва боз як ғазали Амир Ҳусрави Деҳлавиро мисол меорад.

Дар охири маълумоти худ муаллиф дар ҳусуси овардани таҳаллус дар мақтаъи ғазал сухан ронда, инро ҷиҳати хуби он медонад: «Мустаҳсан он аст, ки исми шоир дар мақтаъи ғазал биёд, агарчи мутақаддимин инро кам риоят намудаанд. Аммо баъд аз Муслиҳид-

дин шайх Саъдии Шерозӣ раҳматуллоҳи илайҳа маъруғи лиғар аст».

Аз иқтибосҳои боло пай бурдан душвор нест, ки Низомиддин Аҳмад танҳо бо такрори таърифи нисбат ба ғазал додаи донишмандони пешина қаноат накарда ба вазъи ғазал ва ғазалсарои замонаш низ дикқат додааст ва баъзе хусусиятҳои онро баён намудааст. Аз ҷумла ишораҳои муаллиф доир ба миқдори абёти ғазали он лаъра ва зикри таҳаллуси шоир дар мақтаъи он ҳарчанд ҷузъианд, vale барои санҷидани таҳаввулу такомули навъи ғазал дар давраҳои мухталифи адабиёти тоҷику форс дорои манғиате мебошанд. Дар ҳақиқат таҳаллуси шоирон дар мақтаи ғазал то давраи Саъдии Шерозӣ хеле кам оварда мешуд ва дар асрҳои минбаъла бошад, ин ба ҳукми одат ва анъана медарояд.

Аз рӯи тақсимоти Низомиддин Аҳмад қасида навъи дуоми шеър буда, «дар истилоҳ монанди ғазал аст. Магар он ки дар ин шарт он аст, ки зиёда бар дувоздаҳ байт бошад ва ин гоҳ дар мадҳ ва зам мебошад ва гоҳ дар насоех ва умури дигар».

Муаллиф бо овардани ҳамин таърифи хеле мӯҳтасар ва номуқаммал қонеъ шуда унсурҳои дигари қасидаро зикр менамояд. Ӯ доир ба истифодай матлаъ дар қасида сухан ронда, ақидаи онҳоеро, ки овардани танҳо як матлаъро зарур медонанд, рад меқунад ва дар қасида роиҷ будани чанд матлаъро таъкид намуда, барои тақвияти фикр аз қасидаи Котибӣ мисол меорад:

«Раво бувад, ки дар қасида ду байт ё се байт мусарраъ биёяд, ки мурод аз матлаъ аст ва баъзе бар онанд, ки матлаъ ҳамин байти аввал асту бас. Аммо мустаҳсан он аст, ки чун шоир ҳоҳад, ки дар қасида матлаъи дигар андозад, ишорате бад он намояд».

Муаллиф ба ҷиҳатҳои фарққунандай қасидаҳои шоирони Аҷам ва Араб ишора намуда, тафовути асосиро танҳо дар миқдори абёти онҳо медонад: «Назди Араб қасида ҳадди муайян надорад, чунончи ки аз понсад байт зиёда мегӯянд ва фусаҳои Аҷам ниҳояти мустаҳсани қасидаро саду бист байт мукаррар намудаанд».

Ҳамон навъе ки дар боло қайд шуд, Низомиддин Аҳмад ташбибро як навъи мустақили шеър меҳисобад. Vale аз мулоҳизаҳои доир ба ташбиб ва хусусиятҳои он баёнкардаи ӯ бар ҳилои ақидаи аввалиш равшан мегардад, ки ташбиб на ин ки навъи ҷудогони шеър,

балки як қисми таркибии қасида будааст: «Ат-ташбиб дар луғат зикри айёми шубоб ва сифати маъшук ва шархи холи хеш аст дар ишқ. Ва дар истеъмол он аст, ки сифати ҳар чиз, ки кунанд ва ҳолро, ки шарҳ диханд: ҳоҳ ахволу авсофи ишқ, ҳоҳ чизи дигар монанди лайлу наҳор ва гулу гулзор ва мунозироте, ки шуаро миёни гулу мул ва шабу рӯз ва амсоли он банданд то мадҳи мамдӯҳ, онро ташбиб хонанд. Билчумла абёте, ки авоити қасида бошад то мадҳ, муштамил бар он чи хотири шоир ҳоҳад, онро ташбиб номанд. Ва ин аз қисми ғазал аст ва ҳар қасида, ки муштамил бошад бар абёти ташбиб, лозим аст, ки онро тахаллус биёранд, яъне гурез ва он интиқол аст аз услуби ташбиб ба мадҳи мамдӯҳ ба ваҷхе муносиб, чунончи дар тамсил маълум шавад ва ҳар қасида, ки дар ў тахаллус набувад, онро муктазаб гӯянд ва ҳар қасида, ки аз ташбиб орӣ бошад, чунончи аз ибтидо ба мадҳ, шурӯъ кунанд, онро мучаддад номанд».

Ногуфта намонад, ки Низомидидн Аҳмад низ монанди дигар донишмандон ва адабиётшиносони пешина барои муайян кардани навъҳои шеър ва нишон додани тафовутҳои миёни онҳо ҷиҳатҳои шаклӣ ё ҳуд колаби зоҳирин онро меъёри асосӣ ва маҳаки санчиш карор додааст. Барои мисол дар намунаҳои наклшуда ў тафовути қасидаро аз ғазал асосан дар зиёд будани мидори абёти он донистааст. Ҳол он ки аз муқоисаи умумии намунаҳои ин ду навъи шеър фарқиятҳои зиёдеро аз қабили таркиби алфоз, мавзӯот, системи образҳо, усули нигориш ва ҳоказо миёни онҳо мушоҳида кардан мумкин аст.

Ба ҷиҳатҳои шаклӣ бештар таваҷҷӯҳ зоҳир намудани муаллифони асарҳои адабиётшиносии гузашта маҳсусан дар таърифи китъа баралоина хувайдост. «Ал-китъа,— менависад ў,— дар лафз пораест аз чизе... ва лар истилоҳ абёти чандест, ки муттаҳиданд дар кофия ва вазн ва матлаъ надорад. Зоро ки агар матлаъ бошад, ҳолӣ аз ду ҳол нест: Агар мутаҷовиз аст аз дувоздаҳ байт қасида аст ва агар кам аз он аст, ғазал аст».

Ҳамаи гуфтаҳои боло далели онанд, ки аксари донишмандони пешинаи назарияи адабиёт ва аз он ҷумла Низомиддин Аҳмади Сиддикӣ низ ҳангоми муайян кардани навъҳои шеър то андозае яктарафа муносибат на-

мудаанд, ки дар баъзе ҳолатҳо ҳатто гуфтаҳои онҳо ба амалия созгор намеояд.

Хол он ки таърифи пурра ва комилан дурусти навъҳои шеърро танҳо дар сурати ба эътибор гирифтани хусусиятҳои лафзиву маънавӣ ва ошкор намудани моҳияту вазифаи синҳо муайян кардан имконпазир ҳоҳад буд.

Низомиддин Аҳмад дар фасли аввал инчунин роҷеъ ба дигар навъҳои шеър амсоли рубой, фард ва маснавӣ маълумот медихад. Ў доир ба рубой сухан ронда дорон вазни маҳсус будани ин навъи шеърро қайд мекунад.

«Ар-рубой иборат аз ду байтест, ки (муттағиқ) дар вазни ва қофия ва вазни маҳсус ба вазни «ло ҳавла ва до кузвата ило биоллоҳ» бошад ва мисраи саввуми ўро қофия шарт нест ва инро... дубайтӣ ва чахормираъӣ низ номанд. Рубой:

Дӣ зулфи абиrbези анбарсоят
Аз тарфи багонӯши сумансимоят
Афтода ба пои ту ба зорӣ мегуфт:
Сар то поям фидон сар то поят».

Фард аз чумлай навъҳои шеъриест, ки асоси фолклорӣ доранд ва ба адабиёти ҳаттӣ аз эҷодиёти лафзии ҳалқ гузаштаанд. Оид ба ин навъи шеър, ки дар адабиёти классикии тоҷику форс ба нудрат дучор меояд, дар сарчашмаҳои адабӣ ва асарҳои адабиётшиносӣ маълумот хеле кам ба назар мерасад. Ҳарчанд Низомиддин Аҳмад зикри фардро дар асарааш меорад, вале мутасифона, маълумоти ў низ хеле муҳтасар буда намунаҳои нақл кардааш ҳам зиёд нест. Ў фард гуфта яккабайтеро меномад, ки ҳар ду мисраъ ва ё як мисраъи он дорон қофия бошад. Чанд мисоли овардааш низ ба гуфтаҳои ў мувоғиқ меоянд. Фарде, ки ҳар ду мисрааш қофиядор аст:

Ба париӯе агар ҳамхона бошад касе,
Майли берун әр кунад, девона бошад касе.

Фарде, ки танҳо мисраи охир қофия дорад:

Гар бад-ин шаклу шамоил суи маҳшар бигзари,
Қозин ҳашр ба таъзими ту аз ҷо хезад.

Маълумоти доир ба маснавӣ додаи Низомиддин Аҳмад низ қобили таваҷҷӯҳ аст. Ў пеш аз ҳама таърифи ин

навъи шеърро дода номи дигари онро, ки муздавац аст, зикр мекунад ва сипас доир ба ҳафт бахри маъмули маснавӣ аз достонҳои маъруф таҳти унвони «хикоят» мисолҳо меорад. Дар ин бобат худи муаллиф чунин менависад: «Ал-маснавӣ абёtest, муттафиқ дар вазн, ки ҳар) яке аз он-ду қофия дорад ва ҳар байте (ро) қофияни хоси алохида аст ва инро муздавац низ номанд».

Низомиддин Аҳмад таърифи мусамматро зикр на-муда аз чӣ сабаб бошад, ки онро ба силки санъатҳо доҳил мекунад: «Ал-мусаммат. Таҷсит дар луғат марворид дар ришта қашидан аст ва дар саноэъ чунон аст, ки шоир мисраъе чанд гӯяд, ки муттафиқ бошад дар вазн ва қофия ва дар оҳири мисраъи оҳир, ки муттафиқ аст дар вазну қофияи аслӣ, биёrad, ки бинои шеър бар он аст».

Аз рӯи гуфтаи муаллиф адади мисраъи бандҳон мусаммат аз 4 то 10 мебошад, ки дар асоси он мусаммат ба 7 қисм ҷудо карда мешавад: «Ақалли мисраъи мусаммат ҷаҳор аст ва аксарав даҳ. Бар ин тақдир ҳафт қисм мешавад: мураббаъ, мухаммас, мусаддас, мусаббаъ, мусамман, мутассаъ, муъашшар».

Сипас доир ба ҳар як навъи мусаммат аз ашъори Ҳофизи Шерозӣ, Ҳоча Имод, Анварӣ, Манучехрӣ, Ҷавҳарии Заргар намунаҳо дарҷ мегардад.

Пас аз мусаммат дар рисола шарҳи мустазод зикр ётааст. Низомиддин Аҳмад бар ҳилоғи мусаммат мустазодро навъе аз қаломи манзум медонад ва таърифи онро баён мекунад.

Оҳири навъи шеъре, ки Низомиддин Аҳмад доир ба он маълумот додааст, тарҷеъ мебошад, ки ў бо ин истилоҳ мағҳумҳои тарҷеъбанд ва таркиббандро дар назар доштааст.

Фаслҳои дуввум ва сеюми рисола, ки аз қисматҳои асосии асар ба шумор мераванд, ба тафсиру ташрехи санъатҳои бадей бахшида шудаанд. Пеш аз ҳама бояд қайд кард, ки Низомиддин Аҳмад тамоми санъатҳои бадеиро ба ду гурӯҳи асосӣ-санъатҳои лафзӣ ва маънавӣ тақсим намуда, ба ҳар гурӯҳ боби алохидаеро маҳсус мегардонад.

Сониян санъатҳои бадеиро ба эътибори ҷои истеъмолашон ба санъатҳои бадеии хоси назм, наср ва муштарақ ҷудо кардан мумкин аст. Ҳарчанд Низомиддин Аҳмад чунин тақсимотро таъйид накардааст, вале ишора-

ҳои ў дар ин бобат ҷолиби дикқат аст. Муаллиф дар таърифи санъатхое, ки ба назм ҳосанд, калимаи «шоир», дар таърифи санъатхои ба наср тааллукдошта калимаи «мунший» ва дар таърифи санъатхои муштарак калимаю ибораҳои «мутакаллим», «шоир ё мунший»-ро зикр менамояд.

Азбаски ба таври алоҳида диде баромадани санъати бадеи дар рисола зикршуда ва муқоисаи ақидаҳои Низомидидн Аҳмад бо андешаҳои муаллифони асарҳои дигари илми бадеъ кори басо домандорест, мо ин ҷо танҳо чанде санъатхои бадеи «Маҷмаъ-ус-саноэъ»-ро дар муқоиса бо рисолаи «Ҳадоик-ус-сехр», ки муаллиф асосан ба он такя намудааст, аз назар гузаронида, дар охир ҳусусиятҳои умдаи асарро ичмолан зикр менамоем.

Дар фасли дуввўми рисола Низомиддин Аҳмад доир ба 36 санъати бадеи лафзӣ маълумот дода, дар оғози он қайд мекунад, ки миқдори санъатҳои бадеъ хеле зиёд аст ва дар рисола қисмате аз он «санъатҳои мӯътабар ва мӯътамад» оварда мешавад.

Аввалин санъате, ки дар ин фасл зикр мегардад, тарсөй мебошад. Муаллиф сабаби бо ин санъат оғоз кардани фаслро дар хубу шоиста омадани он санъат дар матлаъи шеър нишон медиҳад.

Низомиддин Аҳмад ҳангоми зикри санъати тарсөй аввал маънои луғавий онро шарҳ дода, сипас таърифашро меорад ва мисолҳо накл менамояд. Дар таърифи тарсөй муаллиф ба ҳусусияти асосии ин санъат, ки ҳамоҳанг омадани калимаҳои муқобили якдигар қарор гирифтай байт аст, ишора намуда менависад: «Ат-тарсөй. Порсӣ (аш)-нишондани ҷавохир аст дар ҷизе ва дар истилоҳи булағо иборат аз он аст, ки мунший ё шоир баҳшҳои суханро ҳона-ҳона намояд ва дар баробари ҳар калима калимае биёрад, ки мутасовилюзвазн ва мувоғиқулқавоғӣ бошад».

Таърифи мазкур ба таърифи доир ба тарсөй додай Рашиди Ватвот аз ҷиҳати маъни монанд бошад ҳам, вале аз лиҳози таркибу иборат тафовут дорад. Ин тафовут махсусан дар овардани мисолҳо равшантар мушоҳида мешавад. Низомиддин Аҳмад як мисол аз «Куръон» ва як намуна аз аబёти ҳуди Рашиди Ватвотро бо ишораи махсус зикр мекунад, ки дар «Ҳадоик-ус-сехр» мавҷуданд. Намунаҳои дигар, ки аз ашъори Абдулвосеъи

Чабалӣ, Салмони Соваҷӣ мебошанд, дар асари Рашиди Ватвот ба назар намерасанд.

Фарки асосӣ дар овардани мисолҳо миёни ин рисола-ҳо иборат аз он аст, ки Рашиди Ватвот абёти арабиро хеле зиёд меорад, Низомиддин Аҳмад бошад бо зикри як ё ду мисоли арабӣ, ки бештар аз «Қуръон» аст, қаноат мекунад. Масалан, агар дар «Ҳадоик-ус-сехр» ба-рои тарсеъ 7 мисоли арабӣ иқтибос шуда бошад, Низомиддин Аҳмад ҳамагӣ 2 мисоли арабиро зикр мекунад. Қобили таваҷҷӯҳ аст, ки ў дар охири маълумоташ дар ашъори Абулфараҷи Қазвинӣ хеле серистеъмол будани ин санъатро қайд менамояд, ки дар «Ҳадоик-ус-сехр» чунин ишора дода намешавад.

Яке аз санъатҳои лафзие, ки дар ороиши сухан мақоми шоистае дорад, таҷнис мебошад.

Низомиддин Аҳмад доир ба таҷнис ҳам бо ҳамон тартиби дар шарҳи тарсеъ пеш гирифта сухан ронда, онро ба 7 қисм чудо мекунад.

«Таҷнис,— мегӯяд ў,— дар луғат монанд будан аст ва дар истилоҳ он аст, ки дабир ё шоир ду лафз ё зиёда аз як ҷинс наздики якдигар биёрад, ки дар гуфтани ва ё навиштан монанди ҳам бошанд ва дар маъни муҳталиф ва ин ҳафт қисм аст: таҷниси том, таҷниси ноқис, таҷниси зоид, таҷниси мураккаб, таҷниси мукаррар, таҷниси мутарраф, таҷниси ҳат».

Бояд гуфт, ки таърифи ба таҷнис додаи Низомиддин Аҳмад назар ба таърифи Рашиди Ватвот пурратар буда, илова бар ин дар «Маъмаъ-ус-саноеъ» маънои луғавии таҷнис ва дигар санъатҳо шарҳ дода мешаванд. Вале дар бобати ба навъҳо тақсим кардани санъати таҷнис ва унвони онҳо ҳар ду муаллиф ҳамфикранд.

Рашиди Ватвот менависад: «Ин санъат (таҷнисот — М. М.) чунон бошад, ки қалимоте бошад монанди якдигар ба гуфтани ё навиштан дар наср ё дар назм ва ин ҳафт қисм аст: таҷниси том, таҷниси ноқис, таҷниси зойид, таҷниси мураккаб, таҷниси мукаррар, таҷниси мутарраф, таҷниси ҳат».¹

Аз муқоясан шарҳи навъҳои таҷнис дар ду асар бармеояд, ки Низомиддин Аҳмад дар ин бобат мустақилона амал кардааст. Ҳарчанд таърифи он навъҳо ба ҳам мо-

¹ Рашиди Ватвот. Девон, бо муқаддима, муқобала ва тасҳехи Саид Нафисӣ, Техрон, 1338, с. 625—626.

нандй доранд, vale мисолхо асосан фарқ мекунанд, Рашиди Ватвот номи дигари таҷниси зойидро музайял мемонад. Аммо Низомиддин Аҳмад таҷниси зойидро ба се кисм ҷудо намуда ба қисми сеюми он музайял ном мениҳад.

Агар дар «Мачмаъ-ус-саноеъ» номи дигари таҷниси ноқис — маҳзуф зикр шуда бошад, дар «Ҳадоиқ-ус-сехр» қайд шудааст, ки таҷниси хатро музораъа ва мушокала низ гӯянд.

Ҳангоми муқоясаи навъҳои мазкур бо мисолхояшон маълум мегардад, ки ҳам маҳзуф номидани таҷниси ноқис ва ҳам музораъа ва мушокала ном гирифтани таҷниси хат-ҷандон саҳех нест. Зоро аввал ин ки дар таҷниси ноқис ҳарф ва ё овозе ҳазаф ё худ партофта нашуда танҳо ҷои як овози садонокро овози садоноки дигар мегирад ва дар навишт тағъироте ба вучуд на-меояд. Vale «маҳзуф» маънои бурида партофтани чизе ва дар айни ҳол партофтани овоз ё ҳарфро дорад. (Аз ҳамин қабил аст дар баҳри арӯз зиҳофи маҳзуф, ки аз буридан се овози охири рӯкни асосии баҳри ҳазаҷ «мағфоъилун» ҳосил мешавад).

Инчунин дар худи «Мачмаъ-ус-саноеъ» санъати дигаре ҳаст, ки ҳазаф ном дорад.

Сониян, таҷниси хатро музораъа ва мушокала номидани Рашиди Ватвот аз он сабаб саҳех нест, ки бо номи мушокала дар «Мачмаъ-ус-саноеъ» санъати алоҳидае зикр шудааст ва он аз таҷниси хат комилан фарқ мекунад.

Ҳар ду муаллиф ҳам ба таркибанди Қатрон, ки дар он аз аввал то охир таҷниси мукаррар риоя шудааст, ишора менамоянд. Vale агар Рашиди Ватвот бо оварданни танҳо як байти таркибанди Қатрон қаноат карда бошад. Низомиддин Аҳмад ду банди онро пурра зикр мекунад, ки ин боиси ба ҳонанда равшан шудани мөҳияти санъати мазкур ва қудрату маҳорати шоир мегардад.

Санъати дигари лафзие, ки шарҳи онро ҳар ду муаллиф қаламдод кардаанд, мақлуб аст.

Пеш аз ҳама бояд гӯфт, ки тавассути ин санъат ба андозаи кам бошад ҳам аз нуктаи назари муаллифон доир ба шеър пай бурдан мумкин аст. Зоро санъати мақлуб, ки бунёди он бар пасопеш гузоштани ҳарфу қалимаҳо дар байт аст, аз ҷумлаи он санъатҳои лаф-

зиест, ки на барои ифодаи мазмуну афкори баланд ва ороишу тазийини сухан, балки барои шаклпастии маҳз ва суханбозӣ истифода мешуд. Рашиди Ватвот таърифи маклубро ба ин тариқа зикр мекунад: «Ва аз чумлаи санъатхое, ки дар назму наср бадеъ ва ғарib доранд ва бар қуввати табъу хотираи шоиru дабир далолат кунад, маклуб аст ва маклуб бошгуна (яъне вожгуна — М. М.) бошад ва анвоъи ў басест. Аммо чаҳор навъи маъруфтарро ин ҷо ёд, мекунем: маклуби баъз, маклуби кул, маклуби мучаннаъ, маклуби муставӣ».

Аз ин таъриф бармеояд, ки Рашиди Ватвот аз чумлаи тарафдорони равияни шаклпастист ва дар шеър зиёд кор фармудани ҳар гуна санъатҳои лафзиро аз қуввати табъу хотири шоиru нависандагон медонад. Ба ин ашъори худи шоир низ гувоҳӣ медиҳанд. Дар девони ў шеърхое, ки саропо дар онҳо истифодаи ин ё он санъати лафзӣ риоя шудааст, ё худ шеърҳои маснӯъ хеле зиёд ба назар мерасад.

Низомиддин Аҳмад, ки доир ба нуктаи назари ў ба шеър сонитар сухан хоҳем ронд, бар ҳилофи Рашиди Ватвот бевосита таърифи муҳтасари санъати маклубро оварда, намудҳои онро зикр мекунад ва ба ҳар яке бо овардани танҳо як-дутой мисол қаноат мекунад. Ҳолон ки Рашиди Ватвот барои ҳар намуди маклуб бо ду забон 7—8 мисол меорад. Таърифи ба маклуб додай Низомиддин Аҳмад чунин аст:

«Ал-мақлуб дар луғат бозгуна карда шуда ва дар истилоҳ қаломест, ки баъзе ҳуруф ё тамоми ҳуруфи онро баргардонида бошанд ва ақсоми машҳури ў чаҳор аст»...

Аз ин тарзи тавзехи санъати маклуб таваҷҷӯҳи зиёд надоштани Низомиддин Аҳмад ба ин санъат ҳувайдо мегардад.

Ба ҳамин тариқа миёни шарҳу тафсирҳои саноеъи лафзии ду рисолаи номбурда тафовут ва умумиятҳои зиёде мавҷуданд, ки таҳқики ҳаматарафаи онҳо тадқиқоти маҳсусеро тақозо мекунад.

Бояд гуфт, ки агар Низомиддин Аҳмад тамоми санъатҳои бадеиро ба ду гурӯҳ чудо карда бошад, Рашиди Ватвот бидуни тақсимот санъатҳои лафзиву маънавиро якҷоя шарҳ медиҳад. Микдори санъатҳо низ дар рисолаҳо муҳталиф аст. Дар «Маҷмаъ-ус-саноеъ» 36 санъати

лафзӣ тафсир ёфтааст, дар «Ҳадоик-ус-сеҳр» бошад ада-ди санъати лафзӣ 22 буда, 14 санъати бокимонда тамоман зикр нашудааст.

Чунонки қайд шуд, фасли саввӯми «Маҷмаъ-ус-саноеъ» зикри санъатҳои бадеии маънавиро дар бар мегирад.

Зимнан бояд хотирнишон соҳт, ки дар байни санъатҳои лафзӣ ва маънавӣ гузоштани хадди устувор имкон-назараст. Зеро ин ё он санъати бадеии маънавӣ дар баробари ифодай маъниие то андозае ороиши зоҳирии суханро низ таъмин менамояд ва баръакс санъатҳои лафзӣ ҳам комилан аз маъни холӣ нестанд.

Илова бар ин иддае санъатҳои бадеӣ ҳастанд, ки онҳоро ҳам ба гурӯҳи санъатҳои лафзӣ ва ҳам ба гурӯҳи санъатҳои маънавӣ доҳил кардан мумкин аст. Чунин санъатҳои бадеиро адабиётшиноси муосири Эрон Сайд Маҳмуди Нишот санъатҳои муштарак меномад ва ибдоъ, бараати истехлол, тарчима, хусни матлаъ, хусни мақтаъ, хусни таълил, каломи ҷомеъ барин санъатҳоро ба ин гурӯҳ доҳил мекунад.

Ҳарчанд Низомиддин Аҳмад санъатҳоро ба чунин гурӯҳи алоҳидае чудо накардааст, vale барои ороиши зоҳирии қалом низ хизмат кардани санъатҳои маънавиро пай бурда дар ин бобат дар ибтидои фасли сеюм ишора мекунад ва ихомро барои мисол зикр менамояд:

«Фасли сеюм дар зикри саноеъи маънавӣ, ки муҳас-саноти ў ба ҳасби мурод дар маънист, агарчи ба табъ-ият дар лафз ҳам ёфта шавад. Аз он ҷумла ихом...»

Маълумотҳои доир ба санъатҳои бадеии маънавӣ дарҷ кардаи Низомиддин Аҳмад низ мустақил ва дорои хусусиятҳои хос буда, аз маълумотҳои Рашиди Ватвот-тафовутҳо доранд.

Ихом аз ҷумлаи он санъатҳое ба шумор меравад, ки ба шеър обу ранги тозае баҳшида, хонанда ва шуна-вандаро барои дарки матлаби аслии муаллиф ба анде-шаву тааммуқ водор месозад ва истифодаи он аз адаб меҳнати зиёдеро талаб мекунад.

Аз ин ҷост, ки ҳам Рашиди Ватвот ва ҳам Низомиддин Аҳмад доир ба ин санъат бештар таваққуф намуда, онро ба таври муфассал шарҳ додаанд.

Низомиддин Аҳмад авалан ду номи дигари ихомро зикр намуда, сониян ақидаи фусахои арабро доир ба ин санъат баён мекунад:

«Ал-иҳом. Ин санъатро таҳйил ва тавзана низ но-

манд. Назди фусаҳои тозӣ он аст, ки дар қалом истеъмоли лафзе қунанд, ки ду маъни дошта бошад: қариб ва баъид. Зеҳни сомеъ ба маъни қариб равад ва муроди қоил маъни баъид бошад». Ҳарчанд муаллиф танҳо нуқтаи назари фусаҳои арабро хотирнишон мекунад, валие ягон мисоли арабиеро ҳам наоварда, ду мисоли тоҷикиро зикр мекунад ва онхоро шарҳу тавзех медиҳад. Барои мисол намунаи аввалро аз назар гузаронем, ки ба Салмони Совайт тааллук дорад:

«Сабо чун шасти зулфат баркушояд,
Зи тири ҷарҳ ғонги зеҳ барояд.

Чун зеҳ қаринаи шаст ва тир аст, зеҳни сомеъ аз зеҳ зеҳи камон меравад ва мақсуди қоил таҳсин аст. Ва тир чун қаринаи шаст ва зеҳ аст, зеҳн ба тир меравад, ки меандозанд ва муроди шоир Аторуд аст...»

Ин мисол дар ҳакиқат ақидаи баёншудаи фусаҳои арабро ба субут мерасонад. Аз ин ҷо маълум мегардад, ки санъати ихом дар маъни боло ҷи дар адабиёти араб ва ҷи дар адабиёти тоҷику форс маъмул будааст. Вале аз идомаи баёноти Низомиддин Аҳмад равshan мешавад, ки ихом дар ашъори шоирони тоҷику форс танҳо бо як маъни маҳдуд нагардида маъни ва вазифаҳои тоҷаэро қассб қардааст:

«Фа аммо назди шуарои Аҷам ихом лафзест, ки дар қалом аз ўзиёда бар як маъни қасд тавон кард. Хоҳ он маъни дар ҳасби фахм дар қурб ва баъд мутафовут бошад, хоҳ мутасовӣ».

Мисолҳо ва шарҳҳои бар онҳо овардан муаллиф гуфтай ўро тасдиқ мекунанд. Аз ҷумла дар байти зери ни Имоди Фақеҳ қалимаи «моҳӣ» дорои ҷаҳор маъни буда дар ҳамаи мавриҷҳо ба таносуб ва мазмуни байт ҳалале намерасад:

Дил акси руҳи ҳуби ту бар оби равон дид,
Вола шуду фарёд баровард, ки моҳӣ!

Акнун бубинем, ки санъати ихом дар замони Рашиди Ватвот ин гуна вазифаҳоро доштааст ё не.

Дар «Ҳадоик-ус-сехр» Рашиди Ватвот таърифи ихомро мухтасаран зикр намуда ба ҷои қалимаи баъид (дур) ғарифро истифода мекунад:

«Порсии ихом ба гумон афкандаң бошад ва ин санъатро таҳийил низ хонанд ва чунон бувад, ки дабир ё шоир дар наср ё дар назм алфозе ба кор барад, ки он лафзро ду маъни бошад яке қариб ва дигар ғариб. Ба чун сомеъ он алфоз бишнавад ҳоле хотираш ба маъни қариб равад ва мурод аз он лафз худ маъни ғариб бошад».

Мисолҳои зиёди овардаи муаллиф, ки аксар арабианд, асосан дорон ҳамон ҳусусият мебошанд.

Аз мукоисаи таърифи мазкури Рашиди Ватвот бо гуфтаҳои Низомиддин Аҳмад аён мегардад, ки то асрҳои XI—XII доманаи санъати ихом ҳанӯз танг буда, танҳо як вазифаро адо мекардааст.

Шарҳи бар санъати ихом зикр намудаи Низомиддин Аҳмад низ аз мустақилияти шевай нигориши ўдарак мединад. Аввалан аз мисолҳои дар «Ҳадоик-ус-сехр» сабтшуда Низомиддин Аҳмад тамоман истифода накардааст. Сониян агар дар асари Рашиди Ватвот ривояте доир ба Абӯалий Ибни Сино дарҷ шуда бошад, ба ҷои он Низомиддин Аҳмад ривояти тозае меорад, ки дар ҳусуси муносибати Алишер Навой бо Абулбар ном шоир баҳс мекунад.

Санъати ташбех ва навъҳои он аз зумраи санъатхоест, ки ба шеър ороишу ҷозибаи тозае мебахшад ва за мустаъмларин санъатҳои бадей дар адабиёти тоҷику форс ба ҳисоб меравад. Бинобар ин чи Рашиди Ватвот ва чи Низомиддин Аҳмад ба ин санъат таваҷҷӯҳӣ зиёде зоҳир намудаанд. Дар шарҳи ин санъат низ таърифи муаллифон аз ҷиҳати маъно ба ҳам мувоғиқ буда, вале аз лиҳози тарзи баёну овардани намунаҳо аз ҳамдигар тафовутҳо доранд.

Дар ҳарду рисола ҳам санъати ташбех ба 7 қисм ҷудо карда мешавад ва номи онҳо ба қарори зайл аст: ташбехи мутлак, ташбехи машрут, ташбехи киноят, ташбехи акс, ташбехи измор, ташбехи тафзил.

Тафовути ҷиддие, ки байни шарҳҳои санъати мазкур мушоҳида мешавад, иборат аз он аст, ки агар Рашиди Ватвот пас аз зикри таърифи ташбех мулоҳизаҳову андешаҳояшро доир ба тарзи истеъмоли ин санъат баён карда бошад, Низомиддин Аҳмад аз ин кор ҳуддорӣ намуда танҳо бо зикри таърифи ташбех, ва аксоми он қаноат меварзад. Албаттa, ин факат барои муҳтасарбаёнӣ набуда, сабабҳоеро дорост. Ба назари мо яке аз

сабабҳои асосии он дар тарзи истеъмол ва истифодаи санъати ташбех аз тарафи адибони давраҳои муаллифон буда ба хусусиятҳои услубӣ ва эстетикии назми тоҷику форс дар марҳалаҳои гуногуни тараққиёташ алоқадор аст. Чунончи, Рашиди Ватвот таъкид мекунад, ки ташбехкунанда (мушаббаҳ биҳи) ва ташбехшаванда (мушаббаҳ) бояд чизҳои мавҷуд, яъне предметҳои конкретӣ бошанд аз қабили ҳилол ва наъли асп, ки дар ҳолати акс кунонидан ё худ иваз намудани ҷойҳои онҳо ба шеър ҳалале нарасад. Бар ҳилофи ин ў ташбехи чизҳои хаёлӣ, мавхумро дар шеър намеписандад ва чунин менависад:

«Бояд, ки чунонки мушаббаҳ мавҷуде бувад ҳосил дар аъён мушаббаҳ биҳи низ мавҷуде бувад ҳосил дар аъён ва албатта, некӯ ва писандида нест ин ки ҷамоъате аз шуаро кардаанд ва мекунанд. Ҷизеро ташбех кардан ба ҷизе, ки дар хаёл ва вахм мавҷуд набошад ва на дар аъён. Чунонки ангишти афруҳтаро ба дарёи мушкин, ки мавҷи ў заррин бошад, ташбех кунанд ва ҳаргиз дар аъён на дарёи мушкин мавҷуд асту на мавҷи заррин ва аҳли рӯзгор аз ҳиллати маърифати эшон ба ташбехоти Азракӣ мафтун ва мӯъчиб шудаанд ва дар шеъри ў ҳамаи ташбехот аз ин ҷинс аст ва ба кор наёяд».

Дар ҳақиқат, дар ашъори шоирони давраҳои пешин, маҳсусан шоирони асрҳои X ва нимаи аввали асри XI, истифодаи ташбеху истиораҳои мавҷуду конкретӣ ва дар ҳаёту табиат вучуд дошта маъмул гардида буд, ки мисоли равшани он осори Рӯдакӣ ва муосирони ў шуда метавонад. Чунон ки маълум аст, дар асрҳои минбаъда истеъмоли ташбеху образҳои мӯчарраду абстракт ва мавҷум дар назми тоҷику форс авҷ мегирад ва дар ашъори ҳамзамонони Низомиддин Аҳмад, маҳсусан, шоирони бо сабки ҳиндӣ Ҷӯдкунанда ба ҳукми одат ва анъана медарояд. Аз ин ҷост, ки Низомиддин Аҳмад зикри масоилеро, ки дар ҳаёти адабии давр ҷорӣ ва устувор шудааст, зарур намешуморад.

Ба ҳамин минвол дар «Маҷмаъ-ус-саноеъ» 37 санъати бадеии маънавӣ шарху тафсир ёфтаанд, ки аз он ҷумла зикри 12 санъат дар «Ҳадоик-ус-сехр» тамоман ба назар намерасад.

Дар фасли чаҳорӯми «Маҷмаъ-ус-саноеъ» доир ба сирқоти шеърӣ ва навъҳои он маълумот дода шудааст. Пеш аз ҳама бояд гуфт, ки ин масъала дар як қатор

асарҳои оид ба илми бадеъ аз қабили «Тарҷумон-ул-багат»-и Родуёнӣ, «Ҳадоик-ус-сехр»-и Рашиди Ватвот, «Ҳақоик-ул-ҳадоик»-и Шарафиддини Ромӣ ва амсоли инҳо мавриди таҳлилу тавзех қарор нагирифтааст. Дар ин бобат маълумоти нисбатан муфассалтареро Шамс Қайси Розӣ дар «Ал-Мӯъзам» дарҷ намудааст.

Агар дар таълифи бобҳои аввали асар Низомиддин Аҳмад асосан ба Рашиди Ватвот пайравӣ намуда бошад, ҳангоми навиштани фасли чаҳорӯм ба қадом асар такъя намудани ў маълум намегардад. Зоро дар ин хусус аз як тараф худи муаллиф ишорае намекунад, аз тарафи дигар маълумотҳои ў аз маълумотҳои Шамс Қайс комилан фарқ доранд.

Низомиддин Аҳмад пас аз шарҳи сирқот онро ба ду қисми асосӣ чудо намуда, ҳар яки онро бо овардани мисолҳо шарҳ медиҳад. Ў маънои луғавӣ ва истилоҳии сирқаро ба тариқи зайл тавзех менамояд: «Сирқа дуздӣ аст ва сирқаи шеър он аст, ки шоир шеър ё мазмуни дигарепро ба номи худ кунад. Агар чунончи иттифоки ду кас дар маънии умум воқеъ шавад, монанди ташбеҳи ҳаз ба тул ва қад ба сарв сирқа нест ва он чи онро сирқа эътибор кунанд, ду қисм аст: қисме зоҳир ва қисме ғайризоҳир».

Сипас муаллиф ҳар яки ин қисмҳоро ба се тариқ чудо намуда ба таври ҷудогона шарҳ медиҳад. Низомиддин Аҳмад сирқаро, маҳсусан қисми аввали онро дуздии холис номад ҳам, дар сурати аз чиҳати ҳусни таркиб, узубату тарзи баён беҳтар будани шеъри дуввӯм онро мақбулу писандила мешуморад. Вале боз қайд мекунад, ки агар шеъри сонӣ аз лиҳози узубату нафосат ба шеъри аввал баробар набошад, қабех ва мазмум аст.

Аз ин ҷо то андозае тарафдори сирқаи моҳирона анҷом гирифта будани Низомиддин Аҳмад равshan мегардад.

Пӯшида нест, ки баъзан дар ашори шоирон байтҳои ҷудогона бо байтҳои шоирони пешин тасодуған монанд ва ҳаммазмун мешаванд, ки ин ҳодисаро таворуди хотир меноманд. Шоёни диққат аст, ки Низомиддин Аҳмад бо унвони нукта ба ин масъала ишора менамояд ва барои тақвияти иддао қитъаи Қамолиддин Исмоили Исфаҳониро мисол меорад: «Ҳукм ба аҳаз ва сирқа набояд намуд то маълум набувад, ки шоири дуввӯм аз

шоири аввал бурда ва дар ҳангоми иншо шеъри ўро дар хотир дошта бошад ва илло метавонад буд, ки аз қабили таворуди хотирҳо бошад, яъне он чи ба зехни шоир хутур кунад, ёд карда бошад. Қамоли Исмоил Гӯяд:

Магар таворуди хотир, ки дар мачории он
На мумкин аст, ки кас мұттариз шавад бар вай.
Ду роҳрав, ки ба роҳе раванд бар як самт,
Ачаб набошад агар уфтанд пай дар пай».

Дар охири фасл барои таворуд чанд ҳикоят оварда мешавад.

Ниҳоят хотимаи асар, ки «Дар зикри баъзе алфоз, ки баёни он муносибат дорад бад-ин илм» ном гирифтааст, шарҳи 9 истилоҳи ба илми бадеъ оид бударо дар бар мегирад. Истилоҳоти мазкур бештар ба истисноҳо ва нозукиҳои тарзи баён ва услуби шеър алоқадор буда, шарҳи онҳо барои дуруст ва ҳаматарафа дарк намудани асарҳои манзум мадад мерасонанд. Масалан истилоҳи «тағийир» ба тариқи зайл тавзех меёбад: «Тағийир он аст, ки лафз аз сурате, ки дорад, ба сурати дигар гардонанд, то вазни байт ё қофия дуруст гардад. Чунончи Абушакур ҷиҳати қофия дар ин байт «нилуфар»-ро «нилуфал» баста аст:

Оби ангуру оби нилуфал
Мар маро аз абиру мушк бадал».

Ба ҳамин минвол Низомиддин Аҳмад истилоҳҳои таноғур, мухолифи қиёс, ғаробат, таъқиди лафзӣ, ийто, икфо, бадеҳаву иртиҳолро эзоҳ дода, дар поёни асар таърихи таълифи рисоларо қайд менамояд.

Пеш аз он ки хусусиятҳои асосии «Маҷмаъ-ус-саноэъ» қаламӣ гардад, лозим аст, ки нуқтаи назари Низомиддин Аҳмадро оид ба шеър ва хосиятҳои он то ҳадди имкон муайян шавад.

Мутаассифона, Низомиддин Аҳмад дар рисолааш таърифи нисбатан мукаммали шеърро, ки дар баъзе асарҳои мутафаккирони пешгузаштааш вучуд дорад, зикр накардааст. Аз ин ҷост, ки ҳаматарафа муайян кардани диди эстетикий ва назари муаллиф ба шеъру шоирӣ аз имкон берун аст. Бо вучуди ин дар асоси ишорроҳои чудогонаи муаллиф дар ин хусус баъзе маълумотҳо ба даст меояд.

Низомиддин Аҳмад пеш аз ҳама вазн ва қофияро ҷузъҳои асосӣ ва ҷудонашавандай шеър дониста, таъкид менамояд, ки «Қофияи бевазн шеър нест, ҷунончи вазни бекофия шеър нест». Ӯ шеърро маҳз дар якчоягии вазну қофия дида, қаломеро, ки дорои яке аз онҳост ва ё ҳеч якеро надорад, ба гурӯҳи наср ва анвоъи он дохил мекунад.

Ҷунон ки маълум аст, санъатҳои бадей барои батаври образноку муассир бо пирояи латифу гуворо рангину ҷозибанок ифода намудани афкору эҳсос истифода мешаванд. Муроди Низомиддин Аҳмад низ аз истеъмоли санъатҳои бадей ҳоҳ лафзӣ ва ҳоҳ маънавӣ асосан дар баёни пуробуранги маъниҳо, тасвири бадеъ ва дилнишин аст. Вале чӣ навъе ки дар «Маҷмаъ-ус-саноэ» ҳам зикр шудааст, аз қабили мувассал, мукаттаъ, манқут, ракто ва амсоли инҳо иддае санъатҳои лафзӣ ҳастанд, ки маҳз барои шаклбозӣ истифода мешуданд.

Аз ин рӯ Низомиддин Аҳмад вуҷуд доштани ду та-риқро дар кор фармудани санъатҳои бадей қайд мекунад:

«Бар донишписандони суханвар ва ҳозинони ақлу ҳунар мӯҳтаҷаб ва маствур намонад, ки дар ҷамеъи ин саноэъе, ки мазкур шуд, қойилро бояд, ки лафзро тобеъи маънӣ созад маъниро пайрави лафз гардонад ва миёни ин ду тарик фарқ бисёр аст».

Аз нақле, ки пас аз ин меояд, маълум мегардад, ки Низомиддин Аҳмад тарафдори созгор омадани лафзу маънӣ ё ба ибораи дигар ягонагии шаклу мундариҷаи қаломи бадеъ буда, бартарияти мундариҷао дар ин ягонагӣ ба эътибор мегирифтааст. Аз ҷумла ӯ менави-сад: «Дар макомот ҳикояти худ (Абулқосим Ҷарир — М. М.) сохта навишта маъниро мувоғики лафз оварда буд. Дар ин мақом ба ҳилоғи он лафзро мутобики маънӣ боистӣ овард».

Ақидаи Низомиддин Аҳмад доир ба мутобикиати лафзу маънӣ на танҳо дар мисраъу байтҳои ҷудогона, балки дар як ҳикоят ё худ асари том қобили қайд буда, аз дурустии мавқеи ӯ дар ҳалли ин масъала ва дур буда-наш аз равияи шаклпарастии маҳз гувоҳӣ медиҳад.

Аз ишораҳо ва намунаҳои овардаи муаллиф равшан мегардад, ки ӯ ба ҷиҳатҳои мундариҷавии асарҳо ва ақоиду афкори пешқадами иҷтимоии адибон таваҷҷӯҳӣ зиёде зоҳир менамояд. Инро дар тафсири санъати ка-

лом-ул-чомеъ ва мисоли барои он овардааш возехан метавон мушоҳида кард:

«Ал-калом-ул-чомеъ иборат аз он аст, ки шоир дар абёти хуш аз мавъизат ва ҳикмат ва шикояти рӯзгор дарҷ кунад. Захири Форёбӣ гуфта:

Маро аз дasti ҳунарҳои хештан фарёд,
Ки ҳар яке ба дигаргуна дорадам ношод.
Бузургтар зи ҳунар дар Ирок айбе нест
Маро бигӯй, ки он айб бар ту ғӯз чӣ фитод...
Камина пояни мян шоирист, худ бингар,
Ки ҷанд гуна қашидам зи дasti ў бедод.
Зи шеър ҷинси ғазал бехтар аст вон ҳам нест
Бизоате, ки тавон сохтан бар он бунёд...
Дар ин замона чу фарёдрас намебинам,
Маро расад, ки расонам бар осмон фарёд».

Низомиддин Аҳмад таъиид мекунад, ки шоир ё на-
висанда дар баробари ифодаи маъниҳои баланд бояд
ба салосату малоҳат, равониву фасоҳати асар диққати
маҳсус дихад. Ў ҳамаи ин ҳусусиятҳоро, ки боиси афзои-
ши таъсири эмоционалии калом мегарданд ва ба дарки
муроди аслии адаб мадад мерасонанд, ҳусни калом ме-
номад ва дар ҳар маврид риояти онро дар асар шарти
зарурӣ мешуморад.

Қобили қайд аст, ки Низомиддин Аҳмад чи дар
ифодаи маъни ва чи дар ороишу тазини сухан риоя на-
мудани ҳадди эътидол ё худ меъёри муайянено таъкид
менамояд. Агар дар ҷанд маврид омилҳои ба ҳусни
калом ҳалал расонандаро нишон дода бошад, дар ҷои
дигар дар мадҳу ситоши мамдӯҳон ба муболагаҳои
зиёд роҳ доданро аз нуқсонҳои ашъори мадҳӣ шумур-
да менависад: «Аз уюби мадҳ ва муболага аст, он чи
аз ҳадди ҷинси мамдӯҳ ифрат кунанд ва ё тафрит на-
моянд». Ин ақидаи муаллиф то андозае зуҳури эътиро-
зи ў ба назми шуарои дарбор мебошад. Зоро маҳз ма-
дехасароёни дарбор дар қасоиди мадҳии худ шоҳону
дарбориёнро бо тавсифҳои мутантану тумтароқ ва муб-
олагаҳои номавҷуд ситоиш намуда, ба ин васила аз
онҳо силаву инъомҳо мегирифтанд.

Гуфтаҳои боло, ҳарчанд хеле муҳтасаранд, аз муно-
сибати дурусти Низомиддин Аҳмад ба баъзе масъала-

ҳои адабӣ ва назари пешқадами эстетикии ӯ шаҳодат медиҳанд.

Ба назари мо ҳоло пурра ва ҳартарафа муайян намудани хусусиятҳои умда ва хоси «Мачмаъ-ус-саноеъ» барин асаре, ки дар асри XVII эҷод шудааст, дар ҳаҷми як рисола бо баъзе сабабҳо имконнопазир аст. Аввалан аз асраҳои бешуморе, ки дар илми бадеъ таълиф шудаанд, ҳоло миқдори хеле каме боқӣ мондааст.

Дигар ин ки он осори боқимонда низ ҳанӯз мавриди таҳлилу тадқики амиқ қарор нагирифтааст ва ин имкон намедиҳад, ки рисолаи мазкур бо дигар асарҳо аз ҳар ҷиҳат муқояса карда шавад. Аз ин рӯ чанде хусусиятҳоеро, ки зикр ҳоҳем кард, маънои танҳо ба «Мачмаъ-ус-саноеъ» хос будани онҳоро надошта шояд дар рисолаҳои дигари оид ба илми бадеъ низ дучор оянд.

«Мачмаъ-ус-саноеъ»-и Низомиддин Аҳмади Сиддиқӣ дар замоне таълиф шуда буд, ки адабиёти тоҷику форс дар сарзамини Ҳинд тавсия ва нумӯъи тоза пайдо мекард. Дар он даврон ба қавли Шиблии Нӯъмонӣ ба ашъори шоирони ҳинд латофату назокати баён, борикии ҳаёл, рангинии адо бештар роҳ меёфт, истифодаи ташбеху истиораҳои мураккабу мавҳум мачозу тамсилҳои печ дар печ ва амсоли инҳо воситаҳои тасвири бадеъ авҷ мегирифт. Ҳамаи инҳо аз ҷумлаи омилҳое буданд, ки таълифи асари мукаммалеро дар боби илми бадеъ тақозо менамуданд.

Низомиддин Аҳмад ба эътибори дарҳости ҳаёти адабии давр рисолан ҳудро ба сифати дастуре роҷеъ ба масоили мухталифи илми бадеъ аз қабили намудҳои қаломи бадеъ, навъҳои назму наср, ҳелҳои зиёди санъатгои бадеъ ва истилоҳоти гуногуни адабиётшиносӣ иншо намуда, манзури ахли илму адаб ва ҳавоҳоҳони шеъру шоирий гардонд.

Ҳамчун дастур ва барои доираи васеи хонандагон таълиф шудани рисола аз он ҳам ҳувайдост, ки муаллиф дар аксар мавридҳо маънои луғавии санъатҳои мөҳияту вазифаи онҳо ва мисолҳои мураккабу печ дар печро муфассалан шарҳу эзоҳ медиҳад. Ин ҳолат дар зикри санъатҳои ташбех, мувассал, ҳайфо, изҳорулмузмар, рикто, лафунишр, ирсад, муқаттаъ ва ҳоказо равшантар ба назар мерасад.

Дар рисола номҳои мухталифи санъатҳои чудогона зикр мешавад. Масалан номҳои дигари мӯҳтамил-уз-зид-

дайн (зулциҳатайн), суолу ҷавоб (муроҷаа), тадорук (истидрок), мадҳ-ул-муваҷҷаҳ (истатил), эътиroz-ул-калом қабл-ат-тамом (ҳашв), ҳусн-ут-тахлис (иқтизоб) барин санъатҳо қайд шудааст.

Низомиддин Аҳмад бо мақсади равшану возех нишон додани маъниву моҳияти санъатҳо мисолҳои фаровонро аз шоирони давраҳои гуногун зикр менамояд. Аз ҷумла барои санъати ҳусн-ут-талаб аз Қавомӣ якчанд порчаи шеър ва аз Анварӣ қитъаи комил, барои ташбеху навъҳои он ғазалу қитъаҳои пурра ва барои ҳар як навъи шеър чандин намунаҳои комил оварда шудаанд.

Илова бар ин баъзан дар зимни шарҳи санъатҳои бадей вобаста ба онҳо нақл, ривоят, ҳикоят ва латифаҳои гароибе оварда мешавад. Чунончи Низомиддин Аҳмад ҳангоми шарҳи ташбехӣ мутлақ барои тақвияи фикр нақледо меорад, ки дар он роҷеъ ба маҳорати бадехагӯии Муиззӣ ва бо гуфтани шеъре, ки дар он санъати мазкур устодона истифода шудааст, ба мартабаи баланд соҳиб шудани ў дар дарбори Маликшоҳ сухан меравад. Ҳамчунин дар бораи Ҳоқонӣ, Салмони Совачӣ, Алишерӣ Навоӣ барин шоирони маъруф нақлу ҳикоятҳо оварда шудаанд. Ҳарчанд он нақлу ҳикоятҳо бештар ҷанбаи ривоятӣ доранд, бо вучуди ин барои муайян намудани лаҳзаҳои ҳаёт ва ҳусусиятҳои эҷодиёти шоиҷони гузашта аз манфиат барӣ нест.

Дар «Мачмаъ-ус-саноеъ» инчунин алоқамандона бо ин ё он масъала ба асарҳои ҷудогонаи шоирон ишораҳо шудааст, ки онҳо ба аҳамияте моликанд. Агар асарҳои Аҳлии Шерозӣ «Баҳри ҷалол» ва Фаттоҳӣ «Шабистони ҳаёл», ки ба онҳо ишора рафтааст, маъруф бошанд, «Қиссан Юсуф:..и Амъақи Бухорӣ ва «Ороми ҷон»-и падари муаллифи рисола шайх Муҳаммад Солеҳ, ки Низомиддин Аҳмад гӯшзад намудааст, ба аҳли илму адаб маълум ва дастрас нест. Махсусан, ишораҳои ба маснавии «Ороми ҷон» кардаи муаллиф ва иқтибосҳои аз он овардааш, ки хеле зиёданд, қобили таваҷҷӯҳаст.

Файр аз ин Низомиддин Аҳмад ба сифати мисол аз ашъори шоирони муосири ҳуд низ намунаҳо меорад, ки онҳо барои муайян кардани масъалаҳои мухталифи ҳаёти адабии давр мадад мерасонанд. Дар ин бобат, ҳусусан, намунаҳои барои санъати таъриҳҳои овардаи муал-

лиф ҷолиби диққат буда, аз чанд ҷиҳат муғиданд. Аввал ин ки ҳамаи он намунаҳо ба қалами ҳамзамонони муаллиф аз қабили Ҳоҷа Ҳусайнӣ Марвӣ, Мирзо Абдурразоқ, Таҳмосбқулии турк ва падари ӯ Муҳаммад Сөлех барин шоирони номашхур тааллук дошта, аз маъхазҳои дигар ёфтани онҳо душвор аст. Дигар ин ки намунаҳо дорон аҳамияти қалони таъриҳӣ буда, аз онҳо доир ба ҳодисаҳои гуногуни таъриҳии замони муаллиф монанди таърихи салтанати Ақбарподшоҳ ва аз тарафи Нодир Муҳаммадхон забт гардидани Балҳ ва Бадаҳшон, соли таваллуди Муҳаммад Ҷаҳонгир, санаи вафоти ҳокимон Султони Махмуд, Низомулмулк, Хотам Аҳмад маълумотҳо ба даст меояд.

Аз тартибу танзими рисола маълум мегардад, ки Низомиддин Аҳмад аз забон ва адабиёти араб хуб огоҳ будааст. Инро иқтибосҳои зиёде, ки ба аксари санъатҳо аз ашъори шоирони араб ва беш аз ҳама аз «Куръон» оварда шудааст, муқоисаи моҳияту вазифаи санъатҳо дар адабиёти тоҷику форс ва араб (монанди «Иҳом»), мулоҳизаҳои муаллиф дар бобати баъзе ҳусусиятҳои адабиёти араб тасдиқ мекунанд. Аз ҷумла муаллиф ҳангоми тавҷеҳи ҳусни таҳлис ба як ҳусусияти қасидасарои давраи ҷоҳилияи адабиёти араб ишора менамояд «...ашъори араб дар айёми ҷоҳилият бар он ватира (яъне овардани иқтизоб ё худ ба ваҷҳи муносибе аз ташбиб ба мадҳ гузаштан — М. М.) буд. Аммо алҳол ин тарз маътӯл ва матруҳ аст».

Бояд гуфт, ки «Маҷмаъ-ус-саноеъ» ҳарчанд бо максади шарҳу тавҷеҳи навъҳои шеър, санъатҳои бадеӣ, сирқоти шеърӣ ва дигар истилоҳоти адабӣ таълиф шудааст, бо вучуди ин дар он то андозае ҷанбаҳои тадқикотиву таҳқиқотӣ ва назари амиқу муносибати дақиқи муаллиф ба масъалаҳои муҳталифи адабӣ ба назар мерасад, ки ҷанде аз онҳоро қайд кардан ҷоиз аст.

Дар баъзе мавриҷҳо муаллиф ба ин ё он ҳусусият ва характеристи умумии ашъори шоирон баҳо медиҳад ва барои исбот мисолҳои зиёде меорад. Аз ҷумла «шомили ташбехи қиноят» будани «аксари ашъори Бадри Чочӣ», «дар ашъори Абулвосеи Ҷабалий бисёр омадани санъати тафсири хафӣ» қайд карда мешавад.

Муносибати Низомиддин Аҳмад маҳсусан, ба эҷодиёти Амир Ҳусрави Деҳлавӣ ва мулоҳизаҳоиаш доир ба ашъори ӯ шоёни диққат аст. Зимнан бояд гуфт, ки қа-

риб чаҳоряки мисолҳои дар рисола нақл шуда ба Амир Хусрав тааллук доранд. Аз гӯфтаи зерини Низомиддин Аҳмад низ то чи андоза шиносои қомил ва эҳтирому дилбастагӣ доштани ў ба ин шоир аён аст: «Ва ҳазрати Амир Хусрави Деҳлавиро дар мавоъизат чандин қасонди ғаррост. Байте чанд аз қасидаи «Баҳр-ул-аброр», ки муштамил бар як саду бист байт аст, дар ин ҷо қаламӣ мегардад». Низомиддин Аҳмад ҳатто ба ихтироот ва навпардозихои шоир дар навъҳои шеър (мустазод) ва дар истифодаи санъатҳои бадей (ташбех) ишора менамояд.

Яке аз ҷиҳатҳои муҳимтарини истеъмолӣ санъатҳои бадей, ки барои равшан карданӣ баъзе ҳусусиятҳои сабку равия ва маҳорати адабон кӯмак мерасонад, тарзи истифодаи санъатҳо дар асар мебошад. Мутаассифона, муаллифони асарҳои адабиётшиносии тоҷику форс дар асрҳои миёна ба ин масъала дикқати ҷиддӣ намедоданд, ва ин ба назари мо боиси то андозае якрангу якнавоҳт гардидани асарҳои онҳо шӯдааст. Масалан, дар «Маҷмаъ-ус-саноеъ» дар ин бобат танҳо баъзе ишораҳо мушиҳид мешавад. Низомиддин Аҳмад, ҷунон ки дар боло қайд шуд, гоҳо ба серистеъмол будани ин ё он санъати бадей дар ашъори шоирони гуногун ишора карда бошад, ҳангоми шарҳи санъати сиёқ-ул-аъдод доир ба тарзи истифодаи он ҷунин мулоҳиза меронад: «Ва агар ба ин санъат (сиёқ-ул-аъдод — М. М.) санъате дигар аз қисми саҷъ ва ғайра ҳамроҳ гардад, пурмоя ва баландпоя гардад».

Кобили таваҷҷӯҳ аст, ки Низомиддин Аҳмад нуқтаи назар ва мулоҳазаҳояшро доир ба ин ё он масъала иброз медорад. Ҷунончи дар зимни шарҳи санъатҳои раддул-аҷуз ило-ас-садр, ташбехот, муболага, луғз таҳти унвони «нукта» ақидаҳояшро доир ба ном, тарзи истеъмол ва тафовути онҳо аз дигар санъатҳо байен мекунад. Мулоҳизаҳои муаллиф инҷунин дар бобати аз ҳайси моҳияту мазмун ба истиора монанд будани ташбехи киноят ва ба лафуннашр шабоҳат доштани тақсим ҷолиби дикқат аст. Масалан, муаллиф наздикии санъати тақсимро ба лафуннашр қайд карда, фарқи асосии онҳоро ҳам нишон медиҳад:... ва ин санъат (тақсим — М. М.) монанди лафуннашр аст. Магар он ки дар ин ҷо изофат ба таъйин аст ва дар он ҷо не».

Ниҳоят бояд қайд кард, ки мисолҳои овардаи муал-

лиф аз ҳар ҷиҳат мувофиқи матлаб буда, асосан бо таъриф ва гуфтаҳои ўсозгоранд.

Забон ва тарзи баёни муаллиф низ, чунон ки аз мисолҳои нақлшуда ҳувайдост, фасеху равон ва аз ҳар гуна олоишҳо пок буда муроди муаллифро асосан равшан ифода менамоянд.

Вале дар рисола ба нудрат бошад ҳам баъзан ба ҳам омехтани санъатҳои гуногун ва муғлақ ифода шудани матлаб мушоҳид мешавад. Ба ин омехтагии санъатҳои тамлех, ва талмех, мунозирау истиора ва баёни санъати мутаззод далел шуда метавонанд.

Умуман «Маҷмаъ-ус-саноеъ»-и Низомиддин Аҳмади Сиддикӣ аз ҷумлаи асарҳои гаронмояи илми бадеъ буда, минбаъд дар муқоиса бо асарҳои дигари адабиётшиной мавриди таҳлилу тадқиқ қарор додани он ба илми адабиётшиносии тоҷик манфиатҳои зиёде хоҳад бахшид.

1971.

ҒАЗАЛСАРОИ МОҲИР

Ғазал, ки аз латифтарину нафистарин шаклҳои назми тоҷику форс буда, барои ифодаи эҳсосу андешаҳои рангину дилнишини инсонӣ ангезишҳои гуногуни олами ботинии ў василаи хеле муносиб аст, дар эҷодиёти Саъдиву Ҳофиз ва Камолу Ҷомӣ ба дараҷаи баланди камол расида буд. Бо ин ҳама ғазал аз ривоҷу нумӯ. бознамонд ва сайри такомулу таҳаввули худро дар асрҳои минбаъда ҳам идома дода, ба адабиёти ҳалқҳои дигари олам гузашт ва то имрӯз бо рангу ҷилваи тоза арзи ҳастӣ мекунад.

Яке аз суханварони мумтозе, ки дар нимаи аввали асри XIX дар инкишофи интишори ин шакли шоиставу овозадори шеър саҳми арзанде гузоштааст, Фурӯғи Бастомӣ мебошад. Фурӯғӣ анъанаҳои ғазалсарои Саъдиву Ҳофизро давом дода, тамоми қурдату маҳорати шоириашро ба инкишофи ин шакли шеър бахшидааст ва намунаҳои беҳтарини ғазали замони худро эҷод намудааст.

Ғазалҳои Фурӯғӣ, ки танҳо қисмати каме аз онҳо то имрӯз бокӣ мондааст, дар ниҳояти соддагиву равонӣ оғарифа шуда, саршор аз эҳсосу андешаҳои латифи ошиқона мебошанд, ки аз мутолиаи онҳо дили хонанд

ҳам моломоли ҳиссиёти гарму нарм мешавад ва муҳаббату дилбастагиаш ба зиндагиву хушиҳои олами ҳастӣ афзунтар мегардад.

Фояву мазмунҳои ҳаётдӯстиву башарпарварона ва соддагиву латофати ғазалиёти Фурӯғӣ бойси беш аз ҳама паҳн шудани ашъори ӯ гашта, аз марзи ҳудудҳои кишвараш берун баромадаанд ва дар байни мардуми тоҷик низ шӯҳрати зиёде пайдо намудаанд. Ғазалҳои диловези Фурӯғӣ низ монанди сурудаҳои дӯсту ҳамзамони дигараш Коонӣ ҳатто ба ғанчинаи маданияти мусикии ҳалқи тоҷик «Шашмақом» дохил шуда, аз сурудҳои маҳбубу дилписанди тоҷикон гаштаанд.

Мирзоабbos Фурӯғии Бастомӣ соли 1798 дар оилаи Оқомӯсои Бастомӣ, ки соли 1795 аз дарбори Оқомуҳаммадхони Қочор ронда шуда ба Начаф омада сукунат ихтиёр карда буд, ба дунё омадааст. Ҳангоми 16-солагии Аббос падараш аз дунё ҷашм мепӯшад ва ӯ бепарастор монда бо модараш азми сафари Эрон менамояд. Ӯ аввал дар шаҳрҳаи Сорӣ таваққуф карда сипас ҳамроҳи амакаш Дӯсталиҳон, ки вазифаи ҳазинадории шоҳро иҷро мекард, ба Техрон меояд. Аббос ду сол дар Техрон мемонад ва дар ин муддат амакаш ӯро ба дарбор ва ҳуди Фатҳалишоҳ шиносо менамояд.

Муаллифони баъзе сарчашмаҳо то ин овон, яъне то 18—20 солагӣ бесавод будани Аббосро таъкид кардаанд. Эҳтимол аз сабаби надоштани имконияти мусоид ӯ дар назди муаллимони алоҳида таҳсил накарда бошад. Ҳангоми дар Техрон будан ба воситаи ҳудомӯзӣ савод бароварда ба таври чиддӣ ба омӯзиши назми гузаштагон маҳсусан, девонҳои ашъори Саъдиву Ҳофиз мепардозад. Аз ҳамин овон ӯ бо тахаллуси Мискин ба навишгани ғазал шурӯъ мекунад.

Фатҳалишоҳ барои хидмат Аббосро ба назди Шучоъуссалтана, ки ҳокими Ҳурросон буд, мефиристад. Волии Ҳурросон Аббосро муншии боргоҳаш таъин менамояд. Ҳодисаи мухиме, ки дар ин давра дар ҳаёти ӯ ба вуқӯъ меояд, шиносоӣ бо шоири маъруф Коонӣ буд. Дӯстии онҳо бо мурури солҳо мустаҳкам шуда то охири умрашон идома мейбад. Аббос дар пайравии дӯсташ Коонӣ, ки тахаллусашро ба муносибати фарзанди Шучоуссалтана — Уктои Коон гирифта буд, ба нисбати номи фарзанди дигари Шучоуссалтана — Фурӯғудадвла тахаллусашро ба Фурӯғӣ табдил медиҳад.

Фурӯғӣ муддати на он қадар тӯлоние дар Кирмон зиндагӣ карда, сипас ба Текрон меояд ва хидматро дар боргоҳи Фатҳалишоҳ идома медиҳад. Пас аз марги Фатҳалишоҳ шоир аз дарбор дур шуда ба маслаки тасаввуф рӯй меорад ва маҳсусан, ба аңдешаҳои вахдати вучуди Мансури Ҳаллоҷ пайравӣ менамояд. Мансури Ҳаллоҷ, ки аз сӯфиёни маъруфи асрҳои IX—X буда, дар тасаввуф равияни хосе ба вучуд оварда буд, мақому мартабаи инсонро хеле баланд бардошта ба дараҷаи худоӣ мерасонд. Хитоби «аналҳақ»-и (яъне «ман худо») ў ба эътирози сахти зимомдорони исломи расмӣ ва хилофат дучор шуда, вайро ба кофирий айбдор менамоянд ва ба қатлаш фатво медиҳанд. Ниҳоят ў бо амри вазир Обидин Аббос дар Бағдод ба дор қашида мешавад.

Хосидони Фурӯғӣ низ дар назди Носириддиншоҳ нисбат ба шоир бадгӯй намуда ўро дар пайравӣ ба «аналҳақӣ» гунахгор мекунанд. Аз нақли дӯсти шоир Асадуллои Қочор маълум мешавад, ки шоҳ ўро даъват намуда ҷазо доданий шудааст, вале ҷавоби лутфомези шоир боиси афви ў гаштааст: «Дарҳол замин бӯса доду ҷабҳа бар ҳок ниҳод ва маърӯз дошт, ки ин сухан ифтирои (тӯҳмати) маҳз ва маҳзи ифтирост. Ман аз кучову даъвии худоӣ аз кучо? Зоро ки ҳафтод сол давидам, ҳол ба «сояи худо» расидам».

То чӣ андоза саҳех будани ин маълумотро ҳукм кардан душвор аст. Вале аз маълумоти ҳамзамон ва дӯсти дигари шоир Ризокулиҳони Ҳидоят маълум мегардад, ки Фурӯғӣ дар солҳои охири умр дарборро тарк намудааст. Ҳарчанд ў сабаби «қабули мулизамат на намудани» шоирро нишон надодааст, вале таҳмин мешравад, ки яке аз сабабҳои асосии он мувоғиқ наомадани андешаҳои пешқадаму озодихоҳонаи шоир бо ахли ҳукмрони давр бояд бошад. Зоро беҳуда нест, ки Мирзо Иброҳими Нишопурӣ пас аз вафоти шоир ба диндориин вай шак оварда навиштааст:

Дар эътиқодаш мардум басе сухан гӯянд,
Ҳаме надонам дар куфр мурд ё ислом?

Санаи вафоти Фурӯғиро аксари муаллифони сарчашмаҳо 25 мухаррами 1274 ҳ. (1857 м.) шуморидаанд, ки саҳех ба назар мерасад.

Фурӯғӣ аз ҷавонӣ ба шеъргӯӣ шуғл варзида ашъори зиёде эҷод намудааст. Вале аз шеърҳои фаровони шоир осори ниҳоят каме бокӣ мондааст. Зоро худи шоир ба тартибу танзими девони ашъораш машғул нашуда, дар оҳири умр дафтарҳои мусаввадаи шеърҳояшро ба дӯсташ Асадуллои Қочор васият намудааст.

Асадулло Қочор, ки он вақт ба чопи девони Қоонӣ машғул будааст, аз зиёда аз бист ҳазор байти Фурӯғӣ, ки дар иҳтиёر доштааст, танҳо панҷ ҳазор байтро интихоб намуда ба девони Қоонӣ илова кардааст. Тақдирӣ ашъори бокимондаи шоир то ҳол маълум нест. Нусхаҳои хаттигу чопии девони шоир, ки маълуманд, асосан ҳамон ғазалҳоеро дар бар мегиранд, ки ба девони Қоонӣ илова шудаанд.

Осори бокимондаи Фурӯғӣ ҳоло асосан аз ғазал иборат аст. Девони муњтаҳаби шоир, ки борҳо дар Техрон ба табъ расидааст, 318—321 ғазалро дар бар мегиранд.

Фурӯғӣ устоди беҳамтои ғазали замонаш буда ба қавли Ризоқулиҳони Ҳидоят «дар сиёки ғазалсарой мартабае баланд доштааст». Мавзӯи асосии ғазалиёти Фурӯғӣ низ ишқ ва пайваста ба он ангезишҳои гуногунии ботинии инсон аст. Ишқ аз назари шоир оташи сӯзандаест, ки пинҳон кардани он аз имкон берун аст. Ҳеч қуввае наметавонад садди он бошад. Ӯ ишқро бо ҳама ранҷу азобҳо, талхиву ширинҳо, гармиву сардиҳояш азиз мешуморад. Ишқ василаи пухта гаштани ҳомхову обутоб ёфтани шахс аст. Табъу илҳоми шоир аз ҷашмаи файзбори ишқ об меҳӯрад. Шоир ҳамеша ошиқ буданро талқин намуда, умреро, ки бидуни ишқварзӣ гузаштааст, ботилу беҳосил медонад. Ишқ аст, ки ба рӯзгори инсон сафову рӯҳ мебахшад, онро ширину зебо мегардонад:

Умре, ки сарфи ишқ нагардад, батолат аст,
Роҳе, ки рӯ ба дӯст надорад, залолат аст.

Ишқ барои Фурӯғӣ яке аз муҳимтарин василаҳои ташаккулу такомули шахс аст ва ҳеч воситае чои онро гирифта наметавонад. Аз ин рӯ шоир баҳравар шудан аз ин василаи расидан ба камолотро талқин менамояд.

Вучуди одамӣ аз ишқ мерасад ба камол,
Гар ин камол наёбӣ, камоли нуқсон аст.

Фурӯғӣ ишқро аз ҳама гуна қоидаву қонунҳо боло медонад ва ҳуди ишқро низ аз қоида ҳолӣ мешуморад:

Гоҳ кофир кунадам, гоҳ мусулмон, чӣ кунам?
Ишқи бекъ ўзро қондае пайдо нест.

Дар аксари ғазалҳои Фурӯғӣ хушиву хуррамӣ, шодиву нишоти олами ишқ тараннум гашта, ҳусну ҷамоли зебои маъшук, лаҳзаҳои висолу муюшиқат бо ӯ тасвир шудаанд. Ҳатто ғазалҳое, ки бештар ба тасвири лаҳзаҳои ғамангези ишқ монанди ҷудоиву фироқ аз маъшук, нозу истиғно ва ҷавру ҷафои ёри беражм, ранҷу азобҳои ишқ дар роҳи висол, нокомиву номуродиҳо, саргардониҳову бесарусомониҳои ӯ баҳшида шудаанд, комилан ноумедона набуда, оҳанги дунёбезорӣ надоранд ва дар зимни ҷунин тасвирҳо ҳам гоҳ-гоҳ шӯълаи умеду ҳушиҳо забона мезанад.

Дар маркази ғазалиёти Фурӯғӣ низ асосан образҳои ошиқ ва маъшук қарор гирифта тамоми масъалаҳо алоқамандона бо онҳо шарҳу ифода ёфтаанд. Маъшук мазҳари зебоиву малоҳат буда, ҳатто зеботарин ашёву падидаҳои табият дар назди ҳусну ҷамоли дил-фиреби ӯ қадру арзише надоранд. Моҳ «ғуломи руҳи зебои» ӯсту «сарв камарбастаи» қомати болояш. Ҳар як ӯзви ӯ дар ҳадди камолу зебоӣ қарор ёфта дар як-ҷоягӣ зебоии беҳамтои ӯро ҷилвагар месозанд. Вале маъшук ҳарчанд зоҳирان хеле зебост, ботинан нисбат ба ошиқ ситамгару ҷафокор, беражму шафқат ва бевавғову сангиндил аст:

Бедодгар ниғоро, то кай ҷафо тавон кард?
Подоши он ҷафоҳо як раҳ вафо тавон кард.

Шоир дар ҳар маврид зебоии ҳусну ҷамоли маъшукро таъкид карда дар баробари он аз носозгории хислату рафтора什 шикоят мекунад ва аз маъшук ҳамоҳангии зебоии зоҳириву маънавиро дархост менамояд.

Бар ҳилофи маъшук дар ғазалиёти Фурӯғӣ ошиқ хеле содику вафодор аст ва дар роҳи ишқ ӯстувору матин буда аз нобарориву душвориҳо намеҳаросад. Вале аз маъшукӣ зебояш аксаран ба ҷои вафо ҷафо мебийнад:

Ҳар чи кардам ба раҳи ишқ вафо буд, вафо
В-он чи дидам ба мукофот ҷафо буд, ҷафо.

Бо ин ҳама ошиқ рӯҳафтодаву ноумед нест ва дар лаҳзахои душвортарин ҳам дар дили ӯ умеди васли маъшуқ шӯъла мезанад. Аз ин ҷост, ки пас аз ранҷу азиятҳо ӯ ниҳоят комгору мувваффак мешавад. Аз паси ранҷ роҳат ва аз пай фироқ висол фаро мерасад:

Захри аҷал ҷашидаам, талхии марг дидам
То зи лабат шунидаам қиссаи ношунидаро.

Ҳамин тавр дар ишқияҳои Фурӯғӣ ошиқ ҳарчанд ранҷу азоби зиёде мекашад, vale дар ниҳояти кор ӯ комёбу комраво ва хушхолу фараҳманд мешавад.

Қаҳрамони лирикӣ ғазалиёти Фурӯғӣ дар баробари ошиқи содиқу вафодор будан инчунин ринди лоуболу бебок ҳам ҳаст, ки инро ошкоро изҳор менамояд:

Ман масти майпарастам, ман ринди боданӯшам,
Эмин эй мақри аклам, фориг зи қайди ҳӯшам.
Ман бо ҳузури сокӣ кай тавба менамоям?
Ман бо вучуди мутриб кай панд менаюшам?

Ринди Фурӯғӣ дар бебокиву лоқайдӣ ба ринди Ҳофиз хеле монанд буда, бодапарастиро шиори худ қарор медиҳад ва факат ба пири майфурӯш итоат мекунад. Вале ӯ шахси майзада набуда, инсони хушбину комгораст ва мақсад аз нӯшидани бода пеш аз ҳама барҳӯрдор шудан аз неъматҳои моддӣ ва раҳӣ ёфтанд аз ҷавру ҷафои замонаву гардиши фалак аст:

Майгусорон фориганд аз фитнаи даври замон,
Кас ҳарифи осмон чуз гардиши паймона нест.

Образи ринҷ ва васфи маю майгусорӣ дар ғазалиёти Фурӯғӣ аз он шаҳодат медиҳад, ки шоир ба узлатнишиниву яъсу навмедӣ дода нашуда, ҳушгузаронии умру шодкомиву комрониро талқину ташвиқ кардааст.

Қаҳрамони лирикӣ Фурӯғӣ шахси ҳаётдӯстест, ки саъӣ мекунад рӯзгорро ба ҳуҷӣ гузаронад. Ӯ аз ҳар лаҳзан ҳуши зиндагӣ ба ҳубӣ истифода мебарад. Бар хилофи зоҳид, ки нақди умрро бо гардондани субҳаву

зикри дуо мегузаронад, ў лоиболиву хушгузаронии вакт-ро пеша кардааст:

Зоҳиду субҳаи саддонаву зикри саҳарӣ,
Ману паймудани паймонаву девснагарӣ.
Чун ҳама вазъи ҷаҳони гузарон даргузар аст,
Магзар аз олами пайдоиву шӯридасарӣ.

Дар ғазалиёти бокимондаи Фурӯғӣ оҳангҳои иҷти-
моиву ахлоқӣ хеле кам ба назар мерасад. Вале дар
зимни байтҳои ишқияҳои ў баъзан шикояту эътиrozи
ўро нисбат ба замонаву аҳли ҳукмрони давр мушохи-
да кардан мумкин аст.

Як тоифаро баҳри мукофот сириштанд,
Як силсиларо баҳри мулокот гузиданд.
Як фирмқа ба ишрат дари кошона кушоданд.
Як зумра ба ҳасрат сари ангушт газиданд.

Ҳарчанд шикояту эътиrozҳои Фурӯғӣ заиф аст, ва-
ле муҳимтар аз ҳама он аст, ки ў макоми инсонро арч-
манд медонад ва на зӯҳду тақво, риёкориву чоплусӣ,
дурӯягиву маккорӣ, салтанату ҳукмронӣ, ки дар замони
шоир ривоҷ дошт, балки дар пайравии Ҳофиз ҳаётдӯс-
тиву хушҳолӣ, манфиат гирифтани аз немъатҳои моддӣ,
ишқбозӣ бо зеборуҳон, некиву некӯкорӣ ва амсоли ин-
ҳоро аз хислатҳои ҳамидаи инсонӣ медонад:

Дар майкада хидмат кун, бе маърака султон бош
Фармонбари сокӣ шав, фармондехи даврон бош...
Сарчашмаи ҳайвонро нисбат ба лабаш кам кун,
Аз олами ҳайвонӣ берун раву инсон бош!

Чунон ки зикр шуд, Фурӯғӣ муддате ба тасаввуф
гаравида буд, ки ин ба ғазалиёти ў низ бетаъсир на-
мондааст ва дар зимни ишқияҳои латифи вай гоҳо баё-
ни андешаҳои ирфонӣ ба назар мерасад. Сабаби беш аз
ҳама ба Мансури Ҳаллоҷ ва ғояи «аналҳақ»-и ў пайра-
вӣ кардани шоир ҳам бояд пеш аз ҳама дар он бошад,
ки дар асоси ғояи мазкур бузургдошли инсон ва то ба
дараҷаи худоӣ баланд бардоштани мақоми он қарор
гирифта буд.

Аз мутолиаву баррасии ашъори Фурӯғӣ чунин нуқ-

та ба назар мерасад, ки шоир ҳам дар ифодаи ғояву мавзӯй, ҳам дар образу тасвирсозӣ ва ҳам дар сабку нигориш ба шоирони асрҳои пешин пайравӣ намудааст. Ў ҳам монанди намояндагони дигари ҷараёни «бозгашти адабӣ» аз сабки маъмули ҳиндӣ даст қашида ба сабкҳои қадимтари адабӣ ва маҳсусан, ба сабки ирокӣ рӯй овардааст. Фурӯғӣ дар ғазалсарой пеш аз ҳама ба устодони беназири ин навъи шеър Саъдӣ ва Ҳофизи Шерозӣ пайравӣ кардааст. Вале пайравии ў аз пайравии шоирони асрҳои пешин, ки ба ҳукми анъана даромада буд, фарқ мекунад. Агар шоирон одатан дар ҷа-вобияҳову татаббӯъот ва ё назираҳои худ ба шоирони пайравӣ кардашон ишора намоянд ва ё байте ё мисраесро иқтибос оранд, дар ғазалиёти Фурӯғӣ ба истиснои ду-се маврид ин ҳолат асосан ба назар намерасад.

Фурӯғӣ монанди дигар шоирони назирасаро дар пеши ҳуд вазифа нагузаштааст, ки ғазалҳои муайянеро ҷавоб гӯяд. Вале дар ғазалиёти ў аксаран дар байту порҷаҳои ҷудогона ҳамоҳангии зиёдеро аз лиҳози шакл, мазмуну мундариҷа, образу тасвирҳо, таъбири тавсифҳо бо ашъори саромадони назми тоҷику форс аз қабили Абӯабдулло Рӯдакӣ, Фаррухӣ Систонӣ, Коонӣ му-шоҳида кардан мумкин аст. Таъсири анъанаҳои Ҳофизу Саъдӣ бошад дар ғазалиёти Фурӯғӣ хеле барҷаставу равшан зоҳир шуда дорои ҳусусиятҳои хос мебошад.

Умумияти ғазалиёти Фурӯғӣ бо ғазалиёти Ҳофиз пеш аз ҳама аз образи асосии ашъори онҳо — ринд сар мезанд. Ринди Фурӯғӣ низ монанди ринди Ҳифоз ошиқи бебоку бепарво, содиқу вафодор буда, ба ҳушгузаронии вакт майл дорад. Зимнан бояд гуфт, ки ҳамчун фарди иҷтимоӣ онҳо аз ҳам фарқ мекунанд. Ринди Ҳофиз дар баробари ошиқи содиқу вафодор будан фарди исёнгарест, ки ба носозгориҳои замона эътиroz мекунад. Фурӯғӣ ба мисли як қатор пайравони дигари Ҳофиз танҳо ҷиҳатҳои алоҳидан эҷодиёти ўро пайравӣ намудаидома додааст. Ринди Фурӯғӣ асосан ошиқ аст, ошиқи инсон, ошиқи зиндағиву ҳушиҳои он ва монанди ринди Ҳофиз фарди фаъоли иҷтимоӣ нест.

Ин тафовутро дар мисоли як байт ҳам нишон додан мумкин аст. Фурӯғӣ дар зимни ғазале навиштааст:

Рӯзи торику шаби тираву иқболи сиёҳ,
Ҳама зон ҳолу ҳату турраи мушкин дорам.

Байти мазкур беихтиёр байти машхури Ҳофизро ба хотир меорад:

Шаби торику бими мавчу гирдобе чунин ҳойил.
Кучо донанд ҳоли мо сабукборони сохилҳо?

Дар мисраи аввали ҳар ду байт се ҳолати душвору сахти табиату ҳаёт тасвир мешавад, ки ба ринд ё худ қаҳрамони лирикӣ пеш омадааст. Дар мисраи дуюм Фурӯғӣ зуд ҷавоби ин мушкилотро баён мекунад ва маълум мешавад, ки маншай онҳо ҳусни маъшук будааст. Вале дар байти Ҳофиз ҷавоби равшану ошкоро дида намешавад. Яъне он мушкилот на аз ишқ, балки аз носозгории замона, аз рӯзгори ноороми давр сарчашма мегирад, ки Ҳофиз ба он ошкоро ишора накардааст, вале пай бурдан душвор нест. Аз ҳамин як байт ҳам умумият ва тафовути фардияти эҷодии Ҳофиз ва Фурӯғиро дарк кардан мумкин аст.

Таъсири эҷодии Ҳофиз ба Фурӯғӣ бо роҳу василаҳои гуногун зуҳур мекунад. Фурӯғӣ аз ғазалҳои Ҳофиз мисрае ё байтеро иқтибос накардааст, вале дар аксари ғазалҳои ў образҳои ҳофизона, маъниву мазмуни байтҳои ҷудогонаи ашъори Ҳофизро мушоҳида метавон кард. Масалан, дар байти зерини Фурӯғӣ:

Гар мукаррап сухани талҳ бигӯяд маъшук,
Ошиқ он аст, ки ин нукта мусаллам дорад.

таъбири ифода ва маънии байти зерини Ҳофиз ба назар мерасад:

Гул бихандид, ки аз рост наранҷем вале
Ҳеч ошиқ сухани талҳ ба маъшук нагуфт.

Ё худ байти зайлӣ Фурӯғӣ:

То ҷавон гардад Фурӯғӣ дар ҷаҳон пиронасар,
Тоза кун аҳди кӯҳан бо маҳҷабини тозае,

байти машхури Ҳофизро ба хотир меорад:

Гарчи пирам шабе танғ дар оғӯшам гир,
То саҳаргах зи канори ту ҷавон барҳезам.

Дар девони Фурӯғӣ байту порчаҳои шеърие, ки дар онҳо образу мафҳумҳои ҳофизона ва оҳангҳои ғазалиёти ў ифода ёфтаанд, фаровон буда, ҳоло танҳо бо зикри чанде аз онҳо иктиро менамоем:

Гуфтан набувад коидан ишқ вагарна
Ҳам нуктатирозам ману ҳам қофниягӯям.

* * *

Бегона раҳмат овард бар заҳмати дили мо,
Кай он қадар татовул бар ошно тавон кард.

* * *

Сокии анҷуман шуд шӯҳӣ шакаркаломе,
Қ-аз дасти ў ба сад ҷон натвон гирифт ҷоме.

Аз мисолҳои зикршуда ҳам пай бурдан душвор нест, ки Фурӯғӣ ашъори Ҳофизро хеле амиқ дарк намуда, сармашки эҷодии худ қарор додааст. Зоро пайравии Фурӯғӣ ба Ҳофиз зоҳирӣ набуда, танҳо дар доираи назиранависии анъянавӣ аз назар гӯзародани он мумкин нест.

Ҳамин гуна ҳолатро дар пайравии Фурӯғӣ ба устоди лиғари ғазалсарой — Саъдии Шерозӣ ҳам метавон мушоҳида кард. Дар ҳақиқат, дар байнӣ ғазалиёти Фурӯғӣ ва Саъдӣ низ умумияти зиёдеро аз лиҳози мазмуну мундариҷа, образу тасвир, ифодаву ибора ва амсоли инҳо лидан мумкин аст. Вале пеш аз ҳама умумияти ғазалиёти ин ду шоир дар соддагиву равонии услуби нигориши онҳо мебошад.

Дар ғазалиёти Фурӯғӣ баъзан маъниву образҳои ҷудоғонаи ашъори Саъдӣ ба назар мерасад. Барои мисол байти зерини Фурӯғиро гирем:

Шаби гузашта кучо будай, ки ҷашмонат
Ҳанӯз маству ҳароб аз шароби дӯшин аст.

Ҳамоҳангии байти мазкур бо ин байти машҳури Саъдӣ ҳувайдост:

Душ, эй писар, май ҳӯрдай, ҷашмат гувоҳӣ медиҳад,
Боре ҳарифе ҷӯ, ки ў маствур дорад розро.

Дар баъзе ғазалҳои Фурӯғӣ ва байтҳои ҷудогонаи онҳо оҳангӯ образҳои ашъори Ҳофизу Саъдӣ ва ҳусусиятҳои услубии он ду ғазалсарои бузургро дар омехтагӣ мушоҳида кардан мумкин аст. Дар ин бобат байти зерини яке аз ғазалҳои Фурӯғӣ далели равшан шуда метавонад:

То домани қиёмат аз сарв нола хезад,
Гардад чаманҷ чамоне он қомати расоро.

Мисраи авали байти мазкур оҳангӯ маънӣ ва обраzi байти аввали яке аз ғазалҳои Саъдиро:

Бигзор то бигириям чун абр дар баҳорон,
Қ-аз санг нола хезад рӯзи видои ёрон.

ба хотир мөорад. Мисраи дуюми он бошад ба яке аз ғазалҳои Ҳофиз ҳамоҳанг аст:

Дил меравад ҳӯ дастам соҳибдилон, ҳудоро,
Дардо, ки рози пинҳон ҳоҳад шуд ошкоро!

Ҳамин тавр, Фурӯғӣ ғазалиёти Ҳофиз ва Саъдиро амиқу ҳарҷониба аз ҳуд намуда дар натиҷаи эҷодкорона омӯхтану истифода бурдани унсурҳои услуби эҷодии онҳо сабку нигориши ҳудро ба вуҷуд овардааст, ки ҳарҷанд комилан науву тоза нест, вале бо соддагиву равонӣ аз услуби бисёр шоирони муосири пешгузаштааш ва маҳсусан, аз намояндагони сабки ҳиндӣ фарқ мекунад.

Яке аз ҳусусиятҳои асосии услуби ғазалиёти Фурӯғӣ бешубҳа соддагиву латофати он аст. Ин соддагӣ ҳам дар мазмуну мундариҷа, образу тасвириҳои бадеӣ, ҳам дар услубу тарзи нигориш ва ба иборати дигар аз маъниву матлаб, то қалимаву оҳангӣ шеъри ӯ зоҳир гаштааст. Шоир саъӣ намудааст, ки аз такаллуфоту печдарпечии баён дурӣ ҷуста, маъниву матлабро дар ниҳояти соддагиву равонӣ ифода намояд ва беҳуда нест, ки баъзе ғазалҳои ӯ таронаҳои ҳалқиро ба хотир меоранд:

Маро бо ҷашми гирён оғариданд,
Туро бо лаъли ҳандон оғариданд.
Ҷаҳонро тираду эҷод карданд.
Туро хуршеди тобон оғариданд...

Парешон эулфи ту то чамъ гардид,
Дили чамъе парешон офаридан.
Фурӯғиро шабе парвона кардан.
Ки он шамъи шабистон офаридан.

Яке аз омилҳои соддагӣ дар ғазалиёти Фурӯғӣ низ риояи таносуби сухан аст, ки он аз шартҳои муҳимми фасоҳату балоғати шеър буда, мутобиқату мувофиқати ҳамаи унсурҳои онро бо ҳам дар бар мегирад. Масалан, ғазали болоиро гирем, ки дар он на танҳо мазмуни матлаби соддаи ишқӣ бо образу тасвирҳои ҳаётӣ, калимаву ибораҳои содда, қофияву радифи хушоҳанг ва вазну оҳанги равон ифода шудааст, балки тамоми калимаву ибораҳои ҳар байт бо ҳам робитаи зичи маънавӣ ҳам доранд. Аз ҷумла дар байти оҳири ғазал тамоми калимаҳои асосӣ аз қабили **парвона**, **шамъ**, **шабистон** бо **шаб** алоқаманданд ва ҳатто таҳаллуси шоир Фурӯғӣ ҳам, ки маънии аслиаш рӯшноиву тобиш аст, бо шаб робитаи маънавӣ дорад.

Василаи дигаре, ки дар ғазалиёти Фурӯғӣ соддагиро фароҳам меорад, ин бештар истифода бурдани образҳои моддиву заминӣ ва моддиву маҳсусгардонии мағҳумҳои абстрактиву умумӣ ба монанди «ҷашмӣ уммедин», «нахли мурод», «боги муҳаббат», «мулки ҳубӣ» «мевай аиш», «Қаъбаи максад» мебошад.

Ташбеҳу истиораҳои Фурӯғӣ низ бо соддагиву латофати худ фарқ мекунанд ва аксари онҳо моддиву ҳисшаванда мебошанд:

Дӣ ба раҳаш фикандаам тифли сиришӣ дидаро,
Дар кафи доя додаам кӯдаки наврасидаро.

* * *

Андӯҳӣ ту шуд вориди кошонаам имшаб,
Меҳмони азиз омада дар хонаам имшаб.

Фурӯғӣ дар оғариданӣ образу тасвирҳои соддаву нағис аз санъатҳои дигари бадей монанди тазоду муқобала, таҷнису тарсеъ, такрору талмех хеле моҳирона истифода бурдааст. Масалан, санъати шаклии таҷнис, ки одатан барои суханбозӣ оварда мешавад, дар байти зер бамавкезӣ омада соддагиву латофати баёнро афзудааст:

Шаб, ки дар ҳалқай мө зулфи дилором набуд,
То ба наздики саҳар хеч дил ором набуд.

Забони ғазалиёти Фурӯғӣ низ пеш аз ҳама бо соддагӣ имтиёз дорад. Дар ашъори шоир қалимаву ибораҳои душворфаҳми арабӣ, истилоҳу мафҳумҳои илмиву динӣ хеле кам аст. Зарбулмасалу мақолҳои ҳалқ, бошанд хеле фаровон буда, барои тасдики андешаву эҳсос ва таъкиди фикру мулоҳизае хидмат кардаанд:

Манъам зи сайри сурати зебои ў макун,
Аз ҳолати гурусна хабар нест серро.

Қалимаву ибора ва таъбирҳои нозуки ҳалқӣ низ дар ғузалҳои шоир зиёд буда баёну ифодаро ширину гуворо, малеҳу обдор ва суфтаву рангин намудаанд. Аз ҷумла таъбири ҳалқии «сари ангушт газидан» дар байти зер матлабро таъсирбахш ифода кардааст:

Як фирм ба ишрат дари кошона күшоданд,
Як зумра ба ҳасрат сари ангушт газиданд.

Ҳамин тавр, Фурӯғӣ дар қатори шоирони дигари ҷараёни бозгашти адабӣ соддагиро бар хилоғи мураккабиву пеҷдарпекии сабки ҳиндӣ аз ҳусусиятҳои асосии ғазалиёти худ қарор дода, дар раҳонидани шеъри форсӣ аз вартаи муғлакбаёнӣ ва баргардонидани латофату фасоҳати пешинаи он саҳми арзанд гузоштааст.

1985.

РАВИЯИ «БОЗГАШТИ АДАБӢ» ВА БАЪЗЕ ХУСУСИЯТҲОИ ОН

Адабиёти асрҳои XVIII—XIX форс, ки бо адабиёти аҳди қочор ва ё адабиёти давраи бозгашт маъруф аст, аз давраҳои ҳеле кам тадқиқшудаи адабиёти Эрон ба шумор меравад. Дар ин давра адабони зиёде зиндагӣ ва эҷод намуда, аз худ мероси фаровони адабӣ бокӣ гузошта бошанд ҳам, мутаассифона, осори онҳо то солҳои охир на танҳо мавриди тадқики муфассал қарор нагирифта буд, балки девонҳои ашъор ва асарҳои ҷудогонаи онҳо низ ба табъ нарасида буданд.

Хушбахтона, солҳои охир девонҳои як зумра шоирони номии ин давра ва баъзе сарчашмаҳо ба чоп расиданд, ки ин барои омӯзиши адабиёти давраи мазкур имконият фароҳам овард.

Доир ба адабиёти ин давра ва намояндагони чудогонаи он дар Эрон ба ғайр аз муқаддимаи девонҳои ашъори шоирон ва китобҳои умумии таърихи адабиёт чанд рисолаву мақола низ ба табъ расидаанд, ки асарҳои Малиқушшуаро Баҳор «Бозгашти адабӣ», Иброҳим Сафой «Наҳзати адабии Эрон дар асри Кочор», «Нусрати Таҷрибакор «Адабиёти Э/рон дар асри қочор», Яҳён Ориянпур «Аз Сабо то Нимо» аз ҳамин қабиланд.

Дар эроншиносии советӣ ба ҷуз бобҳои чудогонаи асарҳои К. Чайкин, Е. Бертельс, Р. Г. Левковская, В. Б. Никитина ва баъзе мақолаҳри дигар дар ин бобат тадқиқотҳои ҷиддии чопӣ ҳанӯз ба назар намерасад.

Дар асарҳои мазкур ҳарчанд роҷеъ ба баъзе ҷиҳатҳои ҳаёти адабии давр мулоҳизаҳо баён шудааст, вале ҳусусиятҳои умдаи адабиёти ин давра ва маҳсусан равияни бозгашти адабӣ ҳанӯз ба таври кофӣ тадқиқ нағардидааст.

Илова бар ин муаллифони он асарҳо доир ба вазъият ва ҳусусиятҳои адабиёти ин давра ақидаҳои мухталиф баён кардаанд. Аз ҷумла Иброҳими Сафой адабиёти ин давраро аз давраҳои дураҳшони адабиёти форсӣ ба қалам дода менависад: «Дар бадви ҳукумати қочория як наҳзати бузурги адабӣ дар Эрон оғоз шуд, ки забони форсӣ ва шевайи назму насрро ба сӯи таҳаввулे мутараққиёна ва такомуле ҷоҳӣ пеш бурд».¹

Муҳаққиқ ба адабиёти давраи мазкур баҳои иғроқомез дода, мақоми шоирони ин аҳдро беасос аз шоирони бузурги асрҳои гузашта болотар мегузорад. Сафой аз ҷумла дар зимни таҳлили осори Сабо қайд меқунад, ки «Шоҳаншахнома»-аш, ки ба татаббӯи «Шоҳннома»-и Фирдавсӣ дар баҳри тақоруб суруда шуда, аз шеърҳои Фирдавсӣ фосила надорад ва дар ҳоле, ки бисёре аз аబёти он латофат ва инсичоми шеърҳои наҳбай «Шоҳннома»-и Фирдавсиро дорад, ғоҳе ҳам бар «Шоҳннома» ғалаба меқунад».²

¹ Иброҳими Сафой. Наҳзати адабии Эрон дар асри Кочор, Техрон, с. 2.

² Ҳамон ҷо, с. 14.

Яҳёи Ориянпур ин қабил баҳоҳои муҳаққиконро «на танҳо бисёб иғроқомёз, балки аblaҳона»¹ шуморида, қайд мекунад, ки назар ба маълумоти «Ҳадиқат-ушшуаро» худи Фатҳалихони Сабо бо вучуди тафоҳурҳои зиёдаш дар охирҳои умр ба баландии мақоми Фирдавсӣ ва шоҳасари ўикрор шудааст.

Аз мулоҳизаҳои Иброҳими Сафоӣ бармеояд, ки ўхеле зиёд шудани микдори шоирону нависандагон, ривоҷи шеъру шоирӣ дар дарборҳо, дар симои шоҳону вазирон ҳаридорону муштариёни ашъори мадеҳавӣ пайдо карданӣ шоирон, ба соддагӯиву содданависӣ рӯй овардани адібонро нишонаҳои пешрафти бузурги адасиёти ин давра шуморидааст.

Дар воқеъ, чунон ки ҳоҳем дид, адабиёти давраи мазкур дорои баъзе ҳусусиятҳои ҷолиби дикқат мебошад. Бо вучуди ин ҷараёни адабиёти ин давраро на метавон «нахзати бузурги адабӣ» дар таърихи адабиёти Эрон шуморид.

Ходисай муҳиме, ки дар адабиёти асрҳои XVIII—XIX Эрон ба амал омад, пайдоиш ва ташаккули ҷараён ё равияни бозгашти адабӣ мебошад.

Пеш аз ҳама бояд гуфт, ки аксари муҳаққиконе, ки дар ҳусуси бозгашти адабӣ сухан рондаанд, онро чун сабки тозаи адабӣ ба қалам овардаанд. Ба назари монозиши бозгашти адабиро на сабк, балки равияни адабӣ номидан беҳтар аст.² Зоро аз лиҳози сабку услуг осори бадеии ин давра аз оғаридаҳои сабкҳои хурросониву ироқӣ тафовути ҷиддие надорад.

Чунон ки маълум аст, дар асрҳои XVI—XVIII ривоҷи мавзӯъоту мазмунҳои диниву мазҳабӣ, мураккабиҷу пеҷдарпечӣ, ҳаёлбоғиву суханбозиҳои сабки ҳиндӣ пайваста ба дигар омилҳои иҷтимоӣ, сиёсӣ ва маданий боиси таназзули ҳаёти адабӣ гардидаанд. Дар назди адабони асри XVIII вазифае меистод, ки адабиётро аз таназзулу пастравӣ раҳо намуда, роҳҳои инкишоғи онро пайдо кунанд. Вале барои инкишоғи ҳақиқии адабиёт дар ин давра ҳанӯз шароит ва омилҳои иҷтимоӣ.

¹ Яҳёи Ориянпур. Аз Сабо то Нимо, ч. 1. Техрон, 1350, с. 23.

² Яҳёи Ориянпур бозгаштро нахзати адабӣ меномад, ки ин ҳамма маннӣ ҳаракату ҷараёни адабиро дорад. Эроншиноси рус. Д. С. Комиссаров бозгаштро на сабк, балки «Мактаби адабӣ» меномад. Ниг.: И. Брагинский, Д. Комиссаров. Персидская литература, М., 1963, с. 60.

мой, сиёсій ва иқтисодій мұхайё набуданд. Аз ин чост, ки адибони ин давра роҳи ҳалосиро дар пайраві ба суханварони бузурги асрхои X—XIV діда, ба таклиду пайрави исабку услуги әчодии онҳо пардохтанд ва равияни бозгашти адабиро оғоз намуданд. Дар ҳақиқат, ин равия, ба қавли шоири навпардози Эрон Нимо Юшич, «бозгаште аз рӯи аcz ба тарафи сабкҳои мұхталифи қадим буд».

Дар бобати аввалин шоире, ки асоси ин равияро гүзіршылааст ва ё дар ташаккули он бештар хидмат кардааст, дар асарҳои тадқиқотті фикру андешаҳои мұхталиф баён шудаанд. Аз чумла Нусрати Тачрибакор аз роҳнамоёни бозгашт «Хотифи Исфаҳониро мұқаддам бар дигарон» мешуморад. Иброҳими Сафой, Начотті ва Лутфалии Суратгар Фатҳалихони Саборо поягузор ва оғозқунандай ин равия медонанд. Чанде аз донишманнан монанди Маликушшуаро Баҳор, Аббос Иқбол, Яхе Ориянпур шоири намоёни нимаи аввали аспи XVIII. Сайд Алии Муштокро асосгузори бозгашти адабій шуморидаанд. Дар ҳақиқат, Муштоқ на танқо яке аз аввалин шоиронест, ки аз сабки ҳиндій рӯй гардонида, ба пайравии сабкҳои қадим пардохтанд, балки ү дар шаҳри Исфаҳон анчумани адабие ташкил намуда, шоиронро дар ин равия раҳнамой ва ташвиқ мекард.

Маълумоти зерини ғазкираи «Ҳадоиқ-ул-чинон»-и Абдураззоқхони Дунбалй, ки Баҳор низ ба он такя намудааст, дурустий фикри охиринро тасдиқ мекунад: «Чун бисоти чамани назм аз ҳаёлоти хоми Шавкат ва Соиб ва Вахид ва моюшобуху биҳим ва аз истиороти борида ва тамсилоти хунук лагадқұб шуд ва якборагй аз таровату равнақ афтод, Муштоқ ба тамошои гулзори назм омада ва тұмори сухансарои он қамъро чунғунча ба ҳам печида ва бисоти назме, ки худ дар он сохибсалиқа буд ва он равиши Замирй ва Назирй аст, бигустурданд, ба сари шохсори сухан навоҳо соҳт ва нағмаҳо пардохт. Андалебони хушнавои аср үро мұктафо омаданд...».

Дар ташаккул ва ривочи равияни «Бозгашт» хидмати анчуманҳои адабій, махсусан, анчуманҳои «Мушток», «Нишот» ва «Хоқон» хеле калон аст. Зимнан бояд гүфт, ки мақому моҳияти ин анчуманҳо на танқо ҳанұз тадқиқ нашудааст, балки дар зикри унвону асосгузорони он анчуманҳо дар баязе асархо ба иштибоҳҳо роҳ дода

шудааст. Аз чумла, муаллифони китоби «Адабиёти Шарқ дар замони нав» дар хусуси вазъияти адабиёти маорифпарварӣ дар нимаи аввали асри XIX тавакқуф намуда, қайд мекунанд, ки дар ин давра анҷумани илмиву адабии Муштоқ» — «Ташна» (ташнаи табаддулот дар назар дошта шудааст) таъсис ёфт. Асосгузори он Нишот буд».

Аввалан асосгузори «Анҷумани Муштоқ» шоир Муштоқи Исфаҳонӣ буда, ин анҷуман пеш аз «Анҷумани Нишот» (поягузораш шоир Нишоти Исфаҳонӣ) ташкил шудааст ва бо вафоти Муштоқ дар соли 1757 пароканда гаштааст. «Анҷумани Нишот» бошад дар охирҳои асри XVIII таъсис ёфта, соли 1804 бо азимати Нишот ба Техрон пароканда шуд.

Сониян калимаи «Муштоқ» дар ибораи «Анҷумани Муштоқ» пеш аз ҳама ба номи асосгузори ин анҷуман вобаста аст, на ба он маъни, ки дар асари мазкур шарҳ ёфтааст. Зоро анҷуманҳои адабиву илмӣ дар ин давра одатан номи асосгузорони онҳоро мегирифтанд. Аз ин ҷост, ки илова бар анҷуманҳои зикршуда дар Техрон анҷумани дигаре амал мекард, ки он «Анҷумани Хоқон» номида мешуд ва асосгузори он Фатҳалишоҳ буд, ки бо таҳаллуси Хоқон шеър менавишт. Ин анҷуман беш аз ҳама ба ривоҷи назиранависӣ ва тақлидкорӣ ба шоирони гузашта мусоидат намудааст.

Равияе, ки Муштоқ ва дигар шоирони доираи адабии Исфаҳон («Анҷумани Муштоқ») аз қабили Сайид Муҳаммади Шӯъла, Насири Исфаҳонӣ, Озари Бегдилӣ шурӯъ намуданд, дере нагузашта дар тамоми Эрон паҳн гардид. Аксари адібони давр аз сабки душворписанди ҳиндӣ даст қашида, дар пайравии шоирону нависандагони маъруфи асрҳои пешин Фирдавсӣ, Фарруҳӣ, Ӯнсурӣ, Хоқонӣ, Анварӣ, Муиззӣ, Саъдӣ, Хоғиз ва амсоли инҳо асарҳо менавиштанд. Ба иборати дигар, нуктаи асосии равияи мазкурро тақлиду пайравӣ ба сабкҳои пешин ташкил медод.

Вале Нусрати Таҷрибакор барин мухаққиқон моҳияти ин равияро яктарафа шарҳ дода, мағҳуми «бозгашти адабӣ»-ро танҳо чун дурӣ ҷустан ё баргаштан аз сабки маъмули давр маънидод кардаанд. «Медонем, ки ин асарро,— менависад Нусрати Таҷрибакор,— бозгашти адабӣ номидаанд, ба ин маънӣ, ки баъд аз зуҳури шоироне чун Қалиму Соib, ки нозуқӣ ва печидагни ма-

зомини шеърӣ ба ҳадди тамомиву камол расида, шоирон ба бунбасте дар шуданд, ки мутаваққиф монданд ва бинобар ин мебояд аз ин бунбаст бозгарданд».¹

Дуруст аст, ки дурӣ чустан аз сабки ҳиндӣ яке аз сабабҳои асосии пайдоиши ин равия буд. Вале онро ҳадафи ягонаву аслии бозгашти адабӣ қаламдод кардан дуруст нест. Зоро мафҳуми «бозгашт» ҳам на дурӣ чустанро мефаҳмонад, балки маънни аз нав муроҷиат кардан ба гузаштаро дорад. Ҳадафи асосии ин равияи адабиро Сабоҳии Кошонӣ дар яке аз қитъаҳояш ошкоро ва хеле равshan баён намудааст:

Бувад тариқати мо иқтифои устодон,
Пиёдаро нарасад таъна бар ҳудоти тариқ.

Татаббӯй ва назиранависӣ дар тамоми давраҳои таърихи адабиёти Эрон вучуд дошт. Вале дар давраи бозгашт он хеле маъмул гардида, ба рукни равияи адабӣ табдил ёфт ва хусусиятҳои гуногунро касб намуд, ки таҳқиқи ҳаматарафаи онҳо тадқикоти ҷудогонаро тақозо мекунад. Ҳоло бо зикри чанд хусусияти назиранависӣ дар назми ин давра иқтифо менамоем.

Пеш аз ҳама дар эҷодиёти шоирони ин давра тарзи маъмулу анъанавии назиранависӣ, ки шеъри шоири пешинро аз ҳар ҷиҷат — ҳам аз лиҳози мавзӯй, ғоя, мундариҷа, системаи образҳо ва ҳам аз ҳайси вазну қоғия, ҳаҷм ва дигар нишонаҳои мундариҷаву шакл пайравӣ намуда, аксаран як мисраи он шеърро иқтибос ҳам меоварданд, мушоҳида мешавад. Тазмину назираҳои устодона ба шеърҳои Фарруҳӣ, Анварӣ, Муиззӣ, Ҳоқонӣ, Саъдӣ, Ҳофиз барин суханварони маъруфи гузашта дар девонҳои ашъори Сабо, Сурӯши Исфаҳонӣ, Қоонӣ ва амсоли инҳо бештар ба назар мерасад. Масалан, Сурӯш дар пайравии яке аз қасидаҳои Фарруҳӣ қасидае навишта, дар поёни он мисрае аз қасидаи Фарруҳиро айнан зикр менамояд:

Ин қасида дар ҷавоби Фарруҳӣ гуфтам, ки гуфт:
«Дӯст дорам қӯдаки симинбари бечодалаб».

¹ Нусрати Таҷрубакор. Сабки шеър дар асри Қочория, Техрон, 1350, с. 271.

Вале як гурӯҳ шоирони давр аз қабили Нишот, Мичмар, Висол, Фурӯғӣ усули дигари пайравиро пеш гирифтанд, ки онро пайравии куллӣ ё умумӣ номидан мумкин аст. Дар эҷодиёти шоирони мазкур маҳсусан, дар ғазалиёти онҳо беш аз ҳама таъсири амики эҷодиёти Саъдиву Хофиз мушоҳида мешавад. Ин таъсир дар бисёр ҷиҳатҳои мундариҷаву шакли ғазалиёти онҳо хувайдост. Вале, бо вуҷуди ин, аксари ғазалҳои шоирони мазкуро ба маънни томаш ашъори ҷавобӣ ё назира номидан имконнозазир аст. Зоро мувофиқи талаботи назиранависӣ, чунон ки зикр шуд, шеърҳои дар татаббӯи ҳамдигар навишташуда бояд аз ҳар ҷиҳат мувофиқат дошта бошанд. Дар ғазалҳои онҳо бошад танҳо баъзе умумияту монандиҳои ҷудогона ба назар мерасанду ҳалос.

Барои мисол ғазали Мичмар, ки бо матлаи

Ошики шӯридаро ором нест,
Ишқ худ ком асту ўро ком нест.

оғоз меёбад, ба ғазали маъруфи Саъдӣ, ки бо байти зер шурӯъ мешавад, аз лиҳози вазн, кофияву радиф, ибораву таъбир ва образҳои ҷудогона умумияту шабоҳате дорад:

Хуштар аз даврони ишқ айём нест,
Бомдоди ошиқонро шом нест.

Вале ин ғазалҳо бо мазмуну мундариҷа ва ҳаҷми худ аз ҳамдигар фарқ менамоянд.

Бисёр ғазалҳои Нишот бошад ҳарчанд бевосита дар пайравии ғазалҳои ҷудогонаи Хофиз навишта нашудаанд, вале дар онҳо бя таъбири таркибҳо, образу тасвирҳои хоси ғазалиёти Хофиз дучор омада, оҳангӯ рӯҳияни онҳоро эҳсос кардан мумкин аст. Инро на танҳо дар ғазалҳои томи шоир, балки дар байтҳои ҷудогонаи онҳо низ метавон мушоҳида кард. Масалан, байти зерини Нишот:

Ҳаргиз аз мазраи сабзи фалаку ҷашмаи меҳр
Тухми ғафлат ба ҷуз андӯҳ наёрад хосил.

байти машҳури яке аз ғазалҳои Хофизро ба хотир меօғад:

Мәзраи сабзи фалак дидаму доси маҳи нав
Ёдам аз киштai хеш омаду ҳангоми дарав.

Албатта, ҳамаи ин ҳолатхо бесабаб набуда, аз як тараф таваҷҷӯх ва диққати хеле зиёду чиддии шоирони равияи «бозгашт»-ро ба эҷодиёти суханварони асрҳои X—XIV нишон диҳад, аз тарафи дигар дар байни онҳо мавҷуд будани «умумияти андешаҳои эҷодӣ, ягонагӣ ва қаробати принципҳои ғоявию эстетикиро», ки аз шартҳои муҳимми ворисияти таърихиву адабист, ба зухур мерасонад.

Умумияту шабоҳату қаҳрамони лирикии ашъори ин шоирони давраҳои гӯногун ҳам далели гуфтаҳои боло шуда метавонад. Аз ҷумла қаҳрамонии лирикӣ дар ашъори Ҳофиз ва Нишот дар симои ринди лоуболу сармаст зоҳир мегардад. Ҳофиз:

Ман агар ринди ҳароботаму гар Ҳофизи шаҳр,
Ин матоам; ки ту мебиниву камтар з-инам.

Нишот:

Заҳмати ҳирқаву саҷҷода барам ҷанд, Нишот,
Ҳама донанд, ки ман риндаму девонаву маст.

Тарзи дигари татаббӯъ, ки маҳз дар ин давра ривоҷ пайдо кард, аз он иборат буд, ки мамдӯҳони шоиртабъ матлаero навишта ба шоирон медоданд ва шоирон онро идома дода қасида ё ғазале месоҳтанд.

Барои мисол ғазали зерини Фурӯғии Бастомиро зикр кардан мумкин аст, ки се байти аввали он ба Носиридиншоҳ тааллук дошта, байтҳои баъдинаро Фурӯғӣ иловава намудааст ва дар охири ғазал ба ин кори ҳуд ишора кардааст:

«Дӯст набояд зи дӯст дар гила бошад,
Мард набояд, ки тангҳавсала бошад.
Даҳдила аз баҳри чист ошиқи маъшуқ?
Ошиқи маъшуқ бех, ки яқдила бошад.
Бе гила ҳуш нест рӯи ҳуби ту дидан
Дидани рӯят ҳуш аст бегила бошад».
Дӯш ба ҳечам ҳарид ҳочаву тарсам
Боз пушаймон дар ин муомила бошад.
Роҳрави ишқ бояд аз пан максад
Дар қадамаш сад ҳазор обила бошад.

Он ки мусалсал намуд турраи Лайлӣ,
Хост, ки Мачнун асири силсила бошад.
Тунд марон, эй далел, рах, ки мабодо
Хастадиле дар миёни кофила бошад.
Зеби ғазал кардам ин се байти маликро
То ғазалам садри ҳар муросила бошад.
Бо ғазали шохи нуктасанҷ Фурӯғӣ
Ман чӣ бигӯям, ки кобили сила бошад.

Яке аз муҳимтарин хусусиятҳои адабиёти давраи бозгашт, ки муҳаққикон ба он ишора кардаанд, соддагии шаклу услуг аст. «Муваффакиятҳои услубиву шаклии давраи қочор,— менависад К. Чайкин,— дастоварди муҳими адабиёти нави форсӣ буда, ба эҷоди бадеии солҳои минбаъда таъсири амиқе мерасонанд».¹

Дар ҳақиқат, ба соддагӯиву содданависӣ рӯй овардани шоирони ин давра нисбат ба душворписандиҳои сабки ҳиндӣ қадаме ба пеш буд, vale чунон ки дар боло ҳам қайд кардем, ин ҳанӯз далели инкишофи ҳақиқии адабиёт, пешрафту нахзати бузурги адабӣ, ки Иброҳими Сафоӣ барин муҳаққикон иддао доранд, шуда наметавонад.

Тақлиду пайравӣ ба суханварони гузашта доираи назар, ҷашмандози адібони даврро маҳдуд гардонид. Бештари кӯшиши шоирон ба он равона шуда буд, ки сабку тарзи андешаву баёни шоирони пешинро аз нав барқарор намоянд. Аз ин ҷост, ки дар осори онҳо рӯҳи замон, муҳимтарин хусусиятҳои ҳаёти иҷтимоии давр ҳеле кам эҳсос мешавад.

Бо вучуди ин, равияи бозгашти адабӣ дар соддатару ба мардум наздиктар кардани адабиёт таъсири қалоне расонида, барои ташаккули адабиёти маорифпарварӣ ва демократии Эрон дар ибтидои асри XX замини мусоиде муҳайё намуд.

1977.

¹ К. Чайкин. Краткий очерк новейшей персидской литературы, Л., 1928, с. 5.

БАХШИ СЕЮМ

ДАР АРЗҲОИ ДЎСТИЙ

ШЎҲРАТИ АЙНӢ ДАР ЭРОН

Устод Садриддин Айнӣ ба туфайли осори гаронбахои илмиву адабӣ ва хидматҳои бузурги таърихиаш дар бисёр кишварҳои Шарқу Farb ва аз ҷумла Эрон ҳам шӯҳрати босазое пайдо кардааст.

Ҳарчанд дар бораи шӯҳрати С. Айнӣ дар Эрон ва дигар кишварҳои олам дар асарҳои Д. Комиссаров, К. Айнӣ, А. Сайфуллоев, Ф. Наҷмонов сухан рафтааст, бо вуҷуди ин мавзӯи мазкур то ҳол мавриди тадқики ҳарҷониба қарор нагирифтаст ва ҳатто ҳуди асарҳое, ки роҷеъ ба устод Айнӣ дар матбуоти Эрон ба табъ расидаанд, ҳанӯз пурра ҷамъоварӣ нашудааст.

Пеш аз ҳама бояд гуфт, ки устод Айнӣ ба Эрон ва мардуми он, ки бо ҳалқи тоҷик ҳамзабону дар мероси мадани чандинасра шариканд, таваҷҷӯҳи зиёде дошт. Махсусан, баъди ғалабаи Инқилоби Октябрь, ки бо таъсири файзбахши он Эрон ба арсаи ҳаракатҳои шадиди озодихоҳиву муборизаҳои инқилобӣ табдил ёфта буд, устод Айнӣ дар як силсила маколаҳои пуршӯри публицистии ҳуд, ки солҳои бист дар маҷаллаи «Шӯълаи инқилоб» ва рӯзномаи «Овози тоҷик» ба табъ расонида буд, муборизаҳои озодихоҳонаи мардуми Эронро дастгирӣ намуда, хонандагони тоҷикро бо вазъияти пуршӯби он кишвар, ахволи тоқатфарсои мардум, рафти муборизаву ҳаракатҳои инқилобии онҳо шинос мекард.

Дар навбати ҳуд асарҳои С. Айнӣ ба хонандагони сершумори эронӣ мақбул гардида, ҳуди ўз тарафи ахли илму адаб ҳамчун нависандаву донишманди барҷастаи Шарқ эътироф шудааст.

Шиносои эрониён бо асарҳои бадеиву илмии устод Айнӣ ҳанӯз аз солҳои 20-ум шурӯъ мешавад. Повести «Одина», ки соли 1924 дар шакли китоби ҷудогона бо ҳуруфи арабӣ ба ҷол расида буд, ҳамчун нахустин по-

вест дар адабиёти советии точик таваҷҷӯҳи хонандагону адибонро, ба худ ҷалб намуд ва дар мачаллаву рӯзномаҳо дар бораи он тақризу шиносномаҳо дарҷ ёфтанд. Яке аз ҳамин гуна тақризҳо, ки дар мачаллаи «Роҳбари дониш» нашр шуда буд, ба қалами адабиётшинос Рахим Ҳошим тааллук дошт. Ба воситай ин тақриз як зани эронӣ, ки Шукӯҳи Ҳовариён ном дошт, ба повест иштиёқу дилбастагии зиёд пайдо мекунад ва барои ба даст овардану мутолиаи ин китоб, ки ба қавли худи ў «яке аз муассиртариҳ китобҳо барои меҳнаткашони Шарқ, ҳусусан, занони ситамдида мебошад», ба унвони идораи мачаллаи мазкур нома менависад. Дар ин нома, ки хеле самимӣ навишта шудааст, ин зани маърифатдӯсти эронӣ иштиёқу шавки беандозаашро ба мутолиаи китоби С. Айнӣ баён намуда, ҳарчи зудтар фиристодани он китоби муқаддасро хоҳиш кардааст. «Ман ҳанӯз ин китоби муқаддасеро, ки,— менависад ў,— намуна аз нолаҳо ва фарёдҳои бадбаҳтону гирифторони Шарқ аст, надидаам... ва ҳамон навиштаи шумо ба ман ҳам событ мекунад, ки тамоми омолу орзухои меҳнаткашони Шарқ, ҳусусан, форсизабонон дар он ҷамъ ҳоҳанд буд... Барои ман ба даст овардани ин китоб дар Эрон хеле душвор аст, ноҷор ба шумо, оре, шумо, ки барои бедории афкори заҳматкашони Шарқ чиддияту фидокорӣ мекунед, интизор дорам, ки як нусхай он ҷиҳати ман ба Эрон ирсол доред. Зоро ман ҳам ҳоҳари заҳматкаши шумо ҳастам ва бо умевории аз ҳад берун дар интизори расидани ин китоб ҷашм ба роҳи Тоҷикистони озоду инқилобӣ мебошам ва орзу дорам, ки ҳар чи зудтар муваффақ ба дарёфти он гардам...»¹

Яке аз аввалин асарҳои тадқиқотии адабиётшиносии советии точик «Намунаи адабиёти точик» ҳам дар Эрон зуд шӯҳрати босазо ёфт. Соли 1927 дар рӯзномаи «Шафаки сурҳ» тақризи нависанда ва донишманди маъруфи Эрон Саид Нафисӣ ба табъ расид, ки дар он муаллиф ба ин китоб баҳои хеле баланд дода, «барои ҳар касе, ки дар адаби порсӣ кор мекунад», бо худ доштан ва ё ҷлоақал ҳондани «ин китоби нафисро»² фарз ва зарур мешуморад. Саид Нафисӣ аз ҳамин овон бо устод Айнӣ

¹ «Шарқи сурҳ», 1958, № 7, с. 97.
шуморад.¹ Саид Нафисӣ аз ҳамин овон бо устод Айнӣ

² Ахбаров Ю. Талаби ҳаёт ва қисмати адабиёт, Душанбе, 1977, с. 7.

ғоибона ошной дерину қарин гардида, орзуи дидори ўро дар дил мепарварид. Нихоят ин ду донишманди бузург бори аввал дар Тошканд ҳангоми чашни 20-солагии Ўзбекистон бо ҳамдигар вомехўранд. Ин воҳӯй ва воҳӯриҳои баъдинаи онҳо ба Сайд Нафисӣ таассуроти амиқ мебахшанд. Ў эҳтироми беандозаашро ба устод Айнӣ дар хотироти худ «Мусоҳабат бо шахси бузург» баён намуда, зимнан қайд мекунад, ки ҳангоми навиштани асарҳои илмӣ аз тадқиқотҳои пурарзиши Садриддин Айнӣ дар бораи устод Рӯдакӣ, Ибни Сино, Саъдий Шерозӣ ва амсоли инҳо хеле зиёд истифода кардааст.

Таваҷҷӯҳ ба эҷодиёти устод С. Айнӣ дар Эрон дар солҳои чилум боз ҳам бештар гардид. Соли 1941 дар шумораи 4 маҷаллаи «Паёми нав», ки органи анҷумани равобити фарҳангии Эрону Шӯравӣ буд, мақолаи донишманди эронӣ Парвиз Нотили Хонларӣ таҳти унвони «Садриддин Айнӣ» чоп шуд, ки он хонандагонро бо саҳифаҳои ҳаёт ва эҷодиёти нависандай тоҷик шиносо менамуд.

Пас аз як сол маҷаллаи «Сухан» дар шумораи ҳаштумаш мақолаero бо номи «Як нависандай тоҷик» интишор дода, порчаero аз повести «Одина» пешкаши хонандагонро кард.

Чашни 75-солагии зодрӯзи устод С. Айнӣ, ки соли 1953 дар мамлакати мо васеъ ва ботантана қайд карда шуд, дар ҳаёти мадании ҳалқи тоҷик ҳодисаи муҳимме буд. Ба ин муносибат дар маҷаллаи «Паёми нав» мақолаи Муҳамад Шаҳиди Нуроӣ «Садриддин Айнӣ» нашр гардид, ки дар он ба асарҳои устод ва хидматҳои шоистаи ў баҳои баланд дода шуда буд.

Охирин асари барҷастаи С. Айнӣ «Ҷӯштҳо»-и бевазоли ў мебошад, ки бешубҳа аз шохкорҳои насри муосири тоҷик ба шумор меравад. Аз ин чост, ки ин асар таваҷҷӯҳи эрониёнро ҳам бештар ба худ ҷалб менамояд. Бо ин асари устод Айнӣ хонандагони эронӣ бори аввал ба воситаи маҷаллаи «Паёми нав» шинос шуданд. Соли 1954 маҷалла дар яке аз шумораҳояш порчаero аз «Ҷӯштҳо» дарҷ намуда буд, ки он ба хонандагони маҷалла хеле писанд омад ва онҳо ба идораи маҷалла нома навишта, чоп қардани порчаҳои дигари он асарро талаб намуданд. Ҳамин тавр маҷаллаи «Паёми нав» соли 1955 дар ҷанд шумора «Зани мардгардида», «Дух-

тари ноком» барин порчаҳои «Ёддоштҳо»-ро бо ҳоҳишту тақозои хонандагон чоп намуд.

«Ёддоштҳо» таваҷҷӯҳи донишманди эронӣ Ҳабиби Яғмоиро ҳам ба худ қашида буд. Ўдар саввумин конгресси тадқиқоти эронӣ бо маърӯзаи «С Айнӣ — шоир ва нависандаи Тоҷикистони шӯравӣ» баромад намуда, мулоҳизаҳояшро доир ба ин шоҳасари устод баён кардааст. Маърӯза дар шакли мақола соли 1973 дар мачаллаи «Яғмо» ба табъ расидааст.

Мақолаи эроншиноси маъруфи советӣ Д. Комиссаров, ки таҳти үнвони «Мутолиаи мероси адабии Айнӣ» дар шумори нӯҳуми соли 1974 мачаллаи «Паёми нав» нашр шуда буд, хонандагони эрониро бо мазмуну мундариҷаи маърӯзахои илмие, ки дар конференциии 16-уми солонаи устод Айнӣ соли 1974 дар Душанбе хонда шудаанд ва умуман бо тадқиқотҳои умдаи роҷеъ ба С. Айнӣ анҷом ёфта шиносо намуд.

Мачаллаи «Паёми нав», ки дар шиносо кардани хонандагони эронӣ бо намунаҳои осори устод Айнӣ хидмати қалоне ба ҷо овардааст, на танҳо аз асарҳои насрӣ, балки намунаи ашъори ўро ҳам интишор додааст. Масалан, соли 1947 дар мачалла шеъри устод Айнӣ «Дили Лоҳутӣ» ба табъ расида буд.

Порчаҳои ҷудогонаи асарҳои С. Айнӣ дар маҷмӯаву гулчинҳои гуногуни дар Эрон ҷопшуда низ ҷой гирифтаанд. Дар маҷмӯаи панҷчилдаи «Ҳазор соли насли форсӣ», ки онро донишманд ва мутарҷими эронӣ Қарими Қашоварз тартиб додааст, дар баробари бузургтарин адабони форсизабони асрҳои IX—XX намунае аз осори устод Айнӣ ҳам оварда шудааст. Дар ҷилди панҷуми ин китоб мураттиб шарҳи ҳоли муҳтасари С. Айниро зикр намуда, ҳикоятеро аз «Ёддоштҳо», ки «Кафшпешмонии ҳазрати Ҳоча Ҷубон», ном дорад, намуна меорад ва дар охир луғатномае илова қарда, қалимаву таъбир ва истилоҳотеро, ки барои хонандагони имрӯзи эронӣ номафҳуманд, шарҳ медиҳад.

Охирин асаре, ки ҳоло роҷеъ ба устод С. Айнӣ дар матбуоти Эрон ба табъ расидааст, «Форсии дарӣ дар он сӯи марзҳо» ном мақолаи устоди донишгоҳи Техрон Ҳусайнӣ Лисон мебошад, ки соли 1976 дар «Мачаллаи донишкадаи адабиёт ва улуми инсонӣ» дарҷ шудааст. Муаллиф таассурот ва мулоҳизаҳои амиқи ҳудро аз

мутолиаи «Ёддоштҳо»-и Устод С. Айнӣ баён намуда, дар бораи гузаштаву имрӯзai шахри Бухоро, расму оин, урфу одатҳои миллии тоҷикон, ки дар асар тасвир ёфтааст ва хусусиятҳои ҷолиби забони асар, ки латофату нафосат, шириниву малоҳати забони тоҷикиро нишон медиҳад ва ба қавли муаллиф барои бойшавии забони имрӯзai форсӣ метавонад таъсир расонад, сухан меронад.

Ҳусайнӣ Лисон əз «Ёддоштҳо» бисёр санаду материалҳои ациби забонӣ, аз қабили зарбулмасалу мақолҳо, қалимаву ибора ва таъбирҳои ҳалқиву гуфтугӯй, навъҳои гуногуни қалимасозӣ ва амсоли инҳоро ҷамъ оварда, бештари онҳоро шарҳ додааст ва ё муродифи форсиашонро зикр кардааст, ки минбаъд барои ба таври муқоисавӣ омӯхтани забонҳои тоҷикиву форсӣ хеле судманд аст.

Дар бораи ҳаёт ва эҷодиёти устод С. Айнӣ ва асарҳои безаволи ӯ ҳамчунин дар «Яғмо», «Ҳӯша» ва дигар маҷаллаву рӯзномаҳои Эрон як қатор маколаҳо дарҷ ёфтаанд, ки ҳамаи онҳо дар интишори шӯҳрати устод дар ин сарзамин мадад расондаанд.

Ниҳоят бояд гуфт, ки устод С. Айнӣ бо бисёр адабону донишмандони барҷастаи Эрон дӯстии мустаҳкам дошт, ки муносибатҳои самимона бо Саид Нафисӣ ва Алиасфари Ҳикмат, ки бо ӯ бевосита воҳӯрда аз сӯхбатҳояш файзёб шудаанд, далели равшани он мебошад. Шоир ва донишманди маъруф Алиасфари Ҳикмат пас аз воҳӯрӣ бо С. Айнӣ дар Тошканд соли 1948 «Риштани пайванди мілал (як зарбулмасали тоҷикӣ) «ном шеъре навишта, онро ба устод С. Айнӣ тақдим менамояд. Ӯ дар ин шеър, ки бо зарбулмасали тоҷикии «Ҳамсоя зи ҳамсоя басе панд бигирад, ангур зи ангур ҳаме банд бигирад» оғоз мейбад, эҳтироми бузург ва эҳсосоти са-мимиҳи ҳудро ба «марди хирадманд», «шоири шаҳири тоҷик» ифода намуда, дар охир менависад:

Садри адабу айни хунар Айни доно,
Қ-аш даҳр наёрад, ки ҳамонанд бигирад.
Хурсанд шавад хотири ғамгин агар устод
Аз ин суханон хотири хурсанд бигирад.
Ҳандон шаваду шод шавад Ҳикмати маҳзун
Аз дӯст агар як-ду-се лабҳанд бигирад.

Ҳусни таваҷҷӯҳи мардуми Эронро ба устод Айнӣ рӯзноманигор А. Кучули дар «Садриддин Айнӣ — бонии адабиёти классикии тоҷик» ном мақолаи худ ифода намуда монаанди нависандай чех Юлиус Фучик навиштааст: «Айнӣ танҳо моли тоҷикҳо нест, ў мутааллик ба ҳамаи башарият аст».

Ҳамин тавр аксари мақолаву тақризҳои дар матбуоти Эрон дар бораи С. Айнӣ чоп шуда ҳусусияти ташвиқотӣ дошта барои ба ҳонандагони Эронӣ шиносо намудани эҷодиёти устод ба аҳамияти калон соҳибанд. Навиштаҳои дигари донишмандони эронӣ аз қабили тақризи С. Нафисӣ ва мақолаи Ҳ. Лисон бошанд дорои ҷанбаи тадқиқӣ буда, дар баррасии осори устод С. Айнӣ ва омӯзиши муқоисавии забонҳои тоҷикиву форсӣ шоистаи тақдир мебошанд.

1980.

АЗ ТАЪРИХИ НАШРИ ОСОРИ ЛОҲУТӢ ДАР ЭРОН

Абулқосим Лоҳутӣ аз зумраи он адибони маъруфест, ки аҳволу осори онҳо аз замони зиндагиашон таваҷҷӯҳи донишмандонро ба худ қашида, минбаъд бо мурури айём нашри осор ва тадқиқи аҳволу афкори онон беш аз пеш вусъат ёфтааст. Хидмати бузурге, ки Лоҳутӣ дар ҷунбишҳои инқилобиву озодиҳоҳонаи мардуми Эрон дар ибтидои асри XX ва дар пешрафти маданияти мусавири Тоҷикистон ва бунёди пояҳои назми навини инқилобии форсиву тоҷикӣ анҷом додааст, номи ўро дар саҳифаи таърихи ин ду ҳалқи ҳамзабон ҷовидона сабт намудааст.

Нашри осор ва тадқиқи аҳволу афкори Лоҳутӣ дар кишварҳои гуногуни олам сурат гирифта бушад ҳам, беш аз ҳама дар ватани дуюми ў — Тоҷикистон ривоҷ ёфтааст. Дар Эрон ба сабаби носозгории муҳити сиёсӣ чопу тадқиқи осори Лоҳутӣ ошкоро ва мунтазам ба амал наомадааст. Ҳар гоҳ ки дар кишвар шароити мусоиде фароҳам ояд, маҷмӯае аз осори шоир бо ташаббуси равшанфирони эронӣ ба табъ расидааст. Аз ҷумла соли 1941 ҳангоме ки ҷунбишҳои милливу демократӣ дар Эрон авҷ гирифта, ҳукумати Ризоҳон ба таназзул рӯй оварда буд, дар Табрез бо саъӣ ва эҳти моми Муҳаммадлу Аббосӣ «Девони ашъори Лоҳутӣ»

нашр гардид, ки ба қавлү лохутишинос Я. Исоеев «ҳодисаи масарратбахшे дар адабиёти пешқадами Эрон, дар ҳаёти фарҳангии заҳматкашон ва равшанфирони эронӣ ба шумор мерафт».

Ҳамин гуна шароити мусоид барои чопи осори шоири инқилобӣ Абулқосим Лоҳутӣ дар Эрон солҳои 1978—1979 ба вучуд омад, ки давраи нави инкишофи ҳаракатҳои инқилобӣ буда, дар натиҷаи таназзули ҳукумати шоҳӣ ва суст шудани органҳои он, аз ҷумла сонсур, чопи асарҳои қаблан мамнӯъ эълон шуда ривоҷ пайдо кард. Тасодуфӣ нест, ки маҳз дар ҳамин давра дар Техрон ҷанд мачмӯаи қалони осори Лоҳутӣ ба табъ расиданд. Пеш аз ҳама, ба шаҳодати муҳаққики эронӣ Ғуломхӯсайн Садрии Афшор «Девони Лоҳутӣ», ки соли 1957 дар Москвав бо ҳуруфи арабӣ чоп шуда буд, ба тарики оғсет дар Техрон интишор ёфта, зуд ба фурӯш рафтааст. Соли 1978 бо кӯшиши донишманд ва мутарҷими эронӣ Беҳрӯзи Мушири «Куллиёти Абулқосим Лоҳутӣ» нашр мегардад. Чунон ки аз такризи ба куллиёт навиштаи Садрии Афшор бармеояд, куллиёти мазкур аз 372 саҳифа иборат буда, нисбат ба девони чопи Москвав комилтар аст ва доир ба баъзе шеърҳо дар охири китоб тавзехот дода шудааст. Куллиёт бо муқаддимаи Беҳрӯзи Мушири доир ба шарҳи ҳоли Лоҳутӣ шурӯъ шуда, сипас мақолаи муҳаққик Ҳусратуллоҳ Нӯҳро дар бораи муҳимтарин ҳусусиятҳои ашъори шоир дар баргирифтааст. Муҳаққики эронӣ арзиши ашъори шоирро дар бедории ҳамватанонаш дуруст таъкид намуда, аз ҷумла навиштааст: «Ҳар ғазали Лоҳутӣ фарёдест алайҳи бедодгари мӯҳити истиноқ ва ў кӯшиш мекунад бо силоҳи шеър тӯдаи маҳрумро бедор кунад ва ба майдони мубориза бикашонад». Дар куллиёти мазкур ҳамчунин ҷанд акси шоир ҷой дода шудаанд, ки қаблан дар Эрон интишор наёфта буданд.

Дере нагузашта соли 1979 мачмӯаи нави осори шоир таҳти унвони «Девони Абулқосим Лоҳутӣ» бо эҳтимоми Аҳмади Баширий дар ду ҷилд ба табъ расид, ки ходисаи муҳимме на танҳо дар лохутишиносӣ, балки умуман, дар ҳаёти фарҳангиву адабии Эрон ба ҳисоб меравад. Бинобар ин зарур аст, ки дар ҳусуси ин нашри девони шоир бештар таваққуф гардад ва арзиши он дар ҷамъовариву нашри осори шоир ва тадқики аҳволу афкори ў муайян карда шавад.

Аҳмади Баширий чопи худро «пешкаш ба М. Масқат ба поси ҳамаи хубиҳояш, ба Ц. Бону-Лоҳутӣ барои эрондӯстияш» намудааст. Шахсияти М. Масқат барои момаълум нест. Шояд яке аз дӯстони мураттиби девон бошад. Вале Ц. Бону-Лоҳутӣ барои хонандагони тоҷик эҳтиёҷ ба шиносой надорад. Саҳми ин зани донишманд дар зиндагӣ ва фаъолияти эҷодии Лоҳутӣ хеле қалон аст, ки инро дар зимни китоби мазкур ҳам то андозае мушоҳида кардан мумкин аст. Мураттиб барои равshan намудани баъзе пахлӯҳои шахсияту эҷодиёти шоир аз қайду ишорат ва хотираҳои Бону истифода намуда, ҳатто акси номаҳои ин зани фозили эрондӯстро овардааст, ки саршор аз самимият ва муҳаббат ба ҳалқи Эрон ва фарҳангу адабиёти он мебошад.

Девон бо дебочаи муғассале оғоз меёбад, ки воқеан шакли як асари мустақили тадқиқотиро дорад. Фасли аввали он «Хонадони Лоҳутӣ» ном дошта, дар бораи падари шоир Мирзоаҳмад Илҳомии Кирмоншоҳӣ маълумот медиҳад. Аҳмади Баширий ба ишораҳои муқаддими китоби худи Илҳомӣ «Боги фирдавс» ва сарчашмаҳои дигар такя намуда шарҳи ҳол ва осори ўро зикр кардааст. Аз ин шарҳ бармеояд, ки падари Лоҳутӣ аз мардони фозилу донишманд буда, дар шоирӣ низ маҳорати баланд доштааст. Ў илова бар китоби «Боги фирдавс», ки соли 1948 дар Кирмоншоҳ ба табъ расидааст, асарҳои «Бӯстони мотам», «Боги Ирам», «Андарзнома», «Хусни манзар», «Хусайния», «Девони дафтари ишқ», «Масъуднома», «Девони қасоид ва ғазалиёт» ва амсоли инҳоро эҷод кардааст. Маснавии машҳури ў «Боги фирдавс» аз чор «хиёбон» ё худ боб иборат буда, дар пайравии «Шоҳнома»-и Фирдавсӣ навишта шудааст ва бо матлаи зер оғоз меёбад:

Ба номи худованди биништиroz,
Чаҳоновари оғариништиroz.

Шояд ба сабаби эҷоди маснавии мазкур бошад, ки Илҳомӣ бо лақаби Фирдавсии Хусайнӣ низ машҳур аст. Ба маҳорати шоирӣ ва дараҷаи донишмандии Илҳомӣ яке аз суханварони маъруфи нимаи дуввуми асри XIX ва ибтидои асри XX Эрон Адибулмамомлики Амирӣ низ баҳои баланд дода, ўро ба таври муболигаомез ба Абдураҳмони Ҷомӣ монанд кардааст:

Он кү, ки ба илму маърифат чун Чомист?
Фирдавсии шоҳи Қарбало Илҳомист.

Илҳомӣ аз тарафдорони чунбишҳои озодиҳоҳӣ буда, аз ҷумла бо ҷамъияти «Одамият», ки аъзоёни он ташвикгари ғояву андешаҳои пешқадам буданд, робитаи зич доштааст. Ба шиносоии зиндагиномай Илҳомӣ дикқат додани Аҳмади Баширӣ бесабаб нест. Зоро ин барои дарки амиқӣ заминаҳои ташаккули шахсияти худи Лоҳутӣ мадад мерасонад.

Дар фасли «Абулқосим Лоҳутӣ кист?» аввал сухан аз зиндагии ҳонаводагии шоир меравад. Қобили таваҷҷӯҳ аст, ки муҳаққиқ дар шарҳи ҳоли шоир ба тафсир муфасали ҷузъиёти зиндагиаш саргарм нашуда, бештар ба он масъалаҳое дикқат додааст, ки барои ташаккули шахсияти ўҳамчӯн марди инқилобӣ мусоидат кардаанд. Аз ҷумлаи ҳамин гуна масъалаҳост робитаи Лоҳутӣ бо ҷамъияти «Одамият». Чунон ки қайд шудааст, ҷамъияти мазкур Лоҳутий ҷавонро баҳри таҳсил аз Кирмоншоҳ ба Техрон фиристода, тамоми ҳароҷотро ба ўҳда гирифтааст ва барои тавсиаи донишу ҷаҳонбинии ўмадад расондааст.

Аҳмади Баширӣ ба масъалаи оиладории Лоҳутӣ низ дахл намуда, сабаби бебарории ҳонадоршавии ўро дар Техрон дуруст муайян кардааст. «Рӯзгори зиндагии заношӯии Лоҳутӣ бо ҳамсарави Нусрат,— менависад муҳаққиқ,— ҷандон ҳушоянд ва дилчаш набуда ва гузашта аз ин бисёр ҳам зудгузар будааст. Зоро ин заношӯй дуруст ба рӯзҳои гарми зиндагии сиёсӣ ва иҷтимоии Лоҳутӣ барҳӯрд дошта ва ўшабу рӯзашро дар андешаи корҳои сиёсӣ мегузаронида ва камтар ба ҳонаву ҳонавода дилbastagӣ нишон медодааст». Сипас муҳаққиқ дар ҳусуси шиносоии Лоҳутӣ бо Цилцилия Бону дар Маскав, дилбоҳтагии онҳо ба ҳамдигар ва паймони зиндагӣ баста то охири умр бо ҳам будани онҳо сухан меронад. Зикри ин масъала аз он ҷиҳат ба назари мозарур аст, ки дар бораи зиндаги иоилавии Лоҳутӣ дар Шӯравӣ душманони ғоявии шоир бӯхтонҳои зиёде бофтаанд. Аз ҷумла дар китоби соҳтаи «Шарҳи зиндагонии ман», ки аз номи Лоҳутӣ интишор додаанд, масъалай зангирии шоир тамоман нодуруст шарҳ ёфта, таъқид шудааст, ки ўғӯй дар қишвари шӯравӣ борҳо бо занҳои гуногун акди никоҳ бастааст. Маълумоти саҳехи

Аҳмади Баширий дар ин масъала түхмати маҳз будани бофтаҳои душманони шоирро ба субут мерасонад.

Фасли «Зиндагий фарҳанг ва мардумии Лоҳутий» пеш аз ҳама бо таъкиди хидмати бузурги шоир дар маданияти Эрон ва бедории мардуми он шурӯъ мешавад. Сипас муҳаққиқ аз хурдсолӣ шеърҳои пухта гуфтани Лоҳутиро қайд намуда, масъалаи ибтидои шеъргӯи ўро ба миён мегузорад. Аҳмади Баширий дар ин роҳ хеле ҷустуҷуву талош намуда, ҳарчанд ба дарёфти нахустин шеърҳои шоир ноил намегардад, валие баъзе санадҳое пайдо мекунад, ки бозёфте дар лоҳутишиносӣ мебошанд. Аз ҷумла зимни ҷустуҷӯйҳо ў дар шуморай 13 апрели 1900 рӯзномаи ҳафтагии «Тарбият» қасидаи Лоҳутиро пайдо мекунад, ки аввалин шеъри чопшудаи шоирӣ ҷавон буда, пухтаву устодона навишта шудааст. Аз ин ҷост, ки дар пешгуфтори ҳуд кормандони рӯзнома ба шеър баҳои муболигаомез дода таъкид кардаанд, ки «устод Рӯдакӣ ҳам дар ҳафдаҳсолагӣ бехтар аз ин шеър нағуфта ва дурру гавҳари алфозу маъониро ба ин дурустиву сафо касе дар ин син насуфта». Шеъри мазкур қасидаи «Ситоиш» аст, ки аз 27 байт иборат буда, на дар 17-солагӣ, балки дар 15-солагии Лоҳутий эҷод шудааст ва дар ягон маҷмӯаи осори шоир дохил нагардида буд.

Аҳмади Баширий дар ҳусуси сурудаҳои аввалини Лоҳутий баҳс кушода, аз истеъоди баланди шоирӣ ҷавон, нобоварии бисёр адабон ба мансубияти он шеърҳо ба ў сухан меронад. Ӯ ҳамчунин таъкид мекунад, ки Лоҳутий дар ҷавонӣ ба сабаби гироиш ба маслаки дарвешӣ шеърҳои зиёди сӯфиёнаи ҳудро дар шакли девони алоҳида чоп ҳам кардааст. Бояд гуфт, ки доир ба ин девон на ҳуди шоир ва на муҳаққиқони дигар ишорае на-кардаанд ва Аҳмади Баширий ҳам онро надидааст. Вале Исмоили Роин на танҳо ба мавзӯъ ва мазмуни шеърҳои девони мазкур, балки ба акси Лоҳутий, ки бо либоси дарвешӣ дар он ҷой дода шудааст; ишораи сарҳ намудааст. Аз ин ҷост, ки ба чопи он девон шубҳае намемонад.

Ҳамчунин Аҳмади Баширий чанд масъалаи норавшани ҳаёту эҷодиёти шоирро дар замони то ба мамлакати советӣ қадам ниҳодани ў ба миён гузошта, ҳалли онро ба муҳаққиқон вогузор менамояд. Аз ҷумла ў қайд ме-

кунад, ки маълум нест чи тавр Лоҳутин пойбанди тасаввуф якбора ба куллӣ аз он маслак тарки алоқа намуда, ҳатто ба танқиди он пардохтааст ва ҳанӯз соли 1921 бо часорату қатъият гуфтааст:

Ба хилат ҳалкро ҳар кардаву афсор бинмудан
Факат аз хирқаву аммомаву зуннор меояд.

Дарвоқеъ рӯзгору корномаи Лоҳутӣ дар солҳои наврасиву ҷавонӣ, гардишҳои фикриву маънавии ӯ, омилҳои пайдоиши тағйироту ихтилофҳо дар рӯзгори шоири ҷавон ва ташаккулу такомули рӯҳи инқилобии ӯ ҳанӯз ба қадри кофӣ тадқиқ нашудаанд.

Дар фасли «Дониш ва биниши Лоҳутӣ» муаллифи муқаддима баҳсро доир ба донишомӯзии шоир дар ҷавонӣ, омӯхтани забонҳои арабӣ, франсавӣ, русӣ, туркӣ идома медиҳад. Муҳаққиқ илова бар шоирӣ дар ҷавонӣ ба насрнависӣ ҳам шуғл доштани Лоҳутиро таъкид намуда, барои намуна ҳикоятеро, ки дар мачаллаи «Порс» дар Истанбул ба табъ расидааст, мисол меорад. Сипас ба фаъолияти рӯзноманигорӣ ва омӯзгории Лоҳутӣ ишора карда як қатор санадҳои ҷолибро зикр менамояд. Маълум мешавад, ки Лоҳутӣ дар Кирмоншоҳ ду сол рӯзномаи «Бесутун»-ро интишор додааст. Дар Туркия бошад ӯ дар нашри мачаллаи «Порс» ҳамкорӣ намуда, сардабирии қисмати форсии онро ба ӯхда доштааст. Ӯ ҳамчунин дар Истанбул ба омӯзгорӣ машғул шуда, чанде дар дабистони «Аҳмадия» дарс додааст.

Яке аз фаслҳои ҷолиби муқаддима фасли «Арзиши фарҳанғии Лоҳутӣ» мебошад, ки дар он ба фаъолияти пурдоманаи Абулқосим Лоҳутӣ дар роҳи бедории мардуми Эрон, пешрафти тамадудни қишвараш баҳои баланд дода шудааст. Зимнан муҳаққиқ қайд мекунад, ки ба ташаккули эҷодии Лоҳутӣ андешаҳои инсондӯстӣ ва сабку услуги равшанфикрони Озарбойҷон ва аз ҷумла Мирзо Алиакбари Собир таъсир баҳшида, боиси боз ҳам ба ҳалқ наздиктар шудани эҷодҳои ӯ гаштааст.

Аз арзиши баланди эҷодиёти Абулқосим Лоҳутӣ сӯҳан ронда Аҳмади Баширий ҷанд мулоҳизаи аҷибро баён мекунад, ки дар адабиётшиносии Эрон тозаву нав ба назар мерасад. Солиёни зиёд миёни адабиётшиносони эронӣ дар сари масъалаи «шеъри нав» ва асосгузори он

бахси тўлонӣ авҷ гирифта, саранчом ба натиҳа расида буданд, ки Нимо Юшиҷ бунёдгузори он навъи шеър мебошад. Баъзан адабиётшиносони тоҷик низ дар атрофи ин масъала мулоҳиза ронда, бидуни исботи қатъие гоҳ устод Садриддин Айнӣ, гоҳ Пайрав Сулаймонӣ ва гоҳ Абулқосим Лоҳутиро аз аввалин гӯяндагони «шеъри нав» донистаанд. Аз ҷумла адабиётшиноси тоҷик С. Давронов зимни тадқики вазни ашъори Лоҳути дар хусуси падидаҳои навҷӯй дар шеъри тоҷикову форсӣ дар солҳои бисту сӣ сухан ронда, аввал Мирзодаи Ишқӣ, vale баъдтар Абулқосим Лоҳутиро асосгузори «шеъри нав» номад ҳам, андешаи худро ба таври қатъӣ ба субут намерасонад ва ин фикри ўноаён мемонад. Аҳмади Баширӣ ба ин масъала ба таври ҷиддӣ даст зада, бо далелу санадҳои қотеъ андешаero ба субут мерасонад, ки бунёдгузори аслии «шеъри нав» дар Эрон на Нимо Юшиҷ, балки Абулқосим Лоҳути мебошад. Ў бе ҳеч ду дилагӣ менависад: «Бо ин чигунагӣ дарёфта мешавад, ки падари «шеъри нав» Лоҳутист ва на ҷунон ки гурӯҳе бар онанд, Нимо Юшиҷ. Ва агар инро ҳам ба ёд дошта бошем, ки Нимо Юшиҷ дасткам даҳ сол аз Лоҳути камсолтар будааст (Лоҳути ба соли 1266 ҳуршедӣ по ба ҷаҳон ниҳодааст ва Нимо Юшиҷ ба соли 1274 ҳуршедӣ зода шудааст) ва ногузир аз Лоҳути дертар даст ба кори гӯяндагӣ шудааст. Ва гузашта аз ин агар, ҷунон ки навиштаанд, овози Нимо Юшиҷ дар кори навсарой аз соли 1345 қамарӣ (1304 ҳуршедӣ ва 1925 м.) оғоз шуда бошад, Лоҳути, ки чакомаи «Ваҳдат ва ташкилот»-ро дар соли 1914 мелодӣ суруда ва «Мархамати ҳукмрон»-ро дар соли 1923 ва бегумон пеш аз он ҳам сарводаҳои (шеърҳои — М. М.) дигаре дар ҳамин шеваву моя доштааст, бояд басе пешгомтар аз Нимо Юшиҷ дар роҳи дигаргун кардани ҷаҳорчӯби сарояндагӣ дар Эрон ба шумор ояд».

Қобили қайд аст, ки Аҳмади Баширӣ на танҳо пешдастии Лоҳутиро нисбат ба Нимо аз лиҳози замони навишта шудани ашъори онҳо нишон медиҳад, балки аз рӯи мазмуну мундариҷа, ғоя ва тарзу услуби баён низ бартарӣ доштани шеърҳои нави Лоҳутиро таъқид мена-мояд: «Аз ин гузашта агар гуфта шавад, ки Лоҳути ва Нимо Юшиҷ ҳар ду дар як рӯзгор дастбакори навсарой шудаанд, боз ҳам агар сарводаҳои ин ду сароянда дар баробари яқдигар ниҳода шавад, бартарии гуфтаҳои

Лохутӣ бар сарводаҳои Нимо Юшиҷ ба соддагӣ ошкор мешавад. Зеро ки ҳарчи сухани Нимо Юшиҷ пеҷидаву розгуна аст ва хонанда барои дарёфти ҳар тикка аз он ноҷор аст бисёр биандешад ва гоҳ чизе ҳам аз он дарнаёбад, Лохутӣ суханашро бо соддагиву равонии ҳар чӣ бештар бар забон овардааст. Ва ба дигар сухан оби ҷонбахши навсароиро Лохутӣ аз дашту даманҳои хуррами Кирмоншоҳ гузарондааст, ки ҳама ҷо риштai ҷӯйбораш дар зери нури офтоб ҳамчун аҷдаҳое симобӣ медураҳшад ва падидор аст, вале Нимо онро аз ҷаму ҳами сангҳо ва горҳои қӯҳҳои бошукуҳ ва сар ба осмонкашидаи Мозандарон гузарондааст, ки то дар баробари рӯшной падидор нашуда дар дили торикий ниҳон аст.

Лохутӣ суханашро нахуст барои коргарон, дехқонон ва ҳамаи ранҷбарону хурдапоҳо ва қасоне, ки аз ин даста бошанд, сипас барои дигарон сурудааст ва барои ҳамин аст, ки сухани ўро ҳама ба соддагӣ дармейбанд. Вале сухани Нимо нахуст барои қасоне, ки аз фарҳанги болоӣ барҳӯрдор бошанд, суруда шудааст, сипас барои поиндастон ва тангмоягон ва аз ҳамон рӯст, ки сухани ў бо ҳама гироиву дилчаспӣ дили ҳамаро намегирад ва метавон дар як сухани қӯтоҳ гуфт: «Лохутӣ сарояндаи мардуми қӯҷаву хиёбон аст ва Нимо Юшиҷ гӯяндаи пайравони Фарҳангистон».

Аҳмади Баширий, маҳсусан, ба соддагии забони шеърҳои Лохутӣ баҳои баланд дода, аз ин ҷуҳат ўро ба шоири дигари эронӣ Эраҷ Мирзо монанд мекунад. Муҳаққик зимнан ба ҳусусиятҳои услуби эҷодии Лохутӣ ишора намуда, қайд мекунад, ки тафовути Лохутӣ аз Эраҷ Мирзо ва шоирони дигар он аст, ки услуби Лохутӣ тадриҷан дигар мешавад ва такомул мейбад, ҳол он ки дар услуби шоирони дигар саросар якнавоҳтиву якмаромӣ ҳукмрон аст. Ҳусусияти дигари ҳоси услуби Лохутиро муҳаққик дар он медонад, ки ў «аз рӯйдодҳои рӯз ва ҷоҳаҳои гуногуни забони мардум кор мегирифт ва онҳоро дар ҳамаи гунаҳои сухани ҳуд аз ғазал то манзума ва дубайтиву рубоӣ ба кор мебурдааст ва аз ин роҳ низ дар шумори ҳавоварони фарҳанги форсӣ бояд аз ў ном бурд».

Дар дебоча ҷанде аз мавзӯъҳои асосии сурудаҳои Лохутӣ аз қабили ватандустӣ, тасвири ҳаёти ранҷбарон, озодии занон, мазаммати қӯтоҳназарон, танқиди фашизм ва амсоли инҳо таҳлилу тадқиқ шудаанд. Му-

ҳаққик дуруст таъкид кардааст, ки шоири ватандўст ба муқобили хушкмағзиву кўтоҳбинй барин оғатҳои иҷтимоӣ мубориза бурда, дарбориёни худҳоҳ, сармоядорони ҳарис, соҳибмансабони бегонапараст, динмардони динфурӯшро, ки мардуми бесаводу ноогоҳ, bemorguna-ву парокандадили Эронро фиреб дода, ба зулму ситам гирифтор мекарданд, саҳт мавриди танқид қарор мединад. Муҳаққик ба фидокориҳои Лоҳутӣ барои озоди-ву бедории мардуми Эрон ишора намуда, дар ҳамаи ҷабҳаҳои набарду мубориза марди майдон будани ўро таъкид месозад. Ў Лоҳутиро шоири бузурги инсондўсте медонад, ки тавассути қаломи шуълавар бар зидди фашизми ҷангагарӯз муборизаи беамон бурдааст.

Нуктаи дигаре, ки дар муқаддима таъкид шудааст, он аст, ки эҷодиёти Лоҳутӣ баъди ба сарзамини шуравӣ гузаштани ў боз ҳам тавсия пайдо карда, ҳам аз лиҳози мавзӯту муандариҷа ва ҳам аз назари шаклу услуб бойтару рангитар, пухтаву матинтар гардидааст. Аҳмади Баширӣ ба адабиётшиноси дигари эронӣ мураттиби кӯлиёти Лоҳутӣ Бехрӯзи Мушириҷ ҳамовоз шуда менависад: «Инро ҳам ногуфта набояд гузошт, ки Лоҳутӣ то дар Эрон ба сар мебурда, бештар дар шевай қолабҳои арӯзии пешиниён сарояндагӣ мекарда, vale аз ҳангоме ки барои ҳамеша аз Эрон ба Русия рафта, суханаш ороиши дигаре ёфтааст. Сухани Лоҳутӣ аз ин ҳангом аз навовариҳо ва гармои бештаре барҳӯрдор шудааст ва гузашта аз ин ситеzagaronatару парҳоҷӯёнатар ҳам гардидааст. Ба метавон гуфт, ки ошноии бештари Лоҳутӣ бо фарҳангу андеша ва кору шевай зиндагии большевикӣ мояи тозае ба суханони ў дода ва ба гуфтораш пухтагиву устувории бештаре бахшидааст то чое, ки тавонистааст бузургтарин сароянда ва гӯёттарин забони тӯдаи ранҷбарони ҷаҳон ва ба вежа Эрон гардад ва номаш дар канори номи гӯяндагону нависандагони саршиноси ҷаҳон ҳамчун Пабло Неруда ва Бартольд Брехт ҷой гирад».

Ин андешай комилан солиму дуруст ҷавоби сазоворест ба баъзе ноқидону бадҳоҳони Лоҳутӣ, ки такомули эҷодии ўро баъди ба қишвари шӯроҳо омадан нодида гирифта, дар ин давраи эҷодиёти шоир ғаразҷӯёна бо ҷашми кӯтаҳбин нигариста таназзули эҷодиро диданд.

Шӯҳрати зиёди оламшумули Лоҳутӣ дар шуравӣ, албатта, душманони ғоявии ўро ором намегузошт ва

онҳо меҳостанд бо ҳар роҳ аз паҳншавии овозаи ин шоири мубориз дар ватанаш пешгирӣ намоянд. Ҳукумат ва қувваҳои иртиҷои Эрон, маҳсусан, дар ибтидои солҳои панҷоҳ аз як тараф таъқиби унсурҳои демократиро дар мамлакаат хеле пурзӯр намуда, аз тарафи дигар барои роҳ наёфтани ғояҳои пешқадам ба афкори мардум талош-мекарданд. Яке аз падидаҳои ҳамин гӯна талошҳои зидди демократии нерӯҳои иртиҷои паҳн кардани китоби соҳтае аз номи Лоҳутӣ таҳти унвони «Шарҳи зиндагонии ман» буд. Ин китоб, ки соли 1954 дар Покистон ба табъ расидааст, саросар бофтаву соҳта буда, дар он тӯҳмату бӯхтони зиёде ба шоири муборизу инсондӯст нисбат дода мешавад. Дар фасли «Китоби ҷанҷолӣ»-и дебочаи Аҳмади Баширий комилан соҳта будани китоби мазкурро бо далелҳои қотеъ исбот менамояд. «Дар ин китоб,— менависад ў,— достони зиндагии Лоҳутӣ аз ҳурдсолӣ то рӯзгори навишта шудани китоб навишта ва нависандай китоб ёдовар шуда буд, ки Абулқосим Лоҳутӣ худаш китобро навиштааст. Вале қасоне, ки ба зиндагии Лоҳутӣ ошно буданд, ба соддагӣ метавонистанд дарёбанд, ки камуқостҳои бисёр дар он ҳаст ва нишониҳову таъриҳҳое, ки дар китоб аз онҳо ном бурда шуда, бештаринаш пасупеш ё нодуруст аст ва бо каме мӯшикофӣ метавонистанд дарёбанд, ки кормояи навиштани китоб бештар аз навиштаҳои дасту-пошикаста ва норасони ҷанҷӯни китоби таъриҳӣ, ки дар дастраси нависанда буда, фароҳам омадааст».

Аҳмади Баширий ин масъаларо ҳарҷониба таҳқиқ намуда, ба субут мерасонад, ки китоби мазкурро кормандони рӯзномаи иртиҷои вобаста ба дарбори шоҳ «Фармон» бо мақсади муборизаи зидди коммунистӣ навишта паҳн кардаанд. Дар ин бора ў менависад: «Китоби «Шарҳи зиндагонии ман», чунон ки дилҳоҳи фароҳамоварандагонаш буд, натавонист мардумро саргарм кунад. Зеро аз ҳамон оғоз ҳамаи қасоне, ки саре дар кори сиёsat доштанд, дарёфтанд, ки бояд найранге дар кор ва «косае зери нимкоса» бошад, ки китоби саргузашти марде, ки бурдани номи танҳои ў ҳам «ҳаром» аст, чунин озодона дар дастраси ҳамагон ниҳода шавад.

Бо баррасиву қунҷковии бештар дарёфта ва гуфта шуд, ки достони китобро Алӣ Ҷавоҳиркалом, ки аз нависандагони саршиноси он рӯз буд, навиштааст ва ба ҳатти ҳуди ў ё ҳатти Аббоси Шоҳанд — мудири рӯз-

номаи «Фармон» покнавис ва он гоҳ барои чоп ба Покистон фиристода ва пас аз омода гардидан ба Техрон оварда шудааст ва коргардони бозӣ ва дастурдиҳандаи ин корҳо низ дастгоҳи дӯзахии САВАҚ будааст, ки ба гумони гардонандагони он омода кардани чунон китобе дар ҷои худ намунае аз пайкор бо Коммунизм шуморидан мешудааст».

Ба ин минвол Аҳмади Баширӣ тӯҳмати маҳз будани китоби мазкур ва бо дастгоҳи ҷоссусӣ робита доштани нависандай онро ғош намуда, барои тақвияти бештарни фикри худ шеъри ҷавобии Лоҳутиро ба ин иғвои душманон оварда, онро барҳақ «посухи дандоншикан» мөнсомад.

Абулқосим Лоҳути, дар ҳакиқат, на танҳо шоири барҷаста, балки яке аз инқилобиёни маъруфест, ки дарроҳи истиқлолу озодихоҳии мардуми Эрон муборизаву фидокориҳои зиёде кардааст. Фаъолияти эҷодӣ ва инқилобиву сиёсии ўбо ҳам зич пайваст мебошад. Аз ин ҷост, ки Аҳмади Шаширӣ фасли қалонеро ба масъалаи «Лоҳути» дар паҳнаи сиёsat ва пайкор» чудо намуда, дар ҳусуси корномаҳои инқилобии ин марди бузург батағсил сухан ронда, муҳимтарин корҳои ўро дар ҷабҳаи мубориза аз қадамҳи нахустинаш шурӯъ карда ба қалам додааст. Аз ҷумла робитай Лоҳутии тамоман ҷавон бо ҷамъияти «Одамият», бо машрутакоҳон, ҳамкории ўдар рӯзномаи «Ҳабл-ул-матин», навиштани шабномаҳо, узвият дар ҳизби «Сотсиал-демократ», муборизаҳои озодихоҳона дар Кирмоншоҳу Гелон, ноил шудан бо нишони «Сатторхон», фаъолият дар Истанбул, ки дар ибтидои асри XX воқеан «пойгоҳи инқилобӣ» буд, ширкат дар муборизаи мусаллаҳонаи ватандӯстон бар зидди лашкари Россияи подшоҳӣ ва олмониҳо, кор дар жандармерӣ ва ниҳоят омодагии шӯриш дар Табрез бо сарварии Лоҳути ва шикасти он муфассал баён шуданд. Ин қисмати муқаддима дар равшан намудани фаъолияти инқилобии Лоҳути арзиши зиёд дошта, аз лиҳози дар бар гирифтани далелу санадҳо низ хеле ҷолиб аст. Барои мисол «оғоҳинома»-и зёрро гирен, ки Лоҳути ҳангоми тайёрии шӯриш дар Табрез навиштааст ва барои хонандагони тоҷик тамоман нав аст:

«Хидмати умуми бародарони озодихоҳ эълон мешавад: Бародарон! Ҳоло ки меҳоҳед шарофати озодихоҳӣ ва номуси муҷоҳадат ва мардумии худро ба олам со-

бит кунед, бидонед, ки ғорату мардумозорӣ ва тааддӣ ба бетарафон ва асноф мутааддиро аз ҳар шарофате маҳрум мекунад ва мутааддии бешарофат бояд эъдом шавад. Бузургтарин василаи пешрафт дисциплин аст.

Раиси жандармерӣ Лохутӣ».

Масъалаи муҳимми дигаре, ки дар муқаддимаи Аҳмади Баширӣ дар атрофи он муҳокимаронӣ шудааст. муносибати Лохутӣ ба ҳалқи тоҷик мебошад. Муҳаққик ногусастани будани эҷодиёти шоирро бо ҳалқи тоҷик ва маданияти он таъкид намуда навиштааст: «Дар гуфтори зиндагии фарҳангии Лохутӣ агар аз талошҳои ў дар кори соҳтмони фарҳанги мардуми ҷумҳурии Тоҷикистон ва парокандану боло бурдани фарҳанги эронӣ дар он сарзамин ва ҳамаи сарзамини Русияи шӯравӣ гуфтугӯё нашавад, сухан норасо хоҳад монд».

Муҳаққиқ аз як тараф хидмати шоистаи Лохутиро дар пешрафти маданияти муосири тоҷик нишон дода, аз тарафи дигар дилбастагиву эҳтироми ҳалқи тоҷикро нисбат ба яке аз шоирони маҳбубу поягузорони назми муосири тоҷик таъкид мекунад. Ин эҳтироми дутарафаро муҳаққиқ ҳатто дар забони ашъори шоир ба мушоҳида мегирад. «Чун тоҷикҳо,— менависад ў,— ба забони форсӣ сухан мегӯянд, дарёftи суханони Лохутӣ барои онон солдаву дилчаш буд. Ва ин ки дар бархе аз сарводаҳои Лохутӣ вожаҳое аз забони тоҷики дид мешавад, барои ҳамин дар ҳамомехтагии маниши ў бо манишҳои тоҷикий ва дилбастагиҳое, ки аз ду сӯ падид омада, будааст».

Қобили қайд аст, ки муҳаққиқи эронӣ воқеъбинона ин нуктаро таъкид кардааст, ки Лохутӣ бештар маҳз тавассути хидматҳои бузургаш дар ҳаёти адабиву фарҳангии Тоҷикистон шӯҳрати босазое ёфтааст. Ў ба рисолаи М. Нӯъмонов ва Л. Қандинов «Маданияти Тоҷикистон тайи панҷоҳ соли ҳокимияти Шӯравӣ» (чопи Душанбе, 1975) такя намуда, ба натиҷаи дурусте мерасад, ки эҷодҳои Лохутӣ «аз роҳи фарҳангии Тоҷикистон ба ганцинаи ҷаҳонӣ роҳ ёфтааст».

Сарфи назар аз он ки Аҳмади Баширӣ аз бисёр корҳо, ки дар Тоҷикистон нисбат ба Лохутӣ ва бузургдошти ў анҷом шудааст, ҳабар надорад, вале аз рӯи чанд мисол ҳам вай тавонистааст қадршиносиву эҳтироми фарғони ҳалқи тоҷикро нисбат ба шоир дуруст муайян созад. Ў барҳақ таъйид мекунад, ки Лохутӣ дар кишва-

ри шўроҳо хеле бештар аз Эрон қадрдонӣ мешавад: «Мардуми бофарҳанги Тоҷикистон низ аз бузургдошти Лоҳутӣ фуруғузорӣ накарда ва ҷобаҷо то тавонистаанд номи ўро рӯи соҳтмонҳо, хиёбонҳо ва шаҳракҳои худашон ниҳодаанд, ки аз ин миён бояд соҳтмони театри драматики Лоҳутӣ дар шаҳри Душанбе (Сталинобод)-ро ном бурд, ки яке аз бошукуҳтарин ва саршиностарин пойгоҳҳои фарҳангии Тоҷикистон аст».

Дар ҷои дигари муқаддима Аҳмади Баширий боз дар бораи фаъолияти Лоҳутӣ дар Тоҷикистон тавакқуф на-муда, муҳимтарин корҳо ва пешрафтҳои ўро дар ҷумхурий ёдовар мешавад.

Бояд гуфт, ки муқаддимаи Аҳмади Баширий дар девони Лоҳутӣ дарвокеъ ҳам аз лиҳози мазмуну мундариҷа, гузоришу ҳалли масъалаҳо ва ҳам аз ҷиҳати ҳаҷам, ки III саҳифаро дар бар мегирад, аз ҳудуди як муқаддидма берун баромада, ба ҳукми тадқиқоти мукаммали пуарзише даромадааст. Муқаддима дар асоси дарелу санадҳои мӯътамад ба назари объективӣ ба ҳайёту осори Лоҳутӣ, бо равиши амиқи тадқиқиву таҳлилӣ на-вишта шуда, симои шоирро чун инсони муборизу инқи-лобӣ, суханвари инсонпарвару ватандӯст пеши назар ҷилвагар месозад.

Қисмати матни «Девони Абулқосим Лоҳутӣ» низ до-рои арзиши зиёд буда, иқдоми шоистае дар гирдоварӣ ва нашри осори бадеи шоир мебошад. Чунон ки аз ишо-раи худи Аҳмади Баширий дар муқаддима маълум мешавад, ў ҳангоми тартиб додани девон аз маҷмӯаҳои осори Лоҳутӣ, ки дар кишварҳои гуногун ба табъ ра-сидаанд, истифода кардааст: 10 маҷмӯаи чопи Москав, 4 маҷмӯаи чопи Истанбул, 1 маҷмӯаи чопи Табрез ва як маҷмӯаи чопи Душанбе. Пӯшида нест, ки ашъори Лоҳутӣ беш аз ҳама дар ватани дуюми ў — Тоҷикистон нашр шудааст. Вале мутаассифона, Аҳмади Баширий танҳо як маҷмӯаи дар Душанбе ба табъ расида — «Су-ханони вирди забон»-ро мавриди истифода қарор дода-аст. Ў ҳатто аз Қуллиёти шашчилдаи Лоҳутӣ, ки сол-ҳои 1960—1963 дар Душанбе нашр шудааст, ҳабар на-доштааст. Бешубҳа, агар ў аз маҷмӯаҳои дар Душанбе нашршудаи Лоҳутӣ истифода мебурд, девон боз ҳам мукаммалтар мешуд. Бо ин ҳама Аҳмади Баширий бо истифода аз як қатор маҷмӯаҳои, ки дар мамлакати мо нашр шудаанд, ба девон аксари шеърҳои солҳои Ҷан-

ги Бузурги Ватанӣ ва давраи баъди занги шоирро, ки дар Эрон машхур набуданд, ҷой додааст, ки ин барои тарғиби шеърҳои ў мусоидат меқунад. Аз тарафи дигар Аҳмади Баширӣ дар натиҷаи талошу ҷустуҷӯйҳои пайгирона бештар аз 140 шеъри давраи ҷавонии Лоҳутиро аз маҷмӯау маъхазҳои гуногун ҷамъоварӣ намудааст, ки дар маҷмӯаҳои то ҳол дар мамлакати мо чопшуда ва ҳатто куллиёти шашчила ба назар намерасанд. Гузашта аз ин худи Лоҳути ҳам он шеърҳоро фаромӯш карда, ҷамъоварии онҳоро ғайриимкон дониста буд. Албатта, аксари он шеърҳо ҳангоми дар қайди маслаки тасаввуф будани Лоҳутии ҷавон суруда шуда, аз лиҳози мазмуну мундариҷа дар сатҳи баланд нестанд, ваде онҳо аз ҷанд ҷиҳат дорон арзиш буда, пеш аз ҳама ба муҳаққикон барои таъйину тадқики осори шоир, ташаккулу такомули эҷодии ў, таҳаввули афкору андешаҳояш кӯмак мерасонанд.

Девони чопи Аҳмади Баширӣ ҳамчунин барои омӯзиши муқоисавии матни ашъори Лоҳути аз аҳамият ҳой нест. Тадқики муқоисавии матни девонро, ки аз масъалаҳои муҳимми матншиносист, ба матншиносон вогузор намуда, ҳоло барои нишон додани тафовути матн бо зикри ду-се мисол қаноат месозем. Матлаи шеъри «Орзу» дар ҷилди аввали Куллиёти Лоҳути (чопи Душанбе) ба ин тарз омадааст:

Орзу дорам бубинам ин ки ман ҳам ёр дорам,
Фам дигар дар дил надорам, ҷунки як дилдор дорам.

Дар девони чопи Баширӣ мисраи аввали байти мазкур ин шаклро дорад:

Орзу дорам бубинам ин ки маън ҳам кор дорам.

Ин ҷо тафовут танҳо дар як қалима аст. Ба назари мо қалимаи «кор», ки дар девон ба ҷои «ёр» омадааст, бачотар аст. Зоро дар мисраи дуюми байти қалимаи «дилдор» ҳаст, ки бо ёр муродиф буда, боиси тақрори маънӣ дар мисраъҳо шудааст.

Дар мисраи зерини шеъри дигари шоир дар девон ба ҷои «санг» қалимаи «кӯҳ» зикр ёфтааст:

Дил гар аз санг бувад, ҳаҷри ту обаш биқунад.

Дар мисраи мазкур ба фикри мо тарзи навишти Куллиёт ба мантики сухан бештар мувофиқ аст. Чунки дар забон таъбири сангро об кардан ҳаст, vale дар мавриди кӯҳ таъбири кӯҳро талкон кардан роич аст. Чунин тафовутхоро дар матни бисёр шеърҳо мушохида кардан мумкин аст, ки албатта, бо раъю ҳоҳиши мураттибон ба вучуд наомада ба гуногуни маъхазҳо вобаста аст ва аз он гувоҳӣ медиҳад, ки шоир ҳамеша ба таҳриру такмили шеърҳояш машғул мешудааст.

Фазилати дигари матни девони чоли Баширий он аст, ки қариб ҳамаи калимаву истилоҳоти ашъори шоир, ки барои хонандагони эронӣ номафҳуманд ва ё душвор-фаҳманд, дуруст шарҳ ёфтаанд. Масалан, мураттиб як қатор калимаву таъбирҳои ҳоси забони тоҷикиро чунин эзоҳ додааст: «Сара» (ҳамчун «тара») — бисёр хуб (гӯиши тоҷик). «Каланд — як навъ қаҷбели қашоварзӣ, ки бо он заминро бармегардонанд ва ҳар як бори баргардон кардани заминро «як каланд» гӯянд».

«Бой — молдор, сарватманд».

«Нағз дида — дуруст дида, ошиқ шуда (гӯиши тоҷик)».

«Даркор — лозим, боиста (гӯиши тоҷик)».

Ҳамчунин қалимаҳои «камбағал», «эзор», «босмачӣ» ва амсоли инҳо дуруст шарҳ ёфтаанд. Дар ҳошияни матни девон як қатор истилоҳоти сиёсиву иҷтимоии советӣ-интернационалий ва исмҳои ҳос ҳам дуруст тавзех дода шудаанд:

«Комсомол — иттиҳодияи ҷавонони коммунист».

«Кулак — ба забони русӣ ба маънни хурдамолики сарватмандест, ки аз дастранчи рустоиён баҳраманд мешавад».

«Уктобр — Уктабр (манзур Инқилоби Уктабри 1917. Русия аст».

«М. Горький — нависандай бузурги рус, ки ба соли 1935 мелодӣ даргузашт».

Ба ин минвол қалимаву истилоҳот ва ифодаҳои Хуҷанд, бригади зарбдор, мулки ҳафтуми Шӯро ва ҳоказо тавзех ёфтаанд. Бояд гуфт, ки дар тавзеҳоти қалимаҳои мушкилфаҳм ба нудрат бошад ҳам бъазе шарҳҳои баҳсталаб ба назар мерасанд. Масалан, қалимаи «ғилмон» ба тарики зер шарҳ дода шудааст:

«Ғилмон (ҳамчун «хирмон») — ғуломҳо, ғуломон, хидматгорон».

Чунон ки маълум аст, ҳарчанд «ғилмон» аслан чамъи тулом аст, вале дар забони тоҷикӣ ба маъни парио фаришта маъмул гаштааст, ва дар шеъри «Эй фаълаи Машриқ...»-и Лоҳутӣ ҳам ба ҳамин маънӣ омадааст.

Мураттиб дар охири девон аксҳои гуногуни Лоҳутиро ҷой додааст, ки ҳамаи онҳо дар замони зиндагиаш дар Иттиҳоди Шӯравӣ гирифта шудаанд ва барои шиноси бештар бо симои шоир ва вазъи рӯзгори ӯ дар кишвари шӯроҳо мадад мерасонанд. Дар охири ҷилди аввал аксҳои Лоҳутӣ «Ба ҳангоми муолиҷа — соли 1925», «Дар колхози «Лоҳутӣ» миёни чамъе аз колхозчиёни шаҳри Душанбе — 1925», «Дар Тошканд ба иттифоқи руфақояш ва бонувонашон дар соли 1925—1926», «Лоҳутӣ ва Максим Горький дар кунгураи якӯми нависандагони ҷаҳон дар миёни шогирдони мадраса (Маскав — 1934)» ҷой дода шудааст. Дар охири ҷилди дуюм бошад аксҳои матни ду ҳикояти Лоҳутӣ, ки дар мачаллаи «Порс» чоп шудаанд, ду сахифа аз матни франсавии мачаллаи мазкур, нотаномаҳои сурудҳо бар ашъори Лоҳутӣ (оҳангҳои Юдаков, худи Лоҳутӣ, дуҳтараш Атия Лоҳутӣ), намунаи навиштаҳо бо қалами Лоҳутӣ, номаи Ц. Бону: «Ба ҳукумати Эрони озод» ва сипас аксҳои «Яке аз ошнотарин ҷеҳраҳои Лоҳутӣ» «Дар дабиристоне, ки ба номи Лоҳутӣ дар шаҳри Бухоро номгузорӣ шуд — 1935», «Лоҳутӣ ба иттифоқи ду тан аз донишмандони тоҷик: Садриддин Айнӣ ва Улуғзода дар шаҳри Душанбе — 1937», «Ба иттифоқи Калинин (Маскав — 1936, ба шеъри «Ду нишон» муроҷиат шавад)», «Лоҳутӣ, Саид Нафисӣ — донишманд ва муҳаққики эронӣ ва Мирзо Турсунзода — шоири маъруфи тоҷик дар кунгураи дуввум», «Ба иттифоқи яке аз донишмандони тоҷик ба номи Ҳилол Каримов — 1938», «Дар меҳмонии як хонаводаи тоҷикӣ — 1944»; «Дар кунгураи дуввуми нависандагони ҷаҳон ба иттифоқи Нозим Ҳикмат — шоири бузурги Туркия (Маскав — 1955)», «Ба иттифоқи Садриддин Айнӣ — донишманди бузурги тоҷик».

Ин аксҳо ҳам шаҳодати равшани робита ва эҳтироми тарафайни Лоҳутӣ бо ҳалқи тоҷик ва арбобони маъруфи давлат ва маданияти советӣ аст. Ҳамин тавр, «Девони Абулқосим Лоҳутӣ», ки адабиётшиноси эронӣ Аҳмади Башири мураттаб намудааст, аз ҳар ҷиҳат қобили таваҷҷӯҳ буда, бешубҳа аз ҷумлаи мукаммалтарин маҷмӯаҳои осори шоир ба шумор меравад ва муқадди-

маи муфассали он бошад тадқиқоти тозаву пурарзише доир ба рӯзгору осор ва андешаву афкори суханвари инқилобий Шарқ ва фасли наве дар лоҳутишиносӣ мебошад.

1987.

«АХТАРИ ЧАРХИ АДАБ»

Дар адабиёти халкҳои форсизабон занони суханваре, ки дар арсаи шеъру шоирӣ хунарнамоӣ кардаанд, кам нестанд. Вале дар байни онҳо шоираи хушкаломи муосири Эрон Парвини Эътисомӣ мақоми мумтозро ишғол менамояд. Ин суханвари номӣ дар муддати умри хеле кӯтоҳ, вале басе пурбаракати худ девони ашъори латиферо ба мерос гузоштааст, ки он барҳақ ганцинаи ҳикмат ва афкору эҳсосоти баланди инсонпарварона аст.

Парвин 15-уми марта соли 1907 дар шаҳри Табрез дар оилаи марди донишманд Мирзо Юсуфхон Эътисомулмулки Оштиёйӣ ба дунё омадааст. Падари шоира аз зумраи маорифпарварони давр буда, дар тарбияи духтари соҳибистеъоди худ, ки ҳанӯз дар синни хафтсолагӣ ба шеъргӯй шурӯъ карда буд, хидмати зиёдеро ба чой овардааст.

Мирзо Юсуфхон Эътисомулмулк аз илмҳои зиёде огоҳӣ дошта, забону адабиёти арабӣ, туркӣ, франсавӣ, англисӣ ва амсоли инҷоро хеле хуб медонист. Ў рӯзноманигори маъруф ва тарҷумони забардасте буда, дар тарҷумаву нашри китобҳои таълимиву тарбиявӣ ва бадеии халкҳои гуногун дар Эрон саҳми зиёде гузоштааст. Дар Табрез чопхона кушода, вай барои мактабиён китобҳои дарсиеро, ки бештари онҳоро худаш таълиф ё ё тарҷума карда буд, нашр менамуд. Тарҷумаи форсии як катор асарҳои Шиллер, Виктор Гюго, Жюль Верн ва дигар адабони маъруфи Аврупо ба қалами ин мутарчиими хушзвак мансуб аст.

Эътисомулмулк илова бар фаъолияти зиёди иҷтимоӣ ҳамчунин мухарририи маҷаллаи «Бахор»-ро, ки он дар пешрафти адабиёту маданияти Эрон саҳми бузурге гузоштааст, ба ӯҳда дошт.

Парвин таълими ибтидоиро аз падари донишманди худ гирифта, бо раҳнамоии ӯ ба шеъру шоирӣ дилбастагӣ пайдо кард. Ҳангоме ки оилаи онҳо ба Техрон мекӯчад, Парвин барои таҳсил ба коллеҷи amerikoi додил шуда, онро соли 1924 бомуваффакият ба итном мерасонад ва сипас якчанд сол дар ҳамин мактаби занона вазифаи муаллимиро иҷро менамояд.

Дар ҳамин давра як силсила шеърҳои обдори Парвин дар рӯзномаву маҷаллаҳо дарҷ гардида, аз истеъ-

доди баланду табъи саршор, дониши амиқу дили меҳр-парвари шоираи ҷавон шаҳодат медоданд. Падари Парвин ба пешрафту такомули эҷодии духтараш таваҷҷӯҳ ва ғамхории зиёд зоҳир намуда, навиштаҳои ўро ба дикқати том таҳрир мекард ва дар маҷаллаи «Баҳор» ба табъ мерасонд. Ҳанӯз шеърҳои аввалини Парвин дикқати аҳли илму адабро ба худ ҷалб намуда буд ва аксари ҳонандагон аз балоғату фасоҳат ва пурмазмунии он шеърҳо ба ваҷд омада бовар намекарданд, ки онҳоро шоираи ҷавон Парвин навиштааст. Бештари онҳо ақила доштанд, ки он шеърҳо ба қалами падари шоира Эътисомулмулк мансуб аст. Парвин барои бартараф наਮудани ин иштибоҳ дар яке аз рубоиҳои худ менависад:

Эй ғубори фикри ботил, пок бояд дошт дил
То бидонад дев, к-ин оина ҷои гард нест.
Мард пиндоранд Парвино чи бархе з-аҳли фазл
Ин муаммо гуфта некӯтар, ки Парвин мард нест.

Дере нагузашта Парвино ба дарбори шоҳ барои омӯзгорӣ даъват менамоянд. Вале ў ин даъватро бо қатъият рад мекунад ва аз тамоми вазифаҳояш даст қашида, ба ҳонаи падар меояд ва ҳаёти худро пурра ба шеъру шоирӣ мебахшад.

Зиндагии оиласии шоира низ бебарор буд. Ўро ба яке аз ҳешовандонаш, ки дар Қирмоншоҳ мезист, ба шавҳар мелиҳанд. Пас аз се моҳи ҳонадорӣ шоира аз шавҳари номувоғиқу носозгораш чудо шуда боз ба ҳонаи падар бармегардад.

Шоира аҳволи худро дар он муҳити тираву тоқат-фарсои зиндагии оиласиаш чунин ба қалам додааст:

Эй, гул, ту зи ҷамъияти гулзор чӣ дидӣ?
Чуз сарзанишу бадсарии хор чӣ дидӣ?
Эй лаъли дилафрӯз, ту бо ин ҳама партав
Чуз муштари сифла ба бозор чӣ дидӣ?
Рафтӣ ба ҷаман, лек қафас гашт насибат,
Файр аз қафас, эй мурғи гирифтор, чӣ дидӣ?!

Шоира акнун тамоми ҳастии худро ба шеъру шоирӣ, ба омӯзиши илму дониш, ҳикмату фарҳанг-вақф намуда, дар олами озоду мусаффои орзухои начиби худ сайр мекард. Орзухои поку самимӣ марҳами розу мӯниси дили шоираи равшанзамири дилафгор буданд:

Эй хушо мастиона сар дар пои дилбар доштан,
Дил тихӣ аз хубу зинти чархи ахзар доштани.
Назди шоҳини мухаббат бепару бол омадан,
Пеши бози ишқ онни кабутар доштан.
Сӯхтан, бигдохтан чун шамъу базм афрухтан,
Тан ба ёди рӯй ҷонон андар озар доштан...
Аз барои суд дар дарёни бепоёни илм
Ақлро монанди раввосон шиновар доштан.
Гӯшвори ҳикмат андар гӯши ҷон овехтан,
Чашми дилро бо ҷароғи ҷон мунаvvар доштани,
Дар гулистони ҳунар чун нахл будан борвар,
Ор аз ноҷизии сарву санавбар доштан...

Маҷмӯаи аввалини ашъори Парвини Эътисомӣ соли 1934 нашр мегардад. Шоир ва донишманди барҷастаи Эрон Маликушшуаро Баҳор ба ин девони ашъор муқаддима навишта ба шеърҳои шоира баҳои хеле баланд медиҳад ва эҳсосоту ҳаяҷони амиқеро, ки аз мутолиаи он шеърҳо ҳосил кардааст, қаламдод менамояд. «Дар ин рӯзҳо,—менависад ў,— яке аз дӯстонам гулдастае аз азҳори навшукуфтае ба дастам дод ва миннате ба гарданам ниҳод. Дастам аз он рангин гашт ва доманам мушкогин. Бӯи гулам ҷунон маст кард, ки доманам аз даст бирафт.

Ин гулдастаи рӯҳнавоз иборат буд аз қасоиду қитъати шоираи ширинзабони мусоир ҳонум Парвини Эътисомӣ... Мулоҳизаи ҷанд сафҳа аз ин девон ва мушоҳидай сабки матину шевай устувор ва ҷевоии баёну латофати маонии он ҷунонам бифирефт, ки танҳо ин китобро пеши рӯй ниҳода ва ҳар машғала, ки буд, паси пушт афкандам ва тамомати онро ҳонда, лаззате мавғур бурдам».

Пас аз нашри маҷмӯаи ашъор шӯҳрати шоира дар саросари Эрон паҳн гардид. Аҳли адаб аз пайдоиши ҷунин як суханвари барҷаста дар арсаи назм ба ваҷд омада, дар номаҳое, ки ба унвони падари шоира мефиристоданд, эҳсоси шодмониву ифтихорро ифода менамуданд. Аз ҷумла донишманди маъруф Муҳаммад Қазвинӣ ашъори Парвино ба шеърҳои Носири Ҳисрав барин устодони қаломи бадеъ монанд намуда худи ўро «маликат-ун-нисоъ ва ш-шавоъир», яъне малиқаи шоираҳо меномад.

Дере нагузашта падари шоира аз ҷаҳон ҷашм мепӯ-

шад ва ба дўши Парвин як ҷаҳон ғаму андӯҳ бор мешавад. Шоира аз вафоти падари бузургвораш, ки ягона тақиягоҳу пушту паноҳ ва тарбиятгару парастори мушфиқу ғамхори ў буд, хеле мутаассир мегардад ва дар марсияи ҷонсӯзе, ки дар таъзияти падараши суруддааст, андӯхи гарони худро ба қалам медиҳад:

Падар он теша, ки бар хоки ту зад дасти ачал,
Тешае буд, ки шуд боиси вайронии ман.
Юсуфат ном ниходанду ба гургат доданд,
Марғ гурги ту шуд, эй Юсуфи Қанъонии ман.
Махи гардуни адаб будиву дар хок шудӣ,
Хок зинданӣ ту ғашт, эй маҳи зиндании ман
Он ки дар зери замин дод сару сомонат,
Кош меҳӯрд ғами бесарусомонии ман.
Еа сари хоку ту рафтам, хати покаш хондам
Оҳ, аз ин хат, ки навиштанд ба пешонии ман.
Рафтиву рӯзи маро тиратар аз шаб кардӣ,
Бе ту дар зулматам, эй дидай нуронии ман.
Бе ту ашку ғаму ҳасрат ҳама меҳмони мананд
Қадаме ранча кун аз меҳр ба меҳмонии маң...
Ман яке мурғи ғазалхони ту будам, чӣ фитад,
Ки дигар гӯш надорӣ ба ғавоҳонии ман.
Ганчи худ хондияму рафтиву бигзоштиям,
Эй ачаб, баъди ту бо қист ғигаҳбонии ман!

Ашъори дар ин давра сурудаи шоираро бештар оҳангҳои ғаму андӯҳ, ҳасрату ҷудоӣ, шикваю ноумедихо фаро гирифта, андешаҳои ўро дар бораи ҳаёту мамот, қазову қадар ва дигар масъалаҳои зиндагӣ ифода менамоянд.

Парвин аз нав ба кору фаъолияти ҷамъияти шурӯъ мекунад. Ў ба қитобхонаи яке аз донишкадаҳои олии Техрон ба кор даромада, дар ташкили анҷумани занони қишвар ҳамкорӣ менамояд. Ў акнун бо шоирону донишмандони маъруф шиносо шуда, бо онҳо робитаи наздик пайдо мекунад, ки ин ба эҷодиёти вай низ таъсири амиқе мебахшад.

Парвии Эътисомӣ дар замоне зиндагӣ ва эҷод мекард, ки бо таъсири Инқилоби Октябрь ҳаракатҳои милли-озодиҳоӣ Эронро фаро гирифта буд. Дар арсаи адабӣёт низ муборизаву талошҳои гурӯҳҳои муҳталифи адибони иртиҷоиву пешқадам идома дошт.

Парвин ба адібони пешрави давр, ки анъанаҳои беҳтарини адабиёти гузаштаро эҷодкорона давом дода, ба рои назми реалистӣ ва ба аслиҳаи тавонони муборизаҳои озодиҳоҳиву иҷтимоӣ табдил додани назм кӯшиш менамуданд, ҳамроҳ гардид.

Шоира нобаробарии иҷтимоиро, ки дар соҳти ҷамъияти кишвараш ҳукмронӣ дошт, дарк намуда аз бенавою қашшоқии ранҷбарон, бепарастории қӯдакон, беҳуқуқиву бечорагии занон мутаассир мегардад ва ба ҳимояи онҳо барҳоста, зулму тааддии сарватмандон, риёкориву мунофиқии онҳоро мазаммат мекунад. Шоира дар қитъаи «Соиқаи мо ситами ағниёст» ба воситаи гуфтугӯи дехқоне бо писараш аҳволи тоқатфарсои дехқонони кишварро ҳақиқатнигорона тасвир месозад. Дехқон ба писараш насиҳат гуфта, ўро ба саъю кӯшиш, меҳнати соғдилона ва некиву накӯкорӣ даъват менамояд:

Барзгаре панд ба фарзанд дод,
К-эй писар, ин пеша пас аз ман турост.
Муддати мо ҷумла ба меҳнат гузашт,
Навбати хун ҳӯрдану ранҷи шумост...
Ростӣ омӯз, басе ҷавғуруş
Ҳаст дар ин кӯй, ки гандумнамост.
Нони худ аз бозуи мардум маҳоҳ,
Гар ки туро бозуи зӯrozмост...
Саъӣ кун, эй кудаки маҳди умед,
Саъӣ ту банныову саъодат биност.

Писар бошад аз аҳволи қашшоқонаи дехқонон сӯхан ронда, сабабгори ин ҳоли ногуори онҳоро аз зулму ситами боёну сарватмандон медонад. Ўз аз нобаробарии одамон шикоят намуда ҳамеша дар ранҷу азоб будани аҳли меҳнату дар айшу нишот зистани соҳибони сарват, аз маҳсули меҳнату дастранҷи худ бе насиб будани дехқонон ва аз адлу инсоғ дур гаштани сармоядорони кишварашро гӯшрас месозад. Шоира аз забони дехқонписар на танҳо қашшоқиву бенавоии меҳнаткашонро ошкор менамояд, балки нобаробариву беадолатии иҷтимоиро, ки дар ватанаш ҳукмфармост, саҳт маҳкум месозад:

Гуфт чунин, к-эй падари некрой,
Соиқаи мо ситами ағниёст.

Пешаи онон ҳама орому хоб,
Қысмати мо дарду ғаму ибтилост...
Хосили моро дигарон мебаранд,
Захмати мо захмати бемуддаост...
Аз чй шаҳон мулкситонй кунанд?
Аз чй ба як кулба туро иктифост?...
Кори заифон зи чй беравнақ аст?
Хуни факирон зи чй рӯ бебахост?
Адл чй афтод, ки мансух шуд?
Раҳмату инсоф чаро кимиёст?...
Он чи ки дорем, зи даҳр орзӯст,
Он чи ки бинем, зи гардун чафост.

Деҳқони солхӯрда дар ҷавоб сабабгори бадбахтии мардуми меҳнаткаш, дар қишивар ҷорӣ будани зулму тааддӣ, бенавоию факирӣ, мазлумиву бечорагиро аз аҳли ҳукмрони давр медонад ва риёкориву ришваҳӯрӣ, фиребгариву золимии онҳоро фош месозад. Суханҳои деҳқон айномаи саҳтест дар бораи сарватмандону соҳти ҷамъиятии қишивар, ки боиси ин ҳама бадбахтии мардум гаштаанд:

Пири ҷаҳондида бихандид, к-ин
Қиссаи зур аст на кори қазост.
Мардумиву адлу мусовот нест
З-он ситаму ҷавру тааддӣ равост...
Пеши кӣ мазлум барад доварӣ?
Фикри бузургон ҳама озу ҳавост...
Ришва на моро, ки ба қозӣ дижем,
Хидмати ин қавм ба рӯю риёст...
Мо фуқаро аз ҳама бегонаем,
Марди ғанӣ бо ҳама кас ошност...
Он ки саҳар ҳомии шаръасту дин
Аиқи ятимон-ш гаҳи шаб ғизост.
Лошахӯронанду ба олудагӣ
Панҷан олудаи эшон гувост...

Дар як силсила шеърҳои дигари худ низ мисли «Нагмаи ҳӯшачин», «Суруди ҳоркан», «Орзуи модар», «Шаб», Эй ранҷбар», «Саъю амал», «Булбулу мӯр». Парвин ҳамчун ҳимоятгару ҳайрҳоҳи деҳқонони мазлум ва аҳли меҳнат баромад намуда беадолативу золимии сарватмандони хунхорро саҳт ба тозиёнаи танқид мегирад. Дар ин шеърҳо эҳтирому бузургдошти деҳ-

қони мазлум — инсони оддии ранцбар, ки бо ранчу ма-шаққати зиёд рӯзии худро ба даст меорад ва ситоиши меҳнати поку соғдилонаи ў мавқеи асосиро ишғол ме-намояд. Дар ашъори Парвин ҳаёт ва орзуву омоли дехқонони эронӣ хеле ҳаккоти тасвир шуда, меҳнатдӯс-тиву хоксорӣ, бномусиву ҳақиқатпаратӣ барин хислат-ҳои онҳо таъкид ёфтааст.

Кобили қайд аст, ки шоира бештари панду насиҳат ва суханҳои ҳикматноку андарзомези худро аз номи ха-мин тоифаи меҳнаткаш баён месозад. Масалан, дар шеъри «Суруди хоркан» қаҳрамони лирикӣ хоркашест, ки ба ҷавонон панди рӯзгор медиҳад ва онҳоро ба роҳи рости зиндагӣ ҳидоят мекунад:

Ба саҳро суруд инчунин хоркан,
Ки аз қандай кор қас ҳор нест,
Ҷавониву тадбиру нерут ҳааст,
Ба дасти ту ин корҳо кор нест.
Ба бедориву ҳушӯрӣ тирой,
Чу дидӣ, ки баҳти ту бедор нест.
Чу бифрӯҳтӣ, аз кӣ ҳоҳӣ ҳарид?
Матон ҷавонӣ ба бозор нест...
Мапеч аз раҳи рост бар роҳи қаҷ
Чу дар ҳааст ҳоҷат ба девор нест.
Зи бозуи ҳуд ҳоҳ баргу наво,
Туро баргу тӯше дар анбор нест....
Ғанимат шумар ҷуз ҳақиқат маҷӯй,
Ки борест, фурсат, дигар бор нест...
Ҳама кори айём дарс асту панд
Дарефо, ки шогирди ҳушӯр нест...

Дар як зумра шеърҳои Парвин аҳволи баду ногуво-ри ятимону қӯдакони маъсуму бечораи эронӣ тасвир ёф-тааст. Қӯдакон ба ҷои ҳандаю шӯхиҳои беғашона, ки ҳоси ин давраи ҳаёти инсонанд, гирифтори ғаму андӯ-ҳи зиёд буда, мудом ашки ҳасрату бекасӣ мерезанд. Онҳо аз оғӯши гарми модар, ҳоҷаву кӯй, ҳӯрокиву пӯ-шокии мӯътадил бенасибанд ва ба ҳориву зорӣ рӯз ме-баранд. Шоира аз ҳоли ин тоифа қӯдакони ватанаш, ки дар кӯчаву бозорҳо сарсону саргардон дар ҷустуҷӯи ризқу рӯзӣ мегаштанд, хеле малулу дилреш мешуд ва нолаҳои зору орзухои тифлонаи онҳоро бо сӯзу гудоз ба қалам медод. Дар шеъри «Тихидаст» шикваи духтараки ятиме, ки бо мӯйҳои жӯлидаву либосҳои дарида ва ран-

ги рӯи аз гуруснагӣ парида боиси таънаи ҳамсолонаш шуда буд, ҳеле аламангезу ҳазин садо медиҳад:

...Гуфт: «Хандид ба афтода сипеҳр
Зон шумо низ ба ман меҳандед...
Модарам даст бишуст аз ҳастӣ,
Дасти шафқат ба сари ман накашид.
Шонаи мӯи ман ангушти ман аст,
Ҳеч қас шона бароям наҳарид...
Баҳра аз кӯдакӣ он тифл чӣ бурд,
Ки наҳандиду начасту надавид?
Чашмаи баҳт, ки ҷуз шир надошт,
Мо ҷу рафтем, аз он хун ҷӯшид...
Шоҳаи умри ман аз барқу тагарғ
Сар наяфрошта бишкасту ҳамид...
Қас ба рӯям дари шодӣ накушуд,
Он ки дар баст, ниҳон кард қалид...
Дӯш то субҳ тавонгар будам,
Зон гуҳарҳо, ки зи ҷашмам ғалтид.
Модаре бӯса ба духтар медод,
Қош ин дард ба дил мегунцид.
Ман қучо бӯсан модар дидам,
Ашк буд он ки зи рӯям бӯсид.
Хуррам он тифл, ки будаш модар,
Равшан он дида, ки рӯяш медид.
Модарам гавҳари ман буд зи даҳр
Зоғи гетӣ гуҳарамро дуздид».

Дар шеъри «Ашки ятим» бошад шоира қатраи сиринки ятимонро ба гавҳари дурахшони точи подшоҳон монанд намуда, сарвати боёну ҳокимонро аз ашки дидай ятимону хуни дили мазлумон медонад. Шеърҳои «Бепадар», «Ятим», Тифли ранҷбар», «Қалби маҷрӯҳ», «Тирабаҳт» ва амсоли инҳо аз рӯзгори талхи ятимону кӯдакони бепарастори Эрон ҳикоят мекунанд.

Шоираи инсондӯст аз сияхрӯзиву бадбаҳтии меҳнаткашону кӯдакони маъсуми онҳо ҳеле мутаассир гашта, сабабҳои иҷтимоии ин ҳолати ногувори ватанашро ҷустуҷӯ менамояд ва ниҳоят ранҷбаронро ба мубориза баҳри ба даст овардани ҳуқуқҳои инсонии худ даъват менамояд:

То ба кай ҷон қандан андар офтоб эй ранҷбар,
Рехтан аз баҳри ион аз ҷехра об, эй ранҷбар...

Аз хукуки поймоли хештан кун пурсише,
Чанд метарсй зи ҳар хону чааноб, эй ранчбар?!
Чумла ононро, ки чун золу макандат, хун бирез
В-андар он хун дасту пое кун хизоб, эй ранчбар...

Тасвири ҳәйти занон ва ифодаи орзӯву омоли онон бол менамояд. Дар замоне, ки занони эронӣ ҳанӯз аз низ дар ашъори Парвии Эътиқомӣ ҷои намоёнро ишхукуқҳои оддитарини инсонӣ бебаҳра буданд, шоира садои эътирози худро баланд намуда, ба ҳимояи онҳо бармехезад. Шоира аз аҳволи ногувору тоқатфарсои занони кишвараш шикоят карда, яке аз сабабҳои бехуккии онҳоро дар бедонишиву бесаводӣ медонад:

Зан дар Эрон пеш аз ин гӯи, ки эронӣ набуд,
Пешааш ҷуз тираврӯзву парешонӣ набуд.
Зиндагиву маргаш андар кунҷи узлат мегузашт
Зан чӣ буд он рӯзҳо, гар з-он ки зиндонӣ набуд?...
Нури донишро зи ҷашми зан ниҳон медоштанд,
Ин надонистан зи пастиву гаронҷонӣ набуд...
Дар қафас меорамиду дар қафас медод ҷон,
Дар гулистон ҳом аз ин мурғи гулистонӣ набуд.

Парвин дар як силсила шеърҳои худ аз мақому мартабаи зан сухан ронда, ўро ҳамчун «рукни ҳонаи ҳастӣ», меҳри тобон, рафиқу ёри шафиқ, теморҳору пуштибони мардон, фариштаи ишқу бонуи хонадон, тарбиятгару парастори фарзандон васфу ситоиш мекунад ва бузургии донишмандону паҳлавононро аз бузургии ў медонад. Шоира мақоми баландии занро на танҳо дар оиласу ҳонадон, балки дар ҳаёти ҷамъияти низ таъқид намуда, ба ояндаи фирӯзи зани эронӣ уммединориҳо изҳор мекунад.

Парвин барои ифодаи фикру андешаҳои баланди иҷтимоиву аҳлоқӣ аз қасидаву ғазал ва қитъа барин шаклҳои маъмули назми классикий ва суруду масал барин навъҳои писандидан адабиёти даҳонии ҳалқ истифода намуда, дар такомули онҳо саҳми зиёде гузоштааст. Хидмати Парвин ҳамчунин дар зинда кардану инкишоф додани анъанаи мунозиранависӣ, яъне ба тарики суолу ҷавоб соҳтани шеърҳо, ки аз Қадимтарин анъанаҳои адабиёти ҳалқҳои эронинажод буда, ҳанӯз дар адабиёти тоисломии онҳо ривоҷ дошт, хеле бузург аст. Аз ҷумла дар шеъри «Оини оина» шоира тавассути мунозираи

оинаву шона ва хору гул беадолатиҳои замонаро маҳкум намуда, некиву накӯкорӣ, ростиву ҳақиқатҷӯй ба рин хислатҳои ҳамидаи инсониро талқин месозад:

Вакти сахар ба оинае гуфт шонае:
К-оваҳ! Фалак чӣ қачраву ғетӣ чӣ тундхӯст.
Моро замона ранҷашу тиравӯз кард,
Хуррам касе, ки ҳамчӯ туаш толеे накӯст.
Ҳаргиз ту бори заҳмати мардум намекашӣ,
Мо шона мекашем ба ҳар ҷо, ки тори мӯст,
Аз тирагиву печу ҳами роҳҳои мо
Дар тобу ҳалқаву сари ҳар зулф гуфтугӯст.
Бо он ки мо ҷафои бутон бештар барем,
Муштоқи рӯи туст ҳар он кас, ки хубрӯст.
Гуфто: «Ҳар он ки айби касе дар қафо шумурд,
Ҳарчанд дил фиребаду рӯ хуш кунад, адуст.
Дар пеши рӯи ҳалқ ба мо ҷо диханд аз он-к
Моро ҳар он ҷи аз баду некуст, рӯ ба рӯст».
Хоре ба таъна гуфт: «Ҷӣ ҳосил зи бӯву ранг?»
Ҳандид гул, ки ҳар чӣ маро ҳаст, рангу буст.
Чун шона айби ҳалқ макун мӯ ба мӯ аён,
Дар пушти сар ниҳанд қасеро, ки айбӯст...
Парвин, нишони дӯст дурустисту ростист,
Ҳаргиз наёзмуда қасеро мадор дӯст.

Шоираи инсондӯст чун омӯзгори ахлоқи нек баромад намуда дар шеърҳои рангини худ дӯстиву рафоқат, покиву садоқат, некиву накӯкорӣ, ростиву хоксорӣ; матонати бурдборӣ барин фазилатҳои инсониро тарғибу ташвиқ месозад.

Вале афсӯс, ки роҳи эҷодии шоира хеле бармаҳал дар айни авчи такомулаш қатъ гардид. 24-уми марта 1941 шоира ба бемории тиф гирифтор шуд ва 6-уми апрели ҳамон сол дили ў аз задан бозмонд. Ҷасади ўро дар қабристони оиласӣ дар шаҳри Қум дар паҳлӯи қабри падараш ба хок супурданд. Дар рӯи марқади шоира қитъаero, ки ў пеш аз марг «барои санги, мазори худ суруда» буд, сабт карданд:

«Ин ки хоки сияҳаш болин аст,
Ахтари ҷарҳи адаб Парвин аст.
Гарчи чуз талҳӣ зи айём надид,
Ҳар ҷи ҳоҳӣ суханаш ширин аст...

Дүстон беҳ, ки зи вай ёд кунанд
Дили бедүст дили ғамгии аст.
Хок дар дида басе чонфарсост,
Санг дар сина басе санггин аст.
Бинад ин бистару ибрат гирад,
Харкиро ҷашми ҳақиқатбин аст.
Ҳар ки бошиву зи ҳар ҷо бирасӣ,
Охирин манзили ҳастӣ ин аст.
Одамӣ ҳар ҷӣ тавонгар бошад
Чун бад-ин нукта расад, мискин аст.
Зодану куштану пинҳон кардан
Даҳрро расму раҳи дерин аст.
Хуррам он қас, ки дар ин меҳнатгоҳ,
Хотиреро сабаби таскин аст».

Ҳаводорону хонандагони сершумори ашъори дилове-
зи шоираи ҳақиқатбаён Парвии Эътисомӣ аз суруди-
ҳои пуробурангу ҳикматомези ўғизи маънавию эсте-
тий ва сабаки зиндагӣ гирифта, аз ин суханвари ноком
ҳамеша ба некӣ ёд меқунанд.

1985.

ШАҲРИЁР ВА ШЕҶРИ КЛАССИКИИ ФОРСУ ТОЧИК

Сайд Муҳаммадхусейни Шаҳриёр, ки дар воқеъ
шахриёри шеъри имрӯзи Эрон аст, бо осори пурмуҳта-
вову рангин ва фасеху дилнишин дар арсаи адабиёти
беш аз ҳазорсолаи форсизабон ҷойгоҳи хосе пайдо кар-
да, дар радифи саромадони маъруфи он қарор гириф-
тааст. Ў бо адабиёти классикии форсу тоҷик пайванди
ногусастани дошта, ҳалқае миёни дирӯзу имрӯзи он аст.
Шаҳриёр парвардаи ин адабиёти оламшумул буда, сун-
натҳои ғаниву рангини онро дар оғаридаҳои худ таҷас-
сум намудааст. Вале ин суннатҳо дар осори шоир ай-
нан такрор нашуда, дар қӯраи ақлу хирад ва ҶҲососу
андешаҳои ўғудоҳтаву сайқал ёфтаанд.

Таҳқиқи ҳамаҷонибаи масъалаи суннатгароиву нав-
пардозӣ дар осори Шаҳриёр хеле муҳим буда, мавзӯи
баҳси васеъу пурдомана аст, ки барои дарки олами шои-
рии Шаҳриёр, таъйини мақоми волояш дар таърихи
адабиёт ва равшан кардани сабки нигориши ўғудад
мерасонад.

Холо таваҷҷӯхи донишмандону ҳаводорони устоди шеъри имрӯзи Эрон фақат ба ду ҷанбаи масъалаи мазкур, яъне робитаи Шаҳриёр бо шоирони пешин ва корбурди анвоъу колабҳои шеъри классики форсӯ тоҷик дар осори ўзбек мешавад.

Шаҳриёр аз хурдсолӣ бо осори безаволи Рӯдакиву Фирдавсӣ, Низомиву Ҷалолиддини Румӣ, Саъдиву Хоғизи Шерозӣ ва амсоли онҳо ошно гашта ҳам дар хонавода ва ҳам дар дабистон пайваста онҳоро мутолиа-ву аз бар мекард. Дар ин бобат дӯсти шир Алии Зӯҳарӣ дар муқаддимаи девони ўзбек шаҳриёр аз мактаби он қария ва пеши падар шурӯъ кард ва дар ҳамон авон бо «Девон»-и Хоғиз, ки ҳанӯз ҳам ҳамвора дар дастрас қарор дорад, ошной пайдо карда, ба тавре ки мегӯяд: «Ҳар чи дорам, ҳама аз давлати Хоғиз дорам».

Аввалин шеърҳои худро Шаҳриёр дар тақлиду пайравӣ аз ашъори он бузургон сурудааст. Минбаъд таъсирӣ ашъори гузаштагон бар осори ўзбек тадриҷан афзуда, то охир идома ёфтааст. Шоир пайваста аз мактаби адабии он бузургон сабак мегирифт ва суннатҳои бехтарини ашъори ононро идома медод. «Мисли ин ки дар ашъораш низ рӯҳияҳои муҳталифу ҳасонси асотиди гузашта ҷамъ аст. Оре, дар сухани ўзбекии табъу рӯҳи ҳамосаи Фирдавсӣ, маҷlisорони тоблусозии Низомӣ, ҳикмати Саноӣ, ирфони Мавлавӣ, тозагиву нуғузи баёни Саъдӣ, чакидагиву истеҳқому садоқат ва дар айни ҳол мармузии ғазалҳои Хоғиз, сӯзи Ваҳшии Бофқӣ, ҳатто салосату соддагии Эраҷро комилан мешавад ташхис дод».¹

Шаҳриёр дар донишкадаи адабиёт таҳсил накардааст, вале бо шавқи зиёд осори адабони фаровони Эрону ҷаҳонро омӯхтааст, мустақилона улуми адаби ва ба ҳусус назарияи адабиётро хуб аз худ кардааст. Манзумаи «Шеъру ҳикмат»-и шоир, ки тақрибан аз 350 байт иборат буда, воқеан як рисолаи пурарзиши манзуми шеършиносист, ба ин гувоҳӣ медиҳад. Дар манзумаи мазкур баъди ибрози андеша дар ҳусуси мақоми сухан, аҳамияти кор дар пешрафти ҷомеъа ва ривоҷи шеъру шоирӣ дар Эрон Шаҳриёр назари худро роҷеъ

¹ Куллиёти девони Шаҳриёр, бо тасхеҳи ҳаттии худи устод, чч 1, чопи ҷаҳордаҳум, Техрон, 1373, с. 60.

ба шеъру анвоъу арзишҳои он баён мекунад. Аз чумла
ӯ шеърро ба манзуму мансур чудо карда, чун намунаи
барчастаи шеъри мансур Қуръони мацид ва «Гулистон»-и
Саъди мисол меорад, намунаи олии шеъри манзум
аз назари шоир пеш аз ҳама «Шоҳнома»-и Фирдавсист:

Шеър назми баланди Фирдавсист,
Рост гӯй, таронаи кудсист...

Намунаи дигари шеъри олии ғазали Ҳофиз аст:

Хочай мо, ки зиндаи абад аст,
Шеърро гули сари сабад аст...
Шоири юсмонияш донам,
Зиндаи ҷовиднияти хонам.

Зимнан дар 50 байти манзума шеъри Ҳофиз тавсиф
мешавад. Қобили тазаккур аст, ки Шаҳриёр ба хусу-
сиятҳои ҳунарии ашъори Ҳофиз низ ишора кардааст. Аз
чумла нақши ташбеҳоту ихом дар баёни маъниҳои ори-
фона дар ашъори шоир таъйид шудааст:

Лутфи ташбеҳу риккати ихом
Чехри маъни нуҳуфта дар ибҳом.

Шаҳриёр чун алабиётшиноси нуктасанҷ нозуниҳои
ғазалиёти Ҳофизро дар манзумай мазкур нишон дода-
аст. Дар хилоли муқадидмаҳо ва мақолоти худ низ
Шаҳриёр чун донишманди борикбини адабиёти Эрон ва
ҷаҳон ва масоили назарии он намоён мешавад, ки ин
мавзӯъи бахси ҷудогона аст.

Дар манзумай қалони «Дар зикри мағоҳири адабу
ҳунари Эрон». ки аз 520 байт иборат буда, он ҳам ҳук-
ми як рисолаи мӯҷази таърихи адабиётро дорад, Шаҳ-
риёр номи беш аз 130 тан шоири қарнҳои пешинро дарҷ
кардааст, ки ин ҳам аз огоҳии хуби ӯ аз адабиёти гузаш-
таи Эрон шаҳодат медиҳад. Вале аз мутолиаи девони
Шаҳриёр бармеояд, ки ӯ бештар ба ҷанд шоир дилбас-
тагии зиёд ва хоса доштааст. Дар ин хусус Муҳаммад
Ҷаъғари Ҷаҳқӣ дуруст фармудааст: «Шаҳриёр ба шои-
рони тирози аввали форсӣ, яъне Фирдавсӣ, Саъдӣ, Мав-
лавӣ ва Ҳофиз ишқ меварзид ва ба вежа шеъру анде-
ши Ҳофизро пайваста месутуд ва шефтагии бештаре ба

Лисонулғайби шерозӣ аз худ нишон медод».¹ Вале, мутаасифона, ин масъала ҳанӯз мавриди таҳқиқи донишмандон қарор нагирифтааст ва онҳо танҳо ба ҳамин гуна ишораҳо иктифо кардаанд.

Ҳамон тавре ки зикр шуд, «Шоҳнома»-и Фирдавсӣ барои Шаҳриёр намунаи шеъри олист. Дар шеъри «Фирдавсӣ», ки ба муносабати солгарди ҷашни Фирдавсӣ дар Табрез дар обонмоҳи 1338 ҳ. /1959 суруда шудааст, шоир ўро идеали худ мешуморад:

Ў шсири идеоли мо Фирдавсист,
Ў пайкари ғурури миллияти мост...
Фирдавсии Тӯсӣ-он нубуги қаҳхор
Тарроҳи мухандиси биноҳои қисас...

«Шоҳнома» шоҳасари безаволу абадзинда аст, зеро он эҳёгари асотири фарҳанги Эрони бостон буда, саросар аз ҳикмату ахлоқ иборат аст:

Манзуман шоҳкори ҷовидонаш,
«Шоҳнома»-и ў самбули фирӯзихост...
Ў нобигаи ҳакими мо Фирдавсист.
Ҳар қиссаву достон, ки ў соз қунад,
Бар рӯи асоси ҳикмату ахлоқ аст.

Дар шеъри «Ёдгори ҷашни Фирдавсӣ» низ Шаҳриёр бузургии Фирдавсӣ ва «Шоҳнома»-и ўро бо эҳсосу ҳаяҷони зиёд таъйид намуда, шоири бузурго дар арсаи адабиёту фарҳанги Эрон ба қаҳрамони дӯстдоштааш Рустам монанд мекунад:

Ба «Шоҳнома» дарун Фирдавсии фарзоду фарруҳзод
На танҳо дар ҷаҳон доди сухан, дарси далерӣ дод.
Ало, Фирдавсиё, сехрофарино, эй бузург устод,
Чу ту устоди маъниофарине кас надорад ёд.
Надонам Рустаму Рӯйнтане будаст худ ё на,
Ту будӣ ҳар чи будӣ, Рустаму Рӯйнтан афсона.

«Шоҳнома» на танҳо ба такмили маҳорати суханварии Шаҳриёр, балки ба ташаккулу афзоиши эҳсоси ватандӯстиву ифтихори миллии эронии ў таъсири бузург бахшидааст.

¹ Муҳаммад Ҷаъфари Ёҳақӣ. Чун сабӯи ташна, Техрон, 1374, с. 171.

Шаҳриёр ба Низомии Ганҷавӣ дилбастагии хосе дошта, дар зимни яке аз муқаддимаҳояш худро ба мактаби ў, ки «маъчуни сабкҳои хурросониву ироқиро дар бар мегирад», мансуб медонад. Вокеан дар сабки нигориши Шаҳриёр салосату фасоҳат ва рангиниву малоҳати байёни Низомиро метавон мушоҳида кард.

Шаҳриёр аз зумрай шоирони ангуштшумори Эрон аст, ки дар осори онҳо мазмунҳои ирфонӣ бозтоб ёфтанд. Дар ашъори шоир ба хусус дар ғазалҳои ў таъсири ашъори орифонаи шоирони матасавиф бузург аст. **Дар ғазалиёти Шаҳриёр**, ки қисмати умдаи девони ўро ташкил медиҳад, маҳсусан, таъсири ғазалҳои пуршӯри Мавлоно Ҷалолиддини Румӣ равшан мушоҳида мешавад. Худи Шаҳриёр низ дилбастагии зиёдашро ба Мавлоно дар зимни яке аз маснавиҳояш иброз доштааст:

Ту биё, эй моҳи меҳронни мо,
Эй, ту Мавлоно Ҷалолиддини мо.
Мо ҳама моҳӣ, ту дарёи мо...
Обрӯи дини мо, дунёи мо...

Чунон ки маълум аст, Шаҳриёр чун устоди ғазал дар адабиёти кунунии Эрон эътироф шудааст. Ў дар сурудани ғазал қабл аз ҳама аз мактаби ду устоди мумтози он Саъдиву Хофизи Шерозӣ сабақ гирифтааст. Аз ин рӯ ҳар гоҳ ба шаҳри шоирхези Шероз сафар мекард, ўро ҳаяҷони бузург фаро мегирифт:

Қарнҳо мераваду зикри ҷамили Саъдӣ
Ҳамчунон монда дар афвоҳи аном, Эй Шероз.

Шаҳриёр на танҳо ба ғазалиёт, балки ба осори дигари Саъдӣ, ба хусус «Гулистон»-у «Бӯстон»-и ў, ки аз шоҳкорҳои назму насли форсизабон маҳсуб мешаванд, алоқаву муҳаббати зиёд дорад:

Саъдиё, аз боби ишқат дар гулистон омадем,
Бӯстонат дила чун булбул ба дастон омадем.

Шаҳриёр ғазали машҳури Саъдиро мухаммас баста, дар ғазалу қасидаҳои худ мисраъу байтҳои ўро тазмин кардааст, ки чанде аз онҳо ба тарики намуна зикр мешавад.

Банде аз мухаммас бар ғазали Саъдӣ, ки хеле устодона сурат гирифтааст:

Эй, ки аз килки хунар накши дилангези худой,
Хайф бошад маҳи ман, к-ин ҳама аз меҳр чудоӣ,
Гуфта будӣ ҷигарам хун накунӣ, боз кучоӣ,
«Ман надонистам аз аввал, ки ту бемехру вафоӣ,
Аҳд нобастан аз он бех, ки бибандиву напоӣ».

Тазмини мисраъи Саъдӣ дар ғазал:

Саъдӣ ин қофила медид, ки мефармояд:
«Корвони шакар аз Миср ба Шероз ояд».

Тазмини байти Саъдӣ дар қасида:

Цуз ба ҳақ ишқ набозам ва дар ин маънни нағз
Ҳочати гуфтаи ман нест, ки Саъдӣ фармуд:
«Дасти ҳочат чӯ барӣ, пеши ҳудованде бар,
Ки карим асту рахим асту ғафур асту вадуд».

Тазмини байти Саъдӣ дар манзумаи «Қаҳрамонони Сталинград»:

Наъра зад ҳар як давида хун ба сурат, к-эй падар,
«Он на ман бошам, ки рӯзи ҷанг бинӣ пушти ман,
Он манам, к-андар миёни ҳоку хун бинӣ саре».

Ҳамин тавр дар ғазалиётү қасидаҳои Шаҳриёр соддагиву латофат ва равониву фасоҳати ашъори Саъдӣ ва дар маснавихои кӯтоҳи ахлоқӣ ў таъсири ҳикматҳои «Бӯстон»-у «Гулистан» эҳсос мешавад.

Чунон ки зикр шуд, Шаҳриёр ба ғазали Саъдӣ дилбастагии зиёд дорад, вале ғазали Ҳофиз дар назари ўмуъциз аст:

Гарчи Саъдӣ ба ғазал сеҳрбаёнӣ дорад,
Муъциз аммо ғазали Ҳоча, ки оне дорад.

Ҳофиз дар қаламрави меҳру сухани Шаҳриёр волотарин мақоме дорад. Тахқики равобити ин ду устоди ғазали форсӣ мавзӯи баҳси чудогона буда, ин ҷо факат ба ҷанд ҷанбаи ин масъалаи пурдомана ишора ҳоҳад шуд.

Қабл аз ҳама бояд гуфт, ки Шаҳриёр шефтаву дил-бохтаи ашъори Ҳофиз аст ва ўро устоду гиромитарин кас хонда, худро шогирд, ғулом ва писари мәънавияш медонад. Ў ҳатто тахаллуси шоирии худро, ки аввал Беҳҷат будааст, бо гирифтани фол аз девони Ҳофиз ва дучор омадан бо байтҳои зер, ки дар ҳар ду калимаи «шашриёр» ба назар мерасад, иваз намудааст:

Давоми умру мулки ў наҳоҳ аз лутфи ҳак, эй дил,
Ки чарх ин сиккай давлат ба номи шашриёрон зад.

* * *

Ғами гаривиу ғурбат чу барнаметобам,
Ба шаҳри худ раваму шашриёри худ бошам.

Дар девони Шаҳриёр беш аз сад ғазал дар пайравиву татаббӯи ғазалҳои Ҳофиз суруда шудаанд. Дар иддае аз онҳо ном ва мисраъу байтҳои Ҳофиз низ зикр ёфтаанд:

Пайваста ҳоҳам ҳимоят, ки Ҳоча гуфт:
«Пайваста дар ҳимояти лутфи илоҳ бош».

* * *

Шаҳри Рай ҳолӣ шуд аз меҳру мухаббат Ҳоча гуфт:
«Меҳрубонӣ кай сар омад, шашриёронро чӣ шуд?»

* * *

Шашриёро, саҳар аз Ҳоча задам фоле гуфт:
«Мужда, эй дил, масехонафасе меояд».

Илова бар ин дар девони Шаҳриёр шеърхое низ ҳастанд, ки ҳарчанд дар вазну қоғияи ғазалҳои Ҳофиз гуфта нашудаанд, вале дар онҳо мазмуну мухтаво, тасвири сувари хаёл, таъбири ибороти ҳофизонаро метавон мушоҳида кард. Дар ғазале, ки бо байти зайл шурӯъ мешавад, ин ҳолат равшан ба назар мерасад:

Гар ба пирона сарам бахти ҷавонӣ ба сар ояд,
Аз дари оштиям он маҳи бемехр дарояд.

Шаҳриёр баъзан дар вазну қофия ё худ қолаби шеъри Ҳофиз мазмунҳои тозаи замонавиро чой додааст. Масалан, «Ҳамосай Эрон»-и Шаҳриёр дар пайравии ғазали зери Ҳофиз суруда шудааст:

Солҳо дафтари мо дар гарави саҳбо буд,
Равнақи майкада аз дарсу дуои мо буд.

Ғазали Ҳофиз мазмуни ирфонӣ дорад, vale дар ғазали Шаҳриёр аз ишқу ирфон сухан намеравад ва он комилан ба мавзӯи ифтихори миллӣ бахшида шудааст:

Солҳо машъали мо пешрави дунё буд,
Чашми дунё ҳама равшан ба ҷароғи мо буд.
Дурчи дору ҳама дар ҳукми ҳакими розӣ,
Бурчи ҳикмат ҳама бо Буалии Сино буд...
Гар сухан аз сифати қаҳру ғурури миллист,
Кован мост, ки бар қофи қурун анқо буд...
Точи таърихи ҷаҳон Қуруши ҳаҳоманишист,
Қ-аз қумошу манише мӯҳташаму воло буд.
Хотами гумшударо боз бичӯй, эй Эрон,
Ки бад-он ҳалқа ҷаҳон зери нигини мо буд.
Шаҳриёр аз ту навои наю нокус ҳуш аст,
Ин ғазалро насаб аз кӯси баландово буд.

Ин ғазал ҳам гувоҳ аст, ки Шаҳриёр аз ғазалҳои дилошӯби устоди худ илҳом гирифта, суннатҳои мактаби ӯро дарҳӯри давру замон идомаву такмил додааст.

Шаҳриёр устоди мумтози ғазал буда, дар оғаринини ғазалҳои дилкашу ҷаззоб маҳорати зиёде ба ҳарҷ додааст. Шоир бо ғазалҳои латифу рангии ва фасеху дилнишини худ ин навъи овозадори шеъри форсиро, ки мақоми пешинаашро аз даст медод, воқеан умри тоза бахшид ва дар қолаби ғазали анъанавӣ мазмунҳои тозаро чой дод. Бинобар ин таъиди зайлӣ ҳуди шоир ҳолӣ аз муболига аст:

Ман мактаби ғазал біраҳондам зи ибтизол,
Дунбол кун ту кори ману ибтикори ман.

Шаҳриёр қасидаро ҳам, ки аз навъҳои қадимии шеъри классикии форсӯ тоҷик аст, идома дода, қисмати ҷудогонаи девони ҳудро ба он ихтисос додааст. Vale ӯ қасидаи асрҳои пешинро айнан тақрор накардааст.

Қабл аз хама бояд гуфт, ки қасидаҳои шоир аз лиҳози мавзӯоту муҳтаво басо рангин буда, масоили гуногунро дар бар мегирад. Шоир ҳам дар тавхид, ҳам дар посухи даъвати дўстон, ҳам дар тавсифи маҳалҳои гуногун, ҳам дар сўгворӣ, ҳам дар меҳмондорӣ, ҳам дар ситоши дўстони ҳунарманду амсоли инҳо қасида сурдааст. Чунонки мебинем, доманаи мавзӯоти қасидаҳои Шахриёр хеле васеъ ва густурда аст, vale мадҳу ситоши ифроқомези ҳокимону давлатмардон, ки хоси қасоиди мадҳист, баёни андешаҳои фалсафиву ахлоқӣ ва мазҳабӣ, ки ба қасидаҳои фалсафӣ марбутанд, ба таври мушахлас чун дар гузашта мушоҳида намешавад. Яъне аз нигоҳи мазмуну муҳтаво қасидаҳои Шахриёр ба навъи қитъа монанд шудааст. Ҳамин қаробату шабоҳатро ба қитъа дар ҳаҷму андозаи қасидаҳои шоир низ метавон дид. Ҳамон тавре ки муаллифони рисолаҳои илми бадеъ таъкид кардаанд, қасида набояд аз 12 ё 20 байт камтар бошад. Аз чумла Низомиддин Ахмади Сиддиқӣ дар таърифи қитъа навиштааст: «Ал-қитъа... дар истилоҳ абёти чандест, ки муттаҳиданд дар кофияву вазн ва матлаъ надоранд. Зеро агар матлаъ бошад, холӣ аз ду ҳол нест: агар мутаҷовиз аст аз дувоздаҳ байт, қасида аст ва агар кам аз он аст, ғазал аст».¹ Вале қасидаҳои Шахриёр аксаран хеле кӯтоҳ буда, қасидаҳои тӯлонӣ дар девони ўангуштшуморанд. Қасидаи «Ибтикори ман» аз 8 байт иборат буда, мувоғики дастабандии рисолаҳои илми бадеъ бояд қитъа номида шавад, на қасида. Ҳамчунин Шахриёр ҳамаи қисматҳои соҳтори қасидаро риоят накарда, ин навъи шеърро ҳам ба талабу тақозои замон созгор намудааст.

Дар қитъаоти Шахриёр тибқи маъмул масъалаҳои гуногуни рӯзмарраи зиндагӣ матраҳ шудааст. Вале дар ин навъи шеър низ баъзе ибтикороти шоир ба назар мерасад. Ҳамон тавре ки дар қасоиди шоир мо баъзе хусусиятҳои қитъаро дидем, дар қитъаоти ў низ хусусиятҳои қасидаро метавон мушоҳида кард. Баъзе қитъаҳои шоир хеле тӯлонӣ буда, төъодди абёташон аз андозаи қитъа, ки муаллиfonи рисолаҳои илми бадеъ то 12 байт таъйин кардаанд, хеле бештар аст. Масалан, қитъаи «Ду парда» аз 54 байт иборат аст. Аксари қитъаоти Шахриёр матлаъ надоранд. Вале дар чанд қитъаи шоир

¹ Низомиддин Сиддиқӣ. Маҷмаъ-ус-саноэъ, нусхай хаттии заҳираи дастнависҳои шарқии АИ Тоҷикистон, № 358, вар. 106.

на факат байти аввал ҳамқофия мебошад, балки дар онҳо радиф низ ба назар мерасад. Масалан матлаъи чанд қитъаи шоир ба қарори зайл аст:

Хусн мегӯяд: «Тамошо кун маро»,
Шеър мегӯяд, ки иншо кун маро...

* * *

Ту шукуфаи баҳорӣ ба ниҳоли одамият,
Ки шукуӯху чилва баҳшиӣ ба ҷамоли одамият.

* * *

Ҳанҷари рӯзгор ҳунрез аст,
Марг бо зиндагӣ галовез аст.

* * *

Умр асбобӣ тараб барчиду рафт,
Чун садои дарҳаме пеҷиду рафт.

Зимнан бояд гуфт, ки дар таърифи қитъа дар фарҳангу рисолаҳои илми бадеъ аз аввал саҳлангорӣ рафтааст, ки дар ин бобат дар яке аз мақолаҳои худ ба таври муфасал баҳс кардаем. Ҳоло факат бо зикри ҳамин нукта иктиро мекунем, ки ҳамаи муаллифони рисолаҳои илми бадеъ қитъаро шеъри бематлаъ донистаанд, вале осори шоирони форсигӯй аз Рӯдакӣ то Шаҳриёр шаҳодат медиҳад, ки қитъа метавонад матлаъ ҳам дошта бошад.

Дар қисмати муқаттаъоти девони Шаҳриёр қитъае ба назар мерасад, ки аз лиҳози мазмун бо қитъа созгор аст, вале аз нигоҳи шакл ва ба ҳусус тарзи қоғияibandӣ ба маснавӣ шабоҳат дорад:

Пирамарде зариfy озода,
Варақи зиндагонияш сода,
Кулбае дошт чун дилаш равшан,
Кулба аз рӯи чун гулаш гулшан.

Дар ин маврид шоир ва мураттиби девон бо таваҷҷӯҳ ба муҳтавои шеър онро қитъа номидаанд, ки хилоғи мантиқ нест. Вале маснавии «Гулу булбули ислом»-ро қитъа шуморидани мураттиби девон дуруст нест, зеро на муҳтаво ва на қолаби он ҷавобгӯи қитъа нест.

Маснавиҳои Шаҳриёр бештар манзумаҳои ахлоқиву фалсафӣ буда, баъзан монанди қитъа масъалаҳои рӯзмарраи зиндагиро низ дар бар мегиранд. Дар девони шоир маснавиҳои калони сужетдор чун «Лайлӣ ва Маҷнун» ба назар намерасад. Дар маснавие, ки ба муносибати «Рӯзи Мавлавӣ» дар Табрез суруда шадааст, Шаҳриёр илова бар ситоиши Мавлоно ва «Маснавии маънавӣ»-и ў ҳамчунин аз шоирону донишмандони маъруф Низомиву Соиб, Мулло Садро, Шайх Маҳмуди Шабистарӣ, Бусаиди Абулхайр, Ҷунайд, Боязид, Хоқонӣ, Хумом, Шайх Баҳоӣ, Саноӣ, Ибни Сино, Фаҳриддини Розӣ, Файзии Даканиӣ, Фаззолӣ, Рӯдакӣ, Хоҷа Ҳофиз, Ҷомӣ ёд мекунад. Маснавии мазкур аз лиҳози мухтаво маснавиҳои маъруфи ахлоқиву фалсафии «Ҳадиқа»-и Саноӣ, «Махзан-ул-асрор»-и Низомиро ба хотир иеорад.

Шаҳриёр дар иншои рубой ва дӯбайтӣ, мухаммасу мусаммат низ ҳунарномоӣ кардааст, ки мухаммас бар ғазали Саъдӣ ва мусамматҳои «Бачаи ятим» ва «Ёдгори ҷашни Фирдавсӣ» намунаҳои барҷастаи ин навъҳои шеър дар назми мусири Эрон маҳсуб мешаванд.

Шеърҳои «Розу ниёз», «Сарнавишти ишқ», «Ду мурғи биҳиштӣ» ва «Қаҳрамонони Сталинград» аз лиҳози соҳтор ба тарҷеъбанду мусаммат монандӣ доранд, вале онҳоро наметавон на мусаммат ва на тарҷеъбанд шумурд Зеро онҳо ҳарчанд аз бандҳо таркиб ёфтаанд, вале чанд ҳусусияти фарқкунанда доранд. Аввалан бандҳо бидуни матлаъ мебошанд. Сониян байти восита на аз ду мисраъ, балки аз як мисраъ иборат аст. Вале дар шеъри «Техрону техронӣ» як мисраъ байти восита пас аз ҳар банд такрор мешавад. Яъне дар он ҳусусиятҳои тарҷеъбанду таркибанд бо ҳам омадаанд.

Ҳамин тавр дар як силсила шеърҳои Шаҳриёр оmezishi ҷанд навъи шеъри классики форсу тоҷикро метавон мушоҳида кард. Аз лиҳози мухтаво онҳо аксаран мавзӯти нави иҷтимоиву замонавиро фаро мегиранд.

Ҳамчунин дар девони Шаҳриёр як силсила шеърҳое ҳастанд, ки ба тарики шеъри нав ва шеъри озод навишида шуда, мазмунҳои гуногуни ишқиву иҷтимоиро бо тасвирҳои рангин ифода менамоянд.

Парвини Шикебо дар китоби «Шеъри форсӣ аз оғоз то имрӯз» шоирони мусири Эронро ба ду даста ҷудо карда менависад: «Шоирони замони мо ду гунаанд: гу-

рӯхи кӯҳансаро ва гурӯхи навпардоз».¹ Дар китоб ахволу осори Шаҳриёр чун намояндаи гурӯхи кӯҳансароён мавриди баррасӣ қарор мегирад. Чунон ки дидем, Шаҳриёр воқеан аз шоирони мумтозест, ки суннатҳои шеъри кӯҳани форсиро эҳё карда, идомаву такмил додааст. Вале ўро фақат кӯҳансаро ҳисобидан дуруст нест. Шаҳриёр шоири пойбанди шаклу қолабе набуд. Дар назари ў тозагӣ «рӯхияву мавзӯъу матлаб... шарти аслии тоzagии шеър аст».

Шаҳриёр дар баробари ғазалу қасида, маснавию тарҷеъот, рубоиву дубайтӣ дар шеъри наву шеъри озод ҳамашъори хуб офаридааст. Бехуда нест, ки муаллифи китоби мазкур бо он ки Шаҳриёрро кӯҳансаро мешуморад, авалину охирин намунае, ки аз осори шоир нақл кардааст, манзу маи «Эй вой, модарам» ва «Мӯмиёй» мебошанд, ки мутааллиқ ба шеъри нав ва шеъри озоданд. Бинобар ин наметавон Шаҳриёрро дар қайди гурӯхе мунҳасир дошт. Ў шоири асиљ аст, ки бо истифода аз суннатҳои кӯҳану падидаҳои тоза дар пешбурду шукуфоии шеъри муосири форсӣ сахми калон гузоштааст.

1997.

БОЗТОБИ ИНҚИЛОБИ ИСЛОМИИ ЭРОН ДАР ШИОРҲОИ МАРДУМ

Инқилоби шукӯҳманди исломии Эрон аз мухимтарин ҳодисаҳои таърихии замони мо буда, таваҷҷӯҳи мардуми оламро ҷалб намуд. Дар пирӯзии инқилобе, ки ба низоми 2500-солаи шоҳаншоҳӣ хотима дода, завлонаи истисморгарони аҷнабиро дар кишвар барҳам зад, табақаҳои гуногуни мардумӣ Эрон сахми бузург гузоштанд.

Ин инқилоб аз тамоми ҷунбишҳои сиёсиву иҷтимоие, ки дар Эрон ва кишварҳои дигари ҷаҳон дар тӯли таъриҳ ба амал омадаанд, бо як қатор ҳусусиятҳои хос фарқ мекунад. Яке аз ҳамин гуна ҳусусиятҳо, ки ба назари муаллифи ин сатрҳо ҳамчун мушоҳиди ин инқилоб расидааст, таҷаллии равшани рӯхияи шоиронаи мардуми Эрон аст. Дар ҳодисаҳои пурошӯби инқилобӣ мардум на танҳо часорату диловарии беҳамто нишон ме-

¹ Парвии Шикебо. Шеъри форсӣ аз оғоз то имрӯз, Техрон, 1370, с. 330.

доданд, балки табъи баланду завқи саршори бадей зоҳир менамуданд, ки бештар дар шакли шиорҳо ифода мегардид.

Албатта, шиорҳо дар инқилобҳои дигар низ нақши зиёд дошта, вазифаву мақсад ва ормону дархостҳои мардуми муборизро иброз менамоянд. Вале мушоҳидаҳо нишон медиҳанд, ки дар инқилоби мазкури Эрон шиорҳо илова бар ҳадафҳои иҷтимоиву сиёсӣ ва иқтисолӣ моҳияти адабиву эстетикий низ қасб кардаанд. Аз такрибан ду ҳазор шиори маъмули инқилоби Эрон, ки ҳоло дар дастраси мост, аксари онҳо дорон образҳои шоирона ва вазну қофияву ҳанғ буда, ба талаботи як навъи адабӣ ҷавоб медиҳанд.

Пеш аз ҳама бояд таъқид кард, ки дар шиорҳо эҳсосу андеша, орзуву омол ва ҳамчунин назари мардум ба воқеаву ҳодисаҳои муҳимми иҷтимоӣ инъикос ёфтаанд. Аз рӯи онҳо метавон манзараи умумии инқилоб, муҳимтарин ҳадафу вазифа, раванди инкишоф ва хусусиятҳои асосии онро муайян кард.

Чунон ки маълум аст, чунбишҳои инқилобӣ дар Эрон даставвал аз эътисобу корпартонҳо ва гирдиҳамоиву роҳпаймоихои мардуми муттаҳидшуда оғоз гардида буд. Бесабаб нест, ки дар яке аз шиорҳо ба нақши корпартониву иттиҳоди мардум дар ташаккули инқилоб ишора шудааст:

Эътисоб,, эътисоб — мадрасаи инқилоб,
Иттиҳод, иттиҳод — зарурати инқилоб.

Дастгоҳи амниятӣ САВАҚ (Созмони амният ва иттилооти кишвар), ки соли 1957 Муҳаммад Ризошоҳ таъсис дода буд, ба яке аз қавитарин созмонҳои ҷоссусии ҷаҳон табдил ёфта, барои зери фишори саҳти ҷисмониву рӯҳонӣ нигоҳ доштани мардум хидмат кардааст. Аз ин чост, ки рӯзҳои аввали инқилоб мардум тавассути шиорҳо аз байн бурдани созмони мазкурро талаб намудааст:

Чи тарсе? Чи боке? Гӯри падари савакӣ,
Ё далерӣ, бебокӣ. Марг бар савакӣ!

Ба ин минвол мардум ба ҳар ҳодисаи муҳими иҷтимоиву сиёсӣ, ки дар кишвар рӯҳ медод, фавран назари худро баён менамуд. Вақте ки шоҳ моҳи ноябри со-

ли 1978 генерал Азхориро ба вазифаи нахустазизир таъин намуд, мардум эътирози худро бо ин шиор изҳоркард:

Азхорӣ-саги ҳорӣ (девона),
Мебандемат ба горӣ (ароба).

Ивази дамбадами ҳукумат вазъи кишварро ором накард ва шоҳ маҷбур шуд, ки 3 январи 1979 намояндаи муҳолифонаш яке аз фаъолони Ҷабҳаи миллии Эрон Шопури Бахтиёрро ба таври расмӣ нахустазизир эълон намояд. Вале ин ҳукумат низ аз ҷониби рӯҳониён ва табакаҳои дигар пуштибонӣ пайдо накард ва дар ин маврид даҳҳо шиор ба вучуд омаданд:

Бахтиёр, Бахтиёр,
Муздури созишкор!

* * *

Бахтиёр, навқари беихтиёр,
Шайпурни истеъмор.

* * *

Бахтиёр, Бахтиёр,
Саги чадиди дарбор

Вале ҳангоме ки 5 феврали 1979 оятулло Хумайнӣ (р.) Маҳдии Бозаргонро нахустазизири Ҳукумати муваққати инқилобӣ таъин кард, мардум хушҳоливу пуштибонии худро ифода намуд:

Маҳдии Бозаргон,
Нахустазизири Эрон!

* * *

Бахтиёр, ҳукуматаш тамом аст,
Бозаргон мунтаҳаби Имом аст.

* * *

Фармудаи Хумайнӣ барои мо чун ҷон аст,
Нахустазизири маҳбуб Маҳдии Бозаргон аст.

Яке аз ҳадафҳои асосии инқилоби солҳои 1978—1979 Эрон чунон ки зикр шуд, аз байн бурдани низоми шоҳӣ дар қишвар буд, ки ба ин шиорҳои зиёде низ ишора менамоянд. Дар марҳалаи аввали ҷунбишҳои инқилобӣ мардум ошкоро бар зидди шоҳ шиор надода, асосан талабҳои беҳтар намудани аҳволи моддиву машириро пеш мегузоштанд. Вале пас аз хунрезии Техрон, ки ҳамчун «Ҷумъаи хунин» маъруф аст ва ходисаҳое, ки сентябри соли 1978 дар Қум ба вуқӯъ омаданд, бори аввал шиори «Марг бар шоҳ!» садо дод. Ин хитоб ба шиори асосии инқилоб табдил ёфта, барои муттаҳид кардани табақаҳои гуногуни аҳолӣ ва зидди низоми шоҳӣ равона соҳтани онҳо нақши бузурге бозид. Аз ин чост, ки шиори мазкур аз маъмултарин шиорҳои инқилоб гардида, дар таркиби даҳҳо шиори дигар ҷой гирифт ва воқеан ба шиори миллӣ табдил ёфт: «Марг бар шоҳ шиори миллии мост!» Дар ин зумра шиорҳо шоҳ — хоин («Марг бар ин шоҳи хоин»), фиребгар («Марг бар шоҳи авомфиреб»), қотил («Марг бар шоҳи ҷавонкуш»), фашист («Марг бар шоҳи фошисти ҳитлерӣ») ва амсоли инҳо қаламдод шудааст.

Мардум ба таври қатъӣ лозим набудани шоҳро дар қишвар таъкид менамуд:

Ин қишвари озода
Шоҳ лозим надора.

Дар баъзе шиорҳо нафрату адовати сахти мардум нисбат ба шоҳ ифодфа ёфтааст:

Сагеро ба шоҳ ҳамном кардан,
Саги бечораро бадном кардан.

Шиори дигари асосӣ ва басо маъмули инқилоби Эрон, ки то имрӯз моҳияти худро гум накардааст ва дар роҳпаймоиву гирдиҳамоиҳои мардум садо медиҳад, шиори «Марг бар Амрико!» мебошад. Ин шиор дар назди мардум ҳадафи дигари инқилоб — аз қишвар рондани истеъморгарони амрикӣ, ба ҳусус мушовирони низомии онҳоро, ки беш аз 40 ҳазор нафар буданд, ба миён гузошт. Дар шиори зер такиҷи шоҳ ба ҳукумати Амрико таъкид шудааст:

Шоҳ ҳиёнат мекунад,
САВАК чиноят мекунад,
Картер замонат мекунад,
Артиш ҳимоят мекунад.

Оханги зиддиистеъмориву зиддиамрикой дар як катор шиорҳо баланд садо медиҳад:

Бичангем, бичангем, то хун дар раги мост,
Империалисми хунхор ҳамеша душмани мост.
Марг бар Амрико — душмани аслии мо.

* * *

Пирӯзии нихой — ихроҷи амрикой.

Шиорҳои зиддиамрикой, маҳсусан, дар рӯзҳои сафо-ратхонаи ШМА дар Техронро забт кардани донишҷӯёни пайрави хатти Имом дар ноябри соли 1979 хеле авҷ гирифт. Мардум яке аз омилҳои куштору хунрезихоро дар қишивар аз даҳолати истеъморгарони амрикой медонист:

Амрико, Амрико, марг ба найранги ту,
Хуни шаҳидони мо мечакад аз ҷангӣ ту.

Таҳрими иқтисодие, ки ҳуқумати ШМА он рӯзҳо нисбат ба Эрон эълом намуд, рӯҳбаландии мардумро дар мубориза шикаста натавонист:

Таҳрими иқтисодӣ дигар асар надорад,
Аз кору кӯшиши мо Картер ҳабар надорад.

Дар пешбурди инқилоби Эрон нақши рӯҳониён бо сарварии оятулло Рӯҳулло Мӯсавии Хумайнӣ (р.) хеле бузург аст. Аз ин ҷоист, ки дар ситоиши ӯ шиорҳои зиё-

де офарида шудаанд, ки симояшро чун сарвари маҳбу-
би мардум ҷилдагар месозанд:

Эрон кишвари мост,
Хумайни раҳбари мост.

* * *

То хун дар раги мост,
Хумайни раҳбари мост.

* * *

Хумайнин нозанин
Роҳбари Эронзамин.

Шиори «Оллоҳу акбар» низ дар давраи инқилоб хе-
ле маъмул гардида, ба як рамз табдил ёфта буд. Мар-
дум бо шунидани ин хитоба аз хонаҳо берун шуда бо
дастони холӣ бар зидди давлати саропо мусаллаҳи паҳ-
лавӣ мубориза мебурд.

Дар инқилоби Эрон намояндагони ҳамаи қавму мил-
латҳои сокини кишвар фаъолона ширкат карданд. Дар
баробари мусулмонон масеҳиён, яхудиён, зардуштиён
низ мубориза кардаанд, ки дар ин бобат ҳам шиорҳо
шаҳодат медиҳанд:

Яхудию мусалмон, пайвандатон муборак!

* * *

Бародари ҳамватан, кишварро оташ мазан!

* * *

Ба гуфтаи Хумайнӣ: дуруд бар яхудӣ!

Дар шиорҳои зиёдэ эҳсоси ватандӯстӣ («Эрон вата-
ни мост, хокаш кафани мост»), ҳамраъиву ҳамдилӣ бо
муборизони кишвар («Сарбоз, ту ҳам аз мой, Фардо

миёни мой, Вакте ки инчунин аст, Имрӯз чаро наёй?») ифода ёфтаанд. Дар шиори зер хатари мусаллаҳ шудани мардум, ки боиси ҷанги бародаркушӣ ҳоҳад шуд, ҳушдор дода мешавад:

Вой ба рӯзе, ки мусаллаҳ шавем,
Дар садади хуни бародар шавем!

Ба ин тарик, шиорҳо чун оинаи даруннамо моҳияти ҳодисаҳову воқеаҳои муҳимми иҷтимоиву сиёсии қишвар, вазифаву ҳадафҳои инқилобро зоҳир намуда, мардумро ба иттиҳоду мубориза бар алайҳи душманони дохиливу ҳориҷӣ раҳнамоӣ мекарданд.

1982.

МУНДАРИЧА

Аз муаллиф 5

Бахши аввал. Ҳусну мақоми инсон.

Ситоиши инсони нек	8
«Шоҳнома»-и Фирдавсӣ — мазҳари хирад ва хирадманӣ	24
Некивӯ накӯкорӣ дар «Шоҳнома»-и Фирдавсӣ	39
Хунари шахсиятофаринии Фирдавсӣ	54
Донишманд ва инсонпарвари бузурги хоразмӣ	62
Насиҳатномаи судманд	75
Ҳусни инсон аз назари Хоғиз	88
«Одамӣ аст аз пай кори бузург»	98
Вассофи зебоии инсон	107
Васфи бузургии мақоми инсон	114

Бахши дуввум. Саҳифаҳо аз таърихи адабиёт.

Пайдониши як навъи марғуби шеър	126
Қадимтарин рисолаи манзуми тиббӣ	139
Шинохти решаҳои дузабонӣ дар адабиёти форсу тоҷик	148
Халқияти рубонёти Фарруҳӣ	156
Тарҷумаи хуби киссаи марғуб	167
Суҳанвари мумтоз	172
Маснавии «Ўшшоқнома»-и Фаҳриддини Ироқӣ	184
Камоли Хучандӣ — ситоишгари ишқу дӯстӣ	189
Наири нави девони Шайх Камоли Хучандӣ	220
Гулбайтҳои латиф	226
Бозтоби вазъи замон ва рӯзгори Салмони Совачӣ дар муқаттаъоти ў	233
Рисолаи судманде дар илми бадев	261
Ғазалсарои моҳир	273
Равияи «Бозгашти адабӣ» ва баъзе хусусиятҳои он	332

Бахши сеюм. Дар арзҳои дустӣ.

Шӯҳрати Айнӣ дар Эрон	282
Аз таърихи нашри осори Лоҳутӣ дар Эрон	287
«Ахтари ҷарҳӣ адаб»	304
Шаҳриёр ва шеъри классикии форсӯ тоҷик	314
Бозтоби инқилоби исломии Эрон дар шиорҳои мардум	325

М—81 Мирзо Муллоаҳмад. Инсон. Адабиёт. Фарҳанг.
Мачмӯаи мақолаҳо. Душанбе, «Адиб», 1998, 336 саҳ.

Мачмӯае, ки дар даст доред, навиштаҳои адабиётшинос ва
эроншиноси тоҷик доктори илмҳои филологӣ, профессор Мир-
зо Муллоаҳмадро, ки солҳои гуногун эҷод шудаанд, дар бар
мегирад. Ситоиш бузургдошти инсон ва робитаҳои адабии
тоҷикону эрониён риштаҳоеянд, ки мақолаҳои мачмӯаро ҷун
гулдаста ба ҳам мепайванданд. Дар зумрае аз мақолаҳои
мачмӯа маსъалаҳои мубрами адабиёту фарҳангӣ аҳди зар-
рини тамадӯдни халқамон — замони Сомониён мавриди бар-
расӣ қарор гирифтаанд.

4702540202—11

М

М 503—98

ББК 83.3 Тоҷик 1

20 cont.

میرزا ملا احمد

اسنات

ادبیات

فوہنگ

